

TRIVANDRUM SANSKRIT SERIES.

No. XCVI.

Sri Setu Laksmi Prasadamah

No. VIII.

THE
RK SAM HIT Â

WITH

the Bhâsya of Skandasvâmin and
Dîpikâ of Venkatamadhavarya

EDITED BY

K. SÂMBÂŚIVA ŚÂSTRÎ

*Curator of the Department for the Publication of
Sanskrit Manuscripts, Trivandrum.*

PUBLISHED UNDER THE AUTHORITY OF THE GOVERNMENT OF
HER HIGHNESS THE MAHARANI REGENT OF TRAVANCORE.

TRIVANDRUM:

PRINTED BY THE SUPERINTENDENT, GOVERNMENT PRESS,
1929.

All Rights Reserved.]

अनन्तशयनसंस्कृतग्रन्थावलिः ।

ग्रन्थाङ्कः ९६.

श्रीसेतुलक्ष्मीप्रसादमाला ।

ग्रन्थाङ्कः ८.

ऋक्संहिता

स्कन्दस्वामिकृतभाष्येण

वेङ्कटमाधवार्यकृतव्याख्यानेन च सहिता ।

संस्कृतग्रन्थप्रकाशनकार्याध्यक्षेण

के. साम्बशिवशास्त्रिणा

संशोधिता ।

सा च

अनन्तशयने

महामहिमश्रीसेतुलक्ष्मीमहाराज्ञीशासनेन

राजकीयमुद्रणयन्त्रालये तदध्यक्षेण

मुद्रयित्वा प्रकाशिता ।

—

INTRODUCTION.

This publication in as much as it places for the first time two unpublished commentaries one by Skandasvāmi and another by Veṅkaṭamādhava on the Ṛksamhitā, before the learned world, will turn out, as I hope, to be a striking and momentous event in the history of the Trivandrum Sanskrit Series. The present volume is the first part consisting of the first Adhyāya of the first Aṣṭaka and the rest will be published in due course.

The Bhāṣya of Skandasvāmi on the Ṛgveda is a very ancient and authoritative one and its publication has eagerly been awaited by scholars. Skandasvāmi was earlier than Śāyana and Veṅkaṭamādhava and was also a highly respected Ācārya among the Vedic commentators. The following quotations from the Bhāṣya of Śāyana shows that Skandasvāmi was a very ancient and authoritative commentator.

(1) “वराहून् वरशब्दोपपदादाङ्पूर्वाद्धन्तेर्वा, हरतेर्वा, ह्यतेर्वा, जुहोतेरदनार्थाद्वा ‘हु’ इत्येवस्य निष्पत्तिरिति स्कन्दस्वामी”
(Aṣṭaka I, Adhyāya 6, Varga 14, Ṛk. 6).

(2) “द्विनञ्पूर्वस्यासुनप्रत्ययान्तस्य वेदेरेकस्य नञो लोपः अन्यस्य प्रकृतिभावश्च स्कन्दस्वामिना निपातितः । पाणिनिना तु नभ्राणनपादिति सूत्रे न वेत्तीत्येतस्मिन्नर्थे निपातितः । अस्यार्थस्यानुपपन्नत्वात् स्कन्दस्वामिपक्ष एवाश्रीयते ।”
(Aṣṭaka IV, Adhyāya 1, Varga 5, Ṛk. 3).

From the verse,

“स्कन्दस्वामी नारायण उद्गीथ इति ते क्रमात् ।

चक्रुः सहैकमृगभाष्यं पदवाक्यार्थगोचरम् ॥”

(Aṣṭa. 8, Adhyā. 4).

of Veṅkaṭamādhava in his commentary on the Ṛgveda, it is evident that Skandasvāmi was earlier than Veṅkaṭamādhava who seems to regard him as the most prominent by mentioning him as the foremost among the three commentators referred to above.

Keśavasvāmi (1300 A. D.), the author of the Nānārthā-
rṇavasamkṣepa, refers to Skandasvāmi thus,

“द्वयोस्त्वश्वे तथाह्याह स्कन्दस्वाम्यश्व भूरिशः ।

माधवाचार्यसूरिश्च को भवेत्यृचि भाषते ॥”

(Tri. Skt. Series Vol. 1, p. 8.)

Devarājajayavan (1300 A. D.), the author of the Nikhaṇṭu-
tīkā also makes mention of him thus:—

“कर्मनामान्युत्तराणि इति भाष्ये स्कन्दस्वामी ॥”

From the above it follows that Skandasvāmi was not later
than 1300 A. D.

Harisvāmi in the introduction to his commentary on
the Śatapatha Brāhmaṇa observes,

“यः सन्नाद् कृतवान् सप्त सोमसंस्थास्तथर्कश्रुतेः ।
व्याख्यां कृत्वाध्यापयन् मां स्कन्दस्वाम्यस्ति मे गुरुः ॥
ततोऽधीतमहातन्त्रो विश्वोपकृतिहेतवे ।
व्याचिख्यासुः श्रुतेरर्थं हरिस्वामी नतो गुरुम् ॥
यदाब्दानां कलेर्जग्मुः सप्तत्रिंशच्छतानि वै ।
चत्वारिंशत् समाश्रान्यास्तदा भाष्यमिदं कृतम् ॥”

From this it is clear that Harisvāmi wrote his com-
mentary in the Kali year 3740 corresponding to 639 A. D.,
and that Skandasvāmi who performed seven Soma Sacrifices
was his Guru. The closing colophon of the commentary-
called Jayamaṅgala on the Bhaṭṭi-Kāvya

“इति सत्कविचूडामणिगोविन्दस्वामिसूनुश्रीहरिस्वामिविरचितमहा-
काव्यटीकायां भगवच्छङ्करपरमहंसपरिव्राजकनिगदितायां जय-
मङ्गलायां तिङन्तकाण्डे लुङ्विलसितं नवमः परिच्छेदः ।”

says that the Kāvya was composed by Harisvāmin and
the commentary was the narrated by word of mouth by the
great Śankarācārya. If Harisvāmi, the commentator of
Śatapatha Brāhmaṇa was the same as Harisvāmi the author
of Bhaṭṭi-Kāvya and his father Govindasvāmi, the same as
the preceptor of the same name of the great Śankarācārya,
Skandasvāmi can be placed earlier than the great Śankarā-
cārya himself.

The Sāṅkhyasaptatiṭīkā begins thus:—

“अधिगततत्त्वालोकं लोकोत्तरवादिनं प्रणम्य मुनिम् ।
क्रियते सप्ततिकायाटीका जयमङ्गला नाम ॥”

and ends with the colophon,

“इति श्रीमत्परमहंसपरिव्राजकाचार्यश्रीगोविन्दभगवत्पूज्यपादशिष्येण
श्रीशङ्करभगवता कृता साङ्ख्यसप्ततिटीका समाप्ता ॥”

From this it appears that the great Śankarācārya had a pen-
chant for the name Jayamaṅgala by which he seems to have
christened some of his commentaries. Let it not, for a

moment, be doubted that we have a desire to father all commentaries entitled Jayamaṅgala on the great Śankarācārya. It is probable that lesser lights foisted the name Jayamaṅgala on their productions, in imitation of the commentary Jayamaṅgala of Śankarācārya and that the commentaries on Kāmandakīya Nītisāra and Vātsyāyana Kāmasūtra, though named Jayamaṅgala are by other authors. It may be surmised from the above that Śankarācārya, a contemporary of Harisvāmi, son of Govindasvāmi, flourished in the first half of the 7th century A. D.

As Skandasvāmi is mentioned here as a Samrāt and as having performed seven Soma sacrifices, it is possible that he belonged to the respectable class of Brahmins known as Tamprakkal living in the Kerala country. The word Tamprakkal in Malayalam seems to be represented by the word "Samrāt" in Sanskrit. The following verses in the Jātinirṇaya,

“सिद्धयोगी च सर्वज्ञः शापानुग्रहशक्तिमान् ।
 संसिद्धब्रह्मसाम्राज्यो यः स सम्राडिति स्मृतः ॥
 आचन्द्रतारं तद्वंशे यो वा को वा भविष्यति ।
 स सर्वोऽप्यत्र सम्राट् स्यादेवं भार्गवशासनम् ॥
 भद्रासनं सर्वमान्यं साम्राज्यं ब्रह्मवर्चसम् ।
 चत्वार्येतानि सम्राजो मुख्यस्थानानि केरले ॥”

giving a description of the class called Samrāt tell us that they thrived in ancient Kerala in large numbers. If the place Valabhī referred to by Skandasvāmi in his Bhāṣya

“वलभीविनिवास्येताम् ऋगर्थोगमसंहतिम् ।
 भर्तृध्रुवसुतश्चक्रे स्कन्दस्वामी यथास्मृति ॥”

is the same as Valapaṭṭana, a village near Kannur in Chirakkal taluk in Calicut District in Central Kerala, it lends colour to the view that Skandasvāmi was a native of Kerala. Further, the fact that Bhavasvāmi, Nāgasvāmi and others whose names end with the title Svāmi are familiar names in Kerala and that the manuscripts containing the genuine recension of Skandasvāmin's Bhāṣya have been discovered only in the Kerala country may be adduced as additional evidence in support of the theory that Skandasvāmi was a native of Kerala.

The verse quoted above also informs us that the father of Skandasvāmi was Bharthṛdhruva. V. A. Smith, in his

Early History of India, says that Dhruvabhaṭṭa, King of Valabhi, was the son-in-law of Śrī Harṣa who flourished in the first half of the 7th century A. D. If the father of Skandasvāmi and the king of Valabhi are one and the same person, then, the date of Skandasvāmi, son of Dhruvabhaṭṭa falls earlier than the latter half of the 7th century A. D. It is said that Mādhavapaṇḍita was the son of Nārāyaṇapaṇḍita, an associate of Skandasvāmi. This Mādhavapaṇḍita begins his commentary on the Sāmaveda thus: —

“ॐ श्रीगणपतये नमः ॐ नमः सामवेदाय ॥

रजोजुपे जन्मनि सत्त्ववृत्तये स्थितौ प्रजानां प्रलये तमःस्पृशे ।

अजाय सर्गस्थितिनाशहेतवे त्रयीमयाय त्रिगुणात्मने नमः ॥”

Here, if we assume that Mādhavapaṇḍita was a preceptor or a teacher of the great poet Bāṇabhaṭṭa, then it may be said that the latter in grateful remembrance of the blessings conferred on him by his Ācārya reproduced his Maṅgalaśloka at the beginning of his Kādambarī. It is quite in the fitness of things to say that an erudite commentator like Mādhavapaṇḍita quoted from Skandasvāmi, the famous commentator of R̥gbhāṣya; and we also find him actually quoting Skandasvāmi's Bhāṣya thus:—

“एते सर्वे प्रयोगकाले स्वार्थं प्रतिपादयन्तः कर्मणोऽङ्गत्वं प्रतिपद्यन्ते ॥”

But it is not proper to say that the Vedic commentator borrowed the Maṅgalaśloka of a poet like Bāṇabhaṭṭa and inserted it in his Sāmavedabhāṣya, as such a course would be deemed to detract from the gravity of his work. Hence Skandasvāmi, a colleague of the father of Mādhavapaṇḍita who was not later than Bāṇabhaṭṭa (600-650 A. D.), can certainly be placed earlier than the latter.

From the foregoing it is seen that the birth place of Skandasvāmi was Valabhi (Guzerat in Kathiawar or Valapaṭṭana in Central Kerala), his date was 7th century A. D., his father was Bharthṛdhruva, his disciple was Harisvāmi and his colleagues were Nārāyaṇa and Udgiṭha.

Veṅkaṭamādhava, an ancient and authoritative commentator of the R̥gveda was a predecessor of Sāyaṇa who quotes him thus in his Bhāṣya.

“माधवभट्टास्तु ‘विहिस्रोतोरित्येषा ऋगिन्द्राण्या’ वाक्यमिति मन्यन्ते ।

तथाच तद्वचनम्— इन्द्राण्यै कल्पितं हविः कश्चिन्मृगोऽदुदूषदिन्द्र-
पुत्रस्य वृषाकपेर्विषये वर्तमानस्तत्रेन्द्रमिन्द्राणी वदतीति ॥”

(Aṣṭaka VIII, Adhāya 4, Varga 1, Rk. 1).

Keśavasvāmi (1300 A. D.), refers to a Mādhavācāryasūri in his Nānārthārṇavasamkṣepa thus:—

“द्वयोस्वश्वे तथाह्याह स्कन्दस्वाम्यृक्षु भूरिशः ।

माधवाचार्यसूरिश्व को अद्येत्युचि भाषते ॥”

(Tri. Skt. Series Vol. I, p. 8).

As the subject referred to in the above verse is traced in the commentary of Venkaṭamādhava, it is certain that Mādhavācāryasūri mentioned by Keśavasvāmin is no other than Venkaṭamādhava, the commentator under reference, and that the date of the latter was earlier than the first half of the 13th century A. D.

There is a tradition that the great Rāmānujācārya who was assigned to the latter half of the 11th century A. D., had among his disciples, one Venkaṭamādhava of Kauśikagotra and Setalur family. If this tradition is true, then Venkaṭamādhava may be placed at a date not later than the first half of the 12th century A. D. My friend Professor Bhagavad Datta B. A., Superintendent, Research Department, D. A. V. College, Lahore, also assigns a similar date to Venkaṭamādhava, in his “Pre-Sāyaṇā Commentators on the Ṛgveda”. It is said that Rāmānuja accompanied by a large number of disciples, and preaching Viśiṣṭādvaita made triumphal tours over the villages covering the fertile delta of the Kāveri river, and it is not unlikely that Venkaṭamādhava was counted as one among them.

In his commentary on the Ṛgveda, Venkaṭamādhava supplying particulars regarding his family and himself says that he was a native of a village on the banks of the Kāveri river.

“श्रीवेङ्कटार्यतनयो व्याचिकीर्षति माधवः ।

ऋक्संहितामस्य देवः प्रसीदतु विनायक ॥”

“ऋक्संहितायाः प्रथममध्यायं व्याकरोदिति ।

कुशिकानां कुले जातो माधवः सुन्दरीसुतः ॥”

“षष्ठे द्वितीयमध्यायं व्याकरोदिति माधवः ।

पौत्रः श्रीमाधवाचार्यस्य वर्जयन् छन्दविस्तरम् ॥”

“सङ्कर्षणानुजो यस्य भ्रातासीदनुजः कविः ।

आत्मजो वेङ्कटो यस्य गोविन्दस्तदनन्तरः ॥”

“जाता वसिष्ठस्य कुले सुन्दरी यमजीजनत् ।”

“दुहिता भग्नगोलस्य सुन्दरी यमजीजनत् ॥”

“अध्यायमष्टपञ्चाशं व्याख्यदार्येषु कश्चन ।
 दक्षिणापथमाश्रित्य वर्तमानेषु माधवः ॥”
 “चोलेषु निवसन् कश्चित् सस्यमालिषु सर्वदा ।”
 “नदीमाश्रित्य निवसन् कावेरीं लोकमाश्रिताम् ॥”
 “तीरमाश्रित्य निवसन् कावेर्या दक्षिणं सुखम् ।”
 “चोलेषु निवसन् ग्रामे गोमत्यार्यैः समावृते ॥”

From the foregoing we learn that Veṅkaṭamādhava lived between the latter half of the 11th century and the first half of the 12th century A. D., his grandfather was named Mādhava, his father Veṅkaṭārya, his maternal grandfather Bhavagola and his mother Sundari; that he belonged to Kauśikagotra and his mother to Vasiṣṭhagotra; that he had a younger brother Saṅkarṣaṇa by name and two sons Veṅkaṭa and Govinda and lived in a village called Gomān on the banks of the Kāverī river in the Cola country. He also gives pieces of various other information regarding himself but they are reserved for discussion after the discovery of a complete manuscript of the commentary.

From the statement

“मन्त्राणामवबोद्धव्यो यतोऽर्थोऽङ्गत्वसिद्धये ।
 ऋग्वेदस्यार्थबोधार्थमतो भाष्यं करिष्यते ॥” (p. 1).

Skandasvāmi means this:—As all the Mantras have to be interpreted as aṅgas of sacrificial acts, it is necessary that the meaning of the Mantras should be made out; and hence the necessity for writing a commentary on the Ṛgveda. Skandasvāmi gives exhaustive explanations of Mantras citing authorities wherever necessary, discusses with cogent arguments, different sides of interpretation and offers elucidation by the method of starting and removing objections as between a student and a teacher and finally brings out the essence of the discussions. The commentary is worthy of the title Bhāṣya given to it. Skandasvāmi's Bhāṣya is called Ṛgarthāgamasamhṛti, and by this name the author seems to imply that only such of the Ṛks as are regarded as Āgamas and are therefore authoritative are interpreted by him. Skandasvāmi adopts quite a new method of interpretation. Unlike the commentators in general, he refers to no Pratīkas, but suddenly comes to expounding the text exposing the possible views that the text is capable of yielding. I have no doubt that this Bhāṣya of Skandasvāmi will prove an inexhaustible store of knowledge to all indologists, and a few passages from the Bhāṣya are given as illustration.

.....

 “आच्छब्दोऽथशब्दपर्याय आनन्तर्ये । अहेति विनिग्रहार्थीय एवशब्दार्थे ।
 स्वधामिति स्वधाशब्द उदकनाम । अन्विति पश्चादर्थे । कस्य पश्चात् ।
 सामर्थ्याद् वृष्टेः । एवं सम्बन्धयोजनाद् वृष्टेः पश्चादेवोदकं पुनर्गर्भ-
 त्वम् एरिरे । ईर गतावित्यस्य ण्यन्तस्येदं रूपम् । गमयन्त्यापादयन्ति
 मरुतः । पुनश्शब्दश्चातीतसंवत्सरगर्भत्वापादनापेक्षः । एतदुक्तं भवति
 —वार्षिकांश्चतुरो मासान् वर्षित्वा तदनन्तरमष्टौ मासांस्तदुक्तं रश्मिभिः
 प्रत्याहृत्य तदागामिसंवत्सरे वर्षितुं पुनर्गर्भमापादयन्ति मरुत इति ।”

... ..

 एतदुक्तं भवति—वर्षास्वोषधीर्जनयित्वा न तावत्येव कृतार्थीभवन्ति मरुतः,
 किंतर्हि ता एव पुनर्गर्भयन्ति उदकदानेनेति ।” (pp. 43-44).

A commentary on the Nirukta is also known to have been written by Skandasvāmi. As the R̥gbhāṣya is referred to in that commentary thus,

“तेषां भाष्यमृग्याख्यानेन व्याख्यातम् ।” “यद्वृत्तिगदव्याख्यानं तत्
 सर्वत्र न व्याख्यायते, इतरद् व्याख्यायते, ग्रन्थगौरवभयात् स्वय-
 मेव ज्ञायमानत्वाच्च* ।”

it is likely that he wrote it after he had finished his R̥gbhāṣya.

The edition of the R̥gbhāṣya of Skandasvāmi was based on the following three palm leaf manuscripts.

The first marked क belongs to Brahmasri Viṣṇu Namburi, Ettikada Illom, Ayankudi. It contains the first seven Adhyāyās of the first Aṣṭaka and also fragments of the fourth, fifth and seventh Aṣṭakas and is about 500 years old.

The second manuscript marked ख was obtained from Brahmasri Nārāyaṇan Nīlakaṇṭhan Namburi, Pazhur Vada-killom. It consists of the first three chapters and portions of the 4th, 5th and 6th chapters of the first Aṣṭaka, and is about 400 years old.

The third marked ग was lent by the Director of Adyar Library, Madras. It runs upto the end of the first Aṣṭaka and appears to be more than 70 years old.

Of these क and ख agreeing each other form one recension while ग differing from the first two, presents many peculiarities. (1) In some places it is quite different from the first recension, (2) in certain places it dilates upon the former

* Vide The Nirukta by L. Surup. p. 68.

and (3) at others it gives a summarised version. (4) Certain portions follow the first with different wording, (5) while others are found to be literal transcription of the Bhāṣya of Sāyaṇa. The following are illustrations of the above points seriatim.

First recension.

(1) “द्वितीयानिर्देशादत्र सोमपानार्थमाह्वयामि स्तौमि चेति वाक्यशेषः । इन्द्रवायू सोमपानार्थायाह्वयामि स्तौमि वा ।” (p. 99).

(2) “अपि नः अस्मान् सुभगान् सुधनान् । अरिः शत्रुपर्यायोऽयमीश्वरनाम वा व्यत्ययेन चैकवचनम् । शत्रवाऽपि ईश्वरा अपि वोचेयुः । हे दस्म ? उपक्षयितः शत्रूणां, दर्शनीय वा । कृष्टयः मनुष्याः तादृशं धनमस्मभ्यं देहि; येन शत्रवोऽपि ईश्वरा अपि वा अस्मान् सुधनान् ब्रुवन्ति ।” (p. 30).

(3) “मैत्रावरुणः मित्रावरुणदेवतोऽपितृच एव । मित्रं दुवे आह्वयाम्यहम् । कीदृशं पूतदक्षम् । दक्ष इति सकारान्तं बलनाम पठितम् । अकारान्तमपितु तस्यैव पर्यायान्तरं द्रष्टव्यम् पूतं शुद्धं अपगतदोषं बलं यस्य स पूतदक्षः” (p. 16).

Second recension.

“इन्द्रवायू ओचि रूपम् । मित्रेत्या-
च्चाद्यद् वरुणश्च गृह्यते । मित्रावरुणा-
वित्यर्थः । अनयर्चोक्तान् देवान् सोम-
पानार्थमाह्वयामि स्तौमि वा ॥” इति ।

“अप्यस्मान् सुभगान् सुधनान् ।
शत्रुः ईश्वरो वा । शत्रवोऽपि ईश्वरा
अपि वोचेयुः । तां दस्म । दसु उपक्षये
दृश्येच । शत्रून् दृश्य मनुष्याः । येन
शत्रवोऽपि ईश्वरा अपि वास्मान् सुध-
नान् ब्रुवन्ति ।

रिपूच्छण्णन्वस्मदीया

इन्द्रस्यैतावतीः स्तुतीः ।

या न अन्यस्मान्निध्ययुस्ता

इमन्द्र धृत्वा सपूजकाः ॥ (?)

अतः प्रसन्ना(इ?)दिन्द्रात् तु

धनिनः स्याम तादृशाः ।

ईश्वरा रिपवोऽप्यस्मान्

यद् ब्रूयुः सुधनानिति ॥

शत्रवः किमुतान्ये मनुष्याः । तादृशं
धनं देहि । किञ्च स्याम भवेम इन्द्र-
सम्बन्धिनि सुखे त्वदत्तेन धनेन सुखि-
नश्च भवेम । शर्म गृहं वा प्रेत्य त्वद्गृहे
स्याम । मृता इन्द्रलोकं गच्छाम” इति ।

“शुद्धबलमाह्वयामि । दक्षदक्षसी
बले । वरुणं च हिंसकक्षेप्तारम् । रिशि-
हिंसायाम् । रिशतोऽस्यतीति छान्दसं
ह्रस्वत्वम् । रिशदासम् । एवमर्धर्चो
विभक्तः । धियं वृष्ट्याख्यं कर्म धीः ।
ताम् । घृतं जलम् । अञ्जतिरन्तर्णीतम-
त्वर्थः । जलं भुवं प्रति या गमयति सा
घृताक्षी । तां घृताक्षीं साधयन्तौ ॥”
इति ।

(4) “आ त्वा कण्वा आहूषत ।
आह्वयन्ति त्वां कण्वाः । कण्व इति
मेधाविनाम । मेधाविनः ऋत्विजः ।
अथवा कण्वा इति मेधातिथिरात्मानं
प्रति सम्बन्धेनाह । एतस्मिन्नेव चात्म-
नीदं बहुवचनं पुत्रपौत्रापेक्षया वा . . .
. . .” (p. 99).

(5) “ऐन्द्रसानसिमित्यादिकं दशर्चं
सुरूपकृत्नुमित्यादिषु षट्सु सूक्तेषु पञ्चमं
सूक्तम् ।” Second recension.

“आह्वयन्ति त्वां कण्वपुत्रा मेधाविन
ऋत्विजो वा । आत्मनि गुरुषु च जस् ।
पुत्रपौत्रादयः । हे मेधाविज्ञप्ते ! तव
कर्माणि प्रज्ञा वा गृणन्ति । स त्वं देवै-
रागच्छ ॥” इति ।

“ऐन्द्रसानसिमित्यादिकं दशर्चं सुर-
पकृत्नुमित्यादिषु षट्सु पञ्चमं सूक्तम् ।
.” (Sāyana Aṣṭ. 1,
Adhya. 1, Varga 15).

The origin of the second recension seems to be that the copyist of Skandasvāmi's Bhāṣya, anxious of filling up the gaps in his incomplete copy of the commentary transcribed the necessary portions from the Vedic commentaries of Sāyana and others. As Nārāyaṇa and Udgītha are also said to have written Bhāṣya on the R̥gveda along with Skandasvāmi as stated in the śloka,

“स्कन्दस्वामी नारायण उद्गीथ इति ते क्रमात् ।

चक्रुः सहैकमृग्भाष्यं पदवाक्यार्थगोचरम् ॥”

it is probable that such portions of the second recension as are different from the first and are not the same as Sāyana's belonged to the commentaries of Nārāyaṇa and Udgītha and that the copyist who did not know about the latter two authors took their commentaries for the work of Skandasvāmi. As these three authors are said to have written a combined Bhāṣya, it is quite natural that there should be variations in respect of style and method of treatment in certain portions of the commentary. In support of this view may be mentioned the fact that elaboration of a subject expressed in epitome and vice versa is very common in Śāstraic treatises even in regard to one and the same subject. When works like Śekhara of one and the same author show variations in the shape of large (br̥hat) and small (laghu) version it should be certainly so in the case of the R̥gbhāṣya done by three different authors. As the first two manuscripts which were secured from two different sources are found to agree with each other in all respects it may be presumed that they represent the genuine recension of the Bhāṣya; while the third though incongruous in many respects was found to be of great use to us in examining many passages of the first recension which are either difficult or of doubtful import.

From the statement:

“श्रीवेङ्कटार्यतनयो व्याचिकीर्षति माधवः ।
ऋक्संहितामस्य देवः प्रसीदतु विनायकः ॥”

Veṅkaṭamādhava seems to be content to give his exposition of the R̥gveda the modest title Vyākriya (Vyākhyāna); and accordingly the commentary has been referred to in this edition by the title Vyākhyāna. The commentator prefixes to each Adhyāya some introductory stanzas and elucidates hard and difficult passages by simple words conveying deep meaning. Though his business is to explain the Vedic texts, he finds occasion to tell us a number of interesting facts connected with Vedic literature which shows his mastery over various branches of learning.

“श्रीवेङ्कटार्यतनयो व्याचिकीर्षति माधवः ।
ऋक्संहितामस्य देवः प्रसीदतु विनायकः ॥
लोकसिद्धं विभक्त्यर्थमनुक्ते तत्र न त्यजेत् ।

... .. -

... ..

*माधवस्य त्वयं पक्षः स्वरेणैव व्यवस्थितिः ॥”

The edition of the first chapter of the first Aṣṭaka of Veṅkaṭamādhava's commentary was based on the following three manuscripts.

The first marked क belongs to the Palace Library, Trivandrum. It runs up to the end of the first chapter of the first Aṣṭaka. The second marked ख was obtained from Brahmaśrī Nārāyaṇan Nilakaṇṭhan Nāmburi of Pazhur Vadaṅṭhillom. The third marked ग was a transcript of the manuscript belonging to the Government Oriental Manuscripts Library, Madras. It begins with a portion of the first Adhyāya and runs upto the end of the sixth Adhyāya of the first Aṣṭaka.

Five more manuscripts of Veṅkaṭamādhava's commentary have since been discovered, which will be utilised for editing the further parts of the work.

1. Belonging to Mr. Subrahmanya Raja of Edappalli containing the 5th, 6th 7th and the 8th Aṣṭakas.

2. A transcript of the manuscript belonging to the Government Manuscript Library, Mysore. It begins with

* It is probable that this Mādhava was the commentator of the Sāma Vedās.

the third Adhyāya of first Aṣṭaka and runs upto the end of that Aṣṭakā.

3. Belonging to the D. A. V. College, Lahore. Its extent is the same as that of the second manuscript.

4. Belonging to the Government Oriental Manuscripts Library, Madras. It begins with the 6th Adhyāya of the 2nd Aṣṭaka and runs up to the end of the third Adhyaya of the third Aṣṭaka.

5. Lent by Brahmasri Brahmādatan Namburipad of Kudallur Manakkal, containing the first two Aṣṭakas.

It is a matter of gratification for me that I am now in a position to issue an edition of the first volume of the two learned commentaries on the Ṛgveda, based on rare and valuable manuscripts and it is no less a matter for exultation for me that the manuscript of Skandasvāmi Bhāṣya though discovered and preserved by the Department some sixteen years ago, the *editio princeps* of it has been reserved to be published by me. After the famous publication of the Ṛgveda with Sāyana's commentary by Max Muller nearly a century ago, I think the present volume is the second edition of the work with earlier commentaries. It only remains for me to record here some expression, however, inadequate, of the debt of gratitude I owe to my friend Dr. C. Kunhan Raja M. A., D. phil. (Oxon), University Professor of Sanskrit, who ever since I brought the work to his notice evinced keen interest in its publication, placed his manuscripts and transcripts ungrudgingly at my disposal and also helped me with valuable suggestions.

Trivandrum, }
12-12-1104. }

K. SĀMBAŚIVA ŚĀSTRĪ.

उपोद्धातः ।

अवसरोऽयमस्मदनन्तशयनसंस्कृतग्रन्थावलेखसामान्यां कामपि धन्यतामाविष्कर्तुं, यदिहेदमुपक्रममृक्संहितायाः श्रीस्कन्दस्वामीयभाष्यश्री-वेङ्कटमाधवीयव्याख्याने प्रकाशनायोपादीयेताम् । तत्रायं प्रथमो भागः प्रथमस्याष्टकस्य प्रथमाध्यायावधिः ।

अतिपुरातनमखिलैरपि ऋगर्थतत्त्वमीमांसकैः सुचिरप्रतीक्षितं प्रमाण-
प्रकाण्डमिदं श्रीस्कन्दस्वामीयभाष्यं नाम । सुप्रसिद्धाद् भा-
स्कन्दस्वामी व्यक्तुः सायणमाधवाचार्याद् अन्येभ्योऽपि वेङ्कटमाधवा-
दिभ्यो व्याख्यातृभ्यः प्राचीनोऽयमाचार्यः श्रीस्कन्दस्वामी
मन्य ऋग्भाष्यकर्तृषु कोऽपि सर्वमान्यः कूटस्थ आचार्यः ।

“वराहून् वरशब्दोपपदादाङ्पूर्वाद्धन्तेर्वा, हरतेर्वा, ह्वयतेर्वा, जुहोतेरदना-
र्थाद्वा ‘हु’ इत्येतस्य निष्पत्तिरिति स्कन्दस्वामी”

(सायणमाधवीयम् अष्ट० १. अध्या० ६. वर्गः १४. ऋक् ५)

“द्विनञ्पूर्वस्यासुन्प्रत्ययान्तस्य वेदेरेकस्य नञो लोपः अन्यस्य प्रकृति-
भावश्च स्कन्दस्वामिना निपातितः । पाणिनिना तु ‘नञ्पादि’ति
सूत्रे न वेत्तीत्येतस्मिन्नर्थे निपातितः । अस्यार्थस्यानुपपन्नत्वात् स्कन्द-
स्वामिपक्ष एवाश्रीयते”

(सायणमाधवीयम् अष्ट० ४. अध्या० १. वर्गः ४. ऋक् ३)

इति भागाभ्यां स्पष्टमेव सायणाचार्येण स्कन्दस्वामिनः प्राचीनत्वं प्रामाणि-
कत्वं चाभ्युपेतं ज्ञायते ।

“स्कन्दस्वामी नारायण उद्गीथ इति ते क्रमात् ।

चक्रुः संहैकमृग्भाष्यं पदवाक्यार्थगोचरम् ॥”

इति अष्टमस्याष्टकस्य चतुर्थाध्याय उपोद्धातकारिकायां वेङ्कटमाधवेन स्मर्य-
माणस्य स्कन्दस्वामिनस्ततोऽपि प्राचीनत्वमङ्गीक्रियते । विशिष्य च तत्र
त्रिष्वपि भाष्यकर्तृषु प्रथमग्रहणात् प्राधान्यमपि तदभिमतं प्रतिभाति । अस्म-
दधिकरणप्रकाशितनानार्थार्णवसंक्षेपे —

“द्वयोस्त्वध्वे तथाबाह स्कन्दस्वाम्यृक्षु भूरिशः ।

माधवाचार्यसूरिश्च को अद्येत्युचि भाषते ॥”

(सञ्चिका १. पृष्ठं ८. श्लो० ६)

इति दर्शनात् तत्कर्तुः कैस्त्वब्दीय*त्रयोदशशतकपूर्वार्धजीविनः केशव-
स्वामिनः,

निघण्टुटीकायां ‘कर्मनामान्युत्तराणि — इति भाष्ये स्कन्दस्वामी’
इत्यादिकीर्तनात् तट्टीकाकारात् किस्त्वब्दीयत्रयोदशशतकजीविनो देवराज-
यज्वनश्च सर्वथा नार्वाचीन इति सिद्धम् ।

अथ —

“यदाब्दानां कलेर्जग्मुः सप्तत्रिंशच्छतानि वै ।

चत्वारिंशत् समाश्चान्यास्तदा भाष्यमिदं कृतम् ॥”

इति प्रतिज्ञापद्येन ३७४० कलिवत्सरेभ्यः प्रति ६३९ तमकिस्त्वब्दे शतपथ-
ब्राह्मणभाष्यपरिपूर्तिं निगमयता तत्कर्त्रा हरिस्वामिना तत्रैव —

“यः सम्राट् कृतवान् सप्त सोमसंस्थास्तथर्कश्रुतेः ।

व्याख्यां कृत्वाध्यापयन्मां स्कन्दस्वाम्यस्ति मे गुरुः ॥

ततोऽधीतमहातन्त्रो विश्वोपकृतिहेतवे ।

व्याचिख्यासुः श्रुतेरर्थं हरिस्वामी नतो गुरुम् ॥”

इत्याभ्यां पद्याभ्यामनुस्मर्यमाणो गुरुः स्कन्दस्वामी ततोऽनर्वाचीनः सन् कि-
स्त्वब्दीयषष्ठशतकोत्तरार्धजीवीति निस्तर्कं सिध्यति ।

यदि चायमेव प्रकृतशतपथब्राह्मणव्याख्याता हरिस्वामी —

* टि. ए. गोपीनाथराय एम्. ए. महाशयेनानन्तशयनराजकीयपुरातनवस्तु-
विचारकार्याध्यक्षेण विरचितात् चोलवंशचरितसङ्ग्रहग्रन्थाद् (द्रमिळभाषामयात्) प्रस्तुत-
नामार्थार्णवसंक्षेपग्रन्थपूर्वपीठिकादिशा कैस्त्वब्दस्य द्वादशशतके स्थित एकः कुलोत्तुङ्ग-
चोळः तत्पुत्र एको राजराजः, अथ त्रयोदशशतकपूर्वार्धजीवी अपरः कुलोत्तुङ्गचोळः तदा-
त्मजश्चापरो राजराज इति यौ द्वौ राजराजसंज्ञौ तयोरन्यतरः

“श्रीराजराजदेवस्य सेत्रकोऽभूद् द्विजाग्रणीः ।”

(ना० सञ्चिका १ पृ० २. श्लो० १४)

इत्येतद्वटककेशवस्वामिद्विजाग्रण्यः आश्रयभूत इति ज्ञायते । तत्रावरतो द्वितीयस्य राज-
राजस्याभ्युपगमेऽपि त्रयोदशशतकपूर्वार्धजीवी केशवस्वामीति सिध्यति ।

“इति सत्कविचूडामणिगोविन्दस्वामिसूनुश्रीहरिस्वामिविरचितमहां-
काव्यटीकायां भगवच्छङ्करपरमहंसपरिव्राजकनिगदितायां जय-
मङ्गलायां तिङन्तकाण्डे लुङ्विलसितं नवमः परिच्छेदः ।”

इति भट्टिकाव्यव्याख्यापरिसमाप्तिवाक्योद्दिष्टः श्रीमच्छङ्करभगवत्पादनिग-
दितजयमङ्गलाख्यव्याख्याया मूलभूतस्य भर्तृकाव्यस्य कर्ता, तज्जनकश्च
गोविन्दस्वामी श्रीभगवत्पादाचार्यस्य गुरुः श्रीगोविन्दस्वामी, तदा जगद्गुरु-
श्रीमच्छङ्कराचार्यभगवत्पादेभ्योऽप्यनर्वाक्त्वमस्य सिध्यति । साङ्ख्य-
सप्ततिटीकाग्रन्थस्यारम्भे —

“अधिगततत्त्वालोकं लोकोत्तरवादिनं प्रणम्य मुनिम् ।

क्रियते सप्ततिकायाष्टीका जयमङ्गला नाम ॥”

इति, समाप्तौ

“इति श्रीमत्परमहंसपरिव्राजकाचार्यश्रीगोविन्दभगवत्पूज्यपादशिष्येण
श्रीशङ्करभगवता कृता साङ्ख्यसप्ततिटीका समाप्ता ।”

इति च कथनाद् आचार्यभगवत्पादानां स्वव्याख्याया जयमङ्गलाख्याकरणं
प्रायोऽभिरुचितं प्रतीयते । एतावता जयमङ्गलासंज्ञानामध्यावदुपलब्धानाम-
खिलानामपि व्याख्यानानामाचार्यकृतत्वानुमाने न नैर्भर्यमेषितव्यम् । अतः
कामन्दकीयनीतिसार-कामशास्त्रादिव्याख्याः महदनुकरणश्रद्धया जयमङ्गला-
संज्ञा अपि भिन्नकर्तृकाः सिद्धाः । ‘नासूया कर्तव्या यत्रानुगमः क्रियते’ इति
हि स्वारसिकी वस्तुस्थितिः । अनया दिशा गोविन्दस्वामिसूनुहरिस्वामि-
समसमयवर्तिनां श्रीमच्छङ्करभगवत्पादानां किस्त्वब्दीयसप्तमशतकपूर्वार्धं
जीवितसमयः इति पर्यवस्यति ।

किञ्चान्योऽप्यविचारितोपनतः कोऽपीदमुपज्ञं स्कन्दस्वामीयवृत्तान्तो-
ऽप्यनुतः शक्यमुच्चेतुं, यः सम्राट्त्वेन, सप्तानां सोमसंस्थानां कर्तृत्वेन च
स्यादयं केरलीयेषु सर्वाभिवन्द्यब्रह्मवर्चसानां तम्प्राक्कळ्यपदेश्यानां केषाञ्चिदु-
त्तमब्राह्मणानामभिजनेषु जात इति । तम्प्राक्कळ् इत्यस्य स्थाने कश्चिदनुगुणः
संस्कृतविर्तः सम्राट् इति च नेदमपर्यालोचनारमणीयं भाषाविमर्शकानाम् ।
जातिनिर्णयावसरे —

“सिद्धयोगी च सर्वज्ञः शापानुग्रहशक्तिमान् ।
 संसिद्धब्रह्मसाम्राज्यो यः स सम्राडिति स्मृतः ॥
 आचन्द्रतारं तद्वंशे यो वा को वा भविष्यति
 स सर्वोऽप्यत्र सम्राट् स्यादेवं भार्गवशासनम् ॥
 भद्रासनं सर्वमान्यं साम्राज्यं ब्रह्मवर्चसम् ।
 चत्वार्येतानि सम्राजो मुख्यस्थानानि केरले ॥”

इति सम्राजां स्वरूपनिरूपणपरैः प्रमाणैर्विशिष्य केरलेषु तेषामवस्थानस्थानाभि-
 शंसनाद् बहोः कालात् प्रागेव सम्राट्कुलबाहुल्यं सुप्रतिष्ठितं प्रतीयते ।

“वलभीविनिवास्येताम् ऋगर्थागमसंहतिम् ।
 भर्तृध्रुवसुतश्चक्रे स्कन्दस्वामी यथास्मृति ॥”

इत्यनेन च ऋग्भाष्यगतेन स्कन्दस्वाभिवचनेन निर्दिश्यमाना वलभी यदि
 पुनरुत्तरकेरलदेशैकदेशकुक्कुटक्रोडाधिकारान्तर्गतचिरक्कलतालक्वटककण्णू-
 रसमीपस्थिता वलपट्टणसंज्ञितैव वस्तुसती भवेत्, तदा जितमस्माभिः स्कन्द-
 स्वाभिनः केरलीयत्वसन्भावनानिरूपणप्रवृत्तैस्तन्निर्दिष्टदेशवशा इति दत्तहस्तैः ।
 भवस्वामी, नागस्वामीत्यादि स्वाम्यन्तघटिताश्च नैकाः केरलीयब्राह्मणानामभि-
 धाश्चिरतरप्रवृत्ता इत्यतोऽपि सिद्धमानुकूल्यम् । अन्यच्च — स्कन्दस्वामीय-
 भाष्यमातृकाणामनन्यमिश्रितानां, परिशुद्धानां केरलेष्वेव निकाममुपलब्धिरि-
 त्ययमप्यर्थोऽवश्यमस्य केरलीयत्वमनुमापयितुमलम् । तस्मात् शुकपुर(चोव्वर)-
 ग्रामभागे सूकरपुर(पन्नियूर)ग्रामभागे च द्वेधा विभज्य प्रतिष्ठितयोः सम्राट्
 कुलयोरन्यतरदसत्स्कन्दस्वाम्याचार्यैः स्वजन्मनालङ्कृतमभवदिति प्रत्ययो
 यावद्वाधकप्रमाणोपलम्भं मन्ये सुस्थितः । अन्यच्च —

“भर्तृध्रुवसुतश्चक्रे स्कन्दस्वामी यथास्मृति ।”

इत्यनेन परिसमाप्तिपद्येन गम्यः स्कन्दस्वाभिजनको भर्तृध्रुवः इन्द्राचरितकर्तृ-
 स्मितसंज्ञकाङ्गलपण्डितपद्धत्या यदि नाम श्रीहर्षचक्रवर्तिजामाता *ध्रुवभट्टभूपतिः

* “The territory of Valabhi (walā) in Eastern Kathiawār, which intervened between Mo-la-po and Surāshtra, had a king of its own, Dhruvabhata by name, who was the son-in-law of Harsha (Śīlāditya), pāramount sovereign of Northern India.” (V. A. Smith's Early History of India, p. 305. second edition).

स्यात् तदा क्रिस्त्वब्दीयसप्तमशतकपूर्वार्धजीविश्रीहर्षसमकालस्य भर्तृध्रुवस्य तनयोऽप्यन्ततः सप्तमशतकोत्तरार्धात् प्राक्तनः सम्भाव्यते । स्कन्दस्वामि-सहचरनारायणपण्डितस्य सुतत्वेन सम्भावितस्य माधवपण्डितस्य कृतौ सामवेदव्याख्यायाम् उपक्रमे

ॐ श्रीगणपतये नमः ॐ नमः सामवेदाय, इत्युक्त्वा —

“रजोजुषे जन्मनि सत्त्ववृत्तये स्थितौ प्रजानां प्रलयं तमःस्पृशे ।

अजाय सर्गस्थितिनाशहेतवे त्रयीमयाय त्रिगुणात्मने नमः ॥”

इति मङ्गलकरणदर्शनात् महाकविबाणभट्टस्यानुग्रहीता तत्परमाचार्यो वा सोऽयं माधवपण्डितः प्रत्येतव्यः । सति चैवमदसीयमेव सामवेदव्याख्याग्रन्थगतं मङ्गलपद्यं स्वकीयकादम्बर्यामपि तदनुग्रहस्मरणकृते बाणभट्टेन तथैवानूदितं शक्यमभ्यूहितुम् । सामवेदव्याख्याता प्रौढो माधवपण्डितः सर्वमान्यश्री-स्कन्दस्वामीयऋग्भाष्यगताम् —

‘ एते सर्वे प्रयोगकाले स्वार्थं प्रतिपादयन्तः कर्मणोऽङ्गत्वं प्रतिपद्यन्ते’

इत्यादिवाक्यपद्धतिमिव कस्यापि कवेः काव्यगतं ‘रजोजुषे’ इत्यादिमङ्गलपद्यं स्वग्रन्थेऽनूदितवानिति कल्पना तु न क्षोदक्षमा, ग्रन्थस्यापकर्षापत्तेः । अतः क्रिस्त्वब्दीयसप्तमशतकपूर्वार्धवर्तिनो बाणभट्टादनर्वाचीनस्य माधवपण्डितस्य जनकसहचरः स्कन्दस्वाम्याचार्यः ततः प्राक्तन एव शक्यः स्थापयितुम् इति ।

एतावता श्रीमदाचार्यस्कन्दस्वामिनः —

निवासदेशः	=	वलभी (गुर्जरः) उत्तरकेरला वा
जीवितसमयः	=	क्रिस्त्वब्दीयसप्तमशतकम् (६००—७००)
जनकः	=	भर्तृध्रुवः ।
शिष्यः	=	हरिस्वामी
विद्यासहचरौ	=	नारायणोद्गीथौ

इति सिद्धम् ।

अथापर ऋग्वेदव्याख्याता वेङ्कटमाधवाचार्योऽपि भाष्यकर्तुः सायण-माधवाचार्यस्याप्युपादेयः प्राचीन एव कोऽपि प्रामाणिकः पण्डितः, यदिममेव मनसिकृत्य सायणाचार्यः स्वकीयऋग्वेदभाष्ये —

“माधवभट्टास्तु ‘विहिसोतो’ रित्येषा ऋगिन्द्राण्या वाक्यमिति मन्यन्ते ।

वेङ्कटमाधवः

तथाच तद्वचनम् — इन्द्राण्यै कल्पितं हविः कश्चिन्मृगो-
ऽदुदूषदिन्द्रपुत्रस्य वृषाकपेर्विषये वर्तमानस्तत्रेन्द्रमिन्द्राणी
वदतीति” । (अष्ट० ८. अध्या० ४. वर्गः १. ऋक् १)

इत्यारभ्य *तदीयं मतं प्रपञ्चयति । किंस्त्वब्दीयत्रयोदशशतकपूर्वार्धजीविना
श्रीकेशधस्वामिना नानार्थार्णवसंक्षेपे —

“द्वयोस्त्वश्चे तथाह्वाह स्कन्दस्वाम्यृक्षु भूरिशः ।

माधवाचार्यसूरिश्च को अद्येत्यृचि भाषते ॥”

(सञ्चिका १. पृष्ठं ८. श्लो० ६)

इत्यत्र प्रमाणीक्रियमाणो माधवाचार्यसूरिः सोऽयमेव वेङ्कटमाधवार्य इति
तदीयव्याख्यासंवादतोऽवगमनात् ततः प्राक्तनत्वसिद्धयवश्यंभावेन किंस्त्वब्दी-
यद्वादशशतकानधिकः कोऽपि समयोऽस्य जीविताश्रयो निरूपणीयः । किञ्च
किंस्त्वब्दीयैकादशशतकोत्तरार्धे १०७० *कृतविजयानां श्रीमद्रामानुजाचा-
र्याणामन्तेवासिषु कुशिकवंशजातेषु कश्चिदन्यतमोऽयं सेतलूर अभिजनो वेङ्क-
टमाधवार्य इति प्रथा यदि वास्तविकी स्यात् तदा सर्वथा द्वादशशतकपूर्वार्धोद्
(११५०) अनर्वाचीनत्वमस्य स्वत एव स्थापितं भवति । इयं च स्थापना
लहूर डि.ए.वि.विद्यामन्दिरीयप्राचीनतत्त्वान्वेषणाधिकरणाध्यक्षाणामस्मत्सुहृदां
वि. ए. बिरुदधारिणां भगवद्भक्तनाम्नाममुमेव वेङ्कटमाधवार्यं प्रति किंस्त्व-
ब्दीयद्वादशशतकीयत्वसम्भावनया निकाममनुरुध्यते । सस्यमालिनः श्रीकावेरी-

* तथा चास्मदुपलब्धमातृकायां वेङ्कटमाधवार्यव्याख्यायाः सोऽयमंशः — ‘वि-
हिसोतोः’ इन्द्राण्यै कल्पितं हविः कश्चिन्मृगोऽदुदूषदिन्द्रपुत्रस्य वृषाकपेर्विषये वर्तमान-
स्तत्र ... इति दृश्यते ।

* Kulottunga 1070 A. D.— “The celebrated philosopher, Ramanuja, the most venerated teacher of the Vaishnava Hindus in the south received his education at Kanchi, and resided at Srirangam, near Trichinopoly, during the reign of Kulottunga.” (vide V. A. Smith's Early History of India. Page 422 Second edition).

† “Devarājajayan, who belongs to the latter half of the 13th century often quotes Venkṭamādhava, the commentator of the Rgveda. This Venkṭamādhava may belong to the 12th century” (vide Pri-
Sayana Commentators on the Rgveda” by Bhagavad Datta B. A., Super-
intendent, Research Department, D. A. V. College, Lahore.).

तीरपरिसरप्रदेशानधिष्ठायापरिमितशिष्यसम्पत्तिमहिम्ना कृतविजयडिण्डिमेषु श्री-
मद्भारमाधवाचार्येषु तत्प्रदेशवास्तव्यवेङ्कटमाधवार्यनिरूपितमाचार्यकं वस्तुतो
नासम्भवि । तत्रतत्रात्मनो वृत्तान्तमंशशो विवृण्वतोऽस्य वचनादेव कावेरीतीर-
वास्तव्यतादि स्पष्टमवगन्तुं शक्यम् । तथाहि —

“श्रीवेङ्कटार्यतनयो व्याचिकीर्षति माधवः ।
ऋक्संहितामस्य देवः प्रसीदतु विनायकः ॥
ऋक्संहितायाः प्रथममध्यायं व्याकरोदिति ।
कुशिकानां कुले जातो माधवः सुन्दरीसुतः ॥
षष्ठे द्वितीयमध्यायं व्याकरोदिति माधवः ।
पौत्र श्रीमाधवार्यस्य वर्जयंश्छन्दविस्तरम् ॥
सङ्कर्षणानुजो यस्य भ्रातासीदनुजः कविः ।
आत्मजो वेङ्कटो यस्य गोविन्दस्तदनन्तरः ॥
जाता वसिष्ठस्य कुले सुन्दरी यमजीजनत् ।
दुहिता भवगोलस्य सुन्दरी यमजीजनत् ॥
अध्यायमष्टपञ्चाशं व्याख्यदार्येषु कश्चन ।
दक्षिणापथमाश्रित्य वर्तमानेषु माधवः ॥
चोलेषु निवसन् कश्चित् सस्यमालिषु सर्वदा ।
नदीमाश्रित्य निवसन् कावेरीं लोकमाश्रिताम् ॥
तीरमाश्रित्य निवसन् कावेर्या दक्षिणं सुखम् ।
चोलेषु निवसन् ग्रामे गोमत्यार्यैः समावृते ॥”

इत्यादि ।

इयता श्रीवेङ्कटमाधवार्यस्य —

जीवितसमयः=क्रिस्त्वब्दीयैकादशशतकोत्तरार्धद्वादशशतकपूर्वार्धयोरन्त-
रालम् (१०५० — ११५०)

पितामहः	=	माधवः
पिता	=	वेङ्कटार्यः
मातामहः	=	भवगोलः

माता	=	सुन्दरी
स्वगोत्रम्	=	कौशिकम्
मातृगोत्रम्	=	वासिष्ठम्
अनुजः	=	सङ्कर्षणः
तनयौ	=	वेङ्कटो, गोविन्दश्च
निवासः	=	चोलेषु कावेर्या दक्षिणतीरे गोमान्

[नाम ग्रामः

इत्यवगम्यते ।

अन्यदप्यदसीयचरितविज्ञानोपयोगि ततस्ततो मनाक् शंसितमसमग्रं
मातृकान्तरोपलब्धिसापेक्षमधुना नोद्भियते ।

“मन्त्राणामवबोद्धव्यो यतोऽर्थोऽङ्गत्वसिद्धये ।

ऋग्वेदस्यार्थबोधार्थमतो भाष्यं करिष्यते ॥”

(पृष्ठ १)

इति प्रतिज्ञयेह स्कन्दस्वामीये सर्वमन्त्राणां कर्माङ्गत्वसिद्धयर्थम् अर्थबोध-
स्यावश्यसम्पाद्यत्वेन तदुपयोगि ऋग्वेदार्थबोधफलकं विवरणमभिसंहितम् ।

‘भाष्यं करिष्यत’ इत्यतो विवरणस्यास्य भाष्यमिति
स्कन्दस्वामिभाष्यम्. संज्ञा । सेयं निष्कृष्टार्थनिर्वर्णनं, व्युत्पादकप्रमाणपरिग्रहणं,
पक्षान्तरप्रदर्शनं, युक्त्युपपत्त्युपबृंहणं, शैष्योपाध्यायिकाप्रस्थानेनाशङ्क्यसमा-
धानं फलितार्थसंग्रहणमित्यादिभिरवश्यभाष्यैरर्थवती च । तस्य चास्य भाष्यस्य
ऋगर्थगमसंहतिरिति व्यपदेशः

“वलभीविनिवास्येताम् ऋगर्थगमसंहतिम् ।

भर्तृध्रुवसुतश्चक्रे स्कन्दस्वामी यथास्मृति ॥”

इति प्रथमाध्यायान्तिमयोपसंहारकारिकया स्पष्टीभवति । व्यपदेशेनानेन भाष्य-
स्याभ्यन्तरं प्रतिपाद्यस्वरूपगर्भं किमपि तत्त्वमन्तर्धीपितं प्रतिभाति । ऋचा-
मर्था ऋगर्थस्त एवागमा ऋगर्थगमास्तेषां संहतिः ऋगर्थगमसंहतिरिति
स्वारसिकेन विग्रहेण निखिलाभ्युपगम्यतयागमभूता ऋगर्था इह भाष्या इति
सिध्यति । अनेनास्वकपोलकल्पितत्वात् समूलत्वाच्च कश्चिदसाधारण उपादेय-
तामादिमा चाविष्कृतो भवति । प्रातिस्विकतया कमपि प्रतीकमपारगृह्य सुवि

शेदेन राजपथेन सप्रमाणमर्थप्रकाशनाय सञ्चरमाणेयम् ऋगर्थागमसंहतिर्मन्ये
कोऽप्यक्षय्यो निधिरेव भारतीयानाम् । तथाचैयमुदाहरणदिक --

आच्छब्दोऽथशब्दपर्याय आनेन्तर्ये । अहेति विनिग्रहार्थीय एवश-
ब्दार्थे । स्वधामिति स्वधाशब्द उदकनाम । अन्विति पश्चादर्थे । क य
पश्चात् । सामर्थ्याद् वृष्टेः । एवं सम्बन्धयोजनाद् वृष्टेः पश्चादेवोदकं पुनर्ग-
र्भत्वम् एरिरे । ईर गतावित्यस्य ण्यन्तस्येदं रूपम् । गमयन्त्यापादयन्ति मरुतः ।
पुनरशब्दश्चातीतिसंवत्सरगर्भत्वापादानपेक्षः । एतदुक्तं भवति -- वार्षिकांश्च-
तुरो मासान् वर्षित्वा तदनन्तरमष्टौ मासांस्तदुदकं रश्मिभिः प्रत्याहृत्य तदा-
गामिसंवत्सरे वर्षितुं पुनर्गर्भमापादयन्ति मरुत इति ।

एतदुक्तं भवति -- वर्षास्वोषधीर्जनयित्वा न तावत्येव कृतार्थीभवन्ति मरुतः,
किंतर्हि, ता एव पुनर्गर्भयन्ति उदकदानेनेति । ” (अष्ट १. अध्या० १.
वर्गः ११. ऋ, ४)

एतादृशभाष्यस्य सहोदरी निरुक्तटीका नाम काचिदन्यापि कृतिरुप-
लभ्यते तस्याश्चेदमृग्भाष्यं — तत्र नूनपदस्यार्थनिर्धारणावसरे दृश्यमानेन ।

“तेषां भाष्यमृगव्याख्यानेन व्याख्यातम् । यद्वन्निगदव्याख्यानं तत्
सर्वत्र न व्याख्यायते, इतरद् व्याख्यायते, ग्रन्थगौरवमयात् स्वयमेव
ज्ञायमानत्वाच्च* ।”

इति भोगेनोपजीव्यमग्रजं प्रतीयते, यस्माद् ऋग्व्याख्यानेन व्याख्यातमित्यंशः
ऋग्व्याख्यानस्य पूर्वजातत्वं स्पष्टमाचष्टे ।

अस्य स्कन्दस्वामीयवेदभाष्यस्य प्रसाधनं परिशोधनोपयोगिनीस्तिस्रो
मातृका अवलम्ब्य निरवर्तयम् ।

आसु प्रथमा — आयाङ्कुटि एत्तिकटइलं ब्रह्मश्रीविष्णुनम्पूरिस्वा-
मिकां प्रथमीष्टकं आदितः सप्तमा आयावविश्वतुर्थपञ्चमसप्तमेष्ट-
ष्टकेष्वल्पाल्पा च क-संज्ञा मार्की पञ्चशतवर्षवृद्धा ।

द्वितीया—पाळूर् वटकिलं ब्रह्मश्रीनारायणन् नालकण्ठन् नम्पूरि-
स्वामिका प्रथमाष्टके प्रथमादितृतीयाध्यायावधिश्चतुर्थपञ्चमषष्ठेष्व-
ध्यायेष्वेकदेशवती च स्व-संज्ञा चतुःशतवत्सरोपर्युषिता ।

तृतीया — मद्रनगरस्थाड्याग्रन्थशालाया प्रथमाष्टकमात्रविश्रान्ता
ग-संज्ञा वर्षशतकानधिकप्रातेरूपणा ।

तत्र प्रथमा च द्वितीया च यथा मिथः संवदेते तथा तृतीया पूर्वाभ्यां
विसंवदत इत्यस्ति कश्चिद् विशेषः । विसंवादप्रकारश्चायं विचेत्रो दृश्यते ।
यः — कचिन्मातृकायां सर्वथा भिन्ना, कापि चार्थसाङ्गत्येऽपि शब्दभिन्ना,
कुहचन विपुलविवरणा, कचनाल्पाविवरणा कचिदपि सायणीयैवेति च । तत्र

सर्वथा भिन्ना यथा —

मुद्रितस्कन्दस्वामीयम्. “द्वितीया निर्देशादत्र सोमपानार्थमाह्वयामि” इत्यादि ।
(अष्ट० १. अध्या० १. व० २६. ऋ० ३)
(पा० ९९) ।

मद्रनगरायम्. “इन्द्रवायू ओचि(?)रूपम् । मित्रेत्याच्त्वाद्यद् वरु-
णश्च गृह्यते । मित्रावरुणावित्यर्थः । अनयर्चोक्तान्
देवान् सोमपानार्थमाह्वयामि स्तौमि वा ॥” इति ।

शब्दभिन्ना यथा —

मुद्रितस्कन्दस्वामीयम्. “आ त्वां कण्वा अहूवत आह्वयन्ति त्वां कण्वाः ॥”
इत्यादि (अष्ट० १. अध्या० १. व० २६. ऋ. २)
(पा० ९९) ।

मद्रनगरायम्. आह्वयन्ति त्वां कण्वपुत्रा मेधाविन ऋत्विजो वा ।
आत्मनि गुरुषु च जस् । पुत्रपौत्रादयः । हे मेधावि-
न्ने ! तव कर्माणि प्रज्ञा वा गृणन्ति । स त्वं देवैरागच्छ ॥” इति ।

विपुलविवरणा यथा —

मुद्रितस्कन्दस्वामीयम्. “आप नः अस्मान् सुभगान् सुधनान् । अरिः
शत्रुपथीयोऽयमीश्वरनाम वा ।” इत्यादि (अष्ट० १.

अध्या० १. व० ८. ऋ. ६) (पा० ३०) ।

मद्रनगरीयम्.

“अप्यस्मान् सुभगान् सुधनान् । शत्रुः ईश्वरो वा ।
शत्रवोऽपि ईश्वरा अपि वोचेयुः । तौ दस्म ।
दसु उपक्षये दृश्ये च । शत्रून् दृश्य मनुष्याः । येन शत्रवोऽपि ईश्वरा अपि
वास्मान् सुधनान् ब्रुवन्ति ।

रिपूञ्छणन्त्वस्मदीया इन्द्रस्यैतावतीः स्तुतीः ।

या नः अन्यस्मान्निध्ययुस्ता इमन्द्र धृत्वा सपूजकाः ॥ (?)

अतः प्रसन्ना(इ?)दिन्द्रात्तु धनिनः स्याम तादृशाः ।

ईश्वरा रिपवोऽप्यस्मान् यद् ब्रूयुः सुधनानिति ॥

शत्रवः किमुतान्ये मनुष्याः । तादृशं धनं देहि । किञ्च स्याम भवेम इन्द्र-
सम्बन्धिनि सुखे त्वद्दत्तेन धनेन सुखिनश्च भवेम । शर्म गृहं वा प्रेत्य त्वद्गृहे
स्याम । मृता इन्द्रलोकं गच्छाम ” इति ।

अल्पविवरणा यथा —

मुद्रितस्कन्दस्वामीयम्.

“मैत्रावरुणः मित्रावरुणदेवताऽपि तृच एव” इत्यादि
(अष्ट० १. अध्या० १. व० ४. ऋ. ७)

(पा० १६)

मद्रनगरीयम्.

“शुद्धबलमाह्वयामि । दक्षदक्षसी बले । वरुणं च
हिंसकक्षेप्तारम् । रिशिर्हिसायाम् । रिशितोऽस्य-
तीति छान्दसं ह्रस्वत्वम् । रिशिदासम् । एवमर्धर्चो विभक्तः । धियं वृष्ट्याख्यं
कर्म धीः । ताम् । घृतं जलम् । अञ्चतिरन्तर्णीतिमत्वर्थः । जलं भुवं प्रति या
गमयति सा घृताची तां घृताचीं साधयन्तौ ॥” इति ।

सायणीया यथा —

“ऐन्द्रसानसिमित्यादिकं दशर्चं सुरूपकृत्नुमित्यादिषु षट्सु सूक्तेषु
पञ्चमं सूक्तम्” (अष्ट० १. अध्या० १. व० १५. ऋ. १) । एवम् अष्ट० १.
अध्या० १. व० १९. ऋ. १ पर्यन्तं सायणीयभाष्यं दृश्यते ।

(मुद्रितसायण० पा० ९६ — ११०)

अतोऽनुमीयेत स्कन्दस्वामीयभाष्यग्रन्थप्रतिरूपणोत्कण्ठितैरितस्ततः
समुपलब्धाभ्यस्ताभ्यस्ताभ्यो वेदभाष्यमातृकाभ्यस्तांस्तान् भागान् प्रतिरूप्य
सर्वथानुपलब्धभागे मुद्रितसायणीयभाष्यादपि संयोज्य संपुटितेयं मातृकेति ।
अत्र चासायणीयेषु विभिन्नक्रमेषु नैकेषु विवरणप्रस्थानेषु पर्यालोच्यमानेषु

“स्कन्दस्वामी नारायण उद्गीथ इति ते क्रमात् ।

चक्रुः सहैकमृग्भाष्यं पदवाक्यार्थगोचरम् ॥”

इति श्रीवेङ्कटमाधवोक्तदिशा श्रीमदुद्गीथनारायणाचार्याभ्यामपि वेदभाष्य-
करणावश्यम्भावात् तयोरपि भाष्यभागः काममसम्प्रज्ञातनामधेयावसरः श्रीमत्-
स्कन्दस्वामीयत्वेनोपसङ्कल्प्य प्रतिरूपितः स्यादित्यभ्यूहः प्रसरति । त्रिभिर-
प्येतैः प्रामाणिकैराचार्यैः सहकरणे छायाभेदादिकं सम्भव्येवेति वस्तुतत्त्वविदां
नायमविदितः पन्थाः । सङ्गृहीतस्य पलवनं, पलवितस्य सङ्ग्रहणम्, अन्य-
थैवार्थप्रतिभापनं च प्रमेयैक्येऽपि तत्तच्छास्त्रेषु बहुशो दृश्यमानमिदं वस्तु-
तत्त्वमनुकूलयति । एककर्तृकेष्वपि शेखरादिषु बृहल्लघुभेदेन सम्भवत्यस्मिन्
विशेषे बहुकर्तृकतासमापादनसौकर्ये सुतरामुपपद्यत एवायं विचित्रो विसंवाद-
प्रकारः । एतावता प्रथमाद्वितीये मातृके सर्वथा संवादमहिम्ना भिन्नस्वामिक-
ग्रन्थशालीयत्वोपोद्बलितेन शुद्धे एव स्कन्दस्वामीये इति फलति । एवं विस-
वादबहुला भिन्नप्रस्थानाप्येषा तृतीया मातृका नैकेष्वर्थविवरणप्रघट्टकेषु केवलं
विशयमुखविश्रान्तेषु समुत्तेजितपर्यालोचनासरणिः सुविशदमाशयं प्रकाश्योप-
दिशती नितरामुपकृतवतीति सुबहु धारयाम्यस्यै ।

प्राचीनतमेन स्कन्दस्वामीयभाष्येण सनाथामृक्संहितां प्रकाश्य कृता-
र्थीभवितुमुद्युक्तानामस्माकमिदमन्यद् घट्टकुटीप्रभातं जातं, यत् तत्रैवात्यल्पमपि
वेङ्कटमाधवीयं च व्याख्यानमुपलब्धम् । तदनु तदीयमातृकान्तरोपलब्धि-
कुतुकिनां दिष्टेनेष्टं सिद्धम् ।

श्रीवेङ्कटार्यतनयो व्याचिकीर्षति माधवः ।

ऋक्संहितामस्य देवः प्रसीदतु विनायकः ॥

इति प्रतिजानानेन कर्त्रा वेङ्कटमाधवार्येण स्वकीयविवरणग्रन्थस्यास्य व्याक्रि-
यात्मकत्वम् अभिमतं प्रकाश्यते । तत् एव मुद्रितग्रन्थे
वेङ्कटमाधवीयम् तद्व्याक्रियाभागस्य ‘व्याख्यानमि’ति नामास्माभिरायोजितम् ।

नियमेनोपक्रमे तत्तदध्यायावतारिकादिभिरनेकाभिः कारिकाभिः, प्रत्युचमति-
परिमितया वाचा विवाक्षितार्थप्रतिपादनप्रवणारिर्दुरभिगमग्रन्थिभेदननिपुणाभिः
संपिण्डितसारसमर्थनचणाभिः टिप्पणीप्रायाभिव्याक्रियाभिश्चानन्यलभ्यमेव मा-
हात्म्यमस्य व्याख्यानस्य प्रकाशतेतराम् । वेदार्थप्रकाशनप्रवृत्तेनाप्यनेनात्मनो
बहुमुखं विज्ञानमन्तरुदितं विनियन्तुमपारयिष्णुना प्रासङ्गिकतया नैके वैदिक-

मार्गगोचराः सिद्धान्ताः कारिकामुखेन समुद्रङ्किता इति च परमोऽयमन्यो
लाभः । तथाच पश्यामः —

“श्रीवेङ्कटार्यतनयो व्याचिकीर्षति माधवः ।
ऋक्संहितामस्य देवः प्रसीदतु विनायकः ॥
लोकसिद्धं विभक्त्यर्थमनुक्ते तत्र न त्यजेत् ।

.....
.....

*माधवस्य त्वयं पक्षः स्वरेणैव व्यवस्थितिः ॥”

प्रथमाष्टकप्रथमाध्यायावधि मुद्रितप्रकाशितेऽस्मिन् सम्पुटे वेङ्कटमा-
धवीयव्याख्यायां तिसृणां मातृकाणामवलम्बनं परिशोधनायाभ्युपैयत । तासु
प्रथमा — अनन्तशयनस्थराजकीयग्रन्थशालीया क- संज्ञा प्रथमाष्टक-
प्रथमाध्यायावधिः शतवर्षपर्युषिता ।

द्वितीया — पाळूर् वटाकिलं ब्रह्मश्रीनारायणन्नीलकण्ठन्नम्पूरि-
स्वामिका ख-संज्ञा पञ्चशतवत्सरीवृद्धा ।

तृतीया — मद्रनगरस्थग्रन्थशालीया ग-संज्ञा प्रथमाष्टकप्रथमाध्या-
यैकदेशमारभ्य षष्ठाध्यायान्तिमभागान्ता ।

अन्याश्च सम्प्रति तावदनुपयुक्ता अप्युपरिष्ठादुपयोक्ष्यमाणाः सन्ति
पञ्च मातृकाः । यासु —

प्रथमा — महामहिमश्री इटप्पळ्ळि सुब्रह्मण्यन्वलियराजस्वामिका
पञ्चमादष्टमाष्टकान्ता वर्षचतुःशतीवृद्धा ।

द्वितीया — महीशूरप्राचीनग्रन्थप्रकाशनकार्यालयात् प्रतिरूपितानीता
प्रथमाष्टकतृतीयाध्यायमारभ्य तदष्टकान्तिमभागावधिः ।

तृतीया — लाहूर्ग्रन्थशालीया प्रथमाष्टकतृतीयाध्यायादिस्तदष्टकान्ति-
मभागावधिः,

चतुर्थी — मद्रनगरस्थग्रन्थशालीया द्वितीयाष्टके षष्ठाध्यायमारभ्य
तृतीयाष्टके तृतीयाध्यायपरिसमाप्तिपर्यन्ता,

पञ्चमी — कूटल्लूर् मनकल् ब्रह्मश्रीब्रह्मदत्तन्नम्पूरिप्पादुस्वामिका
सम्पूर्णप्रथमद्वितीयाष्टका पञ्चशतवर्षपर्युषिता ।

* माधवोऽयं पूर्वोक्तसामवेदभाष्यकृत् सम्भाव्यते ।

एवमाभिः स्कन्दस्वामीयभाष्ये वेङ्कटमाधवव्याख्याने च निकाममुप-
पन्नतमाभिरुत्कृष्टाभिर्मातृकाभिरुत्तम्भितप्रोत्साहनः सभाष्यव्याख्याया ऋक्संहि-
तायाः प्रथमाष्टकप्रथमाध्यायावधिं प्रथमसम्पुटं महाजनसमक्षमवतारयन्नेष धन्यो
भवामि ।

विशिष्य — अस्मिन्नधिकरणे षोडशसंवत्सरीतः प्रागेव सम्पादितसंर-
क्षितस्यापि प्रशस्ततमस्य स्कन्दस्वामीयभाष्यस्य प्रकाशनं मदीयप्रसाधनेनैव
निर्वृत्तमित्ययमुच्चैः कश्चिदभिमानः । पाश्चात्त्यपण्डितप्रकाण्डेनाविश्रान्तपरिश्रा-
न्तिनिकषधिषणेन आक्समुत्कृष्टमहाशयेन सायणीयभाष्यसमेताया ऋक्सं-
हितायाः प्रसाधनात् परं ततोऽपि प्राक्तनीभ्यां भाष्यव्याख्याभ्यां सनाथाया-
स्तस्याः प्रसाधनमस्मदधिकरणादेव प्रवृत्तमिति तदिदमनपलपनीयं किमपि
यथार्थतत्त्वं नाम ।

इदं च किमप्यस्मिन् सन्दर्भेऽवश्यमनुस्मरणीयं पुरः स्फुरति — यदि-
दं—सुहृत्तमैर्मदनगरस्थसर्वकलाशालासंस्कृतप्रवक्तृभिः श्रीमद्भिः एम्. ए. डि.
फिल्. आक्सन्बिरुदशालिभिः कुञ्जन् राजमहाशयैः स्वकीयविशालोदारमन-
स्वितानुगुणम् अपेक्षितयावत्साहायकसमाचरणश्रद्धया मातृकाणां प्रतिरूपणानां
च प्रेषणेन प्रतीक्षासमधिकेन प्रोत्साहनेनाहमस्मिन् प्रसाधनकर्मणि प्रैरिषि, तत्रैष
सुबहु कृतज्ञोऽस्मि इति ।

अनन्तशयनम्, }
१२-१२-१०४ }

कै. साम्बेशिवशास्त्री.

श्रीपद्मनाभसेवि-
न्यखिलश्रीवर्धनी महाराज्ञी ।
श्रीसेतुलक्ष्म्यभिरूपा
प्रत्यक्षा जयति वञ्चिभूलक्ष्मीः ॥

ग्रन्थावलिरियमिन्धे
प्रसाधिता तत्प्रसादगुणगुम्फा ।
श्रीसहितसेतुलक्ष्मी-
प्रसादमाला सुवर्णमणिचित्रा ॥

॥ श्रीः ॥

ऋक्संहिता

भर्तृभुवसुतस्कन्दस्वामिकृतभाष्येण
वेङ्कटार्यतनयमाधवार्यकृतव्याख्यानेन चोपेता
पदपाठसंहिता ।

ॐ अग्निमीळे पुरोहितं यज्ञस्य देवमृत्विजम् ।

होतारं रत्नधातमम् ॥ १ ॥

अग्निम् । ईळे । पुरः ऽहितम् । यज्ञस्य । देवम् । ऋत्विजम् ।

होतारम् । रत्नऽधातमम् ॥ १ ॥

स्कन्दस्वामीयम् ।

विघ्नेश ! विधिमार्तण्डचन्द्रेन्द्रोपेन्द्रवन्दित ! ।

नमो गणपते ! तुभ्यं ब्रह्मणां ब्रह्मणस्पते ! ॥

मन्त्राणामवबोद्धव्यो यतोऽर्थोऽङ्गत्वसिद्धये ।

ऋग्वेदस्यार्थबोधार्थमतो भाष्यं करिष्यते ॥

ते मन्त्राः पञ्चप्रकाराः --- प्रैषाः , करणाः , क्रियमाणानुवादिनः ,
शस्त्राभिष्टवनादिगताः , जपानुवचनादिगता इति । प्रैषास्तावद् 'दैव्या शमि-
तार आरभध्वम्' इत्येवमादयः । करणाः 'इदमहमर्वावसोः सद्ने सीदामी'-
त्यादयः । क्रियमाणानुवादिनो 'युवा सुवासा' इत्येवमादयः । शस्त्राभिष्टवनादि-
गता 'आ त्वा रथं यथोतये ब्रह्मजज्ञानम्' इत्येवमादयः । जपानुवचनादि-
गताः 'तदद्य वाचः प्रथमं मसीय आपो रेवतीरि'त्येवमादयः । एते सर्वे प्रयोग-
काले स्वार्थान् प्रतिपादयन्तः कर्मणोऽङ्गत्वं प्रतिपद्यन्ते नोच्चारणमात्रेण ।

१. 'त्येवमाद' ख. पाठः.

कुत एतत् । ये तावत् प्रैषाः करणाः क्रियमाणानुवादिनस्तेषां योऽर्थस्तस्य कर्मणोऽङ्गभूतत्वादङ्गभूतस्य चास्मृतस्यानुष्ठातुमशक्यत्वात् स्मरणस्य करणापेक्षितत्वात् प्रैषादिभिश्च कर्तुं शक्यत्वात् । ये तु शस्त्राभिष्टवनादिगतास्तेषां योऽर्थः, स यद्यपि कर्मणो नङ्गभूतः, तथापि ते तेमर्वे प्रतिपादयन्तः कर्मणोऽङ्गत्वं प्रतिपद्यन्ते नोच्चारणमात्रेण । स्तुतिर्हि शस्त्रमभिष्टवनं च । गुणैश्च गुणिनः सम्बन्धिताप्रतिपादनं स्तुतिरित्युच्यते । न तदक्षरोच्चारणमात्रम् । नहि ग्रहणार्थमभ्यासार्थं वा स्तुत्य(र्थन्य?)र्थान्यप्यृगक्षराणि श्लोकाक्षराणि वोच्चारयन् लोके स्तौतीत्युच्यते । अतः शस्त्राभिष्टवनादिगता अपि स्वार्थमेव प्रतिपादयन्तः कर्मणोऽङ्गत्वं प्रतिपद्यन्ते, नोच्चारणमात्रेण । एवमेषां चतुर्विधानां मन्त्राणामर्थप्रत्यायनेन कर्माङ्गभावादनवबुद्धाच्च मन्त्रात् तदर्थस्य प्रत्येतुमशक्यत्वाद् बोद्धव्य एषामर्थः । येऽपि जपानुवचनादिगतास्तेषां यद्यपि जपिनानुवाचिना वा(व)-धानाक्षरोच्चारणमात्रं चोदितं नार्थप्रत्यायनं, तथापि 'यो ह वाविदितार्षेयच्छन्दोदैवतब्राह्मणेन मन्त्रेण याजयति वाध्यापयति वा स्थाणुं वर्च्छति गर्तं वापद्यत' इत्याद्यार्षेयब्राह्मणे श्रुतेरविदितदैवत्यस्य मन्त्रस्य कर्मण्यङ्गभावाभावादज्ञायमानार्थस्य च मन्त्र य दैवतस्य वेदितुमशक्यत्वाज्जपानुवचनादिगतानामपि बोद्धव्य एषामर्थः । एवं सर्वमन्त्राणां कर्माङ्ग(त्व)सिद्ध्यर्थं यतो बोद्धव्योऽर्थः, अत ऋग्वेदस्यार्थबोधार्थमस्माभिर्भाष्यं करिष्यते । तत्रार्षदैवतयोरर्थवबोध उपयुज्यमानत्वात् ते दर्शयि(ष्य? प्ये)ते न छन्दोऽनुपयुज्यमानवचनत्वादिति ।

ऋषिराद्यो मधुच्छन्दाः । ऋग्वेदस्याद्य ऋषिर्मधुच्छन्दा नाम । वैश्वामित्रः विश्वामित्रस्य पुत्रः । आग्नेयं प्रथमं सूक्तं मधुच्छन्दस आदितः । मधुच्छन्दस ऋषेरादौ यत् सूक्तम् ऋग्वेदस्य प्रथमं, तदग्निदैवतम् ।

अग्निमीळे अग्निमहं स्तौमि । कीदृशं, पुरोहितम् । शान्तिकपौष्टिकैः कर्मभिर्यो राजानमापञ्चस्त्रायते स पुरोहित इत्युच्यते । तत्स्थानीयम् । यज्ञस्य यज्ञाधिकृतस्य । 'यज्ञो वै यजमान' इति श्रुतेः । आपदामपहन्तारमित्यर्थः । देवम् । दीव्यतिर्दानार्थं दीप्त्यर्थं वा । दातारं दीप्तं वा । अथवा पुरोहितशब्दः क्रियाशब्दः । पूर्वस्यां दिशि निहितमाहवनीयात्मना स्थापितम् । यज्ञस्येत्येतत् तु देवमित्यनेन सम्बध्यते । यज्ञ(स्य) दातारं दीपयितारं वा । यज्ञं हि देवेभ्यो

मनुष्येभ्यश्चाभिर्ददाति । तदायत्तत्वाद् दीपयति च । नच यज्ञस्य देवमेव केवलं, किंतर्हि, ऋत्विजम् । कतमं, होतारम् । 'अग्निर्वै देवानां होते'ति श्रुतेः । अग्निर्देव्यो होता, तदधिकृतस्तु मानुषो होता हौत्रं कर्म करोति । अथवा ऋत्विग्घोतृशब्दावपि क्रियाशब्दावेव । ऋतावृतौ यष्टारम् ऋत्विजम् । यो यो यागकालस्तत्र तत्र यष्टारमित्यर्थः । होतारमाह्वतारम् । कस्य, सामर्थ्याद् देवानाम् । रत्नधातममिति । रत्नमिति धननाम । दधातिर्दानार्थः । धनानामतिशयेन दातारम् ॥ १ ॥

वेङ्कटमाधवीयम् ।

श्रीवेङ्कटार्यतनयो व्याचिकीर्षति माधवः ।
 ऋक्संहितामस्य देवः प्रसीदतु विनायकः ॥
 लोकसिद्धं विभक्त्यर्थमनुक्ते तत्र न त्यजेत् ।
 निरुक्तमग्रतः कुर्याद् यावत्प्राणं तथा स्वरम् ॥
 पदानि पूर्वं जानीयात् पदस्वरमनन्तरम् ।
 उपसर्गान् क्रियाशब्दैः संयोज्यार्थं प्रदर्शयेत् ॥
 निघाततिङ्पदस्यार्थं वाक्यार्थः पर्यवस्यति ।
 अनिघातोऽपि पादादौ विशेषस्तत्र वक्ष्यते ॥
 निघाततिङ्पदस्यार्थं वाक्यान्ते दर्शयेच्छनैः ।
 उदात्ततिङ्पदस्यार्थमुच्चैरादा प्रदर्शयेत् ॥
 उद्यद्^१त्यादिभर्युक्तं तिङ्गर्थं च स्फुटं वदेत् ।
 अवान्तरणां वाक्यानामन्तेऽर्थं तं च दर्शयेत् ॥
 अथात्र कारणं ब्रूहि वाक्यादौ तिङ्मुदात्तवत् ।
 सर्वानुदात्तमन्यत्र नार्थभेदस्तु कश्चन ॥
 अर्थभेदादिति ब्रूमः श्रोतारमिह तिङ्पदम् ।
 उदात्तवत् समाहन्ति स यदाभिमुखो भवेत् ॥
 उदात्तकारकपदैस्तत्र पूर्वं समाहते ।
 पदं सर्वानुदात्तं स्यान्मध्येऽन्ते वाथ यज्ञवेत् ॥
 अनुपादं विरम्यार्थमृषयः कथयन्त्यतः ।
 पुनश्चोद्धोधनं कर्तुं पादादौ तिङ्मुदात्तवत् ॥
 अनुदात्ते पदे यत्र तत्र संस्थापयेद् द्विधा ।
 वायविन्द्रश्च चेतयस्तावायातमुपब्रवत् ॥
 भगवान् पाणिनिर्वेत्ति वाक्यवृत्तीः समञ्जसम् ।
 प्रतिषेधो निघातस्य बोद्धव्यो विहितैरतः ॥

तत्र सम्बोधनपदैर्नरः सम्बोधितोऽपि सन् ।
 वाक्यार्थोद्बोधनं कर्तुं पुनराहन्यते तिङ् ।
 अनुदात्तपदं दृष्टं वाक्यमध्येऽपि तद् यथा ।
 मा नः शंसो अररुष इन्द्र सोमं पिबेति च ॥
 तत्र ब्रूमोऽर्थसंस्थानमिह यस्मिन् भवेत् तिङि ।
 तच्चः सर्वानुदात्तं स्यादसंस्थित उदात्तवत् ॥
 मा प्राप्नोतु कदर्यस्य शंसोऽस्मान् ब्रह्मणस्पते ! ।
 रक्षैवमिति मन्त्रार्थः पाने चावेशनं फलम् ॥
 लुङर्थे ननु वाक्यार्थः स्पष्टं सन्निष्ठते तव ।
 सत्यमाह भवानेतत् काकुस्तत्र तु विद्यते ॥
 यथा तिङ्क्षु (हि)युक्तेषु ह्यर्थे वाक्यस्य संस्थितिः ।
 एवं लुङ्यपि संस्थानं तस्मिन् काकाविति स्थितिः ॥
 परा हि मे विमन्यव आहिष्मा सूनवे पिता ।
 नहि वामस्ति दूरक आयजी वाजसातमा ॥
 आश्चर्य एषु मन्त्रेषु तिङर्थः पर्यवस्यति ।
 हेतौ संयन्मदायेति तेष्वतस्तिङुदात्तवत् ॥
 एवं येनेह युक्तं सत् तिङन्तं न निहन्यते ।
 तदर्थे तत्र संस्थानं न तिङर्थ इति स्थितिः ॥
 एवं पदे समासे च यत्रोदात्तो ह्यवस्थितः ।
 वर्णे पदे वा तत्रापि काकुरस्तीति निश्चयः ॥
 तत्रैकस्मिन् पदे काकुर्देवैरेवावगम्यते ।
 सूक्ष्मविद्भिः समासस्थः प्राकृतैरपि तिङ्स्वरः ॥
 + + + + + म्लच्छन्नव्यवहर्तृषु ।
 वाक्यवृत्तिप्रकारोऽयं सदृशो लौकिकेष्वपि ॥
 मन्यन्ते पण्डितास्त्वम्ये यथाव्याकरणं स्वरम् ।
 व्यवस्थितो व्यवस्थायां हेतुस्तत्र न विद्यते ॥
 माधवस्य स्वयं पक्षः स्वरेणैव व्यवस्थितिः ।
 अन्यमर्थमभीप्स + + + + + ॥

अग्निमीळे ।

अर्थज्ञानमृविज्ञानं भूयिष्ठमुपकारकम् ।

वक्ष्यन्त ऋषयस्तस्मात् स्वरूपस्थास्तु देवताः ॥

१. 'ननुदा', २. 'न्त स' ख. पाठः. ३. 'मां' क. पाठः. ४. 'न', ५.
 य', ६. 'व्य', ७. 'मृच्छेन' ख. पाठः. ८. 'तुः कश्चन', ९. 'अअर्थ',
 १०. 'प्सन् मी' क. पाठः.

पादाबसानविज्ञानं छन्दोज्ञानेन सिध्यति ।
 पारुच्छेपादिषु ज्ञेयमतश्छन्दश्च यत्नतः ॥
 विनियोगपरिज्ञानाद् यजुषामर्थनिश्चयः ।
 इतिहासैर्ऋगर्थानां बहुब्राह्मणदर्शितैः ॥
 उपक्रमेषु सूक्तानामुद्युक्त इव दृश्यते ।
 संहरन्निव चान्तेषु सूक्तं ज्ञेयमतो बुधैः ॥

मधुच्छन्दा वैश्वामित्र ऋषिः । अग्निं स्तौमि । पुरो निहितमुत्तरवेद्यां यज्ञस्थ
 युस्थानं स्वे स्वे काले देवानां यष्टारं ह्वातारं देवानां रमणीयानां धनानां दातृतमम्
 ॥ १ ॥

अग्निःपूर्वेभिर्ऋषिभिरिष्योनूतनैरुत ।

सदेवाँएहवक्षति ॥ २ ॥

अग्निः । पूर्वेभिः । ऋषिऽभिः । ईड्यः । नूतनैः । उत ।

सः । देवान् । आ । इह । वक्षति ॥ २ ॥

स्कन्दस्वामीयम् ।

किं कारणम्, उच्यते, यस्मात् — पूर्वेभिः ऋत्विग्भिः पूर्वरस्मत्तः पूर्व-
 कालैर्भृग्वाङ्गिरःप्रभृतिभिः । ईड्यः स्तुत्यः । नूतनैरुत । नूतनमिति नवनाम ।
 उतशब्दोऽप्यर्थे समुच्चये । नवैश्चेत्यर्थः । यावान् कश्चिद् ऋषिः, तेन सर्वेण
 यतः स्तोतव्यः, अतोऽहं स्तौमीत्यर्थः । एवमस्यार्धर्चस्य पूर्वयर्चैकवाक्यता ।
 अपरः पादो भिन्नं वाक्यम् । स प्रकृतोऽग्निः देवानेह वक्षति । आ इत्युपसर्गो
 व्यवहितोऽपि वक्षतीत्याख्यातेन सम्बध्यते । लडर्थे लेट् । इहेति कृत्स्नस्य जगतः
 प्रतिनिर्देशः । इहेति कृत्स्ने जगति । स एव देवान् आवहति यज्ञेषु, नान्यः
 कश्चिदित्यर्थः । अथवा अनयोरर्धर्चयोरेकवाक्यताप्रसिद्धयर्थं यत्तदोः उद्देशप्रति-
 निर्देशार्थयोर्नित्यसम्बन्धात् स देवानिति च प्रतिनिर्देशार्थतच्छब्दश्रुतेः पूर्व-
 स्मिन्नर्धर्चे उद्देशार्थो यच्छब्दोऽध्याहर्तव्यः । यः पूर्वैर्नवैश्च स्तुत्योऽग्निः, स
 देवानिह जगति आवक्षत्यावहति । अथवा, इहेति प्रकृतस्य कर्मणः प्रतिनिर्देशः ।
 वक्षतीति लोडर्थे लट् । इह कर्मणि देवानावहत्विति ॥ २ ॥

वेङ्कटमाधवीयम् ।

अग्निः पूर्वेभिः । अग्निः पूर्वैर्ऋषिभिः स्तोतव्योऽस्माभिश्च नवतैः । स देवानि-
 हावहति ॥ २ ॥

अग्निना रयिमश्रवत्पोषमेव दिवेदिवे ।

यशसं वीरवत्तमम् ॥ ३ ॥

अग्निना । रयिम् । अश्रवत् । पोषम् । एव । दिवेऽदिवे ।
यशसम् । वीरवत्स्तमम् ॥ ३ ॥

स्कन्दस्वामीयम् ।

अग्निनेति तृतीयानिर्देशाद् दत्तमिति वाक्यशेषः । पञ्चम्यर्थे वा तृतीया ।
अग्निना दत्तम्, अग्नेर्वा सकाशात् । रयिं धनम् । अश्रवद् अश्नुते प्राप्नोति ।
कः, सामर्थ्यात् स्तोता । नच केवलं धनं, किंतर्हि, पोषमेव । एवशब्दो-
ऽवधारणासम्भवाच्चार्थे । पुष्टिं च । कदा, दिवे दिवे अहन्यहनि । सर्वकाल-
मित्यर्थः । यशसम् । यशःशब्दः कीर्तिपर्यायः । छान्दसत्वाच्चामो न लुक् ।
यशश्च कीर्तिं चेत्यर्थः । कीदृशं यशः, उच्यते । वीरवत्तमम् । वीराः पुत्रास्ते
यस्मिन् सन्ति तद् वीरवद्, अतिशयेन वीरवद् वीरवत्तमम् । बहुभिः पुत्रैः
सहितमित्यर्थः ॥ ३ ॥

वेङ्कटमाधवीयम् ।

अग्निना रयिम् अग्निना स्तुतेन पशून् प्रजाश्चाप्नोति पोषं च प्रजानां पशूनां चान्वहं
यशश्चातिशयेन वीरपुरुषयुक्तम् । यशसशब्दो यशःशब्दपर्यायो मध्योदात्तः ॥ ३ ॥

अग्नेयं यज्ञमध्वरं विश्वतः परिभूरसि ।

सह देवेषु गच्छति ॥ ४ ॥

अग्ने । यम् । यज्ञम् । अध्वरम् । विश्वतः । परिभूः । असि ।

सः । इत् । देवेषु । गच्छति ॥ ४ ॥

स्कन्दस्वामीयम् ।

हे अग्ने ! यं यज्ञम् । अध्वरशब्दोऽयं यज्ञमित्यनेन पौनरुक्त्यान् यज्ञ-
नाम । किंतर्हि, तद्विशेषणम् । हिंसावचनो ध्वरतिः हिंसाकर्मा । ध्वरणं ध्वरो

हिंसा यस्मिन् नास्ति, सोऽध्वरः । यज्ञे हि सर्वस्यानुग्रहः, न हिंसा । येऽपि हि तत्र पश्चादयो हिंस्यन्ते तेषामप्यनुग्रहमेव शिष्टाः स्मरन्ति —

“ओषध्यः पशवो वृक्षास्तिर्यञ्चः पक्षिणस्तथा ।

यज्ञार्थं (मिथुः निध)नं प्राप्ताः प्राप्नुवन्त्युच्छ्रितीः पुनः ॥”

इति । तस्माद् उपपन्नं हिंसावर्जितत्वम् । अथवा षष्ठ्यर्थे बहुव्रीहिः । अविद्यमानो ध्वरो यस्य सोऽध्वरः । रक्षोभिरहिंसितत्वगुणमित्यर्थः । सर्वत्र षष्ठ्यर्थे द्वितीया । यस्य यज्ञस्य हिंसावर्जितस्य विश्वतः सर्वतः परिभूः । परिपूर्वो भवतिः सर्वत्र परिग्रहे । रिग्रही भवसि । स इदिति । इच्छब्द एवार्थे । स एव देवेषु गच्छति । दे स्तमेव परिगृह्णन्ति, नान्यमित्यर्थः ॥ ४ ॥

वेङ्कटमाश्रयीयम् ।

अग्ने यं यज्ञम् । हिंसाराहितमहिंसितं त्वत्सन्निधानादसुरैः । सर्वतः परिभवसि गार्हपत्यादिव्यूहेनारानिव नेमिः स एव देवेषु गच्छति ॥ ४ ॥

अग्निर्होता कविक्रतुः सत्यश्चित्रश्रवस्तमः ।

देवो देवेभिरागमत् ॥ ५ ॥

अग्निः । होता । कविऽक्रतुः । सत्यः । चित्रश्रवःस्तमः ।

देवः । देवेभिः । आ । गमत् ॥ ५ ॥

स्कन्दस्वामीयम् ।

अग्निर्होता देवानाम् । कविक्रतुः । कविशब्दोऽत्र क्रान्तवचनः । न मेधाविनाम । क्रतुशब्दः प्रज्ञानाम कर्मनाम वा । क्रान्तं गतं सर्वत्राप्रतिहतं प्रज्ञानं कर्म वा यस्य स कविक्रतुः । सत्यः अभिसम्पादकः । यथाभिलषितफलद इत्यर्थः । चित्रश्रवस्तमः । ‘चायू पूजानिशामनयोरि’त्यस्य चित्रं पूजनीयम् । विचित्रपर्यायो वा चित्रशब्दः । श्रव इत्यन्ननाम वा, धननाम वा, कीर्तिपर्यायो वा । अतिशयेन पूज्यं विचित्रं वा अन्नादीनामन्यतमं यस्य स चित्रश्रवस्तमः । देवो दानादिगुणः । देवेभिः । सहयोगलक्षणा एषा तृतीया । देवैः सह । आगमत् आगच्छतु ॥ ५ ॥

वैङ्कटमाधवीयम् ।

अग्निर्होता । क्रान्तप्रश्नः सत्यकर्मतिशयेनाश्चर्यश्रवणो देवो देवैः सहागच्छतु ॥ ५ ॥

इति प्रथमस्य प्रथमे प्रथमो वर्गः ॥

यदङ्गदाशुषेत्वमग्ने भद्रं करिष्यसि ।

तवेत्तत्सत्यमङ्गिरः ॥ ६ ॥

यत् । अङ्ग । दाशुषे । त्वम् । अग्ने । भद्रम् । करिष्यसि ।

तव । इत् । तत् । सत्यम् । अङ्गिरः ॥ ६ ॥

स्कन्दस्वामीयम् ।

अङ्गेति निपातोऽत्र पादपूरणः क्षिप्रार्थो वा सामर्थ्यात् । यत् क्षिप्रं दाशुषे दाश्वान् यजमानः हविषां दातृत्वात् तस्मै । त्वं हे अग्ने ! भद्रं भजनीयं स्तुत्यम् उत्कृष्टम् । इष्टमित्यर्थः । किं पुनस्तद्, धनमन्नं वा । करिष्यसि । दाशुष इति सम्प्रदानचतुर्थीश्रुतेरिह करोतिः क्रियासामान्यवचनो दाने वर्तते । दास्यसीत्यर्थः । तवेत्तत् । इच्छब्द एवार्थे वर्तते । तवैव तद् । यज्ञान्तरे हविः कृत्वा तुभ्यमेव प्रदास्यत इत्यर्थः । सत्यमविसंवाद्येवैकं नैतदनृतं मयोच्यत इत्यर्थः । अथवा करिष्यसीत्ययं करोतिरन्तर्णीतसनर्थो द्रष्टव्यः । लुडर्थे लृट् । यद् यजमानाय भद्रं धनमन्नं वा चिकीर्षसि, तवैव तत् सत्यं नान्यस्य कस्यचित् । यथाचिकीर्षितदानकरणसमर्थो नान्यः कश्चिदित्यर्थः । हे अङ्गिरः ! । अङ्गिरा ऋषिः । तस्योत्पत्तिकारणमग्निः, नाभिरङ्गिराः । एवं ब्रूतिहासिकाः स्मरन्ति—

“त्रिसांवत्सरिकं सत्रं प्रजाकामः प्रजापतिः ।

आहरत् सहितः साध्यैर्विश्वेदेवैस्तथा स ह ॥

तत्र वाग् दीक्षणीयायामाजगाम शरीरिणी ।

रेतश्चस्कन्दतां दृष्ट्वा तस्याथ वरुणस्य च ॥

तच्छुक्लं प्रवहन् वायुरग्नौ प्रास्यद् यदृच्छया ।

ततोऽर्चिषि भृगुर्जज्ञे अङ्गारेष्वङ्गिरा ऋषिः ॥”

इति । तेनाङ्गिरसः कारणमभिर्नामिरङ्गिराः । अत इदं सोऽयमित्याभिसम्बन्धात् कार्यशब्देन कारणस्याभिधानम् । अङ्गिरसः कारणभूते(ने?)त्यर्थः । अथवा गुण-
तोऽग्नेरिदमभिधानम् । अङ्गानि शरीरावयवा(नि?) तद्वदङ्गि शरीरं, तस्य स्थिति-
हेतुः अशितपीतरसोऽङ्गिरसः तं करोति अङ्गिरसयति । ‘तत् करोति तदाचष्टे’
(वा० ३-१-२६) इति णिच् । ण्यन्तात् किप् । हे अङ्गिरः ! शरीरस्थितिहेतो-
रशितपीतरसस्य कर्तरित्यर्थः । जाठरोऽप्यग्निरन्नं रसीकरोति रसो लोहित-
मांसस्त्राय्वस्थिमज्जाशुक्लभावेन परिणममानः शरीरस्थितिहेतुर्भवति ॥ ६ ॥

वेङ्कटमाधवीयम् ।

यदङ्ग । यत् त्वं क्षिप्रमग्ने ! हविः प्रयच्छतेऽनन्तरमेव कल्याणं करिष्यसि । तवैव
तत् सत्यमङ्गिरस्त्वमेकः, अन्यस्तु कृतं विस्मरत्यपि ॥ ६ ॥

उपत्वाग्नेदिवेदिवेदोषावस्तर्धियावयम् ।

नमोभरन्तएमसि ॥ ७ ॥

उप । त्वा । अग्ने । दिवेऽदिवे । दोषावस्तः । धिया । वयम् ।

नमः । भरन्तः । आ । इमसि ॥ ७ ॥

स्कन्दस्वामीयम् ।

उपेत्युपसर्गः इमसीत्यन्तेनाख्यातेन सम्बन्धयितव्यः । (त्वा?) हे अग्ने !
दिवे दिवे अहन्यहनि दोषावस्तः ! । दोषेति रात्रिनाम । ‘वस आच्छादने’ ।
रात्रौ स्वेन ज्योतिषा तमसामाच्छादयितः ! । धिया यादृश्यस्माकं प्रज्ञा तादृश्या
वयं नमः स्तुतिं भरन्तः । ‘हृज् हरण’ इत्येतस्यैवैतत् । भत्वं ‘हृमहोर्भश्छन्दसि’
(वा० ३-१-८४) इति । हस्य भः । हरन्तः प्रापयन्तः, स्तुतिं कुर्वन्त इत्यर्थः ।
त्वा त्वाम् उप एमसि । आङ्त्र धात्वर्थानुवादी । उपागच्छामः ॥ ७ ॥

वेङ्कटमाधवीयम् ।

उप त्वाग्ने । उपागच्छामस्त्वामग्ने ! वयमन्वहं स्तुत्यं प्रातश्चाग्निहोत्रकर्मणा नमो
भरन्तः ॥ ७ ॥

राजन्तमध्वराणां गोपामृतस्य दीदिविम् ।

वर्धमानं स्वे दमे ॥ ८ ॥

राजन्तम् । अध्वराणाम् । गोपाम् । ऋतस्य । दीदिविम् ।

वर्धमानम् । स्वे । दमे ॥ ८ ॥

स्कन्दस्वामीयम् ।

कौटुशं त्वाम्, उच्यते — राजन्तम् । राजतिरैश्वर्यकर्मा । ईशानम् । कस्य, अध्वराणां यज्ञानाम् । गोपां रक्षितारं च । कस्य, ऋतस्य यज्ञस्यैव । ऋतशब्दो ह्यपठितोऽपि भूयिष्ठं यज्ञनाम दृश्यते । दीदिविम् अत्यर्थं दीप्तं वर्धमानं स्वे आत्मीये दमे य(ज्ञं? ज्ञ)गृहे । दम इति गृहनाम सामर्थ्यादत्र यज्ञगृहे वर्तते ॥ ८ ॥

वेङ्कटमाधवीयम् ।

राजन्तमध्वराणाम् । दीप्यमानं यज्ञानां स्वे दम आहवनीये समिध्यमानमुपेमो गोपायितारं सत्यस्य दीप्तम् ॥ ८ ॥

सनः पितेव सूनवेग्ने सूपायनो भव ।

सचस्वानः स्वस्तये ॥ ९ ॥

सः । नः । पिताऽइव । सूनवे । अग्ने । सुऽउपायनः । भव ।

सचस्व । नः । स्वस्तये ॥ ९ ॥

स्कन्दस्वामीयम् ।

स इति पूर्वप्रतिनिर्देशो वा तच्छब्दश्रुतिसामर्थ्यादेव वा योग्यार्थसम्बन्धो वा । यच्छब्दोऽध्याहर्तव्यः । यं त्वामस्तोष्म(हि) इति । स त्वं नः अस्माकं पितेव सूनवे । सूनुरित्यपत्यनाम । षष्ठ्यर्थे चात्र चतुर्थी । यथा पिता पुत्रस्य, एवं हे अग्ने ! सूपायनः सूपगमः, सुखोपसर्पो भव । सचस्व सेवस्व च नः अस्मान् स्वस्तये । स्वस्तीत्यविनाशनाम । अविनाशाय । रक्षि(त? तु)मस्मान् अस्मत्समीपे नित्यं भवेत्यर्थः ॥ ९ ॥

वेङ्कटमाधवीयम् ।

स नः । स त्वमस्मभ्यं यथा पिता पुत्राय सूपचरः, एवं सूपचरो भव । सेवस्व
आस्मानविनाशाय ॥ ९ ॥

इति प्रथमस्य प्रथमे द्वितीयो वर्गः ॥

वायवायाहिदर्शतेमेसोमाअरंकृताः ।

तेषांपाहिश्रुधीहवम् ॥ १ ॥

वायो इति । आ । याहि । दर्शत । इमे । सोमाः । अरम्-
कृताः । तेषाम् । पाहि । श्रुधि । हवम् ॥ १ ॥

स्कन्दस्वामीयम् ।

पृथग्देवत्याः सप्तात् उत्तरेऽनन्तरास्तृचाः । ये सप्त तृचा अत उत्तरे
अनन्तरा एव (पृथग्) देवत्याः । तृचो वायव्यः । प्रथमस्तावत् तृचो वायुदेवतः ।
हे वायो ! आयाहि आगच्छ । हे दर्शत ! । अर्हे कृत्यार्थेऽयमतच् । दर्शनीय !
दर्शनार्ह ! । यो हि दृष्टो दर्शनफलं साधयति, स दर्शनार्हः नेतरः । किं
कारणमागच्छानि । उच्यते । इमे सोमा अरं कृताः । अलंशब्दस्य पर्याप्त्य-
र्थस्य भूषणार्थस्य वेदम् । लकारस्य रत्वं छान्दसम् । पर्याप्ताः कृताः भूषिता
वा । बहवः कृताः श्रयणादिभिर्वा संस्कारैः संस्कृता इत्यर्थः । तेषाम् । द्वितीयार्थे
षष्ठी एषा । षष्ठीनिर्देशादेव वा एकदेशमिति शेषः । तान् वैकदेशं स्वांश-
लक्षणं पाहि पिब अतः सप्रयोजनत्वादागमनस्य श्रुधि शृणु हवम् आ-
ह्वानम् । मात्रानादरं कृथाः ॥ १ ॥

वेङ्कटमाधवीयम् ।

वायवायाहि । पूर्वसूक्तं प्रातरनुवाके शंसनीयम् । अथ सूक्ताभ्यां प्रातःसवन-
देवताः स्तौति । वायवायाहि दर्शनीय ! इमे सोमाः पक्मानाभिषवाभ्यामलङ्कृता-
स्तान् पिब शृणु च नो ह्वानम् ।

चौदिलोपे विभाषेति यस्मिन् नेह निहन्यते ।

स्फुटमर्थं ब्रूवत् तस्य निहतश्चेदथास्फुटम् ॥

निहन्यमाने पूर्वेऽस्मिन् द्विः संस्थापनमिष्यते ।

पिब सोमानिमांश्च त्वं शृणु ह्वानमिदं च नैः ॥

इति ॥ १ ॥

वा॒य॒उ॒क्थे॒भिर्ज॒रन्ते॒त्वाम॒च्छा॒जरि॒तारः॑ ।

सु॒तसो॒माअ॒हर्वि॒दः॑ ॥ २ ॥

वा॒यो इति॑ । उ॒क्थे॒भिः । ज॒रन्ते॒ । त्वा॒म् । अ॒च्छ । ज॒रि॒तारः॑ ।

सु॒तऽसो॒माः । अ॒हः ऽवि॒दः॑ ॥ २ ॥

स्कन्दस्वामीयम् ।

उक्थशब्दः स्तोत्रवचनः । स्तोत्रैः । जरन्तेः त्वामच्छ । अच्छशब्दोऽभेः स्थाने वर्तते । उपसर्गार्थवर्तित्वाच्च जरन्त इत्याख्यातेन सम्बध्यते । जरतिश्चात्र स्तुत्यर्थः । जरते ह्वयतीत्यर्चतिकर्मसु पठितत्वात् । अभिजरन्ते अभिषुवन्ति त्वां जरितारः स्तोतारः । जरितेति होतृनाम् । कीदृशाः, सुतसोमाः कृतसोमाभिषवाः । तुभ्यं यः प्रदास्यते सोमः स्तुताय तमभिषुत्येत्यर्थः । अहर्विदः । अहश्शब्दोऽत्राह्वा यः समाप्यते ज्योतिष्टोमादिः (सोमादिः ?) सोमयागः तस्य वाचकः, न दिवसस्य । प्रक्रान्तस्य ज्योतिष्टोमादेरहःपरिमितस्य सोमयागस्य ज्ञातार इत्यर्थः ॥ २ ॥

वेङ्कटमाधवीयम् ।

वा॒य॒ उ॒क्थे॒भिः । वा॒यो ! त्वां प्रति॑ शस्त्रैः स्तुवन्ति स्तोतारोऽभिषुतसोमाः । अ॒हर्वि॒दः क॒ब्धा॒हर्मु॒खाः॑ ॥ २ ॥

वा॒यो॒त॒व॒प्र॒पृ॒श्च॒ती॒धेना॑जिगातिदाशुषे ।

उ॒रू॒ची॒सोम॑पीतये ॥ ३ ॥

वा॒यो इति॑ । त॒व । प्र॒पृ॒श्च॒ती । धे॒ना । जि॒गा॒ति । दा॒शु॒षे ।

उ॒रू॒ची । सोम॑ऽपीतये ॥ ३ ॥

स्कन्दस्वामीयम् ।

हे वायो ! तवावयवभूता प्रपृश्चती । 'पृची सम्पर्के' । सामर्थ्याच्च सोमसम्पर्के वर्तते, नच यत्रकचित् । सम्पर्केण चात्र स्वहेतुरभिलाषो लक्ष्यते ।

अभिलाषार्थ एव वा पृच्छतिः । प्रकर्षेण सोममभिलषन्तीत्यर्थः । अथवा पपृ-
क्षोमयहयतीत्यर्चतिकर्मसु पाठात् पृच्छतिः स्तुत्यर्थोऽपि न सम्पर्कार्थ एवेति
गम्यते । व्यत्ययेन वा शप्प्रत्ययः कर्मणि । प्रपृच्छती प्रकर्षेण स्तूयमानेत्यर्थः ।
धेना जिह्वा । किं करोति । उच्यते । जिगाति । गतिकर्माय जिगातीन्व-
तीति गतिकर्मसु पाठात् । गच्छति । दाशुषे । 'गत्यर्थकर्मणि द्वितीयाचतु-
र्थ्यौ—' (२-३-१२) इत्येवमियं कर्मोण चतुर्थी । दाश्वांसं यजमानं प्रतीत्यर्थः ।
कीदृशी, उरूची । उरुशब्दो बहुनाम । अञ्चतिर्गत्यर्थः । बहून् यजमानान्
प्रति गन्त्री । अवयवभूतजिह्वागमनेनात्रावयविनो वायोरेव गमनं लक्ष्यते । त्वं
गच्छसीत्यर्थः । किमर्थं, सोमपीतये सोमपानार्थम् ॥ ३ ॥

वेङ्कटमाधवीयम् ।

वायो तव । वायो ! धनेन स्तोतृन् प्रपृच्छती संयोजयन्ती शतं युष्मभ्यं सहस्रं
युष्मभ्यमित्येवं बहुञ्चन्ती तव वाग् दाश्वांसमुद्दिश्य सोमपानार्थं निष्क्रामति ॥ ३ ॥

इन्द्रवायू॒ इमे॒ सु॒ता॒ उप॒प्रयो॑भि॒राग॑तम् ।

इन्द्र॑वोवा॒मु॒श॒न्ति॒हि ॥ ४ ॥

इन्द्र॑वायू इति । इमे । सुताः । उप । प्रयःऽभिः । आ ।

गतम् । इन्द्र॑वः । वाम् । उ॒श॒न्ति । हि ॥ ४ ॥

स्कन्दस्वामीयम् ।

तृच ऐन्द्रवायवः । ऐन्द्रवायवोऽपि तृच एव । हे इन्द्रवायू ! इमे सुता
अभिषुताः सोमाः । एतद् ज्ञात्वा । उप प्रयोभिरागतम् । उपेत्युपसर्ग आगत-
मित्याख्यातेन सम्बध्यते । प्रयश्शब्दो यातेर्धातोर्गन्तृवचनः । प्रकर्षेण गन्तृ-
भिरत्यन्तशीघ्रैरश्वैर्(र्ग ? राग)च्छतम् । प्रयश्शब्दोऽपठितोऽन्नमप्यन्ननाम । सह-
योगलक्षणा चात्र तृतीया । इमे अभिषुताः सोमा नच केवलाः, किंतिर्हि,
सवनीयपुरोडाशादिभिरन्नैः सह । एतद् ज्ञात्वो (प ? पा)गच्छतमिति । अथवा,
उपागच्छतमित्येतदपेक्ष एव सहयोगः । अन्नैः सहोपागच्छतम् । मह्यं यानि

१४ स्कन्दस्वामिभाष्य-वेङ्कटमाधवार्यव्याख्यानोपेता ऋक्संहिता । [अ० १. व० ३.

दातव्यान्यन्नानि, तानि गृहीत्वोपागच्छतमित्यर्थः । कस्मात् । इन्द्रवो वामु-
शन्ति हि । हिशब्दो यस्मादर्थे । यस्मादिन्द्रव एते सोमा वां युवाम्
उशन्ति कामयन्ते वयमिन्द्रवायुभ्यां पीयेमहीत्येवम् । तस्मादुपागच्छत-
मिति ॥ ४ ॥

वेङ्कटमाधवीयम् ।

इन्द्रवायू । इमे सोमाः सुता अस्माकं प्रदित्सितैरक्षैः सहोपागच्छतम् । एते
सोमा वां कामयन्ते हि ॥ ४ ॥

वायविन्द्रश्चचेतथःसुतानांवाजिनीवसू ।

तावायातमुपद्रवत् ॥ ५ ॥

वायो इति । इन्द्रः । च । चेतथः । सुतानाम् । वाजिनीवसू
इति वाजिनीऽवसू । तौ । आ । यातम् । उप । द्रवत् ॥ ५ ॥

स्कन्दस्वामीयम् ।

तावायातमिति तच्छब्दाद् यच्छब्दोऽत्राध्याहर्तव्यः । यौ हे वायो !
इन्द्रश्च चशब्दात् त्वं च चेतथः जानीथः । किं, सुतानाम् । द्वितीयार्थे
षष्ठी । अथवा, षष्ठीश्रुतिसामर्थ्यादेव वा शेषमिति वाक्यशेषः । सुतान् सोमान्
सुतानां सोमानां वा शेषं स्वांशम् । वाजिनीवसू । वाजिनीत्येतदिहासम्भवान्नोषो-
नाम । किंतिर्हि, यौगिकम् । वाजो हविर्लक्षणमन्नं, तद् यस्या अस्ति सा
वाजिनी यागसन्ततिः तद्वन्तौ । हविष्मद्यागसन्ततिधनावित्यर्थः । अथवा,
वाजो वेगो बलं वा, तद्वती वाजिनी सेना तद्वनौ वेगबलयोरन्यतरेण युक्तया
सेनयोपेतावित्यर्थः । तावायातमिति । उपसर्गः पुरस्तादाख्यातस्य सम्बन्ध-
यितव्यः । उपागच्छतम् । द्रवत् क्षिप्रम् । मक्षुद्रवदिति हि क्षिप्रनामसु
पठितम् ॥ ५ ॥

वेङ्कटमाधवीयम् ।

वायविन्द्रः । वायो ! त्वं चद्रेश्च दूरस्थावेवं सुतान् सोमान् जानीथिः ।
तौ क्षिप्रमुपागच्छतमन्नेन वासयितारौ वाजिनीवसू इति ।

सुतसोमपरिज्ञानं नवौगमनकारणम् ।

नषोदात्तमिहाख्यातं वक्ष्यते तत्र कारणम् ॥

ऋचामभिहितार्थानां यथा पश्चात् समन्वयः ।

हेतुत्वहेतुमन्नावौ तथैवात्रापि सङ्गतौ ॥

इति ॥ ५ ॥

इति प्रथमस्य प्रथमे तृतीयो वर्गः ॥

वा॒यवि॒न्द्रश्च॑ सु॒न्वत॑ आ॒यात॑ मु॒पनि॑ष्कृतम् ।

म॒क्षु इ॒त्था धि॒या न॒रा ॥ ६ ॥

वा॒यो इति॑ । इ॒न्द्रः । च । सु॒न्वतः । आ । या॒तम् । उप॑ । निः-

ऽकृतम् । म॒क्षु । इ॒त्था । धि॒या । न॒रा ॥ ६ ॥

स्कन्दस्वामीयम् ।

हे वायो ! इन्द्रश्च चशब्दात् त्वं च सुन्वतः सोममभिषुण्वतः यजमानस्य स्वभूतम् । आयातम् उप उपागच्छतम् । निष्कृतम् । निरित्येष समित्येतस्य स्थाने । संस्कृतं वेद्याख्यं प्रदेशम् । मक्षु क्षिप्रम् । इत्थाशब्दोऽमुत इत्यस्यार्थः । अमुतोऽन्तरिक्षात् स्वस्मात् स्थानात् । धीरिति कर्मनाम । हेतौ च तृतीया । प्रयोजनस्य च हेतुत्वेन विवक्षा । कर्मणा हेतुना । अस्मदीय-यागकर्म परिसमापयितुमित्यर्थः । नहि युवयोरनागतयोरेतत् परिसमाप्यते । अथवा इत्था इति सत्यनाम धियश्च विशेषणम् । सत्येन भवतोरविसंवादिना सर्वदैव युष्मत्सम्बद्धेन कर्मणा हेतुनास्मदीययागकर्म परिसमापयितुमित्यर्थः । हे नरा ! । मनुष्यनामैतत् । देवानां च मनुष्यत्वासम्भवात् सर्वत्र तदाकारत्वान्मनुष्यनामभिर्व्यपदेशः । मनु(ष्यकारोऽप्याकारौ) । यथा मनुष्यो हस्ताद्युपेत-शरीरस्तद्वद्दस्ताद्युपेतशरीरावित्यर्थः ॥ ६ ॥

वेङ्कटमाधवीयम् ।

वा॒यवि॒न्द्रः । वा॒यवि॒न्द्रश्च॑ सु॒न्वतः संस्कृतं॑ सोममुपागच्छतं शीघ्रमिस्थं क्रियमाणं कर्मोद्दिश्य नेतारौ ॥ ६ ॥

मि॒त्रं हु॒वे पू॒तदक्षं॑ वरु॒णं च॑ रि॒शाद॑सम् ।

धि॒यं घृ॒ता ची॑साध॒न्ता ॥ ७ ॥

मित्रम् । हुवे । पूतदक्षम् । वरुणम् । च । रिशादसम् ।
धियम् । घृताचीम् । साधन्ता ॥ ७ ॥

स्कन्दस्वामीयम् ।

मैत्रावरुणः । मित्रावरुणदेवतोऽपि तृच एव । मित्रं हुवे आह्वयाम्यहम् ।
कीदृशं, पूतदक्षम् । दक्ष इति सकारान्तं बलनाम पठितम् । अकारान्तमपि तु
तस्यैव पर्यायान्तरं द्रष्टव्यम् । पूतं शुद्धम् अपगतदोषं बलं यस्य स पूतदक्षः ।
तं पूतदक्षम् । नच केवलं मित्रं, किंतर्हि, वरुणं च । कीदृशं रिशादसम् ।
रिशिर्हिंसार्थः । 'असु क्षेपणे' । रिशतोऽस्यतीति रिशादसः । रिशदास इति
प्राप्ते छान्दसो ह्रस्वदीर्घव्यत्ययः । तं रिशादसं । हिंसकान् क्षेप्तारम् । प्रति-
हिंसितारमित्यर्थः । एवमर्धर्चो विभक्तस्तुतिः । परस्तु सहस्तुतिः । धियम् ।
वृष्ट्याख्यं कर्म धीः, ताम् । घृताचीम् । घृतमित्युदकनाम । अञ्चतिर्गत्यर्थः
सामर्थ्याञ्चान्त्रान्तर्णीतण्यर्थः । उदकं पृथिवीं प्रति या गमयति, सा घृताची,
ताम् । साधन्ता साधयन्तौ वृष्टिं कुर्वन्तावित्यर्थः ॥ ७ ॥

वेङ्कटमाधवीयम् ।

मित्रं हुवे । मित्रं ह्वयामि शुद्धबलं वरुणं च रिशतां हिंसितृणां क्षेप्तारम् ।
उदकाभिमुखं कर्म साधयन्तौ वृष्टेरीश्वरौ । 'अहोरात्रे वै मित्रावरुणावहोरात्राभ्यां बलु
वै पर्जन्यो वर्षती'ति ब्राह्मणम् ॥ ७ ॥

ऋतेन मित्रावरुणाघृताघृधाघृतस्पृशा ।

ऋतुबृहन्तमाशाथे ॥ ८ ॥

ऋतेन । मित्रावरुणौ । ऋतवृधौ । ऋतस्पृशा । ऋतुम् ।

बृहन्तम् । आशाथे इति ॥ ८ ॥

स्कन्दस्वामीयम् ।

ऋतेनेति हेतौ तृतीया, यज्ञेन हेतुना । यस्मान्मनुष्यैरिज्येथे, तस्माद् हे
मित्रावरुणौ ! ऋतावृधौ यज्ञेन वर्धितारौ । यज्ञे हि यद्धविस्तदुपभुञ्जानाः स्तूय-
मानाश्च देवता वीर्येण वर्धन्ते तदायत्तत्वात् तासां स्थितेः । अथवा वृ(द्धिः धि)-
रत्रान्तर्णीतण्यर्थः । ऋतशब्दोऽपि यज्ञनामैव उदकनाम वा । यज्ञस्योदकस्य

वा वर्धयितारावित्यर्थः । अथवा ऋतमिति सत्यनाम । सत्यस्य स्तोतुर्यजमानस्य वा वर्धयितारोवित्यर्थो वा । ऋतस्पृशौ यज्ञस्योपभोगकाले स्पष्टारौ । यज्ञे हविषां प्रतिग्रहीतारावित्यर्थः । अथवा ऋतस्य सत्यस्य स्तोत्रस्य स्पष्टारौ श्रोतारावित्यर्थः । अथवा ऋतस्योदकस्य वृष्टिकाले स्पष्टारौ वर्षितारावित्यर्थः । क्रतुं कर्म । बृहन्तं महत् । आशाथे व्याप्नुथः कुरुथ इत्यर्थः । अथवा ऋतेनेत्ययमृतशब्द उदकनाम । करणे च तृतीया । उदकेन क्रतुं कर्म यज्ञाख्यं व्याप्नुथः । यत्र यज्ञस्तस्मिन् विषये वर्षथ इत्यर्थः ॥ ८ ॥

वेङ्कटमाधवीयम् ।

ऋतेन मित्रावरुणौ । सत्येनैव मित्रावरुणौ सत्यस्य वर्धयितारौ सत्यस्य स्पष्टारौ यज्ञं महान्तमाशाथे ॥ ८ ॥

कवीनोमित्रावरुणातुविजाताउरुक्षया ।

दक्षं दधाते अपसम् ॥ ९ ॥

कवी इति । नः । मित्रावरुणा । तुविजातौ । उरुक्षया । दक्षम् । दधाते इति । अपसम् ॥ ९ ॥

स्कन्दस्वामीयम् ।

कवी मेधाविनौ । नः । तादर्थ्य एषा चतुर्थी । अस्माकमर्थम् । मित्रावरुणा । द्विवचनस्यायमाकारः । मित्रावरुणौ । तुविजातौ । तुवीति बहुनाम । बहूनामर्थाय जातौ तुविजातौ । सर्वेषां प्राणिनामुपकर्तुमुत्पन्नावित्यर्थः । जननं जातं जन्मोच्यते । बहूनि जन्मानि ययोस्तौ तुविजातौ । यच्चानयोः कर्मात्मना पुनःपुनर्जन्म तदपेक्षया जन्मबहुत्वम् । उरुक्षया । उर्विति बहुनाम । विस्तीर्णपर्यायो वा । बहुनिवासौ, विस्तीर्णनिवासौ वा । दक्षं बलं सेनालक्षणम् । द(ध?धा)ते धारयतः । अपसं कर्म च । अप(सम्) इतिहि कर्मनाम । अस्मदर्थं स्वसेनां पुष्णीर्तः, तथा च वृष्ट्यादिकर्म कुरुतः । अथवा न इति सम्प्रदाने चतुर्थी । दधातिरपि दानार्थः । अस्मभ्यं बलं यागादिकर्म च दत्त(मि?इ)त्यर्थः ॥ ९ ॥

१. 'स्य व' क. पाठः. २. 'रौ ऋ', ३. 'ज्ञेन ह', ४. 'मानशा', ५. 'कम् । मि', ६. 'तम् ।' ख. पाठः.

वेङ्कटमाधवीयम् ।

कवी नः । क्रान्तदर्शिनौ मित्रावरुणावस्मभ्यमहोरात्रयोः प्रादुर्भावाद्नेकजन्मानौ
बहु(वि^१ ? निवा)सावनेकयज्ञौ (वा) बलं प्रयच्छतो वेशं च ॥ ९ ॥

इति प्रथमस्य प्रथमे चतुर्थो वर्गः ॥

अश्विनायज्वरीरिषोद्रवत्पाणीशुभस्पती ।

पुरुभुजाचनस्यतम् ॥ १ ॥

अश्विना । यज्वरीः । इषः । द्रवत्पाणी इति द्रवत्पाणी ।
शुभः । पती इति । पुरुभुजा । चनस्यतम् ॥ १ ॥

स्कन्दस्वामीयम् ।

अश्विदेवतोऽपि तृच एव । हे अश्विना ! । यज्वरीः । करणस्येयं कर्तृ-
त्वेन विवक्षा । इज्यते याभिस्ता यज्वरीः । इषः हविलक्षणान्यन्नानि । (हे ?)
द्रवत्पाणी क्षिप्रहस्तौ, शीघ्रकारिणावित्यर्थः । शुभस्पती । शुभमित्युदकनाम ।
तस्याधिपती । पुरुभुजा बहूनां हविषां भोक्तारौ । चनस्यतम् । चन इत्यन्ननाम ।
तदिच्छ(न्तं ? तं) चनस्यतम् । इच्छया चात्र तत्पूर्वकं भक्षणं लक्ष्यते । अस्म-
दीयानि हवींषि भक्षयतमित्यर्थः ॥ १ ॥

वेङ्कटमाधवीयम् ।

प्रउगतृचानां मध्ये सूक्तविच्छेदो दक्षं दधाते अपसमित्यभिमतताशासनादित्याहुः^५
अर्थमिच्छन्तो हि सूक्तैः^६ स्तुवन्ति देवता इति ।

अश्वि(नौ ? ना) । यजमानस्य यष्ट्यन्नादि क्षिप्रहस्तावुदकस्येश्वरौ बहुभोजनौ
चनस्यतं चनोऽन्नं तदिच्छतम् । इह प्रत्तस्थस्य(?) कर्म पदान्तरेण पृथग् वक्तुं निर्देशः
समानशब्दैरनेकत्र भवति । गवां गोपतिः, सोमं सोमपातमा^{९०}, द्रविणोदा^{९१} द्रविणस
इति । इहतु समानार्थेनेषश्चनस्यतमिति ॥ १ ॥

अश्विनापुरुदंससानराशवीरयाधिया ।

धिष्ण्यावनतंगिरः ॥ २ ॥

१. 'शे', २. 'वासानौ अने' ख. पाठः. ३. 'गम्' क. पाठः. ४. 'ना-
नादि', ५. 'त्यर्थ', ६. 'के' ख. पाठः. ७. 'ष्ट्यन्नादनीक्षि', ८. 'त्न' क.
पाठः. ९. 'इ नि' ख. पाठः. १०. 'मं', ११. 'द्रविणोदस' क. पाठः. १२.
'त्येवमादि । हेतु', १३. 'च' ख. पाठः.

अश्विना । पुरुदंससा । नरा । शवीरया । धिया । धिष्ण्या ।
वनतम् । गिरः ॥ २ ॥

स्कन्दस्वामीयम् ।

पुरुदंससा । दंस इति कर्मनाम । बहुकर्माणावित्यर्थः । नरा मनुष्या-
कृती । शवीरया । शु इति क्षिप्रनाम । ईर गतौ । क्षिप्रमीरणं गमनं शवीरम् ।
अथवा, शव इति बलनाम । परबलस्य प्रेरणमपनोदः शवीरः । तेन यौ यातः
गच्छतः तौ । शीघ्रगामिनौ परबलापनोदगामिना(वि)वेत्यर्थः । अथवा,
अनवग्रहत्वात् पदस्य याशब्दो विभक्तेरादेशो, न याते रूपम् । शवीरशब्दस्तु
पूर्ववत् कर्तृसाधन(स्तु? :) । शीघ्रगामिनौ परबलस्य प्रेरयिता(रावि)वेत्यर्थः ।
शवतेर्वा गत्यर्थस्य शवीरशब्दः । यज्ञान् शत्रून् वा प्रतिगन्तारावित्यर्थः ।
धिया प्रज्ञया चित्तेन । महतादरेणेत्यर्थः । धिष्ण्या । धिषणेति वाङ्नाम ।
तस्याः पुत्रौ धिष्ण्यौ । अपत्ये यत्प्रत्ययो द्रष्टव्यः । अथवा धीरिति प्रज्ञानाम ।
ष्णौ वेष्टने । धीः वेष्टयित्री सर्वार्थग्रहणसम(र्थो? र्था) ययोस्तौ धिष्णौ ।
धिष्णावेव धिष्ण्यौ । अत्यन्तप्रज्ञावित्यर्थः । वनतम् । वन षण सम्भक्तौ ।
सम्भजतम् । गिरः अस्मदीयाः स्तुतिलक्षणा वाचः ॥ २ ॥

वेङ्कटमाधवीयम् ।

अश्विना पुरुदंससा । अश्विनावाश्चर्यभूतविविधकर्माणौ नेतारौ क्षिप्रमुपद्रुतं
प्रति गमनं यस्यास्तया धिया कर्मणा धिष्ण्या धिषणाहौ, धिषणा वाक्, स्तोतव्यौ
भजेथां स्तुतीः ॥ २ ॥

दस्त्रायुवाकवः सुतानासत्यावृक्तबर्हिषः ।

भायातरुद्रवर्तनी ॥ ३ ॥

दस्त्रा । युवाकवः । सुताः । नासत्या । वृक्तऽबर्हिषः । आ ।
यातम् । रुद्रवर्तनी इति रुद्रऽवर्तनी ॥ ३ ॥

स्कन्दस्वामीयम् ।

हे दस्त्रा । दस्त्रनामानौ । यद्यपि चाश्विनोरेको दस्त्रनामा, नासत्यनामा-
परः, तथापि द्विवचननिर्देशादन्यतरनिर्देशेनापि सर्वत्र साहचर्यादुभयोः प्रति-
पादनम् । क्रियाशब्दविज्ञानं वा । तसु उपक्षये दसु चेत्येतस्य, दसि दर्शन-

३० स्कन्दस्वामिभाष्य-वेङ्कटमाधवार्यव्याख्यानोपेता ऋक्संहिता । [अ० १. व० ५.]

दंशनयोरित्येतस्य वा दस्रौ । उपक्ष(प)यितारौ शत्रूणां, दर्शनीयौ वेत्यर्थः । युवाकवः युवां कामयन्त इति युवाकवः । कमेर्ङुप्रत्य(यादौ? य औ)णादिकः यु(व? वे)त्यपि च प्रत्ययलक्षणे युष्मदो युवादेशः । युष्मत्पानकामा इ(ति?)-वेत्यर्थः । के, सुताः सोमाः । अथवा, यु मिश्रण इत्यस्य युवाकवः । मिश्रिताः । केन, सामर्थ्याद् वसतीवर्येकधनादिभिरद्भिः श्रयणैर्वा । सुता अभिषुताश्च सोमाः । हे नासत्या ! नासत्यनामानौ । अन्यतरनाम्ना चेदं साहचर्यादुभयप्रतिपादनम् । न वा असत्यौ । द्वौ प्रतिषेधौ प्रकृतिं गमयतः । सत्यावेव । वृक्तबर्हिषः सोमाः । भवदुपवेशनार्थं बर्हिर्वेद्यां स्तीर्णमित्यर्थः । एतद् ज्ञात्वा आयातम् आगच्छतम् । हे रुद्रवर्तनी ! । रुदे रौतेर्वा रुद्रा । शब्दय(ती? न्ती) वर्तनी गमनमार्गो ययोस्तौ रुद्रवर्तनी । यतोयतः शत्रुशब्दः, ततस्ततो गन्तारौ । स्वयं पथि गच्छन्तौ शब्दस्य कर्तारवित्यर्थः ॥ ३ ॥

वेङ्कटमाधवीयम् ।

दस्रा युवाकवः । दर्शनीयौ ! युष्मत्पानकामाः सोमाः । सत्यावेव नासत्या-वित्पौर्णवाभः । सत्यस्य प्रणेतारावित्प्रायणः । वृक्तबर्हिषः सोमाः स्तरणार्थं छिन्न-बर्हिषः । आगच्छतं युद्धे घोरगमनमार्गो ॥ ३ ॥

इन्द्रायाहिचित्रभानोसुताइमेत्वायवः ।

अण्वीभिस्तनापूतासः ॥ ४ ॥

इन्द्र । आ । याहि । चित्रभानो इति चित्रभानो । सुताः ।

इमे । त्वाऽयवः । अण्वीभिः । तना । पूतासः ॥ ४ ॥

स्कन्दस्वामीयम् ।

ऐन्द्रोऽयं पञ्चमस्तृचः । योऽयं पञ्चमस्तृचः, स इन्द्रदेवतः । हे इन्द्र ! आयाहि आगच्छ । चित्रभानो ! । भानुर्दीप्तिः । विचित्रदीप्तिः, पूजनीयदीप्तिः ! वा । किंकारणं, सुता अभिषुता इमे सोमाः । त्वायवः त्वत्कामाः । अभिषु(तां? तां) अपिनामेन्द्रोऽस्मान् पिबेदित्येवंकामा इत्यर्थः । नचाभिषुता एव केवलं, किन्तर्हि, अण्वीभिस्तना पूतासः । अण्व्य इत्यङ्गुलीनाम् । 'वारेण शश्वतातना तना पुनान आयुःष्वित्यादिदर्शनात् तनाशब्दो दशापवित्र-वचनः । अण्वीभिर्दशापवित्रेण च पूताः । हस्तेन दशापवित्रमादाय पूता अपीत्यर्थः ॥ ४ ॥

वेङ्कटमाधवीयम् ।

इन्द्रायाहि । इन्द्रोपागच्छ^१ कर्मणा चित्रदीप्ते ! सुता^२ इमे सोमास्त्वत्कामा भवन्ति ।
अङ्गुलीभिर्दशापवित्रेण च पूताः ॥ ४ ॥

इन्द्रायाहि॒ धिये॒षितो॒ विप्र॑जूतः सु॒ताव॑तः ।

उप॒ब्रह्मा॑णिवा॒घतः॑ ॥ ५ ॥

इन्द्र । आ । याहि । धिया । इषितः । विप्रऽजूतः । सुत-
स्वतः । उप । ब्रह्माणि । वाघतः ॥ ५ ॥

स्कन्दस्वामीयम् ।

हे इन्द्र ! आयाहि आगच्छ । धिया अस्मदीयया प्रज्ञया । इषितः ।
शुद्धोऽप्ययमिषिरधिपूर्वार्थो द्रष्टव्यः । अधीष्टः अभ्यर्थित इत्यर्थः । विप्रजूतः ।
विप्र इति मेधाविनाम । जूतिर्गत्यर्थः । केवलोऽपिच सोपसर्गार्थः । मेधाविभि-
र्ऋत्विग्भिरभिगतः । केन, सामर्थ्यात् स्तुतिभिः । मयाभ्यर्थितोऽन्यैश्चर्त्विग्भि-
रभिष्टुत इत्यर्थः । कागच्छानि, उच्यते । सुतावतः । सुताः सोमा यस्य
सन्ति स सुतावान् यजमानः, तस्य । उप ब्रह्माणि । उपशब्दः सामीप्ये । ब्रह्मे-
त्यन्ननाम । यजमानस्य स्वभूतानामन्नानां, हविर्लक्षणानामन्नानां समीप इत्यर्थः ।
वाघतः । ऋत्विङ्नामैतत् । इहतु सुतावतो यजमानस्य विशेषणत्वादन्त-
र्णीतमत्वर्थः ऋत्विग्वतो यजमानस्येति । अथवा, वाघत इत्येतस्यैव सुतावत
इत्येतद् विशेषणम् । ब्रह्मशब्दश्च स्तुतिवचनः । सुतावतः कृतसोमाभिषवस्य
ऋत्विजो याः स्तुतयः, तत्समीपे । यत्र सोममभिषुत्यर्त्विजः स्तुवन्तीत्यर्थः
॥ ५ ॥

वेङ्कटमाधवीयम् ।

इन्द्रायाहि । इन्द्रागच्छ^३ कर्मणा प्रेषितो मेधाविभिराकृष्टो यजमानो^४ यो होता
तस्य स्तोत्राणि ॥ ५ ॥

इन्द्रायाहि॒ तूतु॑जान॒ उप॒ब्रह्मा॑णिह॒रिवः॑ ।

सु॒तेद॑धिष्व॒नश्च॑नः ॥ ६ ॥

इन्द्र । आ । याहि । तूतुजानः । उप । ब्रह्माणि । हरिऽवः ।
सुते । दधिष्व । नः । चनः ॥ ६ ॥

स्कन्दस्वामीयम् ।

हे इन्द्र ! आयाहि । तूतुजानः । क्षिप्रनामैतत् । क्षिप्रं, त्वरमाण इ-
त्यर्थः । उप ब्रह्माणि । हे हरिवः ! । हरी अश्वौ, तद्वन् ! । आगत्य च । सुते
इति द्वितीयार्थे सप्तम्येषा । सुतम् अभिषुतम् । दीधृष्व धारय स्वोदरे । पिबे-
त्यर्थः । नः अस्माकं स्वभूतं चनः सोमलक्षणमन्नम् ॥ ६ ॥

वेङ्कटमाधवीयम् ।

इन्द्रायाहि । इन्द्रोपागच्छ त्वरमाणः स्तोत्राणि गमनसाधनभूताश्ववन् ! आ-
गत्य चास्मिन् सुते सोमेऽस्मभ्यमन्नं देहि ॥ ६ ॥

इति प्रथमस्य प्रथमे पञ्चमो घर्गः ॥

ओमासश्चर्षणीधृतो विश्वे देवास आगत ।

दाश्वांसो दाशुषः सुतम् ॥ ७ ॥

ओमासः । चर्षणिऽधृतः । विश्वे । देवासः । आ । गत ।
दाश्वांसः । दाशुषः । सुतम् ॥ ७ ॥

स्कन्दस्वामीयम् ।

वैश्वदेवस्तृचः षष्ठः । हे ओमासः ! । अवतेरयं पालनार्थस्य तर्पणा-
र्थस्य वा कर्तरि माङ्प्रत्ययः । अवितारः रक्षितारः, तर्पयितारो वा । चर्षणीधृतः ।
चर्षणयो मनुष्याः, तेषां तैस्तैरुपकारैर्धरयितारः । विश्वे सर्वे । देवासो देवाः ।
आगत आगच्छत । दाश्वांसः । प्रत्यक्षकृतोऽयं मन्त्रः । न चेदमामन्त्रितम् ।
अतो यच्छब्दतच्छब्दावध्याहृत्यैकवाक्यतां नेयम् । ये दाश्वांसो दत्तवन्तो
यजमाना(य) धनानि ते । दाशुषो हवींषि दत्तव(न्तः ? तः) । अप्रतिहतगमन-
शक्तय इत्यर्थः(?) । अथवा, यजमानस्य स्वभूतं सुतं सोमं प्रति ॥ ७ ॥

वेङ्कटमाधवीयम् ।

ओमासः । अवितारो मनुष्यधृतः सर्वे देवा इहागच्छत दानशीला दाशुषः
सुतम् ॥ ७ ॥

विश्वे॑ दे॒वासो॑ अ॒प्तुरः॑ सु॒तमा॑गन्त॒तूर्ण॑यः ।

उ॒स्रा इ॒व स्व॑स॒राणि ॥ ८ ॥

विश्वे । देवासः । अप्सुतुरः । सुतम् । आ । गन्त । तूर्णयः ।
उस्राऽइव । स्वसराणि ॥ ८ ॥

स्कन्दस्वामीयम् ।

विश्वेदेवासः हे विश्वेदेवाः ! । अप्तुरः । अप्छब्द उदकवचनः । अ-
न्तर्णीतण्यर्थस्य तरतेरप्तुरः । अपां तारयितारः आदित्यं प्रति गमयितारः ।
रश्मयो हि नैरुक्तानां विश्वेदेवाः । ते च रसानामादातारः । अथवा, आप्ल
व्यासावित्येतस्य तृजन्तस्य षष्ठ्येकवचन एतद् रूपम् । स्तुतिभिश्च हवि-
र्भिश्च देवतानामाप्तुर्यजमानस्य स्वभूतं सुतं सोममागन्त । व्यत्ययेनात्र मध्यम-
पुरुषः । आगच्छन्तु । आगन्तेति वा मध्यमपुरुषः श्रुतिसामर्थ्यात् । विश्वेदेवासो
अप्तुर इत्येतौ व्यत्ययेनामन्त्रितप्रथमौ व्याख्यातव्यौ । हे विश्वेदेवाः ! अप्तुरः !
यूयमागच्छतेति । तूर्णयः । क्षिप्रनामैतत् । क्षिप्राः । कथम् । उस्रा इव स्वस-
राणि । उस्रा इति गोनाम, रश्मिनाम वा । स्वसराणीत्यहर्नाम । यथा (दा ? दो)-
हार्थं गावः समस्ता रश्मयो वा अहानि प्रत्यागच्छन्ति, तद्वत् समस्ता आग-
च्छतेत्यर्थः ॥ ८ ॥

वेङ्कटमाधवीयम् ।

विश्वेदेवासः । विश्वेदेवा मेघस्थानामपामुद्गमयितारः क्षिप्राः सुतमागच्छत सर्वे
ये तरन्ति रश्मय इवाहानि यद्वा गोष्ठानीव गावः ॥ ८ ॥

विश्वे॑ दे॒वासो॑ अ॒सिध॒ एहि॑मा॒यासो॑ अ॒द्रुहः॑ ।

मे॒धं जु॑षन्त॒वह्न॑यः ॥ ९ ॥

विश्वे । देवासः । असिधः । एहिऽमायासः । अद्रुहः । मेधम् ।
जुषन्त । वह्नयः ॥ ९ ॥

१. 'नः अन्तर्णीतण्यतुशब्दे अ', २. 'रः अप्रतिहतगमनवाक्य इत्यर्थः । अ'

स्कन्दस्वामीयम् ।

विश्वेदेवासः । विश्वेदेवाः । अस्मिन्धः । न स जीयते मरुतो न हन्यत इति दर्शनात् सिधः क्षयार्थः शोषणार्थो वा । अक्षया अशोषयितारो वा । एहि-
मायासः । सौचीकमग्निमप्सु प्रविष्टमेहिमायासीरिति यदवोचत्, तदनुकरण-
हेतुकोऽयं विश्वेषां देवानां व्यपदेशः एहिमायास इति । अथवा, अहीनमाया
एहिमायासः । अन्यूनप्रतिज्ञाना इत्यर्थः । अद्रुहः अद्रोग्धारो यजमानानाम् ।
मेधं यज्ञम् अस्मदीयम् । जुषन्त सेवन्ताम् । वह्नयः वोढारः । धनानां दातार
इत्यर्थः ॥ ९ ॥

वेङ्कटमाधवीयम् ।

विश्वेदेवासः । विश्वेदेवाः क्षयरहिताः स्तोतारमेहि मायासीरिति वदन्तो
द्रोहरहिता यज्ञमसेवन्त वोढारः ॥ ९ ॥

पावकानः सरस्वतीवाजेभिर्वाजिनीवती ।

यज्ञं वष्टुधियावसुः ॥ १० ॥

पावका । नः । सरस्वती । वाजेभिः । वाजिनीऽवती । यज्ञम् ।
वष्टु । धियाऽवसुः ॥ १० ॥

स्कन्दस्वामीयम् ।

सारस्वतोऽयं सप्तमस्तृचः । सरस्वतीदेवतोऽयम् । पावका शोधयित्री ।
(तम् ?) अंहसां पापानामपनेत्री । अथवा पव(तीरक्ष ? तिः क्षारणा)णार्थः ।
सोमः पवतेजनितामतीनामिति । प्यन्तश्चात्र द्रष्टव्यः । क्षारयिष्युदकानाम् । नः
अस्माकं । स्वभूतम् । सरस्वती प्रथमस्थानवाक् । कीदृशी, वाजेभिर्वाजिनीवती ।
वाज इत्यन्ननाम । वाजिनीशब्दोऽपि तस्यैव पर्यायान्तरं द्रष्टव्यम् । यजमानेभ्यो
यानि ददाति, तैर्हविल्क्षणैश्चान्नैरन्नवती । अथवा, वाजेभिरिति तृतीयानिर्दे-
शाद् युक्तमिति वाक्यशेषः । हविल्क्षणैरन्नैर्युक्तम् । वाजिनीवती । वाजो बलं
वेगो वा, तद्वती वाजिनी(वती ?) । कासौ सरस्वत्याः स्वभूतां सेना । तद्वती
वाजिनीवती । सरस्वती । अथवा, वाजो हविल्क्षणमन्नं, तद् य(स्यास्ति ? स्या
अस्ति) सा वाजिनी(वती ?) यागसन्ततिः । तद्वती वाजिनीवती । सरस्वती ।
यज्ञं वष्टु । वश कान्तौ । कामयताम् । कामनेना(त्र ? त्रा)गमनं संभजनं च

लक्ष्यते । यो हि यं कामयते, स त(दा ? मा)गच्छति, सम्भजति च । आगच्छतु, सम्भजतां चेत्यर्थः । धियावसुः प्रज्ञाधना । अथवा, वसेराच्छादना-
र्थस्य वसुशब्दः । प्रज्ञया छादयित्री सवार्थानाम् ॥ १० ॥

वेङ्कटमाधवीयम् ।

पावका नः । शोभयिष्यस्माकं सरस्वत्यैरक्षवती यज्ञं वहतु कामयतां वा प्र-
ज्ञया सर्वेषां वासयित्री ॥ १० ॥

चोदयित्रीसूनृतानांचेतन्तीसुमतीनाम् ।

यज्ञं दधे सरस्वती ॥ ११ ॥

चोदयित्री । सूनृतानाम् । चेतन्ती । सुमतीनाम् । यज्ञम् ।
दधे । सरस्वती ॥ ११ ॥

स्कन्दस्वामीयम् ।

चोदयित्री सूनृतानाम् । अपठितमपि वाङ्नामैतत् । मध्यमस्थाना हि
सरस्वती । सा च गर्जितलक्षणां वाचं चोदयित्री । चेतन्ती जान(न्ती ? ती) ।
सुमतीनाम् । द्वितीयार्थं षष्ठीयम् । सुमतीन् भक्तिपरान् यजमानान् । यज्ञं दधे
धारयति सरस्वती । भूयिष्ठस्य यज्ञस्य मन्त्रलक्षणवागायत्तत्वात्, तस्याश्च
सरस्वत्यायत्तत्वात् ॥ ११ ॥

वेङ्कटमाधवीयम् ।

चोदयित्री । चोदयित्री सत्यानां प्रज्ञापयन्त्युदाराणां सुमतीनां यज्ञं धारयित्री
सरस्वती मन्त्रभूता ॥ ११ ॥

महोअर्णःसरस्वतीप्रचेतयतिकेतुना ।

धियोविश्वाधिराजति ॥ १२ ॥

महः । अर्णः । सरस्वती । प्र । चेतयति । केतुना । धियः ।
विश्वाः । वि । राजति ॥ १२ ॥

स्कन्दस्वामीयम् ।

महो म(हं ? हद्) बहु । अर्णो मेघस्थमुदकम् । सरस्वती प्रचेतयति
प्रज्ञापयति । केतुना कर्मणा गर्जनाख्येन । गम्भीरं हि गर्जितं श्रुत्वा महदत्र
मेघ उदकमित्यवगम्यते । केतुशब्दोऽपठितोऽपि कर्मनामापि, न प्रज्ञानामैव ।

कुत एतत् । 'वैश्वानरस्य विमितानि चक्षसे'त्यत्र प्रयोगदर्शनात् । अत्रहि च-
क्षसेत्यनेन प्र(ज्ञा?ज्ञा)या उपात्तत्वादसन्दिग्धं केतुशब्दस्य (प्रज्ञा)वचनत्वम् ।
किञ्च धियः कर्माणि प्रज्ञा वा विश्वाः सर्वा विराजति । राजसिर्दीप्त्यर्थः ।
सामर्थ्याच्चात्रान्तर्णीतण्यर्थः । विविधं दीपयति । वाग्धि सरस्वती । सा च याग-
कर्माणि प्रज्ञा वा दीपयति वृष्टिद्वारेण । (वा अथा? अथवा)धियो विश्वा इति
षष्ठ्यर्थे द्वितीया । राजतिरप्यैश्वर्यकर्मा । कर्मणां प्रज्ञानां वा सर्वासां विविधमीष्ट
इत्यर्थः ॥ १२ ॥

वेङ्कटमाधवीयम् ।

महो अर्गः । महदुदकं सरस्वती मध्यमस्थाना प्रज्ञापयति कर्मणा सर्वाणि च
कर्माणि राजयति ॥ १२ ॥

इति प्रथमस्य प्रथमे षष्ठो वर्गः ॥

इति प्रथमे मण्डले प्रथमोऽनुवाकः ।

सुरूपकृत्नुमृतयेसुदुधामिवगोदुहे ।

जुहूमसिद्यवि ॥ १ ॥

सुरूपकृत्नुम् । ऊतये । सुदुधाम्ऽइव । गोऽदुहे । जुहूमसि ।
द्यविऽद्यवि ॥ १ ॥

स्कन्दस्वामीयम् ।

सुरूपकृत्नुमित्येन्द्रमा मेधातिथेः स्मृतम् । सुरूपकृत्नुमित्यत आरभ्य
ऐन्द्रदैवतमा मेधातिथेरार्षात् । सुरूपाणि शोभनानि कर्माणि, तेषां कर्तारम्
इन्द्रम् । ऊतये सोमेन तर्पणाय । पालनाय वा आत्मनः सुदुधामिव गोदुहे ।
यथा कश्चित् सुदोहां गां तस्या एव गोर्दोहायाद्ध्येत्, तद्वत् । जुहूमसि आह-
यामः । द्यविद्यवि अहन्यहनि । सततमित्यर्थः ॥ १ ॥

वेङ्कटमाधवीयम् ।

सुरूपकृत्नुम् । सुरूपाणां कर्मणां कर्तारं रक्षणाय सुदोहामिव धेनुं तस्य एव
दोहार्थमाह्वयामोऽन्वहम् ॥ १ ॥

उपनःसवनागहिसोमस्यसोमपाःषिव ।

गोदाह्रेवतोमदः ॥ २ ॥

उप । नः । सवना । आ । गहि । सोमस्य । सोमऽपाः । पिब ।
गोऽदाः । इत् । रेवतः । मदः ॥ २ ॥

स्कन्दस्वामीयम् ।

उपेत्युपसर्गः आगहीत्याख्यातेन सम्बध्यते । उपागहि उपागच्छ । नः
अस्माकं स्वभूतानि सवनानि प्रातस्सवनमाध्यन्दिनतृतीयसवनानि । यज्ञनाम
वा सवनशब्दः । यज्ञान् । उपागत्य च, सोमस्य, द्वितीयार्थे षष्ठी । (षष्ठी) श्रुतेर्वैक-
देशमिति शेषः । सोमं सोमस्य वैकदेशं स्वांशलक्षणं वा । हे सोमपाः ! सोमानां
पातः ! । पिब । किंकारणम्, उच्यते । गोदा इत् । इच्छब्दः पदपूरणः,
यस्मादर्थे वा । गवां दाता यस्माद् रेवतः धनवतः तव मदः । यस्मात् त्वं
सोमेन मत्तो गा ददासीत्यर्थः ॥ २ ॥

वेङ्कटमाधवीयम् ।

उपनः । उपागच्छास्माकं सवनानि सोमं च सोमपातः ! पिबाथ परं तन्न(?)
गोदा एव भवत्याश्रितस्याढ्यः । मदस्तृप्त आढ्यः प्रयच्छति पशून्तीति ॥ २ ॥

अथातेअन्तमानांविद्यामसुमतीनाम् ।

मानोअतिरुयआगहि ॥ ३ ॥

अथ । ते । अन्तमानाम् । विद्याम । सुऽपतीनाम् ।

मा । नः । अति । रुयः । आ । गहि ॥ ३ ॥

स्कन्दस्वामीयम् ।

अथेत्या(न)न्तर्ये । अथ सोमपानानन्तरम् । ते तव । अन्तमानां द्विती-
यार्थे षष्ठीयम् । अन्तमान् सन्निकृष्टान् । विद्याम । विद ज्ञाने । जानीयामि ? मे ।
कीदृशान् । सुमतीन् त्वद्भक्तिप्रज्ञोपेतान् । तव स्वयमपि सन्निकृष्टः इन्द्र !
(कृष्टान् ?) सन्निकृष्टान् ज्ञातुमलमिति स्वसन्निकर्षोऽनेन प्रकारेणाशास्यते ।
अथवा, अन्तमानां सुमतीनामिति निर्धारणे षष्ठी । तव सन्निकृष्टानां सुमतीनां
मध्ये विद्याम । विद सत्तायाम् । वयमपि भवेमेत्याशास्महे । अथवा, विदि-
र्लभ इत्येतस्यैतद् रूपम् । तव यानि सन्निकृष्टानि सुमतीनि मतिः स्तुतिर्म-
न्यतेरर्चतिकर्मत्वात् सुस्तुतीनि सुपूजितानि अत्यन्तोत्कृष्टानि धनानि, तानि,

तेषां वैकदेशं लभेमहि । किञ्च, मा नो अतिरुह्यः । अतिपूर्वोऽत्र ख्यातिः सामर्थ्यात् परित्यागेऽतिक्रमे *वा । प्रथने(ना ? मा)स्मान् कदाचिदपि परित्याक्षीः, अतिक्रमीर्वा । किन्तर्हि, सर्वदैवागच्छ । अथवा ख्यातिः प्रथनार्थ एव । न इति कर्मश्रुतेः, अतीति चोपसर्गाद् योग्यक्रियाध्याहारः (?) । मास्मानतिरुह्यः अन्येभ्यः प्रकाशीभूः । अन्यसकाशं मा गमोऽस्मत्समीपमेवागच्छेत्यर्थः ॥ ३ ॥

वेङ्कटमाधवीयम् ।

अथाते । सम्प्रति तव सन्निकृष्टास्त्वयि विद्यमानाः सुमतीर्वयं लभेमहि । सर्वेणाभ्युदयेनायं युक्तोऽस्त्विति मतिः सुमतिः । मास्मान् अपहायान्यान् द्राक्षीरिहागच्छ ॥ ३ ॥

परेहिविग्रमस्तृतमिन्द्रं पृच्छाविपश्चितम् ।

यस्ते सखिभ्य आवरम् ॥ ४ ॥

परा । इहि । विग्रम् । अस्तृतम् । इन्द्रम् । पृच्छ । विपःऽचितम् । यः । ते । सखिभ्यः । आ । वरम् ॥ ४ ॥

स्कन्दस्वामीयम् ।

आत्मन एवान्तरात्मनः प्रैषः । हे अन्तरात्मन् ! परागच्छ । कीदृशं, विग्रम् । मेधाविनामैतत् । मेधाविनम् । अस्तृतम् । स्तृञ् छादने हिंसायां वा । अनाच्छादितं सर्वप्रका(रं ? शम्) अहिंसितं वा । कम्, इन्द्रम् । इन्द्र-सकाशं गच्छेत्यर्थः । गत्वा च पृच्छ । (किं ? कं), विपश्चितम् । एतदपि मेधाविनामैव । विग्रमिति पौनरुक्त्यप्रसङ्गान्नेदामिन्द्रविशेषणं, (किं) तर्हि, स्तोतृप्रतिनिर्देशः । मेधाविनं स्तोतारम् । कतमोऽसौ पुमानत्यन्तमेधावी स्तोता यस्य त्वं सम्यक् स्तुतिं शृणोषि इत्येतद् गत्वा इन्द्रं पृच्छेत्यर्थः । (पृच्छ)या किं करोति, इन्द्रं पृच्छेत्युच्यते । यस्ते तव सखिभ्यः सखिस्थानीयेभ्यः पुत्रपौत्रादिभ्यो वा । आ वरम् । आ इत्युपसर्गाद् वरं सखिभ्य इति च कर्मसम्प्रदानश्रुतेर्योग्यक्रियाध्याहारः । आदत्ते वरं ददाति । अभिलषितं ददातीत्यर्थः ॥ ४ ॥

*. 'भवत्विति' क. पाठः.

* 'अतिक्रमे प्रथने वा' इति भाव्यम् ।

वेङ्कटमाधवीयम् ।

परेहि । स्तोतरितस्वमुपगच्छ । गत्वा च मेधाविनमहिंसितं वात्रुभिरिदं पृच्छ
कीदृशः क स वर्तत इति । कंचन विपश्चितं पृच्छ । य इन्द्रस्तव पुत्रादिभ्यो वरणीयं
धनमाप्रयच्छति ॥ ४ ॥

उतब्रुवन्तुनोनिदोनिरन्यतश्चिदारत ।

दधाना इन्द्रे इद् दुवः ॥ ५ ॥

उत । ब्रुवन्तु । नः । निदः । निः । अन्यतः । चित् । आरत

दधानाः । इन्द्रे । इत् । दुवः ॥ ५ ॥

स्कन्दस्वामीयम् ।

उतशब्दः पदपूरणः । अप्यर्थे समुच्चये (वा उत्तर)स्यां च(व?)र्चि
यद् वक्ष्यते, तदपेक्षः समुच्चयः । अपि ब्रुवन्तु उच्चारयन्तु । किं, सामर्थ्या-
दिन्द्रस्य स्तुतीः । इन्द्रं नित्यं स्तुव(न्त?ता)मित्यर्थः । नः अस्माकं स्वभूता
ऋत्विजः पुत्रपौत्रादयो वा । निदः ये त्वस्माकं निन्दितारः, ते निरन्यतश्चि-
दारत । चिच्छब्द एवार्थः । अन्यत एव निरारत निर्गच्छन्तु । अन्येनैव पथा
प्रयान्तु । मा इन्द्रं कदाचिदपि तत्त्वतो ज्ञासिषुः, मा च (स्तौ? स्तावि)षु-
रित्यर्थः । दधाना इन्द्रे इद् दुवः । इच्छब्दः पदपूरणः । इन्द्रे परिचर्या
(दधानाः) इन्द्रं परिचरि(न्तु?तु)मिच्छन्त इत्यर्थः ॥ ५ ॥

वेङ्कटमाधवीयम् ।

उत ब्रुवन्तु । अपिच कामं प्रत्यक्षमेवाग्रतः स्थित्वास्मान्निन्दितारो ब्रुवन्तु,
निर्गच्छन्तु वान्यत । वयं त्विन्द्रे परिचर्यां दधाना न बि(भे? भी)मः । इदिति पूरण-
मित्यस्योत्तरा भूयसे निर्वचनाय ॥ ५ ॥

इति प्रथमस्य प्रथमे सप्तमो वर्गः ॥

उतनःसुभगाँअरिर्वोचेयुर्दस्मकृष्टयः ।

स्यामेदिन्द्रस्यशर्मणि ॥ ६ ॥

१. 'स्त', २. 'पा', ३. 'च वि' क. पाठः. ४. 'गच्छतो वा' ख. पाठः.
५. 'भु तो वा' क. पाठः.

उत नः । सुभगान् । अरिः । वोचेयुः । दस्म । कृष्टयः ।
स्याम । इत् । इन्द्रस्य । शर्मणि ॥ ६ ॥

स्कन्दस्वामीयम् ।

अपि नः अस्मान् सुभगान् सुधनान् । अरिः शत्रुपर्यायोऽयमीश्वरनाम
वा । व्यत्ययेन चैकवचनम् । शत्रवोऽपि, ईश्वरा अपि । वोचेयुः । हे दस्म !
उपक्षयितः शत्रूणां, दर्शनीय वा । कृष्टयः मनुष्याः । तादृशं धनमस्मभ्यं देहि,
येन शत्रवोऽपि ईश्वरा अपि वा अस्मान् सुधनान् ब्रुवन्ति । किमुतान्ये
मनुष्या इत्यर्थः । किञ्च स्यामेत् इच्छब्दः पदपूरणोऽयम् । भवेम । तवे-
न्द्रस्य सम्बन्धिनि शर्मणि सुखे त्वया दत्तेन धनेन सुखिनश्च भवेमेत्यर्थः ।
अथवा, शर्मेति गृहनाम । मरणोत्तरकालं तवेन्द्रस्य गृहे भवेम इन्द्रलोकं
गच्छेमेत्यर्थः ॥ ६ ॥

वेङ्कटमाधवीयम् ।

उत नः । उत अरिः कृष्टय इत्येकवचनबहुवचनयोर्भिन्नपादस्थयोर्भिन्नमन्त्रस्थयो-
रिव विरम्याभिधानात् सामानाधिकरण्यं सिध्यति । अपिचास्मानिन्द्रसमाश्रयणात्
सुभगानर्हिसितानरिर्विब्रवीतु विब्रुवन्तु वारयो मनुष्या दर्शनीय ! । अथापि जयमिन्द्रस्य
स्वभूते सुखे स्यामैव ॥ ६ ॥

एमाशुमाशवेभरयज्ञश्रियं नृमादनम् ।

पतयन्मन्दयत्सखम् ॥ ७ ॥

आ । ईम् । आशुम् । आशवे । भर । यज्ञऽश्रियम् । नृ-
ऽमादनम् । पतयत् । मन्दयत् ऽसखम् ॥ ७ ॥

स्कन्दस्वामीयम् ।

(ई ? ई)शब्द एनमित्यस्यार्थे । एनं सोमम् । आशुम् । क्षिप्रनामैतत् ।
स्वकार्यकरणेषु क्षिप्रम् । आशवे । तादर्थ्ये चैषा चतुर्थी । सर्वार्थेषु क्षिप्रस्येन्द्र-
स्यार्थाय । आभर आहर अध्वर्यो ! यज्ञश्रियं यज्ञं यः श्रयति स यज्ञश्रीः, तं
यज्ञश्रियं हविष्वमापन्नमित्यर्थः । नृमादनं नरो मनुष्या ऋत्विजः, तदाकारा वा
देवाः, तेषां मदकरम् । पतयत् पतयतिर्गतिकर्मा । द्वितीयैकवचनस्य च छान्द-

सत्त्वाल्लुक् । पतयन्तं गच्छन्तमिन्द्रं प्रति गन्तारमित्यर्थः । मन्दयत्सखम् ।
मन्दयतिरर्चतिकर्मा । तानि तान्याभिप्रेतानि स्तोतुः सम्पादयन् य आत्मनः
स्तुतिं कारयति, इन्द्रस्य सखीभूतः ॥ ७ ॥

वेङ्कटमाधवीयम् ।

एमाशुम् । आभर एनं क्षिप्रव्यापिन सोमं क्षिप्रव्यापिन इन्द्राय यः सोमो
यज्ञं श्रयति मदयति च मनुष्यान् तं पतयन्तं पातयति हि सोमः । पातारं मदयति
च सखायं प्रातैव सखेति ॥ ७ ॥

अस्थपीत्वाशतक्रतोघनोवृत्राणामभवः ।

प्रावोवाजेषुवाजिनम् ॥ ८ ॥

अस्य । पीत्वा । शतक्रतो इति शतऽक्रतो । घनः । वृत्राणाम् ।

अभवः । प्र । आवः । वाजेषु वाजिनम् ॥ ८ ॥

स्कन्दस्वामीयम् ।

अस्येति षष्ठी द्वितीयार्थे । षष्ठीश्रुतेर्वैक(शेष?देश)मिति शेषः । इमं
सोमम्, अस्य सोमस्यैकदेशं स्वांशलक्षणं पीत्वा । हे शतक्रतो ! । शतशब्दो
बहुनाम । क्रतुः कर्म प्रज्ञा वा । बहुकर्मन् ! बहुप्रज्ञ ! वा । घनः हन्ता ।
वृत्राणामसुराणामन्येषां वा अभवस्त्वं प्रावः प्रकर्षेणारक्षस्त्वम् । वाजेषु । वाज
इत्येकवचनान्तं सङ्ग्रामपठितं, संग्रामेषु । कं, वाजिनं संग्रामवन्तं हविर्लक्षणेनान्ते-
नान्नवन्तम् । अथवा अभवः प्राव इति लोट्थे लङ् । हन्तास्मदीयानां शत्रूणां
भव । प्रकर्षेण चात्र संग्रामेषु मां वाजिनमिति । आत्मत्राणे संसर्गे वा ब्राह्मण-
वैश्ययोरपि शस्त्रादानस्मरणात् सम्भवत्यृषीणामपि संग्रामः, विशेषेण तु मधु-
च्छन्दसः क्षत्रियप्रसूतत्वात् । तत्रेदं शत्रुहननमात्मरक्षा चाशास्यते ॥ ८ ॥

वेङ्कटमाधवीयम् ।

अस्य पीत्वा । असुं पीत्वा सोमं पीत्वा शतप्रज्ञ ! हन्ता शत्रूणामभवः पातय
च युद्धेषु युद्धवन्तं स्तोतारम् ॥ ८ ॥

तत्त्वावाजेषुवाजिनंवाजयामःशतक्रतो ।

घनानामिन्द्रसातये ॥ ९ ॥

तम् । त्वा । वाजेषु । वाजिनम् । वाजयामः । शतक्रतो इति
शतऽक्रतो । धनानाम् । इन्द्र । सातये ॥ ९ ॥

स्कन्दस्वामीयम् ।

तच्छब्दः प्रकृतापेक्षः । तं त्वा वाजेषु वाजिनं वाजो बलं तद्वन्तम् ।
वाजयामः, वाजयतिरर्चतिकर्मा, स्तुमः । हे शतक्रतो ! बहुकर्मन् ! बहुप्रेज्ञ ! वा ।
किमर्थम्, उच्यते । संग्रामे जिगीषितानां धनानां हे इन्द्र ! सातये । षसु
दाने । दानाय । अथवा वन षण सम्भक्तौ । सम्भजनाय लाभायेत्यर्थः ॥ ९ ॥

वेङ्कटमाधवीयम् ।

तं त्वा वाजेषु । तं त्वा युद्धेषु षक्तिनं स्तुतिभिर्बलिनं कुर्मः शतप्रज्ञ ! धनानाम्
इन्द्र ! लाभाय ॥ ९ ॥

योरायोऽवनिर्महान्सुपारः सुन्वतः सखा ।

तस्माइन्द्राय गायत ॥ १० ॥

यः । रायः । अवनिः । महान् । सुपारः । सुन्वतः । सखा ।
तस्मै । इन्द्राय । गायत ॥ १० ॥

स्कन्दस्वामीयम् ।

य इन्द्रः (रायः) धनस्य । अवनिः । पृथिवीनामैतत् । आश्रयत्वसामान्यास्तु
इन्द्रे प्रयुज्यते । यथा पृथिवी सर्वार्थानामाश्रय(या ? यः) तद्वदाश्रय इत्यर्थः ।
अथवा, अवतेः स्वाम्यर्थस्य वा, अवाप्त्यर्थस्य वा कर्तर्ययमनिप्रत्ययः ।
धनस्येशिता अवाप्ता वेत्यर्थः । कीदृशः, महान् सुपारः । पृ पालनपूरणयोः ।
सुष्ठु च पालयिता । सुन्वतोऽभिषवं कुर्वतः, सोमयाजिन इत्यर्थः । सखा
सखिस्थानीयश्च सुन्वत एव । तस्मा इन्द्राय, तादर्थ्य एषा चतुर्थी, तस्येन्द्र-
स्यार्थाय । तमिन्द्रं स्तोतुमित्यर्थः । गायत सामगा ! उद्गातारः ! । उच्चारणवचन-
मात्रो गायतिः । कै गै शब्दे । स्तुतिमुच्चारयत । यूयमृत्विजो मत्पुत्रं पौत्रा वा
॥ १० ॥

वेङ्कटमाधवीयम् ।

यो रायः । यः स्तोतुर्धनस्य रक्षकः महान् शोभनपूरणः सुन्वतः सखा तस्मा
इन्द्राय गायतेति ॥ १० ॥

इति प्रथमस्य प्रथमे अष्टमो वर्गः ॥

आत्वेतानिषीदतेन्द्रमभिप्रगायत ।

सखायःस्तोमवाहसः ॥ १ ॥

आ । तु । आ । इत । नि । सीदत । इन्द्रम् । अभि । प्र ।
गायत । सखायः । स्तोमवाहसः ॥ १ ॥

स्कन्दस्वामीयम् ।

तुशब्दः पदपूरणः क्षिप्रपर्यायो वा । आ आ इत्युपसर्गस्याभ्यासात्
तत्सम्बन्धिन इतेत्याख्यातस्याप्यभ्यासः । क्षिप्रमे(ते ? त) आख्याताभ्यासे च
लोके गम्यतामित्यादौ अवश्यं कर्तव्यता प्रतीयते । क्षिप्रमवश्यमागच्छतेत्यर्थः ।
आगत्य च निषीदत उपविशत । यथास्थानं निषद्य च इन्द्रमभिप्रगायत ।
गायतिरर्चतिकर्मा । प्रकर्षेणाभिष्टुत । हे सखायः ऋत्विजः । स्तोमवाहसः
स्तोमानामिन्द्रं प्रति प्रापयितारः, स्तोतार इत्यर्थः ॥ १ ॥

वेङ्कटमाधवीयम् ।

आत्वेत । पूर्वेण सूक्तेनाहूतमिन्द्रं स्तोतुमुपक्रमते । आगच्छत क्षिप्रमुद्गातारः ।
उपसर्गाः प्रयुक्ता अपि प्रागाख्यातात् पुनः प्रयुज्यन्ते । वृक्ष्यते तत्र कारणम् । आगत्य
च निषीदत गानार्थम् । अथेन्द्रमभिप्रगायत सखायः । प्रस्तावप्रतिहारोपगानोपनिधन-
स्तोमस्य नेतारः ॥ १ ॥

पुरु॒तमं॑पुरु॒णामी॑शानं॒वार्या॑णाम् ।

इन्द्रं॒सोमे॒सचा॑सु॒ते ॥ २ ॥

पुरु॒तमम् । पुरु॒णाम् । ईशानम् । वार्या॑णाम् । इन्द्रम् । सोमे ।
सचा॑ । सु॒ते ॥ २ ॥

स्कन्दस्वामीयम् ।

कीदृशम् इन्द्रम् । उच्यते । पुरुतमम् । पुरुशब्दो बहुनाम् । तम-
शब्दोऽपि नातिशयप्रत्ययः । अर्थासम्भवादुदात्तत्वाच्च । किन्तर्हि, 'तमु अभि-
काङ्क्षायाम्' इत्यस्य रूपम् । बहुभिर्योऽभिकाङ्क्ष्यते प्रार्थ्यते याच्यते, स पुरु-
तमः, तं पुरुतमम् । पुरुणां बहूनाम् ईशानं स्वामिनम् । वार्याणां वरणीयानाम्
उत्कृष्टानां धनानाम् । क्रियाशब्देनेदमिन्द्रस्य गुणामिधानं, न नाम्ना प्रतिनि-
र्देशः । कुत एतत् । अस्यामृचि आख्याताभावाद् वा पूर्वयच्चैकवाक्य(भ ? भा)वात्
तस्यां चेन्द्रशब्दस्य नाम्नो विद्यमानत्वात् । इदि परमैश्वर्ये । अत्यन्तेश्वरमित्यर्थः ।
कदा पुनः स्तवाम । उच्यते । सोमे सचा सुते । सचा सहेत्यर्थः । सर्वैर्ऋ-
त्विभिः सहाभिषुते । कालोपलक्षणं चेदम् । अभिषवोत्तरकालमित्यर्थः ॥ २ ॥

वेङ्कटमाधवीयम् ।

पुरुतमम् । बहूनामुपक्षपयितारम् । गवामसि गोपतिरित्यनेन समानो निर्देशः ।
धनाभामीश्वरमिन्द्रमभिप्रगायतं सहाभिषुते सोमे ॥ २ ॥

सधा॑नो॒योग॒आभु॑वत्सरा॒येस॑पुरं॒ध्याम् ।

गम॒द्वाजे॑भि॒रासनः॑ ॥ ३ ॥

१. 'स्याभि', २. 'पिता' क. पाठः. ३. 'मिति गो', ४. 'इन्द्रं सहाभि', ५.
'ताभि' ख पाठः.

सः । घ । नः । योगे । आ । भुवत् । सः । राये । सः । पुरम्-
ऽध्याम् । गमत् । वाजेभिः । आ । सः । नः ॥ ३ ॥

स्कन्दस्वामीयम् ।

घ इति पदपूरणः । स प्रकृत इन्द्रः नः अस्माकं योगे । योग उद्योगः,
उत्साहः, अलब्धलाभो वा, तस्मिन् । आभुवद् । आभिमुख्येन भवतु । योग-
मस्माकं करोत्वित्यर्थः । स एव राये धने स एव पुरन्ध्यां बह्व्यां प्रज्ञायाम् ।
गमद् वाजेभिरागमद् आगच्छतु । वाजेभिः सहयोगलक्षणैषा तृतीया । अस्मभ्यं
यानि दातव्यानि तैरन्नैः सह तानि गृहीत्वैत्यर्थः । अथवा हेतावियं तृतीया ।
प्रयोजनस्य च हेतुत्वेन विवक्षा । हविर्लक्षणैरन्नैर्हेतुभूतैः । हविरुपभोगार्थमि-
त्यर्थः । कः, स एवेन्द्रः । कस्य वाजेभिः, नः अस्मत्सम्बन्धिभिः ॥ ३ ॥

वेङ्कटमाधवीयम् ।

सघानः । स एवास्माकमप्राप्तप्राप्त्यर्थं योगम^१ब्रूतु । स धमाय पुरन्धिर्बहुधीर्योषा
तस्यै चान्नैश्चास्मानागच्छतु सः ॥ ३ ॥

यस्य संस्थेन वृण्वते हरी समत्सु शत्रवः ।

तस्मा इन्द्राय गायत ॥ ४ ॥

यस्य । सम् ऽस्थे । न । वृण्वते । हरी इति । समत् ऽसु । शत्रवः ।

तस्मै । इन्द्राय । गायत ॥ ४ ॥

स्कन्दस्वामीयम् ।

यस्येन्द्रस्य स्वभूतौ संस्थे । अपठितमपि संग्रामनामैतत् । संग्रामे ।
न वृण्वते । वृणोतिरत्र सामर्थ्यात् प्राप्त्यर्थः । प्राप्नुवन्ति । हरी अश्वौ ।

समत्सु । संस्थ इत्यनेन गतत्वात् क्रियाशब्दोऽयं, न संग्रामनाम । अद
भक्षणे । सम्भक्षयत्सु परस्परं योद्धृषु महति युद्धे प्रवृत्त इत्यर्थः । शत्रवो
वैरिणः । यः संग्रामे महति युद्धे प्रवृत्ते दूरस्थानेर्व रथप्राप्तान् शत्रून् निहन्ती-
त्यर्थः । तस्मा इन्द्राय सामान्युच्चारयत वा स्तुतीः ॥ ४ ॥

वेङ्कटमाधवीयम् ।

यस्य संस्थे । यस्मिन्नवस्थिते न^२ वारयन्ति तस्य स्वभूतावश्चौ सङ्ग्रामेषु शत्रवः
तस्मा इन्द्राय गायत ॥ ४ ॥

सुतपात्रे सुता इमे शुचयो यन्ति वीतये ।

सोमा सो दध्याशिरः ॥ ५ ॥

सुतऽपात्रे । सुताः । इमे । शुचयः । यन्ति । वीतये । सोमासः ।
दधिऽआशिरः ॥ ५ ॥

स्कन्दस्वामीयम् ।

सुतानां सोमानां पात्रे सुता इमे यन्ति गच्छन्ति । नचाप्रदीयमानानां
गमनं सम्भवतीति प्रदानमनेन लक्ष्यते । सम्प्रदानचतुर्थीश्रुतेः दानार्थ एव वा
एतिः । प्रदीय(तेऽन्त इ)त्यर्थः । किमर्थं, वीतये पानाय । के, सोमासः
सोमाः । दध्याशिरः दधिमिश्राः । सोममिश्रं हि दध्याशीरुच्यते ॥ ५ ॥

वेङ्कटमाधवीयम् ।

सुतपात्रे । सुतं^३ सोमं यः पिबति तस्मै सुता इमे सोमाः पूताः पानाय गच्छन्ति
दधिमिश्र(य?)णाः ॥ ५ ॥

इति प्रथमस्य प्रथमे नवमो घर्गः ॥

त्वं सु॒तस्य॑ पी॒तये॑ स॒द्यो वृ॒द्धो अ॒जाय॑थाः ।

इन्द्र॒ ज्यैष्ठ्या॑य सु॒क्रतो ॥ ६ ॥

त्वम् । सु॒तस्य॑ । पी॒तये॑ । स॒द्यः । वृ॒द्धः । अ॒जाय॑थाः । इन्द्र॒ ।

ज्यैष्ठ्या॑य । सु॒क्रतो॒ इति॑ सु॒ऽक्रतो ॥ ६ ॥

स्कन्दस्वामीयम् ।

त्वं सुतस्य सोमस्य पीतये पानार्थम् । सद्यः तस्यामेव वेलायां शरीरेण च वीर्येण च परिवृद्धः प्रतिबन्धकापनयनसमर्थः अजायथाः जायसे भवसि । नच केवलायै सोमपीतये किन्तर्हि, हे इन्द्र ! ज्यैष्ठ्याय च । (ज्यैष्ठ्या ? ज्येष्ठाः) प्रशस्यतमाः प्रवृद्धतमा वा । तेषां कर्म ज्यैष्ठ्यं, तस्मै च वृत्रवधादिकाय च । हे सुक्रतो ! सुकर्मन् ! सुप्रज्ञ ! वा । अथवा पीतय इति तृतीयार्थे चतुर्थी । त्वं सुतस्य सोमस्य पानेन सद्य एव समान एवाहनि (वा ? पा) (वा)नन्तरमेव शरीरेण च वीर्येण च परिवृद्धो भवसि । किमर्थं, ज्यैष्ठ्याय सुकर्मणे वृत्रवधादिकाय ॥ ६ ॥

वेङ्कटमाधवीयम् ।

त्वं सुतस्य पानार्थं सद्यो वृद्धो भवसि प्रवृद्धशरीरः । इन्द्र ! श्रेष्ठं कर्म कर्तुं शत्रुषु सुप्रज्ञ ! ॥ ६ ॥

आ॒त्वा वि॒शन्त्वा॑ श॒वः सो॒मास॑ इन्द्र॒ गिर्व॑णः ।

श॒न्ते स॒न्तु प्र॒चेत॑से ॥ ७ ॥

आ । त्वा । वि॒शन्तु॒ । आ॒शवः॑ । सो॒मासः॑ । इन्द्र॒ । गिर्व॑णः ।

शम् । ते । स॒न्तु । प्र॒ऽचेत॑से ॥ ७ ॥

स्कन्दस्वामीयम् ।

आ त्वा विशन्तु प्रविशन्तु त्वा । त्वया पीयन्तामित्यर्थः । कीदृशाः, आशवः स्वकार्यकरणे क्षिप्राः । के, सोमासः सोमाः । हे इन्द्र ! गिर्वणः । गिरः स्तुतयः । वनतिः सम्भक्त्यर्थः । स्तुतिभिः सम्भजनीयः । स्तुतीनां वा सम्भक्तः । आविश्य च शं, सुखनामैतत्, सुखम् । तुभ्यं सन्तु भवन्तु । प्रचे-
तसे प्रकृष्टप्रज्ञानाय ॥ ७ ॥

वेङ्कटमाधवीयम् ।

आ त्वा विशन्तु । आविशन्तु त्वां^१ क्षिप्राः सोमा इन्द्र ! गीर्भिर्वननीय ! शं च तुभ्यं भवतु सुमतये ॥ ७ ॥

त्वांस्तोमा^२अवीवृधन्त्वामुक्थाशतक्रतो ।

त्वांवर्धन्तुनोगिरः ॥ ८ ॥

त्वाम् । स्तोमाः । अवीवृधन् । त्वाम् । उक्था । शतक्रतो इति शतऽक्रतो । त्वाम् । वर्धन्तु । नः । गिरः ॥ ८ ॥

स्कन्दस्वामीयम् ।

त्वां स्तोमाः स्तोत्राणि अस्मदीयोद्गातृप्रयुक्तानि अवीवृधन् वर्धितवन्तः । स्तूयमाना हि देवता वीर्येण वर्धन्ते । नच केवलाः स्तोमाः, त्वदीयान्युक्थान्यपि (त्वां) वर्धितवन्ति । हे शतक्रतो ! उक्थशब्दस्तार्तीयसवनकहोतृकशस्त्र-विशेष(ण?)वचनः । शस्त्रमात्रवचनो वा । त्वां वर्धन्तु वर्धयन्तु । नः अस्माक-
मपि स्वभूता गिरः स्तुतयः ॥ ८ ॥

वेङ्कटमाधवीयम् ।

त्वां स्तोमाः^२ । त्वां^३ त्रिवृदादयः स्तोमा अवीवृधन्, त्वां शस्त्राणि च । शतकर्मन् ! त्वामेव वर्धयन्त्वस्माकमपि गिरः ॥ ८ ॥

१. 'त्वा क्षिप्रं सो' ख. पाठः. २. 'माः । त्रि', ३. 'कं गि' क. पाठः.

अक्षितोतिः सनेदिमं वाजमिन्द्रः सहस्रिणम् ।

यस्मिन्विश्वानि पौंस्या ॥ ९ ॥

अक्षितऽऊतिः । सनेत् । इमम् । वाजम् । इन्द्रः । सहस्रिणम् ।
यस्मिन् । विश्वानि । पौंस्या ॥ ९ ॥

स्कन्दस्वामीयम् ।

अक्षिता अन्येनाहिंसिता अक्षीणा वा ऊतिः पालनं यस्य सोऽक्षितोतिः ।
सनेत् सम्भजतु । इमं वाजं सङ्ग्रामम् इन्द्रः सहस्रिणं योद्धृसहस्रयुक्तम् ।
अस्मिन् सङ्ग्रामेऽस्मद्रक्षणाय सन्निहितो भवत्वित्यर्थः । यस्मिन् सङ्ग्रामे । किम् ,
उच्यते । (यस्मिन्?) विश्वानि सर्वाणि । पौंस्या । बलनामैतत् । हस्त्यश्वरथप-
दातिलक्षणानि बलानि । अथवा वाज इत्यन्ननाम । इदमस्मदीयं सोमलक्षणमन्नं
सम्भजेत् पिबेद् इन्द्रः स्तुतिसहस्रयुक्तं यस्मिन् बलानि सर्वाणि सामर्थ्यलक्ष-
णानि । वाजः पीतः सर्वसामर्थ्यानि जनयतीत्यर्थः । अथवा यस्मिन् विश्वानि
पौंस्येति इन्द्रविशेषणम् । यस्मिन्निन्द्रे सर्वाणि बलानि यः सर्वैर्बलैर्बलवान् यो
महाबल इत्यर्थः ॥ ९ ॥

षेङ्कटमाधवीयम् ।

अक्षितोतिः । अक्षीणरक्षणोऽपि भजेतानेकपुरुषयुक्तमिमं सङ्ग्रामं यस्मिन् (वि?)
सर्वाणि बलानि प्रा(त? दु)र्भव(ति? न्ति) ॥ ९ ॥

मानोमर्ता अभिहुहन्त नूनमिन्द्रगिर्वणः ।

ईशानो यवयावधम् ॥ १० ॥

मा । नः । मर्ताः । अभि । हुहन् । तनूनाम् । इन्द्र । गिर्वणः ।
ईशानः । यवय । वधम् ॥ १० ॥

स्कन्दस्वामीयम् ।

मा नः अस्माकम् मनुष्या अभिद्रुहन् द्रोहं कार्षुः । तनूनां शरीराणाम्
हे इन्द्र ! गिर्विणः स्तुतिभिः सम्भजनीयः स्तुतीनां वा सम्भक्तः । ईशानः
प्रभुस्त्वम् । यवय, यौतिः पृथग्भावे, पृथक् कुरु अपनयास्मत्तः । वधं हिंसां
हन्तारं वा ॥ १० ॥

वेङ्कटमाधवीयम् ।

मा नो मर्ता । माभिद्रुहन्तु इन्द्र ! अस्माकमङ्गेभ्यः शत्रवः । गीर्भिर्वननीय !
ईश्वरस्त्वं पृथक् कुरु शत्रूणामायुधमिति ॥ १० ॥

इति प्रथमस्य प्रथमे दशमो वर्गः ॥

यु॒ञ्जन्ति॑ ब्र॒ध्नम॑रु॒षं च॑रन्तं॒ परि॑तस्थुषः ।

रोच॑न्ते॒ रोच॑ना॒ दि॒वि ॥ १ ॥

यु॒ञ्जन्ति॑ । ब्र॒ध्नम् । अ॒रुष॑म् । च॑रन्तम् । परि॑ । तस्थुषः ।
रोच॑न्ते । रोच॑ना । दि॒वि ॥ १ ॥

स्कन्दस्वामीयम् ।

योगः सम्बन्धः । युञ्जन्ति सम्बन्धयन्ति । केन, सामर्थ्यात् स्तुतिभि-
र्हविर्भिश्च । के, सामर्थ्यात् स्तोतारः यष्टारश्च । ब्रध्नं महन्नामैतत् । महान्त-
मिन्द्रम् । अरुषम् । रुशतिर्दीप्त्यर्थः रुद्वत्सारुशतीति प्रदर्शनात् । तस्य वा
रोचतेर्वा दीप्तिकर्मण आङ्पूर्वस्येदं रूपम् । आङश्च ह्रस्वत्वम् । आरुशम्
आरोचमानं वा । दीप्तमित्यर्थः । आरुषत्यार्यतीति गतिकर्मसु पाठादरुषतेर्ग-
त्यर्थस्यारुषशब्दो गन्तृवचनः । शत्रून् यज्ञान् वा प्रतिगन्तारम् । चरन्तं परि
सर्वतो गच्छन्तम् । यत्र यत्रेन्द्रो गच्छति, तत्र तत्रैनं स्तोतारो यष्टारश्च
स्तुवन्ति चेत्यर्थः । अथवा, युञ्जन्तीति युजिः शुद्धोऽपि सामर्थ्यात् सौपसर्गार्थे
द्रष्टव्यः । स्वार्थसिद्धौ स्तोतारो यष्टारश्चैनं नियुञ्जते । महान्तं दीप्तं चेन्द्रं
सर्वतो गच्छन्तं, यत्र यत्र गच्छति तत्र तत्रैनं मनुष्या इदमिदं च नः

कुर्वित्यर्थं याचन्त इत्यर्थः । रथोऽत्र सामर्थ्याद् युज्यमानः, नेन्द्रं युञ्जन्ति । इन्द्रस्य रथं ब्रध्नमरुषं च सर्वतो गन्तारं गच्छन्तम् । के । सामर्थ्यात् सारथयो मात-
लिप्रभृतयः अन्येऽस्य रथं युञ्जन्ति स नः स्वयं युनक्ति ब्रध्नादिगुणः युञ्जन्ति
न किञ्चिदिति । एवं गुणकीर्तनादिन्द्रस्येयं स्तुतिः । किञ्च तस्थुषः रोचन्ते रो-
चना दिवि । तस्थुष इति षष्ठीनिर्देशात् प्रभावेनेति वाक्यशेषः । स्थितस्य
व्याप्रियमाणस्येन्द्रस्य प्रभावेन रोचन्ते दीप्यन्ते । रोचना दीप्तिस्वभावकानि नक्ष-
त्राणि दिवि द्युलोके । कथं पुनरिन्द्रप्रभावेन नक्षत्राणि दीप्यन्ते । उच्यते ।
बक्ष्यते—‘इन्द्रो दीर्घाय चक्षस आसूर्य रोहयद्विवि’ इति । सूर्यस्य प्रभावश्च
सुषुम्नो नाम रश्मिः तत्सम्बन्धाच्चन्द्रमा नक्षत्राणि च दीप्यन्ते । अथवा यु-
जिरुत्पूर्वार्थे । अन्तर्णीतण्यर्थश्च द्रष्टव्यः । उद्योजयन्त्युत्साहयन्ति वृष्टिकर्मणि
ब्रध्नमरुषं चेन्द्रम् । किं कुर्वन्तम् । उच्यते । चरन्तं परितस्थुषः । परिशब्दो
लक्षणे कर्मप्रवचनीयः तस्थुष इत्यनेन च सम्बध्यते । तस्थिवःशब्दः स्था-
वरवचनः । गच्छन्तं स्थावराणि प्रति । स्थावरग्रहणं चात्र जङ्गमस्यापि प्रद-
र्शनार्थम् । सोमपानायासुरयुद्धलोलुपतया जङ्गमस्थावरात्मकं कृत्स्नं ज(नं? गत्)
परिभ्रमन्तमित्यर्थः । के उद्योजयन्ति । उच्यते । रोचन्ते रोचना दिवि ।
एकवाक्यताप्रसिद्धयर्थं यत्तच्छब्दावध्याहार्यौ । आदित्यरश्मयो रोचन्ते रोचना
दिवि ते आदित्यरश्मयो हि प्रावृडारम्भे रसदातारः । ते रसानर्पयन्तः उद्यो-
जयन्तीन्द्रं वृष्टिकर्मणि । एतस्मिंस्त्वर्थे रश्मिविषयत्वाद् रोचनेत्येतत् पद-
मूष्मान्तन्यायं दृश्यते न स्वरान्तमन्तो नैष पदकाराभिप्रायः । ज्योतिष्वापेक्षं
वा रश्मीनां नपुंसकत्वम् । अध्वर्यवस्त्वादित्यदेवतामृचं मन्यन्ते । कथम् ।
एतेषां हि विनियोजनेऽसियु(क्ताश्च? क्त्वा)श्चोऽनयादित्यरूपेणोच्यते । कथ-
मवगम्यते । श्रुतेः । एवं हि श्रुतिर्भवति — ‘युञ्जन्ति ब्रध्नमरुषमित्याह ।
असौ वा आदित्यो ब्रध्नः । अरुषोऽमुमेवास्मादादित्यं युनक्ति स्वर्गस्य लोकस्य
समष्ट्यै’ इति । तस्मादादित्यदेवतेयमिति । तन्न । तत्रापि विनियोगवशा-
न्नियुज्यमानोऽश्चो ब्रध्नोऽरुषश्चोच्यते । भक्तिमात्रं तु श्रुतिः । अपिच यदि
श्रुतिबलात् तत्रादित्यो देवता, तथा नाम इह त्वैन्द्रप्रकरणे समाना ब्रध्ना
रुषयोश्चेन्द्रेऽपि सम्भवात् । परस्यां चर्च्यस्य शब्देनानुवादात् । तेनेहादिष्टस्य
ब्रध्नस्यान्वादेशात् तस्याश्चर्चो हरिसम्बन्धादैन्द्रताया असन्दिग्धत्वाद्वैन्द्रत्व-
मेवास्या ऋच इति ॥ १ ॥

वेङ्कटमाधवीयम् ।

युञ्जन्ति ब्रह्मम् । युञ्जन्ति महान्तमारोचमानं दिवि चरन्तं परितः तस्थिवांसो देवा वा लोका वा रोचन्ते च । रोचनानि नक्षत्राणि, इन्द्रतेजसा सन्धुक्षितान्यहत्वेऽपि प्रसारणमन्यत्रापि दृष्टम् ॥ १ ॥

युञ्जन्त्यस्य काम्या हरी विपक्षसारथे ।

शोणा धृष्णू नृवाहसा ॥ २ ॥

युञ्जन्ति । अस्य । काम्या । हरी इति । विपक्षसा । रथे ।

शोणा । धृष्णू इति । नृवाहसा ॥ २ ॥

स्कन्दस्वामीयम् ।

युञ्जन्ति सारथयोऽस्येन्द्रस्य स्वभूतौ काम्या कामयितव्यावुत्कृष्टौ काम-
संवादिनौ वा हरी अश्वौ । विपक्षसा सव्यदक्षिणभेदेन विभिन्नौ रथपक्षौ ययोस्तौ
विपक्षसौ । सकारश्छान्दस उपसर्जन(:) । पर्यायान्तरं वा पक्षश्शब्दो द्रष्टव्यः ।
रथस्य सव्यदक्षिणपार्श्वस्थावित्यर्थः । क युञ्जन्ति । रथे । कीदृशौ । शोणा
रक्तवर्णौ । धृष्णू प्रगल्भौ, अभिभवितारौ शत्रूणाम् । नृवाहसा मनुष्यान्
प्रति मनुष्याकारस्य वेन्द्रस्य वोढारौ ॥ २ ॥

वेङ्कटमाधवीयम् ।

युञ्जन्त्यस्य । युञ्जन्त्यस्य रथे कमनीयौ (पार्श्वे ? अश्वौ) सव्यदक्षिणयोः पार्श्वयोः
युज्यमानौ शोणवर्णौ शत्रूणां धर्षकौ नेतुरस्य वोढारौ देवाः ॥ २ ॥

केतुं कृण्वन् केतवे पेशो मर्या अपेशसे ।

समुषद्भिरजायथाः ॥ ३ ॥

केतुम् । कृण्वन् । अकेतवे । पेशः । मर्याः । अपेशसे । सम् ।

उपत्सुभिः । अजायथाः ॥ ३ ॥

स्कन्दस्वामीयम् ।

केतुरिति प्रज्ञानाम् । प्रज्ञां कुर्वन् । अकेतवे । षष्ठ्यर्थे चतुर्थीयम् । प्रज्ञारहितस्य । पेशः रूपनामैतत् । रूपं च । हे मर्याः । व्यत्ययेनात्रैकवचनस्य स्थाने बहुवचनम् । मर्य! मर्त्याकार! इन्द्र! । अपेशसे रूपवर्जितस्य । प्रज्ञारूपे चात्र प्रदर्शनार्थे । यस्य यदभिलषितं, तस्य तत् तत् सम्पादयन्नित्यर्थः । समुषद्भिः । सशब्दः सहार्थे । उषच्छब्दो वश कान्तावित्यस्य कान्तिवचनो न वसोऽर्थासम्भवात् । सह कान्तिभिस्त्वमजायथाः जन्मन ए(वं? व) प्रभृति त्वं सर्वस्य सर्वाभिलषितसम्पादी कान्तश्चासीरित्यर्थः । अथवा माध्यमिकाः स्तनयित्नुलक्षणा वीच उषसः, ताभिः सह त्वमजायथाः जन्मनः प्रभृति गर्जितेत्यर्थः ॥ ३ ॥

षेकटमाधवीयम् ।

केतुं कृण्वन् । रात्रौ स्वपतो गतप्रज्ञस्य प्रज्ञोदयं कुर्वन् तमसा तिरोहितरूपाणां गवादीनां रूपं च ज्ञायते । केतुं कृण्वन् प्रज्ञानरहिताय पेशश्चापेशसे समजायथाः त्वमुषोभिः सह तमिममाश्चर्यं मनुष्याणां निवेदयितुं त्वां सम्बोधयन्ति मर्या इति ॥ ३ ॥

आदहस्वधामनुपुनर्गर्भत्वमेरिरे ।

दधानानानामयज्ञियम् ॥ ४ ॥

आत् । अह । स्वधाम् । अनु । पुनः । गर्भऽत्वम् । आऽईरिरे । दधानाः । नाम । यज्ञियम् ॥ ४ ॥

स्कन्दस्वामीयम् ।

षडादहस्वधामिति मारुत्योऽनन्तरा ऋचः सुरूपकृत्नुमित्यैन्द्रमामेधातिथेरित्यैन्द्रत्वे प्राप्तेऽयमपवादः । आदहस्वधामित्येताः षडनन्तरा मरुदेवता धीलुचिदारुजत्नुभिरित्यस्या देवतान्तरोपदेशात् तद्वर्ज(न?)मन्याः षण्मारुत्यः प्रतीयेरन् । तन्निवृत्त्यर्थमनन्तरवचनम् । आच्छब्दोऽथशब्दपर्याय आनन्तर्ये ।

१. 'मानुष्याका', २. 'तं तन्नास्ति न', ३. 'तत् स' क. ख. पाठः. ४. 'वा उ', ५. 'शत्वात्' क. पाठः.

अहेति विनिग्रहार्थीय एवशब्दार्थे । स्वधामिति स्वधाशब्द उदकनाम । अन्विति पश्चादर्थे । कस्य पश्चात् । सामर्थ्याद् वृष्टेः । एवं सम्बन्धयोजनाद् वृष्टेः पश्चादेवोदकं पुनर्गर्भत्वम् एरिरे । ईर गतावित्यस्य प्यन्तस्येदं रूपम् । गमयन्त्यापादयन्ति मरुतः । पुनश्शब्दश्चातीतसंवत्सरगर्भत्वापादनापेक्षः । एतदुक्तं भवति — वार्षिकांश्चतुरो मासान् वर्षित्वा तदनन्तरमष्टौ मासांस्तदुदकं रश्मिभिः प्रत्याहृत्य त(मा ? दा)गामिसंवत्सरे वर्षितुं पुनर्गर्भमापादयन्ति मरुत इति । अथवा स्वधेत्यन्ननाम । सस्यलक्षणं चात्रान्नमुच्यते । अनुशब्दश्च पश्चादर्थ एतेन सम्बध्यते । स्वधामनु सस्यलक्षणस्यान्नस्य पश्चात् सस्यान् निष्पाद्यानन्तरमेव पुनर्गर्भत्वमापादयन्ति मरुत इत्यर्थः । किं, सामर्थ्यादुदकम् । किं कुर्वन्तः । उच्यते । दधाना धारयन्तोऽन्तरिक्ष आदित्यमण्डले वा । किं, नाम । तदेवोदकम् । नामेति ह्युदकनामपठितम् । कीदृशं, यज्ञियं यज्ञसम्पादि मरुद्विर्गृह्यते । अष्टौ मासानन्तरिक्ष आदित्यमण्डले वा धार्यमुदकं गर्भीभवत्यत एवमुच्यते — दधाना नाम यज्ञियं पुनर्गर्भत्वमेरिर इति । अथवा नामशब्दः संज्ञावचनः । धारयन्तो यज्ञियां संज्ञाम् । कतमाम् । सामर्थ्यान्मरुत इत्येताम् । मरुन्नामानमित्यर्थः । अथैवमन्यथास्या ऋचोऽर्थयोजना — अनुशब्दः पश्चादर्थः सामर्थ्याद् वृष्ट्यैव सम्बध्यते । स्वधामित्येतत् तु सस्यलक्षणान्नवचनं गर्भत्वमेरिर इत्येतेन सम्बध्यते । दधाना इत्यपि दधातिर्दानार्थः । नामशब्दोऽप्युदकनाम । एवमेकवाक्यता । वृष्टेः पश्चादनन्तरमेव सस्यलक्षणमन्नं पुनर्गर्भत्वमेरिरे मरुतो ददतः उदकं यज्ञसम्पादि । एतदुक्तं भवति — वर्षास्वोषधीर्जनयित्वा न तावत्येव कृतार्थीभवन्ति मरुतः, किन्तर्हि, ता एव पुनर्गर्भयन्ति उदकदानेनेति ॥ ४ ॥

वेङ्कटमाधवीयम् ।

आवह स्वधाम् । अनन्तरमेव वृष्टेः मरुतः अज्ञार्थं पुनरपि गर्भत्वं प्राप्नुवन्ति । अष्टौ मासास्तिरोभूता वर्तन्ते वर्षाभ्योऽनन्तरम् । आश्चर्येऽहशब्दः । दधाना नाम यज्ञानामीद(ङ् ? क्) चाताह(ङ् ? क्) (चा ? चे)त्यादिकम् ॥ ४ ॥

वी॒लु॒चि॒दा॒रु॒ज॒त्नु॒भिर्गु॒हा॒चि॒दि॒न्द्र॒व॒ह्नि॒भिः ।

अ॒वि॒न्द॒उ॒स्रि॒या॒अनु ॥ ५ ॥

वी॒लु । चि॒त् । आ॒रु॒ज॒त्नुऽभिः । गु॒हा । चि॒त् । इ॒न्द्र । वह्नि॑ऽभिः ।
अ॒वि॒न्दः । उ॒स्त्रि॒याः । अ॒नु ॥ ५ ॥

स्कन्दस्वाभीयम् ।

एका वीलुचिदिन्द्राय मरुद्भिः सह गीयते । न केवलं मरुद्भ्यः । ऐ-
(न्द्रा? न्द्र)मारुतीयं न मारुत्येव केवलेत्यर्थः । वीलयते: संस्तम्भकर्मणो वीलु
दृढम् । चिच्छब्दोऽप्यर्थे । दृढमपि पर्वतादि आरुजत्नुभिः । रुजो भञ्जे ।
सहयोगलक्षणा चेयं तृतीया । भञ्जद्भिर्मरुद्भिः सह । गुहा चिद् गुहायामपि
स्थिता । हे इन्द्र ! । कीदृशैर्मरुद्भिः । उच्यते । वह्निभिः वोढृभिः । अविन्दः
लब्धवानसि । काः । उस्त्रियाः देवानां स्वभूर्ता गाः । अनु पश्चात् । कस्य ।
सामर्थ्यात् सरमाप्रत्यागमनस्यं । पणिभिरसुरैरपहृताः गा गुहायां निहिताः
सरमाप्रत्यागमनोत्तरकालं मरुद्भिः सह त्वमलब्धा इत्यर्थः ॥ ५ ॥

वेङ्कटमाधवीयम् ।

वीलुचित् । दृढमपि पर्वतसान्वाभिमुख्येन भञ्जद्भिः पर्वतस्य गुहायामपि इन्द्र
त्वा वोढृभिर्मरुद्भिः(स्तं? स्त्वं) पणिभिरपहृता गा अन्वविन्दः ॥ ५ ॥

इति प्रथमस्य प्रथमे एकादशो वर्गः ॥

दे॒व॒य॒न्तो॒यथा॑म॒तिम॑च्छा॒विद॑द्व॒सुंगि॑रः ।

म॒हाम॑नू॒षत॑श्रु॒तम् ॥ ६ ॥

दे॒वऽय॑न्तः । यथा॑ । म॒तिम् । अ॒च्छ । वि॒दत्त॑ऽव॒सुम् ।

गि॒रः । म॒हाम् । अ॒नू॒षत॑ । श्रु॒तम् ॥ ६ ॥

स्कन्दस्वामीयम् ।

देवयन्तः देवशब्दोऽत्र प्रकृतान् मरुत एवाह । तानिच्छन्तो देवयन्तः ।
यथा मतिम् । मन्यतिरर्चतिकर्मा । मन्यते स्तूय(ये?)तेऽसाविति मतिरिन्द्रः,

ज्ञाता वा मतिर्विद्वान् ब्राह्मणः । यथा सर्वस्तुत्यमिन्द्रं विद्वांसं वा ब्राह्मणं तद्वत् ।
अच्छ । निपातोऽयमाप्तुमित्यस्यार्थः । आप्तुम् । किम् । विदद्वसुम् । विन्दतेर्लाभा-
र्थस्य विदच्छब्दः, कर्मसाधनश्च द्रष्टव्यः । (गु ? ग)णाभिप्रायं चैतदेकवचनम् ।
लब्धधनं मरुद्गणम् । गिरः । तृतीयार्थे प्रथमेयम् । गीर्भिः स्तुतिभिः । महान्
महान्तम् । अनूषत । नु स्तवने । स्तुवन्ति स्तुवन्तु वा ऋत्विजो मत्पुत्रपौ-
त्रादयो वा । कीदृशम् । श्रुतं ख्यातम् ॥ ६ ॥

वेङ्कटमाधवीयम् ।

देवयन्तः । देवानिच्छन्तो यथा पूजनीयमिन्द्रमभिष्टुवन्ति विदद्वसुं वेदयद्वसु-
भुदारं गिरः स्तोतारो महान्तं मरुद्गणमिति ॥ ६ ॥

इन्द्रेणसंहिदक्षसेसंजग्मानोअबिभ्युषा ।

मन्दूसमानवर्चसा ॥ ७ ॥

इन्द्रेण । सम् । हि । दक्षसे । सम् ऽजग्मानः । अबिभ्युषा ।

मन्दू इति । समान ऽवर्चसा ॥ ७ ॥

स्कन्दस्वामीयम् ।

इन्द्रेणेति सहयोगलक्षणा तृतीया । इन्द्रेण सह त्वं मरुद्गण ! सं हि
दक्षसे । हिशब्दः पदपूरणः । सम्यग् दृश्यसे । सज्जग्मानः सङ्गच्छमानः
तत्र तत्र वृत्रवधादौ कार्ये अबिभ्युषा भयवर्जितेन । 'तस्या एकान्तरायास्तु
अर्धर्चोऽन्त्यो द्विदेवतः' या ऐन्द्रमारुत्युक्ता (न ?) ऋक् एका वील्लुचिदिति ।
तस्या एका(न्तरा ?)न्तरा या इन्द्रेण संहित्येषा तस्या, अर्धर्चोऽन्त्यो द्विदेवतः
ऐन्द्रमारुतः । मन्दू । मन्दतेर्मोदनार्थस्यैतद् रूपम् । नित्यप्रमुदितौ । समान-
वर्चसा तुल्यदीप्ती च इन्द्रमरुद्गणौ ॥ ७ ॥

वेङ्कटमाधवीयम् ।

इन्द्रेण संहि । इन्द्रेण हि सन्दृश्यते स सङ्गच्छमानोऽबिभ्युषा मरुद्गणं युद्धार्थम् ।
इन्द्रमरुद्गणौ मदिष्णू भवन्तः(ः) संयुक्तौ समानवर्चसौ । यद्वा मन्दुना समानवर्चसेन्द्रे-
णेति ॥ ७ ॥

अ॒न॒व॒द्यै॒र॒भि॒द्यु॒भि॒र्म॒खः॑स॒ह॒स्व॒दर्च॑ति ।

ग॒णै॒रिन्द्र॑स्य॒काम्यैः॑ ॥ ८ ॥

अ॒न॒व॒द्यैः । अ॒भि॒द्युऽभिः । म॒खः । स॒ह॒स्व॒त् । अ॒र्च॒ति ।

ग॒णैः । इन्द्र॑स्य । का॒म्यैः ॥ ८ ॥

स्कन्दस्वामीयम् ।

सर्वाश्चात्र द्वितीयार्थे तृतीयाः । अनवद्यान् अगर्ह्यान् । द्युशब्दो दीप्ति-
वचनः । अभिगतदीप्तीन् अत्यन्तदीप्तान् । मखो यज्ञः । सहस्वद् बलवत् ।
सुष्ट्वित्यर्थः । अर्चति स्तौति । यद् यज्ञ ऋत्विजः स्तुवन्ति, तदिदं यज्ञ एव
(स्तुवन्ती? स्तौती)त्युच्यते । अथवा मखं करोति मखयति । 'तत् करोती'ति
णिच् । ण्यन्तादच् । मखं यज्ञकारी संस्तौति । कान् । गणैः (गणान्) सप्त सप्त-
कान् । इन्द्रस्य काम्यैः काम्यान् प्रियान् । अथवा, अनवद्यैरित्यादिषु तृतीयाः
स्वार्थ एव । तृतीयानिर्देशात्तु युक्त इति च वाक्यशेषः । अर्चतीति व्यत्ययेन
कर्मणि कर्तृप्रत्ययः । अनवद्यादिगुणैर्मरुद्गणैर्युक्तो यज्ञः सु(ष्ट्वित्युच्य? ष्व-
र्च्य)ते । सु(वते? ष्वर्च्यन्ते)ऽत्र मरुतो देवा इन्द्र(स्य?श्च । अतो) यज्ञो-
ऽत्यन्तं पूज्यत इ(त्यर्थः? त्युच्यते) ॥ ८ ॥

वेङ्कटमाधवीयम् ।

अनवद्यैः । अवद्यरहितैरभिद्योतमानैः सह स्तोता सहस्वन्तमिन्द्रमर्चति गणै-
रिन्द्रस्य प्रियैः । गणशब्द एकवचनबहुवचने पर्यायेण भवतः ॥ ८ ॥

अ॒तः॑प॒रि॒ज्म॒न्ना॒ग॒हि॒दि॒वो॒वा॒रो॒च॒ना॒द॒धि॑ ।

स॒म॒स्मि॒न्नृ॒ञ्ज॒ते॒गि॒रः॑ ॥ ९ ॥

अ॒तः । प॒रि॒ऽज्म॒न् । आ । ग॒हि । दि॒वः । वा । रो॒च॒ना॒त् ।

अ॒धि । स॒म् । अ॒स्मि॒न् । ऋ॒ञ्ज॒ते । गि॒रः ॥ ९ ॥

स्कन्दस्वामीयम् ।

अत इति मरुद्गणस्थानस्यान्तरिक्षस्य निर्देशः । अतोऽन्तरिक्षलोकात् । हे परिजमन् ! । अज गतिक्षेपणयोरित्यस्यैतद् रूपम् । सर्वतोगामिन् ! मरुद्गण ! आगहि आगच्छ । दिवो वा द्युलोकाद्वा । रोचनाद् दीप्तात् । अधिशब्दस्तु आगहीत्येतेन सम्बध्यते धात्वर्थानुवादी च, पादपूरणो वा नार्थान्तरवचनः 'अधिपरी अनर्थकावि'ति । अथवा, अधिशब्दः सामर्थ्याद्वार्थे । रोचनाद्वा आदित्यमण्डलाद्वेत्यर्थः । किं कारणम् आगच्छति । उच्यते । समस्मिन् ऋञ्जते । ऋञ्जतिः प्र(धा?साध)नकर्मा । आत्मन एवायं परोक्षरूपेण प्रथम-पुरुषनिर्देशः । अयं मधुच्छन्दा नाम ऋषिर्ऋत्विग् ब्राह्मणाच्छंस्याख्ये अस्मिन् यज्ञे समृञ्जते सम्यक् प्रसाधयति उपकल्पयति गिरः ॥ ९ ॥

वेङ्कटमाधवीयम् ।

अतः परिजमन् । अतोऽन्तरिक्षात् परितो गन्तमरुद्गण ! आगच्छ आदित्यस्य रोचनालोकात् । अधिपरी सप्तमीपञ्चम्योरर्थे स्फुटीकुरुतः । अस्मिन् मरुद्गणे संप्र-साधयति स्तुतीर्मधुच्छन्दाः ॥ ९ ॥

इतो॒वा॒साति॑मीमहे॒दिवो॒वा॒पार्थि॑वा॒दधि॑ ।

इन्द्रं॑महो॒वारज॑सः ॥ १० ॥

इतः॑ । वा । सातिम् । ईमहे॑ । दिवः॑ । वा । पार्थिवात् । अधि॑ ।

इन्द्रम् । महः॑ । वा । रजसः ॥ १० ॥

स्कन्दस्वामीयम् ।

अतः परं यथाप्राप्तमैन्द्रमेव । (अतः? इतो वा) इत्येतस्य सन्निहितवचनस्य वा पार्थिवादित्यनेन व्यवहितेनापि सामानाधिकरण्यम् । इतो वा पार्थिवालोकात् । सातिम् । षणु दाने, वन षण सम्भक्तावित्यस्य वा सातिर्दानं, रत्नं वा । ताम् ईमहे । याच्ञाकर्मायम् । याचामहे । दिवो वा द्युलोकाद्वा । अधिशब्दस्तु पदपूरणः । कं याचामहे इन्द्रम् । नचैताभ्यामेव

केवलाभ्याम् । किन्तर्हि । महो वा रजसः । रजश्शब्दो लोकवचनः । महतो
लोकाद्वा । कथमस्मात् । महत्त्वात् पारिशेष्याच्चान्तरिक्षाद् । यतःकुतो-
ऽप्यस्मभ्यमिन्द्रो ददात्वित्यर्थः ॥ १० ॥

वेङ्कटमाधवीयम् ।

इतो वा । अत उत्तरमिन्द्र एव देवता । कुतः इन्द्र आगच्छतीति न वयं
जानीमः । तमिन्द्रमस्या भूमेरागच्छन्तं देयं धनं याचामहे । अपिवा दीप्तात् पार्थि-
वाँल्लोकात् । पृथिव्यन्तरिक्षनाम । इन्द्रं महो वा रजसः स्वर्गादिति ॥ १० ॥

इति प्रथमस्य प्रथमे द्वादशोऽवर्गः ॥

इन्द्रमिन्द्राथिनोबृहदिन्द्रमर्केभिरर्किणः ।

इन्द्रंवाणीरनूषत ॥ १ ॥

इन्द्रम् । इत् । गाथिनः । बृहत् । इन्द्रम् । अर्केभिः । अर्किणः ।

इन्द्रम् । वाणीः । अनूषत ॥ १ ॥

स्कन्दस्वामीयम् ।

इच्छब्द एवार्थे । इन्द्रमेव । (संः) गीयन्ते इति गाथाः सामानि । तद्वन्तो
गाथिनः उद्गातारः । तृतीयार्थे द्वितीयेयं बृहन्नाम, महतां साम्ना इन्द्रमेव
अर्केभिः मन्त्रैः ऋग्लक्षणैः अर्किणो मन्त्रवन्तो होतारः । इन्द्रमेव वाणीः ।
वाङ्नामैतत् । तृतीयार्थे चात्र द्वितीया । यजुर्लक्षणैः अध्वर्यवः अनूषत अस्तु-
वन् ॥ १ ॥

वेङ्कटमाधवीयम् ।

इन्द्रमित् । इन्द्रमेवोद्गातारो बृहता साम्ना स्तुवन्ति । इन्द्रं शस्त्रैर्होतार इन्द्र-
मेव सर्वा गिरः स्तुवन्ति ॥ १ ॥

१. 'वी(न्त्य ? त्य)न्त' क. पाठः. २. 'क्षा' ख. पाठः. ३. 'ता वा सा', ४.
'स्तुवन्तः' क. ख. पाठः.

५० स्कन्दस्वामिभाष्य-वेङ्कटमाधवार्यव्याख्यानोपेता ऋक्संहिता । [अ० १. व० १३.]

इन्द्र॑इन्द्र॒योः॑स॒चास॑मि॒श्लआ॒व॒चो॒युजा॑ ।

इन्द्रो॑व॒ज्रीहि॑रण्ययः ॥ २ ॥

इन्द्रः । इत् । ह॒र्योः । स॒चा । स॒म्ऽमि॑श्लः । आ । व॒चः ऽयु॑जा ।

इन्द्रः । व॒ज्री । हि॒रण्य॑यः ॥ २ ॥

स्कन्दस्वामीयम् ।

इन्द्र एव ह॒र्योरश्व॑योः स॒चा सह॑ स॒मि॒श्लः आ॑ आ॒भिमु॑ख्येन स॒मि॒श्रयि॑ता । केन । साम॒र्थ्याद् रथे॑न । रथे॑ यौग॒पद्ये॑न नि॒ये॒क्त्यर्थः॑ । कीदृ॑शयोः । व॒चो॒युजा॑ । षष्ठो॒द्विव॑चनस्यायमाकारः । यु॒ज्ये॒थामि॑ति वचनमात्रेण स्वयमेव यौ यु॒ज्येते, तौ व॒चो॒युजौ॑ । तयो॑स्तु विनीतयोरित्यर्थः । इन्द्र एव व॒ज्री वज्र॑वान् । हि॒रण्य॑यः सादृ॒श्यादे॒ष व्य॑वहारः । हि॒रण्म॑यसदृशः दी॒प्तव॑र्ण ईत्यर्थः ॥ २ ॥

वेङ्कटमाधवीयम् ।

इन्द्र इत् । ए॒का॒की च॑र॒जेन्द्र॑ एव स्वाश्रयोऽसहायभूतः स ए॒व संयो॑जयत्युक्तिमात्रेण यु॒ज्यमा॑नाविन्द्रो व॒ज्री हि॒रण्म॑यसर्वशरीरः ॥ २ ॥

इन्द्रो॑दी॒र्घाय॑चक्ष॒सआ॑सूर्य॒रोह॑यद्वि॒वि ।

वि॒गोभि॑रद्वि॒मैर॑यत् ॥ ३ ॥

इन्द्रः । दी॒र्घाय॑ । चक्ष॒से । आ । सूर्य॑म् । रो॒हय॑त् । दि॒वि ।

वि । गो॒भिः । अ॒द्रिम् । ऐ॒र॒यत् ॥ ३ ॥

स्कन्दस्वामीयम् ।

अत्रेतिहासमाचक्षते — वृत्रो महत् तमस्ततान । तेन तमसावृतं सर्वमधर्मप्रज्ञानं बभूव । तत इन्द्रो वृत्रं हत्वा तमसोऽपनोदनार्थं सूर्यं दिव्यारोह-

१. 'आभि' ख. पाठः. २. 'श्र', ३. 'योरत्यन्तविनीतयोरि', ४. 'इन्द्रः ॥' ग. पाठः. ५. 'इत् इन्द्र ए', ६. 'व च सं', ७. 'यितोक्ति', ८. 'नयोऽपीन्द्रो', ९. 'अवान् हि' ख. पाठः. १०. 'ते —

वृत्रस्ततान तन्वेमालो(?)कास्तत्तमसावृताः ।

सर्वेऽन्धबुद्धयोऽभूवन्तदेन्द्रस्तं जघान च ॥

तदीयतमसो नुलै दिवि सूर्यमरोहयत् । तदे' ग. पाठः.

याञ्चकारेति । तदेतदुच्यते — इन्द्रो दीर्घाय आप्रलयभाविने चक्षसे दर्शनाय
आ सूर्यं रोहयत् सूर्यमारोपितवान् दिवि द्युलोके । किञ्च, विगोभिरद्रिमैरयत् ।
गोशब्दोऽत्र वज्रवचनः । ‘अहन् गवा मर्धवन्’ इति यथा । अद्रिरिति मेघ-
नाम । वज्रैर्व्यैरयत् प्राणेभ्यो विगमितवान् हतवान् हन्ति वेत्यर्थः । वधार्थं
एव सामर्थ्याद् ईरयति । अथवा गोशब्द उदकवचनः । हेतौ च तृतीया ।
प्रयोजनस्य हेतुत्वविवक्षा । उदकार्थं मेघं हतवान् हन्ति वेत्यर्थः ॥ ३ ॥

वेङ्कटमाधवीयम् ।

इन्द्रो दीर्घाय । इन्द्रो मनुष्याणां चिराय दर्शनाय दिवि सूर्यमारोहयत् ।
तेजोभिश्च विविधं वर्षार्थं मेघं प्रेरयति ॥ ३ ॥

इन्द्र॑वाजे॒षुनो॑वस॒हस्र॑प्र॒धने॑षु च ।

उ॒ग्रउ॒ग्राभि॑रु॒तिभिः॑ ॥ ४ ॥

इन्द्र॑ । वाजे॒षु । नः॑ । अव॑ । सहस्र॑ऽप्र॒धने॑षु । च॑ । उ॒ग्रः ।

उ॒ग्राभिः॑ । ऊ॒तिभिः॑ ॥ ४ ॥

स्कन्दस्वामीयम् ।

हे इन्द्र ! वाजेषु युद्धेषु नः अस्मान् । अव रक्ष । कीदृशेषु । सहस्र-
प्रधनेषु । प्रधनशब्दोऽत्र न सङ्ग्रामनाम उत्कृष्टवचनः । प्रकृष्टानि धनानि प्रध-
नानि निमित्तभूतानि येषां ते सह स्रप्रधनाः बह्वत्यन्तधना वेत्यर्थः । चशब्दस्तु
पदपूरणो वा । चश्रुतिसामर्थ्याद्वा अल्पधननिमित्तकेषु चेति शेषः । उग्रः ।
प्रत्यक्षकृतोऽयं मन्त्रः । न चेदमामन्त्रितम् । अतो यच्छब्दतच्छब्दावध्याहृत्यै-
कवाक्यतां नेयम् । यस्त्वमुग्रः अन्येन वाप्रसह्यः । कृ इत्यर्थः । सः अवैति ।
कीदृशीभिः । उग्राभिः अन्येनाप्रसह्याभिः । ऊतिभिः पालनैः ॥ ४ ॥

१. ‘घन्’, २. ‘त्ववि’ ख. पाठः. ३. ‘कम्’ क. ख. पाठः. ४. ‘त्यक्’

वेङ्कटमाधवीयम् ।

इन्द्र वाजेषु । इन्द्र ! क्षुत्रेषु सङ्ग्रामेष्वस्मान् रक्ष च^१ । महत्सु उग्र उद्गीर्ण उद्गुणैः^२
पाछनैः । अस्योत्तरा भूयसे निर्वचनाय ॥ ४ ॥

इन्द्रं वयं महाधन इन्द्रमर्भे हवामहे ।

युजं वृत्रेषु वज्रिणम् ॥ ५ ॥

इन्द्रम् । वयम् । महाऽधने । इन्द्रम् । अर्भे । हवामहे । युजम् ।
वृत्रेषु । वज्रिणम् ॥ ५ ॥

स्कन्दस्वामीयम् ।

महाधने । सङ्ग्रामनामैतत् । महति सङ्ग्रामे । इन्द्रमेव अर्भे । अल्पनामैतत् ।
अल्पे । क । पूर्वत्र निर्देशात् सङ्ग्राम एव । हवामहे आह्वयामः । युजं युज्यते-
ऽसाविति युक् सहायः तम् । वृत्रेषु सङ्ग्रामव्यतिरिक्तेष्वपि च शत्रुषु इन्द्रमेव
समाह्वयामः वज्रिणम् ॥ ५ ॥

वेङ्कटमाधवीयम् ।

इन्द्रं वयम्^३ । इन्द्रं वयं महति सङ्ग्रामे हवामहे, इन्द्रमल्पे च स(नो^३? हा)य-
मुपद्रवेषु आयुधवन्तम् ॥ ५ ॥

इति प्रथमस्य प्रथमे त्रयोदशो वर्गः ॥

सनो वृषन्नमुंचरुंसत्रादावन्नपावृधि ।

अस्मभ्यमप्रतिष्कुतः ॥ ६ ॥

सः । नः । वृषन् । अमुम् । चरुम् । सत्राऽदावन् । अप ।
वृधि । अस्मभ्यम् । अप्रतिऽस्कुतः ॥ ६ ॥

स्कन्दस्वामीयम् ।

न इति तादर्थ्ये चतुर्थीयं वृषन्नित्यनेन सम्बध्यते । अस्मदर्थं^१ वर्षति ?
 (वर्षितः) । यो हि सर्वार्थं वर्षति वर्षत्यसौ मधुच्छन्दोर्थम् । तत एवैवमामन्त्रयते नो
 वृषन्निति । अमुं चरुं मेघम् । चरुरिति मेघनाम । सत्रादावन् । सत्रा इति सत्य-
 नाम सततपर्यायो वा । सत्यसततयोर्दातः । अपावृ^२त्वे उद्धाटय । अस्मभ्यम्
 अस्मदर्थम् । अप्रतिष्कृतः । स्कुञ् आप्रवणे । आप्रवणमागमनं प्रवर्त^३(र्तः ?)-
 तेर्गत्यर्थत्वादन्येनाप्रतिगतः अप्रतिष्कृतः । युद्धेऽभि(प्र ? यु)ञ्जानः अन्येनाप्र-
 त्यभिपुक्तपूर्वं इत्यर्थः । अत्रच स नो वृषन्निति तच्छब्दान्मन्त्रस्य चास्य
 प्रत्यक्षकृतत्वाद् अप्रतिष्कृत इत्येतस्यानामन्त्रितत्वाद् यच्छब्दोऽध्याहार्यः ।
 यस्त्वमप्रतिष्कृतः सोऽपावृधि ॥ ६ ॥

वेङ्कटमाधवीयम् ।

स नः । स नो वर्षितारममुं मेघं महतो^४ दातस्तेजोभिरपावृधि शत्रुभिरप्रति-
 शब्दितोऽप्रतिष्कृतो वा । नोऽस्मभ्यमित्यनयोः पूरणमेकम् ॥ ६ ॥

तुञ्जेतुञ्जेयउत्तरेस्तोमाइन्द्रस्यवज्रिणः ।

नविन्धेअस्यसुष्टुतिम् ॥ ७ ॥

तुञ्जेस्तुञ्जे । ये । उत्तरे । स्तोमाः । इन्द्रस्य । वज्रिणः ।
 न । विन्धे । अस्य । सुस्तुतिम् ॥ ७ ॥

स्कन्दस्वामीयम् ।

तुञ्ज इति न (व ? य)ज्ञनाम । किन्तर्हि । तुञ्जतेर्दानकर्मणस्तु(ञ्जा ? ज्ञो)
 दानम् । दाने दाने । कस्य । सामर्थ्याद् वृष्टेः धनानां वा । य उत्तरे पूर्वभ्यः
 प्रकृष्टतमा मदीयाः स्तोमा इन्द्रस्य वज्रिणः । यच्छब्दश्रुतेस्तच्छब्दोऽध्याहार्यः ।
 तैरपि न विन्धे । विदेर्लाभार्थस्येदं रूपम् । अहमस्येन्द्रस्य सुष्टुतिं सुष्टु स्तुतिम्

१. 'र्थत्वं व' ख. पाठः. २. 'सर्वार्थवर्षणमपि मधुच्छन्दोर्थमेव । त' ग. ३. 'सत्यं
 सततं वा दाता । अ' क. ख. पाठः. ४. 'धि मेघमपगतावरणं कुरु । अ' ग. पाठः.
 ५. 'तियु' क., 'तिपूर्वं इ' ख. पाठः. ६. 'रं मेघममुं म', ७. 'तस्ते' क. पाठः.
 ८. 'वृ' ख. पाठः.

अशेषगुणप्रकाशनरूपाम् । तैरपि नाशेषानिन्द्रगुणान् प्रकाशयितुं शक्नोमी-
त्यर्थः । अथवायं न विन्ध इति स्पर्शनार्थो वा । (वारैपि?) न विन्धे न
स्पृशामि । अस्य सुष्टुतिम् अशेषप्रकाशनरूपाम् । एतदुक्तं भवति — येऽपि
दानपरितुष्टस्य ममात्यन्तमहान्तः स्तोमाः, तेऽपीन्द्रस्य गुणैकदेशवर्तिनः सम-
स्तगुणप्रकाशनमप्राप्ताः । किं पुनरस्येति ॥ ७ ॥

वेङ्कटमाधवीयम् ।

तुञ्जे तुञ्जे दाने दाने । उत्तरोत्तरमृषय एवं स्तुवन्ति । तेषु स्तोमेषु नास्याहं
दानानुबुणां सुष्टुतिं विन्दामि ॥ ७ ॥

वृषायूथेव वंसगः कृष्टीरियत्योजसा ।
ईशानोअप्रतिष्कृतः ॥ ८ ॥

वृषा । यूथाऽइव । वंसगः । कृष्टीः । इयति । ओजसा । ईशानः ।
अप्रतिऽस्कृतः ॥ ८ ॥

स्कन्दस्वामीयम् ।

वृषा वर्षितेन्द्रः यूथेव वंसगः । वंसगो वृषभ उच्यते । वननीयगम-
नत्वात् । स यथा गोयूथानि प्रति तद्वत् । कृष्टीः यष्टृन् शत्रून् वा
मनुष्यान् प्रति इयति । गतिकर्मायम् । गच्छति । ओजसा स्वबलेन ईशानः
सर्वस्येश्वरः अप्रतिष्कृतः अप्रत्यागतो युद्धे नियुञ्जानः । अन्येनाप्रैत्यभियुक्तपूर्वं
इत्यर्थः ॥ ८ ॥

वेङ्कटमाधवीयम् ।

वृषा यूथेव । वर्षिता गोयूथानीव वननीयगमन ऋषभ इन्द्रो वीरो युयु-
त्सूश्च मनुष्यान् बलेनाभिगच्छति । सर्वस्येशानोऽप्रतिष्कृतः ॥ ८ ॥

यएकश्चर्षणीनां वसूनामिरज्यति ।
इन्द्रः पञ्चक्षितीनाम् ॥ ९ ॥

यः । एकः । चर्षणीनाम् । वसूनाम् । इरज्यति । इन्द्रः । पञ्च ।
क्षितीनाम् ॥ ९ ॥

स्कन्दस्वामीयम् ।

य एकः एक एव चर्षणीनां मनुष्याणां ब्राह्मणादीनां वसूनां धनानां
च इरज्यति । ऐश्वर्यकर्मायम् । ईष्टे इन्द्रः । पञ्च, षष्ठ्यर्थे प्रथमैषा । पञ्चानां
क्षितीनां मनुष्यजातीनां, गन्धर्वाः पितरो देवा इत्येतासाम् । यच्छब्दश्रुतेस्त-
च्छब्दमध्याहृत्यैकवाक्यतां नेयम् ॥ ९ ॥

वेङ्कटमाधवीयम् ।

य एकः । य इन्द्रो मनुष्याणां पञ्चानां क्षितीनां निवसतां, गन्धर्वाः पि-
तरो देवा असुरा रक्षांसीति पञ्चत्वं । तेषां प्रदेयानां धनानामीष्टे । पूर्वस्यामृ^१(षि ? चि)-
वाक्यस्य समाप्तिः ॥ ९ ॥

इन्द्रं वो विश्वतस्परिह्वामहे जनेभ्यः ।

अस्माकमस्तु केवलः ॥ १० ॥

इन्द्रम् । वः । विश्वतः । परि । ह्वामहे । जनेभ्यः । अस्माकम् ।
अस्तु । केवलः ॥ १० ॥

स्कन्दस्वामीयम् ।

व इति तादर्थ्ये चतुर्थी । यजमानप्रतिनिर्देशश्च । हे यजमानाः ।
इन्द्रं युष्मदर्थं विश्वतः सर्वेभ्यः परिह्वामहे । परिशब्दो धात्वर्थानुवादी पद-
पूरणः । आह्वयामः । जनेभ्यः । प(ञ्च)जना विवस्वन्त इति मनुष्यनामसु पाठा-
न्मनुष्यनामैतत् । अन्येभ्यो मनुष्येभ्यः । अस्माकम् अस्तु केवलः । षष्ठ्यर्थे
प्रथमैषा । अस्माकं केवलानामस्तु । (न ? अ)न्येषा(म ? म्मा)भूत् । कः । साम-
र्थ्यात् स्तुत्यो यष्टव्यश्च ॥ १० ॥

१. 'नां मृजातीनां गन्धर्वपितृयक्षनरदेवानाम् ।' ग. पाठः. २. 'षम् अग्र',
३. 'हे ।', ४. 'मपि वाक्यापरिसमाप्तिः ।' ख. पाठः.

वेङ्कटमाधवीयम् ।

इन्द्रं वः । व इति पञ्चमी । वो जनेभ्यः सर्वेभ्य एव वयमिन्द्रं हवामहे । सो-
ऽस्माकमस्त्वसाधारणः ॥ १० ॥

इति प्रथमस्य प्रथमे चतुर्वशो वर्गः ॥

इति प्रथमे मण्डले द्वितीयोऽनुवाकः ।

एन्द्र॑सान॒सि॒रयि॑सजि॒त्वानं॑सदा॒सह॑म् ।

वर्षि॑ष्ठमू॒तये॑भर ॥ १ ॥

आ । इन्द्र॑ । सान॒सिम् । रयि॑म् । सजि॒त्वानम् । सदा॒सह॑म् ।

वर्षि॑ष्ठम् । ऊ॒तये॑ । भ॒र ॥ १ ॥

स्कन्दस्वामीयम् ।

आ इत्युपसर्गो (न्तः भ)रेत्यनेनाख्यातेन सम्बध्यते । हे इन्द्र ! सान-
सिम् । वन षण सम्भक्तौ । सम्भजनीयम् । रयिं धनम् । सजित्वानं सहभूताना-
मपि शत्रूणां जे(तुं ? तारम्) । सदासहम् । षह मर्षणे अभिभवे छन्दसि । सर्वदा
चाभिभवितु । वर्षिष्ठं वृद्धतमम् अत्यन्तबहु । ऊतये तर्पणायास्माकम् । आभर
आनय । देहीत्यर्थः ॥ १ ॥

वेङ्कटमाधवीयम् ।

एन्द्रसानसिरयिम् । आहरेन्द्र भजनीयं रयिं जयशीलपुरुषयुक्तं सदा शत्रूणा-
मभिभवितारं वृद्धतमं रक्षणायास्मभ्यम् ॥ १ ॥

नियेनमुष्टि॑ह॒त्यथानि॑वृ॒त्रारु॑णधाम॒है ।

त्वो॒तासो॑न्यर्व॒ता ॥ २ ॥

नि । येन॑ । मुष्टि॑ऽह॒त्यया॑ । नि । वृ॒त्रा । रु॒णधा॑म॒है । त्वाऽऊ॒-

तासः । नि । अर्व॑ता ॥ २ ॥

स्कन्दस्वामीयम् ।

किं कुरु^१थ । उच्यते । नि येन । नीत्युपसर्गश्रुतेर्योग्यक्रियापदाध्याहारः,
नियतेन । येन धनेन । मुष्टिहृत्यया । हन्तिर्गत्यर्थः । मुष्टेर्गमनेन उपांशुपरादा-
नेनेत्यर्थः । वृत्रा शत्रून् । निरुणधामहै अपकर्तुं प्रवृत्तानिवा(रयाम) त्वोतासः
त्वया पालिताः सन्तः । न्युपसर्गाभ्यासात् तत्सम्बन्धिनो रु(णा ? णधा)म-
(ना ? है) इत्याख्यातस्याप्यभ्यासः । अभ्यासे च भूयांसमर्थण्यन्ते यथा (?)
.....नीयेति सुष्ठु निवारयाम इत्यर्थः । कीदृशेन । अर्वता । अश्वनामैतत् ।
सामर्थ्यादन्तर्हितमत्वर्थः । अर्वता अश्वसंसक्तेन । अथवा अर्वतेर्गतिकर्मण
एतद् रूपम् । आत्मनि गते(न) स्वायत्तेनेत्यर्थः ॥ २ ॥

वेङ्कटमाधवीयम् ।

कीदृशमित्याह — नि येनेति । येन धनेन मुष्टिहननेन दारिद्र्याणि वयं निरुन्मः ।
पदान्तरे पुनर्निः प्रयुज्यते । त्वया रक्षिताः शत्रून् येनोश्ववता निरुणधामहै तमा-
हरेति । अस्योत्तरां भूयसे निर्वचनाय ॥ २ ॥

इन्द्रत्वोतासआवयंवज्रघनाददीमहि ।

जयेमसंयुधिस्पृधः ॥ ३ ॥

इन्द्र । त्वाऽऊतासः । आ । वयम् । वज्रम् । घना । ददीमहि ।
जयेम । सम् । युधि । स्पृधः ॥ ३ ॥

स्कन्दस्वामीयम् ।

इन्द्र ! त्वोतासः त्वया पालिता वयं त्वे(द्धा ! छस्ती)द्वजं घना घनं
सुवीरं ह(न्ता ? न्तृ) वा शत्रूणाम् आददीमहि गृहीयाम । गृहीत्वा जयेम सं
सम्यग् जयेम । युधि युद्धे । कान् । स्पृधः स्पर्धितृन् । अथवा स्पृध इति
सङ्ग्रामनाम, तं करोति स्पृधयति । ण्यन्तात् किप् । स्पृधः सङ्ग्रामकारिण
इत्यर्थः ॥ ३ ॥

१. 'थ इत्युच्य' क. पाठः. २. 'ते । नी' ख. पाठः. ३. 'ते', ४. 'नीयेति',
५. 'न नि', ६. 'नमसु' क. पाठः.

वेङ्कटमाधवीयम् ।

इन्द्र! त्वोत्तास इति । इन्द्र! त्वया रक्षिता वयं हन्त आयुधमाददीमहि । संजयेम युद्धे स्पर्धयितुं शत्रूनि । ३ ॥

वयं शूरेभिरस्तृभिरिन्द्रत्वया युजा वयम् ।
सासह्यामपृतन्यतः ॥ ४ ॥

वयम् । शूरेभिः । अस्तृभिः । इन्द्र । त्वया । युजा । वयम् ।
सासह्याम । पृतन्यतः ॥ ४ ॥

स्कन्दस्वामीयम् ।

वयं शूरेभिः शूरैः आत्मीयैर्मनुष्यैः अस्तृभिः । स्तृणातिः सामर्थ्याद् हिं-
सार्थः । अहिंसितैः । हे इन्द्र! त्वया च युजा सहायेन वयम् । सहयोगलक्षण-
तृतीयार्थे व्यत्ययेन प्रथमेषा पृतन्यत इत्यनेन सम्बध्यते । अह्माभिः सह पृत-
न्यतः सङ्ग्रामं कर्तुमिच्छतः सासह्याम अत्यर्थं पुनः पुनर्वाभिभवेम ॥ ४ ॥

वेङ्कटमाधवीयम् ।

वयं शूरेभिः । वयं शूरैराहुधानां क्षेप्तृभिः त्वया च सहायैर्नाभिभवेम सङ्ग्रामं
कर्तुमिच्छतः । पुनर्वयमिति पूरणम् ॥ ४ ॥

महान् इन्द्रः परश्च नु महित्वमस्तु वज्रिणे ।
द्यौर्नप्रथिनाशवः ॥ ५ ॥

महान् । इन्द्रः । परः । च । नु । महित्वम् । अस्तु । वज्रिणे ।
द्यौः । न । प्रथिना । शवः ॥ ५ ॥

स्कन्दस्वामीयम् ।

इन्द्रैः महान् शरीरेण परश्च उत्कृष्टश्च सर्वतो गुणैः । नु इति पद-
पूरणः । महित्वं महत्त्वं चेतत् सर्वदा अस्तु वज्रिण इन्द्रायेत्येतद् इन्द्रा-

(वा ? या) शास्महे । द्यौर्न । नशब्द उपरिष्ठादुपचारः । सर्व(तो ? त्रो)पमा (यं ? यां), द्युलोक इव च । प्रथिना प्रथिम्ना विस्तीर्णत्वेन । शवः इन्द्रस्य बलं सेनालक्षणं, यथा द्यौर्विस्तीर्णा तद्वद् विस्तीर्णमित्यर्थः ॥ ५ ॥

वेङ्कटमाधवीयम् ।

मह्यं इन्द्रः । महनीय इन्द्रस्तारकश्च शत्रूणां तस्मै सदा महित्वमस्त्विति स्वयं चाशास्ते । द्यौश्चि विस्तीर्णितया बलमस्य भवति ॥ ५ ॥

इति प्रथमस्य प्रथमे पञ्चदशो वर्गः ॥

समोहेवायआशतनरस्तोकस्यसनिता ।

विप्रासोवाधियायवः ॥ ६ ॥

सम्ऽओहे । वा । ये । आशत । नरः । तोकस्य । सनिता ।
विप्रासः । वा । धियाऽयवः ॥ ६ ॥

स्कन्दस्वामीयम् ।

समोह इति सङ्ग्रामनाम । वाशब्दा(र्थे ? र्थः) समुच्च(ये ? य) । परापेक्षया च समुच्चयः । सङ्ग्रामेषु च आशत व्याप्नुवन्ति । कम् । प्रकरणाद् इन्द्रम् । केन । सामर्थ्यात् स्तुतिभिः । इन्द्रं स्तुवन्तीत्यर्थः । नरः मनुष्याः । तोकस्य । अपत्यनामैतत् । अपत्यस्य च । सनिता सम्भक्तौ लाभे । विप्रासः मेधाविनः । वा धियायवः । वाशब्दः परस्ताद् द्रष्टव्यः । धियायवो वा प्रज्ञाकामाश्चेत्यर्थः । किं तेषामिति साकाङ्क्षाद् वाक्यस्य निराकाङ्क्षीकरणार्थं तेषां यथास्वमभिलषितं लभन्त इति वाक्यशेषः । अथवा समोहे वा य इत्यत्रैव यच्छ्रुते(रे)त-(दे ? हे)शयोग्यार्थाध्याहारः, तच्छब्दाध्याहारश्च । सङ्ग्रामे य इन्द्रं स्तुवन्ति, ते आशत व्याप्नुवन्ति मनुष्याः । (किं ? के) । सामर्थ्यात् तत्र यजन्तः (तो)-कस्य सनिता धियायवश्च प्रज्ञाः ॥ ६ ॥

वेङ्कटमाधवीयम् ।

समोहे वा । सङ्ग्रामजिगीषया य एनं युद्धं आप्नुवन्ति मनुष्या अपत्यस्य वा भजनार्थम् । ये वा प्राज्ञाः कर्मकामाः उत्तरत्र सम्बन्धः ॥ ६ ॥

यः कुक्षिः सोमपातमः समुद्र इव पिन्वते ।

उर्वीरापो न काकुदः ॥ ७ ॥

यः । कुक्षिः । सोमऽपातमः । समुद्रऽइव । पिन्वते । उर्वीः ।
आपः । न । काकुदः ॥ ७ ॥

स्कन्दस्वामीयम् ।

यः इन्द्रस्यावयवभूतः कुक्षिराकारैकदेशः । सोमपातमः अतिशयेन
सोमानां पाता । यच्छब्दश्रुतेस्तच्छब्दोऽध्याहार्यः । स समुद्र इव पिन्वते ।
(मि ? पिविरि)ह सेचने । कर्मणि चायं व्यत्ययेन । यथा नदीभिः समुद्रस्तद्वत्
पिन्वते सिच्यते अस्माभिः । केन । सामर्थ्यात् सोमेन । उर्वीरापो न । द्विती-
येयमुपमा । तृतीयार्थे चात्र प्रथमा । बह्वीभिरद्विरिव च । काकुदः । काकुदं
ताल्वित्याचक्षते । व्यत्ययेन चात्र पुल्लिङ्गता । यथा तृषितस्य कस्यचिद् बह्वी-
भिरद्विस्तालु सिच्यते, तद्वच्चेत्यर्थः । केचित् तु वारुणं काकुदमत्रोपमानमि-
त्या(ह ?)हुः । (त)द्व्यतिशयेन बह्वीभिः सिच्यते वरुणस्यापामधिदैव(त्व ?)त-
त्वात् ॥ ७ ॥

वेङ्कटमाधवीयम् ।

यः कुक्षिः । तेभ्यः सर्वेभ्यस्तांस्तान् कामान् योऽस्य कुक्षिरतिशयेन सोमस्य
पातमः समुद्र इव सदाक्षीण उद्रमयति । स कुक्षिर्बहून्युदकानि पिबंस्ताल्विव भवति ।
तद्धि निष्ठीबनेऽपि न शुष्यति इति ॥ ७ ॥

एवाख्यस्य सूनृता विरप्शी गोमती मही ।

पक्का शाखानदाशुषे ॥ ८ ॥

एव । हि । अस्य । सूनृता । विरप्शी । गोऽमती । मही ।

पक्का । शाखा । न । दाशुषे ॥ ८ ॥

स्कन्दस्वामीयम् ।

एवशब्दः एवमित्यस्यार्थे पक्का शाखा नेत्येतस्माच्च परो द्रष्टव्यः ।
हिशब्दस्तु पदपूरणः । अस्य इन्द्रस्य सूनृता सर्वकामधु(नु ? क्) । इन्द्रस्य

स्व(म्)ता धेनुः सूनृतात्रोच्यते । सा विरप्शी । रप लप व्यक्तायां वाची-
 त्यस्य क्रियाशब्दोऽयम् । न महन्नामैतत् । महीत्यन्यस्यात्र (म)हन्नाम्नो विद्य-
 मानत्वात् सूनृतासामानाधिकरण्याच्च अस्य स्त्रीप्रत्ययान्तत्वाद् विरप्शिने वज्रिणे
 इत्यादिप्रयोगदर्शनाच्च इप्रत्ययान्तस्य महन्नामसु पाठात् । विरपणशीला शब्द-
 कारिणी । गोमती अथापि तद्धितेन कृत्स्नमन्निगमा भवन्तीत्येवं पयोऽत्र गोश-
 ब्देनोच्यते । गोभिः श्रीणीत इति यथा । पयस्वती । (मही) महती । पक्का शाखा
 न एव । पक्कानि फलानि यस्याः सा शाखैव पकेत्युच्यते । नशब्दश्चोपमार्थीयः
 अन्यत्रोपमानोपमेयगतधर्मप्रतिनिर्देशा(र्थ्य ? र्थ)योर्यथा एवमित्येतयोरप्यर्थे व-
 र्तते । आग्निं न ये यथा आजसा रुक्मवक्षस इत्यर्थः । इह त्वेव-
 शब्दस्य श्रुतत्वाद् यथाशब्दमात्रार्थे । उपमानोपमेययोश्च सूनृतयोः साधार(ण)-
 धर्मापेक्षत्वात् तत्सम्बन्धयोग्यपदाध्याहारः । यथा पक्का शाखा रसवि(न्दु ? न्दुं)
 भूत्यैव (रक्ष ? क्षर)ति । किम् । सामर्थ्यात् पयः सर्वकामान् । पयस्वती हि सा
 सर्वकामधुक् । (त ? क)स्मै क्षरति । दाशुषे । (षष्ठ्यर्थे) एषा चतुर्थी । दाशुषे यज-
 मानस्यार्थाय । अथवा सूनृता गर्जितलक्षणा वाक् । गोमती माध्यमिका ।
 आपोऽत्र गाव उच्यन्ते । यस्य गा अन्तरश्मन इति यथा । तद्वती । सा च
 यकेव शाखा क्षरति । किम् । सामर्थ्यात् पयः दधते ॥ ८ ॥

वेङ्कटमाधवीयम् ।

एवा ह्यस्य । एवं ह्यस्य वाग् विविधरपणा पञ्चमती महती पक्कफलशाखैव
 यजमानाय भवति ॥ ८ ॥

एवाहिते विभूतय ऊतय इन्द्रमावने ।

सद्यश्चित्सन्ति दाशुषे ॥ ९ ॥

एव । हि । ते । विभूतयः । ऊतयः । इन्द्र । माज्वते । सद्यः ।
 चित् । सन्ति । दाशुषे ॥ ९ ॥

स्कन्दस्वामीयम् ।

एवेत्येवमर्थे प्रकृते सूत्रतापेक्षश्च । हीति पदपूरणः । यथैवं ते तव स्वभूता विभूतयः ऐश्वर्याणि ऊतयः पालनानि च हे इन्द्र ! मावते सद्यश्चित् सन्ति दाशुषे । माशब्दोऽत्र मच्छब्दे । प्रथाच्छन्द इति छन्दःशब्दसामानाधिकरण्याच्छन्दोविशेषवचनः, तद्वान् मावान् । मत्सदृशो वा । मतुप्प्रकरणेषु 'युष्मदस्मद्ध्यां छन्दसि सादृश्य उपसङ्ख्यानमि'ति । मावते दाशुष इति चोभयत्र तादर्थ्ये चतुर्थी । चिच्छब्द एवार्थे । छन्दोविशेषो(षो?ष)वतो मत्सदृशस्य वा यजमानस्यार्थाय । सन्ति भवन्ति । यदैव मत्सदृशो यजमानः स्वार्थायार्थयते, तदैव तदर्थो भवन्ति ॥ ९ ॥

वेङ्कटमाधवीयम् ।

एवाहिते । एवं हि ते विभूत(ये?यो) रक्षणानि च मत्सदृशाय यजमानाय तदानीमेव भव(ति?न्ति) ॥ ९ ॥

एवाह्यस्य काम्यास्तोम उक्थं च शंस्या ।

इन्द्राय सोमपीतये ॥ १० ॥

एव । हि । अस्य । काम्या । स्तोमः । उक्थम् । च । शंस्या ।
इन्द्राय । सोमऽपीतये ॥ १० ॥

स्कन्दस्वामीयम् ।

.....तदैव आत्मीयः स्तोम उक्थं च स्तोत्रं च शस्त्रं च शंस्या आ समाप्तेः शंसनीये । किमर्थम् । अस्मा एवेन्द्राय सोमपीतये सोमाप्त्युत्तरकालं कथमयमिन्द्र(ः) सोमं पिबे(दि)त्येवमर्थमित्यर्थः ॥ १० ॥

वेङ्कटमाधवीयम् ।

एवाह्यस्य । यथा^२ मंह्यस्य शंसिषमेवमस्य कमनीये स्तोत्रशस्त्रे शंसनीये सोमपानार्थमिन्द्राय । विरम्याभिधानात् षष्ठीचतुर्थ्यौ सङ्गच्छेते । अर्थभेदादित्यपरमिति ॥ १० ॥

इति प्रथमस्य प्रथमे षोडशो वर्गः ॥

इन्द्रेहि॑मत्स्यन्ध॑सोवि॒श्वेभिः॑सोम॒पर्वभिः॑ ।
महाँ॑अभिष्टि॒रोजसा॑ ॥ १ ॥

इन्द्र । आ । इहि । मत्सि । अन्धसः । विश्वेभिः । सोमपर्व-
भिः । महान् । अभिष्टिः । ओजसा ॥ १ ॥

स्कन्दस्वामीयम् ।

हे इन्द्र ! आ इहि आगच्छ । आगत्य च मत्सि मन्दस्व तृप्यं ।
अन्धसः । अन्ध इत्यन्ननाम । तृतीयार्थे चेयं षष्ठी । अत्रेन । कतमेन ।
विश्वेभिः सोमपर्वभिः सर्वैः सोमविशेषैः यानि त्वदर्थमभिषुतानि सोमाख्य-
स्यान्नस्य पर्वाणि, तैः सर्वैरित्यर्थः । अथवा सोममयानि पर्वाणि येषां ते सोम-
पर्वाणः देवाः । यो हि यदाहारो भवति, तस्य तन्मयानि पर्वा(णि) भवन्ति ।
सोमाहाराश्च देवाः । सहयोगलक्षणा चात्र तृतीया । तृप्य सोमलक्षणेनान्नेन
सर्वैः सोमाहारैर्देवैः सहेत्यर्थः । किं कारणम् । उच्यते । यस्मान्महांस्त्वं
वीर्येण शरीरेण वा । अभिष्टिः अ(भेष ? भिषे)णशीलश्च शत्रूणाम् । अभि-
यष्टव्यो वा । केन हेतुना । ओजसा बलेन बलवत्त्वादित्यर्थः । अथवा
यस्त्वं महानभिष्टिश्च स (र्थि ? मत्सी)त्येवं यच्छब्दतच्छब्दावध्याहृत्यैकवाक्यता
योज्या ॥ १ ॥

वैङ्कटमाधवीयम् ।

इन्द्रेहि । इन्द्रागच्छ माद्य चाद्येन विश्वैः सोमकृतापर्वभिरभिषुतेन महान्
बलेन शत्रूणामभिभवनशीलः ॥ १ ॥

एमेन॑सृजतासु॒तेमन्दि॑मिन्द्रा॒यमन्दि॑ने ।
चक्रि॑विश्वानिचक्र॒ये ॥ २ ॥

आ । ईम् । एनम् । सृजत । सुते । मन्दिम् । इन्द्राय । मन्दिने ।
चक्रिम् । विश्वानि । चक्रये ॥ २ ॥

स्कन्दस्वामीयम् ।

आ इत्युपसर्गः सृजतेत्याख्यातेन सम्बन्धयितव्यः । ईमिति पद-
पूरणः । एनं सोमम् आसृजत । सृजतिरत्र दानार्थः । (केव)लोऽपि
(दविद्वि? वि)सृजतीत्युच्यते । अध्वर्यूणां चायं प्रैषः । दत्त यूयमध्वर्यवः ।
सुते । द्वितीयार्थे सप्तमीयम् । अभिषुतम् । अथवा सुत इति स्वार्थ एव
सप्तमी । सृजतिस्तु प्रक्षेपणार्थः । प्रक्षिपतैनं सोममन्यस्मिन् ग्रहचम(से? स)-
स्त्रे(यन्प्रते?) पुनरभ्युन्नयतेत्यर्थः । कीदृशम् । मन्दि तर्पयितारम् । कस्मै
इन्द्राय । सम्प्रदाने तादर्थ्ये चतुर्थीयम् । इन्द्राय दत्त(म्?) इन्द्राय वाभ्युन्न-
यत । कीदृशाम् । मन्दिने तर्पयित्रे (तर्पयि)तव्याय वा । कीदृशम् । (किं? चकिं)
ताच्छीर्येऽ(यकं? यं किन्) । स्वकार्यकरणशीलम् । कीदृशाय । विश्वानि चक्रये
सर्ववृष्ट्यादिकर्मकरणशीलाय ॥ २ ॥

वेङ्कटमाधवीयम् ।

एमेनम् । आसृजत एनं सोमं सुते ईमिति पूरणम् । तर्पयितारमिन्द्राय तर्पयित्रे ।
विश्वस्य कर्मणः कर्तारः । विश्वानि कर्माणि चक्रये । 'न लोकाज्यये'ति षष्ठी प्रतिषिद्धा
॥ २ ॥

मत्स्वास्तुशिप्रमन्दिभिःस्तोमेभिर्विश्वचर्षणे ।

सचैषुसवनेषुवा ॥ ३ ॥

मत्स्व । सुऽशिप्र । मन्दिऽभिः । स्तोमेभिः । विश्वऽचर्षणे ।
सचा । एषु । सवनेषु । आ ॥ ३ ॥

स्कन्दस्वामीयम् ।

मत्स्व (मस्व?) मोदस्व स्तूयस्व वेत्यर्थः । हे सुशिप्र ! । शिप्रशीप्रे हनू
नासिके वा । सुहनो ! सुनस ! वा । कीदृशैः । मन्दिभिः मोद(यत्री? यितृ)भिः
स्तावकैर्वा । कैः । स्तोमेभिः स्तवनैः । हे विश्वचर्षणे ! । पश्यतिकर्मायम् ।
सर्व(स्यवि? स्यापि) (दृष्टे? द्रष्टः) । सचा सह । केन । सामर्थ्यात् स्ववैहैर्मरुद्भिः ।
क । एषु सवनेषु । सवन इति यज्ञनाम । एतेषु यज्ञेषु प्रातस्सवनमाध्यन्दिन-
तृतीयसवनेषु वा । आकारः पदपूरणः ॥ ३ ॥

वेङ्कटमाधवीयम् ।

मत्स्वा सुशिप्र । मन्दस्व सु(वा?ह)नो ! मादयितृभिः स्तोमैः सर्वस्य द्रष्टः !
सहास्माभिरेषु सवनेषु । आकारः सप्तम्यर्थं स्फुटीकरोति ॥ ३ ॥

असृग्रमिन्द्रतो॒गिरःप्र॒तित्वा॒मुद॑हासत ।

अजो॑षावृषभं॒पतिम् ॥ ४ ॥

असृग्रम् । इन्द्र । ते । गिरः । प्रति । त्वाम् । उत् । अहासत ।

अजोषाः । वृषभम् । पतिम् ॥ ४ ॥

स्कन्दस्वामीयम् ।

असृग्रं सृष्ट्वा(हन?नह)म् । हे इन्द्र ! ते तव गिरः स्तुतीः । ताश्च
सृष्टाः सत्यः प्रति त्वामुदहासत । 'ओहाङ् गतौ' । स्वर्व्यवस्थितं त्वां प्रतीतो
लोकादूर्ध्वं गताः । अजोषाः सेवितवानसि । कीदृशं (मा?त्वा)मुदहासत, वृषभं
वर्षितारं पतिं स्वामिनं सर्वस्य ॥ ४ ॥

वेङ्कटमाधवीयम् ।

असृग्रमिन्द्र । असृजमिन्द्र ! ते स्तुतीः । सृष्टाश्च तास्त्वां प्रत्युद्गच्छ(तु?न्तु) ।
त्वं च सेवितवानसि स्तुतीनां वर्षितारं मां स्तोमानामीश्वरम् ॥ ४ ॥

संचो॑दयचि॒त्रम॒र्वाग्राध॑इन्द्रवरेण्यम् ।

असदि॑त्तेविभुप्रभु ॥ ५ ॥

सम् । चोदय । चित्रम् । अर्वाक् । राधः । इन्द्र । वरेण्यम् ।

असत् । इत् । ते । विऽभु । प्रऽभु ॥ ५ ॥

स्कन्दस्वामीयम् ।

संचोदय प्रेरय चित्रम् अर्वाग् अस्मान् प्रति अस्मभ्यं देहीत्यर्थः ।
किं, राधः भनम् । हे इन्द्र ! कीदृशं, वरेण्यं वरणीयम् अत्यन्तोत्कृष्टम् । किं

६६ स्कन्दस्वामिभाष्य-वेङ्कटमाधवार्यव्याख्यानोपेता ऋक्संहिता । [अ० १. व० १८.

कारणम् । उच्यते । असदित् । लडर्थेऽयं पञ्चमो लकारः । इच्छब्दोऽपि यस्मादर्थे । अस्ति यस्मात् । ते तव विभु प्रभु विभूतं च प्रभूतं च धनम् । यावता कार्यं साध्यते, तद् विभु । ततोऽतिरिक्तं प्रभु । यस्मादत्यन्तप्रभूतधनोऽसीत्यर्थः ॥ ५ ॥

वेङ्कटमाधवीयम् ।

संचोदय । सह प्रेरय । पूजनीयं धनमस्मदभिमुखमिन्द्र ! वरणीयम् । अस्ति हि ते विभु च प्रभु च धनम् ॥ ५ ॥

इति प्रथमस्य प्रथमे सप्तदशो वर्गः ॥

अस्मान्त्सुतत्रचोदयेन्द्ररायेरभस्वतः ।

तुविद्युम्नयशस्वतः ॥ ६ ॥

अस्मान् । सु । तत्र । चोदय । इन्द्र । राये । रभस्वतः ।

तुविऽद्युम्न । यशस्वतः ॥ ६ ॥

स्कन्दस्वामीयम् ।

अस्मान् सुष्ठु तत्र चोदय हे इन्द्र ! राये धनार्थम् । कं सामर्थ्याद् यत्र गते धनं लभ्यते । कीदृशा(द् न्) । रभस्वतः । क्षिप्रमित्यर्थः । तुविद्युम्न ! तुवीति बहुनाम । द्युम्नं धनं वा यशो वा अन्नं वा । बहुधन ! बहुयशः ! बहून्न ! वा । यशस्वतः । यश इत्यन्ननाम । हविलक्षणेनान्नेनान्नवतः । यष्टृनित्यर्थः ॥ ६ ॥

वेङ्कटमाधवीयम् ।

अस्मान् । अस्मान् सु^२ष्ठु तत्र चोदय यत्र धनं लभ्यते । इन्द्र ! धनार्थं वेगवतः स्तुतिप्रवृत्तानपि युद्धोद्युक्तान् बहून्न ! हविष्मतः ॥ ६ ॥

संगोमदिन्द्रवाजवदस्मेपृथुश्रवोबृहत् ।

विश्वायुर्धेह्यक्षितम् ॥ ७ ॥

सम् । गोऽमत् । इन्द्र । वाजऽवत् । अस्मेइति । पृथु । श्रवः ।

बृहत् । विश्वऽआयुः । धेहि । अक्षितम् ॥ ७ ॥

स्कन्दस्वामीयम् ।

समित्युपसर्गो धेहीत्याख्यातेन सम्बन्धयितव्यः । गो(मान्? मत्) गावो यस्मिन् सन्ति, त(तं? त्) गोमत् । गोभिः सहितम् । हे इन्द्र! । वाजवद् अन्नेन च सहितम् । अस्मे अस्मभ्यम् । पृथु विस्तीर्णं प्रभूतं श्रवः । धनना- मैतत् । धनम् । बृहत् महत् सारव(तः? त्) । विश्वायुः । आयुर्जीवितम् । तेन च सर्वेण सहितं संधेहि सम्यग् देहि । अक्षितम् अहिंसितं, केनचिदपि हिंसितुमशक्यम् ॥ ७ ॥

वेङ्कटमाधवीयम् ।

सङ्गोमत् । गोमद् बलवच्चास्मासु विस्तीर्णं परिवृह^१(न्तमु? दु)च्छितमन्नं धेहि सर्वायुस्त्वमक्षीणम् ॥ ७ ॥

अस्मे^२धेहि^३श्रवो^४बृहद्^५द्युम्नं^६सहस्र^७सातमम् ।

इन्द्र^८तार^९थिनी^{१०}रिषः ॥ ८ ॥

अस्मे इति । धेहि । श्रवः । बृहत् । द्युम्नम् । सहस्रऽसातमम् ।

इन्द्र । ताः । रथिनीः । इषः ॥ ८ ॥

स्कन्दस्वामीयम् ।

अस्मभ्यं देहि । किं, श्रवो बृहत् । श्रवोऽत्र कीर्तिरुच्यते । कीर्तिं मह- तीम् । द्युम्नं धननामात्र । द्युम्नं धनं च । कियत्, सहस्रसातमं सहस्रसङ्ख्याना- मतिशयेन सम्भक्तृ, बहुसहस्रसङ्ख्यातमित्यर्थः । नच केवले कीर्तिधने । किं तर्हि । हे इन्द्र! ता रथिनीरिषः । तच्छब्दश्रुतेर्योग्यार्थसम्बन्धो यच्छब्दो- ऽत्राध्याहर्तव्यः । या वयमर्थयामहे या अन्येभ्योऽपि स्तोतृभ्यो ध(र्था? त्से) ता रथिनी रथसहिताः इषः अन्नानि ॥ ८ ॥

वेङ्कटमाधवीयम् ।

अस्मे धेहि । अस्मासु धेहि । बृहदन्नं द्योतमानमनेकपुरुषसम्भक्तृदत्तानि तान्यन्नानि कुरु रथयुक्तानि ॥ ८ ॥

१. 'हमु' क. पाठः. २. 'न्न' ख. पाठः. ३. 'न के', ४. 'नि च ता' क. पाठः.

६८ स्कन्दस्वामिभाष्य-वेङ्कटमाधवार्य-आख्यानोपेता ऋक्संहिता । [अ० १. व० १८.

वसोरिन्द्रं वसुपतिं गीर्भिर्गृणन्तः ऋग्मियम् ।

होमगन्तारमूतये ॥ ९ ॥

वसोः । इन्द्रम् । वसुऽपतिम् । गीऽभिः । गृणन्तः । ऋग्मि-
यम् । होम । गन्तारम् । ऊतये ॥ ९ ॥

स्कन्दस्वामीयम् ।

वसोरिति षष्ठीनिर्देशादर्थीयेति शेषः । धनस्यार्थाय इन्द्रं वसुपतिं
धनानां स्वामिनं गीर्भिः स्तुतिभिः गृणन्तः स्तुवन्तः । ऋग्मियम् । ‘ऋच
स्तुतौ’ । अर्चना ऋक् । सम्पदादित्वात् क्विप् । तद्वन्तं, स्तुतियोग्यमित्यर्थः ।
होम आह्वयाम (स?स्व)यज्ञे । गन्तारं यज्ञं प्रति ऊतये सोमेन तर्पणाय ।
अथवा वसोरिति वसुपतीत्येतदपे(क्षै?क्षयै)व । वसुपतिशब्दस्तु यद्यपि वसूनां
पतिर्वसुपतिरित्येवं व्युत्पद्यते, तथाप्यत्र स्वामिनमाह । धनस्यैव स्वामिनम् ।
तद् यथा — प्रवीणशब्दः प्रकृष्टो वीणायामित्येवं व्युत्पद्यते । अथच प्रवीणो
व्याकरणे प्रवी(णो वी)णा(या)मिति च प्रयोगदर्शनात् प्रकृष्टमात्रमाह —
वीणायां वीणायामेव प्रकृष्टम् । वसोर्वसुपतिं धनस्य स्वामिनम् इन्द्रमाह्वयाम ।
ऊतये पालनायात्मनः ॥ ९ ॥

वेङ्कटमाधवीयम् ।

वसोरिन्द्रं । वसोर्वसुपतिमिन्द्रं स्तुतिभिः स्तुवन्तः ऋगर्हमाह्वयामो वयं गन्तारं
रक्षणाय ॥ ९ ॥

सुते सुते न्योकसे बृहद् बृहत् एदरिः ।

इन्द्राय शूषमर्चति ॥ १० ॥

सुतेऽसुते । निऽओक्से । बृहत् । बृहते । आ । इत् । अरिः ।
इन्द्राय । शूषम् । अर्चति ॥ १० ॥

स्कन्दस्वामीयम् ।

अभिषुते सोमे । न्योकसे । ओको नियतवासस्थानम्, एतन्नियतं यस्य
सोम एव नान्यत् स न्योकाः । सर्वत्र चात्र बलविशेषणत्वात् षष्ठ्यर्थे

चतुर्थी । न्योकसः नियतसोमाख्यस्थाननिवास(स्य) स्वभूतं बृहद् महत् । बृहते महते महतः शरीरेण वीर्येण वा । आ इ(दि)ति पदपूरणौ । अरिः ईश्वरः । स्तुत्युच्चारणे समर्थ इत्यर्थः । इन्द्राय इन्द्रस्य । शूषं बलम् । अर्चति स्तौति । सर्वस्तोता आत्मानमेवापरोक्षरूपेण प्रथमपुरुषेण प्रतिनिर्दिशति । अहं स्तौमीत्यर्थः । अथवा न्योकसे बृहते इन्द्रायेति स्वार्थ एव तादर्थ्ये चतुर्थी । सुते सुत इति च सम्बध्यते । इन्द्रार्थमभिषुते सोमे महद् बलं स्तौति । कस्य, सामर्थ्यात् (कस्य?) सन्निधेश्चेन्द्रस्य ॥ १० ॥

वेङ्कटमाधवीयम् ।

सुते सुते । सर्वेषु सुतेषु न्योकस आत्मीयगृहबुद्धिं कुर्वते महद् बलं महत इन्द्रायैव । स्तोमानां प्रेरयिता स्तोता वदति ॥ १० ॥

इति प्रथमस्य प्रथमेऽष्टादशो वर्गः ॥

गाय॑न्ति॒ त्वा॒ गाय॑त्रि॒णोर्च॑न्त्य॒ र्कम॑र्कि॒णः ।

ब्र॒ह्माण॑स्त्वा॒शत॑क्र॒तो॒ उ॒द्वं॒शमि॑व॒ येमि॑रे ॥ १ ॥

गाय॑न्ति । त्वा । गाय॑त्रि॒णः । अर्च॑न्ति । अ॒र्कम् । अ॒र्कि॒णः ।

ब्र॒ह्माणः॑ । त्वा । श॒तक्र॑तो इति शतऽक्रतो । उ॒त् । वं॒शम् ऽइ॒व ।

येमि॑रे ॥ १ ॥

स्कन्दस्वामीयम् ।

गायतिरर्चतिकर्मा । स्तुवन्ति त्वा गायत्रिणः । गायत्रं साम, तद्वन्त उद्गातारः । नच त एव केवलाः । किन्तर्हि । अर्चन्ति स्तुवन्ति अर्कं नवं त्वाम् अर्किणः । मन्त्रोऽत्रार्क उच्यते । तद्वन्तः होतारोऽपि । ब्रह्माणः ब्रह्मैकर्त्तिकू । तत्पुरुषांस्तु ब्राह्मणाच्छंस्यादीनपेक्ष्येदं बहुवचनम् । ब्रह्माणोऽपि त्वा हे शतक्रतो! बहुकर्मन्! बहुप्रज्ञ! वा । उद्वंशमिव येमिरे यथा (किञ्चि? कश्चि)द् वंशमुद्यच्छेद्, एवमुद्यच्छन्ति उल्लिपन्ति, उच्छ्रयन्तीत्यर्थः ।

७० स्कन्दस्वामिभाष्य-वेङ्कटमाधवार्यव्याख्यानोपेता ऋक्संहिता । [अ० १. व० १९.]

वीर्यवृद्धिश्चात्रोच्छ्रायोऽभिप्रेतः । स्तूयमाना हि देवता वीर्येण वर्धन्ते । सर्वत्विजः
स्वैः स्वैः स्तोत्रैस्त्वां स्तुवन्तीति समस्तार्थः ॥ १ ॥

वेङ्कटमाधवीयम् ।

गायन्ति त्वा । गायन्ति त्वामुद्रातार । अर्चन्त्यर्चनीयं होतारः । इत्थ-
मुभये ब्राह्मणास्त्वां शतक्रतो ! वंशमिव बहुभिः स्तोत्रशस्त्रैरुद्यच्छन्ति ॥ १ ॥

यत्सानोःसानुमारुहद्भूर्यस्पष्टकर्त्वम् ।

तदिन्द्रोऽअर्थचेततियूथेनवृष्णिरेजति ॥ २ ॥

यत् । सानोः । सानुम् । आ । अरुहत् । भूरि । अस्पष्ट ।
कर्त्वम् । तत् । इन्द्रः । अर्थम् । चेतति । यूथेन । वृष्णिः । एजति ॥ २ ॥

स्कन्दस्वामीयम् ।

यदभ्रं सानोः सानुं सारसमुच्छ्रितं (त ? तम्) उच्चाद् गिरिशिखरादन्यदुच्च-
तरं गिरिशिखरम् आरुहद् आरोहति । आरुह्य च भूरि बहु अस्पष्ट । 'स्पश
बन्धने' । शुद्धोऽपि च सोपसर्गार्थे द्रष्टव्यः । प्रतिबध्नाति । कर्त्वं कर्म । कर्त्व-
मिति हि कर्मनाम । वृष्टिं ह्यभ्रं नि(र ? रु)द्धं तदायत्तानि सर्वकर्माणि प्रतिब-
ध्नाति । तदिन्द्रः अर्थम् । अर्तेर्गतिकर्मण एतद् रूपम् । गमनशीलं न पर-
मपि चेतति जानाति । ज्ञात्वा च यूथेन । समुदायसामान्यान्मरुद्गणोऽत्र यूथ-
मुच्यते । सहयोगलक्षणा चात्र तृतीया । मरुद्गणेन सह । वृष्णिः वर्षिता । एजति
गतिकर्मायम् । वधार्थं गच्छति । अथवा ('जू ? एजू) कम्पन' इत्येतस्यान्तर्णीत-
प्यर्थस्यैतद् रूपम् । एजयति कम्पयति । उदकशोधनार्थं धूनयतीत्यर्थः ॥ २ ॥

वेङ्कटमाधवीयम् ।

यत् सानोः । यदार्थलिप्सुः स्तोता सन् मनुष्यो गिरेर्गिरिमारोहति यदा
वा भूरि कृष्यादिकं कर्म स्पृशति तदानीं तस्याभिलषितमर्थमिन्द्रो जानाति ।
ज्ञात्वा च वसुसमूहेन मरुद्गणेन वा सह वर्षशीलस्तत्समीपमागच्छति ॥ २ ॥

युक्ष्वाहिकेशिनाहरीवृषणाकक्ष्यप्रा ।

अथानइन्द्रसोमपागिरामुपश्रुतिचर ॥ ३ ॥

युक्ष्व । हि । केशिना । हरी इति । वृषणा । कक्ष्यऽप्रा । अथ ।

नः । इन्द्र । सोमऽपाः । गिराम् । उपऽश्रुतिम् । चर ॥ ३ ॥

स्कन्दस्वामीयम् ।

युक्ष्वाहि नियुङ्क्ष्व स्वरथे केशिना (केशिना?) केश(व)न्तौ प्रलम्बके-
सरौ हरी आत्मीयावश्चौ । वृषणा । 'वृषु (दृ? मृ)षु सेचने' । रेतस्सेचनसमर्थौ,
तरुणावित्यर्थः । कक्ष्यप्रा । कक्ष्या रज्जुरश्वस्य, यया पर्याणमुरसि बध्यते । प्रा
पूरणे । कक्ष्यायाः पूरयितारौ, मांसपूर्णशरीरावित्यर्थः । अथ अनन्तरं च नः
अस्माकं स्वभूतानां हे इन्द्र! सोमपाः सोमानां पार्तः गिरां स्तुतीनाम् उपश्रुतिं
श्रुतेः समीपं चर गच्छ । यत्रास्मदीयाः स्तुतीः शृणोषि, तत्रागच्छेत्यर्थः ॥ ३ ॥

वेङ्कटमाधवीयम् ।

युक्ष्वाहि । योजय प्रशस्तकेशावश्चौ तरुणौ मेदुरतया कक्ष्यायाः पूरयितारौ ।
अथास्माकमिन्द्र! सोमस्य पातः! स्तुतीनामुपश्रुतिं चर ॥ ३ ॥

एहिस्तोमाँअभिस्वराभिगृणीह्यारुव ।

ब्रह्मचनोवसोसचेन्द्रयज्ञंचवर्धय ॥ ४ ॥

आ । इहि । स्तोमान् । अभि । स्वर । अभि । गृणीहि । आ ।

रुव । ब्रह्म । च । नः । वसो इति । सचा । इन्द्र । यज्ञम् । च ।
वर्धय ॥ ४ ॥

स्कन्दस्वामीयम् ।

एहि आगच्छ । आगत्य च स्तोमान् अभिस्वर । अन्यत्र 'स्व' शब्दोप-

॥१॥ स्कन्दस्वामिभाष्य-वेङ्कटमाधवार्यव्याख्यानोपेता ऋक्संहिता । [अ० १. व० १९.
तापयोः' । इह तु सामर्थ्याद् गत्यर्थः । अस्मदीयाः स्तुतीरभिगच्छ । अथवा
स्वरतिः शब्दार्थ एव । स्तोमानित्येतच्च एहीत्यनेन सम्बध्यते । एह्यस्मदीयान्
स्तोमान् प्रति । आगत्य चाभिस्वर अभिशब्दयास्मान् आगच्छत स्तोतारः !,
आगतोऽहं, स्तुत, किमतः परमाध्वे इति । अभिस्वृत्य च अभिगृणीहि ।
अभीत्ययं प्रतीत्येतस्य स्थाने । प्रतिगृणीहि । आरुव च शब्दय च । किं,
सामर्थ्याच्छस्त्रं चोच्चारयेत्यर्थः । हेतुकर्तृतया चोभयत्रापि इन्द्रस्य कर्तृत्वम् ।
प्रतिगृणन्तमध्वर्युं शंसन्तं च मां प्रयुङ्क्ष्वेत्यर्थः । एतत् कुर्वन् ब्रह्म च
स्तुतिलक्षणं नः अस्माकं स्वभूतम् । वसो । शतपथे वसिष्ठ इति वसुशब्दस्या-
तिशयितप्रत्ययान्तस्य 'यद्वैनः श्रेष्ठस्तेन वसिष्ठ' इति प्रशस्यत(मेन म ?)मवच-
नेन श्रेष्ठशब्देनार्थविवरणदर्शनाद् वसुशब्दः प्रशस्यनाम । प्रशस्य ! । अथवा
वस्विति धननाम । सामर्थ्याच्चान्तर्णीतमत्वर्थम् । धनव(त् ! न् !) । सचा सह
हे इन्द्र ! यज्ञं च वर्धय समापय । स्तुतियज्ञयोर्हि समाप्तिरेव वृद्धिः ॥ ४ ॥

वेङ्कटमाधवीयम् ।

एहि स्तोमान् । आगच्छ स्तोमान् अस्मदीयान् सशब्देन मुखेन पुनःपुनः
प्रोत्साहय । 'ओथामो दैवे'त्यभिगृणीहि प्रतिगृणन्तमध्वर्युं शंसन्तं मां च नियुङ्क्ष्व ।
अस्माकमिन्द्र ! स्तोत्रं च सह वर्धय वासधितः ! ॥ ४ ॥

उक्थमिन्द्राय शंस्यं वर्धनं पुरुनिषिधे ।

शक्रो यथा सुतेषु नो रारणत् सख्येषु च ॥ ५ ॥

उक्थम् । इन्द्राय । शंस्यम् । वर्धनम् । पुरुनिःसिधे । शक्रः ।
यथा । सुतेषु । नः । रारणत् । सख्येषु । च ॥ ५ ॥

स्कन्दस्वामीयम् ।

उक्थमिन्द्रस्यार्थाय शंसनीयम् । कीदृशं, वर्धनीयम् । कस्य,
सामर्थ्यादिन्द्रस्य । स्तूयमाना हि देवता वर्धते वीर्येण । कीदृशयेन्द्राय,
पुरुनिषिधे । निरित्येष नीत्येतस्य स्थाने । बहूनां शत्रूणां निषिधे निवा-
रकाय । निष्कृत्य वा साधयित्रे स्ववशीकर्त्रे । कथं च पुनः शंसनीयः
शक्रः शक्त इन्द्रः यथा सुतेषु नः अस्माकं रारणत् । रमेरिदं छान्दसं

णत्वम् । राणिर्वा रमेरर्थे । अत्यन्तं रमते । सख्येषु च सखित्वेषु चास्माभिः
सहावैगुण्यमनेन प्रकारेणोच्यते । अविगुणशंसिनो हि सुतेषु सख्येषु च देवता
रमते ॥ ५ ॥

वेङ्कटमाधवीयम् ।

उक्तमिन्द्राय । उक्तमिन्द्राय शंसनीयं बलस्य वर्धनमनेकेषां शत्रूणां निषिद्धे,
येथा शक्रः शक्तः सोऽस्माकं यज्ञेषु सख्येषु चात्यन्तं रमेत ॥ ५ ॥

तमित्सखित्वईमहेतंरायेतंसुवीर्ये ।

सशक्रउतनःशकदिन्द्रोवसुदयमानः ॥ ६ ॥

तम् । इत् । सखिऽत्वे । ईमहे । तम् । राये । तम् । सुऽवीर्ये ।
सः । शक्रः । उत । नः । शकत् । इन्द्रः । वसु । दयमानः ॥ ६ ॥

स्कन्दस्वामीयम् ।

य उक्तगुण इन्द्रः तम् । इदिति पदपूरणः । सखित्वे । द्वितीयार्थे सप्तमी ।
ईमहे । याच्ञाकर्मायम् । याचामहे । (सखा) अस्माकं भवेत्येतत् प्रार्थयामह
इत्यर्थः । तमेव राये । इयमपि चतुर्थी द्वितीयार्थे । धनम् । सुवीर्ये इत्ययमपि
द्वितीयार्थे । शोभनं वीर्यम् । स शक्रः । उ(प?त)शब्दोऽप्यर्थे । सशब्दाच्च
परो द्रष्टव्यः । सोऽपि शक्रः शक्तः नः अस्मभ्यं शकत् । शिक्षति (तुञ्जतीति ?)
धनं शकिर्दानकर्मा पठितः । अयं तु शुद्धोऽपि सामर्थ्याद् दानकर्मा । ददा-
त्वित्यर्थः । अ(थ)वा शकिः स्वार्थ एव । उतशब्दस्तु यस्मादर्थे । शकेश्च
कर्मभूतेन धात्वन्तरेण नित्यसम्बन्धाद् यो(ग?ग्य)स्य तस्याध्याहारः । स शक्रो
यस्मादस्मभ्यं शक्नोति दातुं तस्माद् याचामह इति । यस्माद् दानसमर्थ इत्यर्थः ।
(का?कः) सः । उच्यते । इन्द्रः । केदा कदा ददातु शक्नोति वा दा(तु?तुम्) ।
उच्यते । वसु दयमानः । दयति (द्वि?वि)भागकर्मा । 'लक्षणहेत्वोः क्रियाया'
इति । एवं चायं लक्षणे शान(ल?च्) । स्तोतृभ्यो धनं विभजन् । यदा
स्तोतृभ्यो धनविभा(गेन?गः) तदा तस्मादस्मभ्यमेतद् ददाति इत्यर्थः ॥ ६ ॥

वेङ्कटमाधवीयम् ।

तमित् सखित्वे । तमेव सखित्वेऽपेक्षिते सखा भवेति याचामहे । तमेव
धनार्थं तमेव शोभनबलार्थम् । स शक्त इन्द्रो धनं प्रयच्छन्नस्मान्छक्तान् करोतु ॥ ६ ॥

इति प्रथमस्य प्रथमे एकोनविंशो वर्गः ॥

सुवि॒वृतं॑ सु॒निर॒जमिन्द्र॒त्वादा॑तमि॒यशः॑ ।

गवाम॑प॒त्रजं॑ वृ॒धिकृ॒णुष्व॑ रा॒धोअ॑द्रि॒वः ॥ ७ ॥

सुऽवि॒वृतम् । सु॒निऽअ॒जम् । इन्द्र॑ । त्वाऽदा॑तम् । इत् ।
यशः॑ । गवा॑म् । अप॑ । व्रजम् । वृ॒धि । कृ॒णुष्व॑ । रा॒धः । अ॒द्रि-
ऽवः ॥ ७ ॥

स्कन्दस्वामीयम् ।

सुवि॒वृतं सुष्ठु लोके प्रकाशम् । सु॒निर॒जम् । निरित्येष नीत्येतस्य
स्थाने अजगतिक्षेपणयोः । सु॒निक्षे॑पम् । यत्र यत्र विनियोक्तुमिष्यते, तत्र
तत्र प्रभूतत्वात् सुविनियोजमित्यर्थः । हे इन्द्र! त्वादातं त्वया दत्तम् । कस्मै
सामर्थ्यादस्मभ्यम् । इद् यशः । इच्छद्भ्यः पदभूषणः । यशः अत्रम् । इदानीं
तु गवाम् अप व्रजं वृधि । व्रजं गोष्ठमुच्यते । गवामात्मीयं गोष्ठम् अ(पा ? प)-
वृधि अपावृणु उत्पादय । आत्मीयाद् गोष्ठाद् गा आनीयास्मभ्यं देहीत्यर्थः ।
अथवा आपोऽत्र गाव उच्यन्ते । व्रजशब्दोऽपि मेघनाम । वृष्टिलक्षणानामपां
सम्बन्धि(नां ? नं) मेघमुद्धाटय वर्षयेत्यर्थः । कृणुष्व राधः धनं च कुरु, धनं च
देहीत्यर्थः । हे अद्रिवः! अद्रिरिति पर्वतनाम अथापि तद्धितेन कृत्स्नवन्निगमा
भवन्तीत्येतेन न्यायेन पर्वतवि(का ? दा)रो वज्रोऽप्यद्रिरुच्यते । आदरणाद्वा
मेघानामसुराणां च । वज्रिन् ! ॥ ७ ॥

वेङ्कटमाधवीयम् ।

सुवि॒वृतम् । सु॒श्वपा॑वृतं दिगन्तेषु महत्तया सुयुच निर्गच्छदिन्द्र! त्वया दत्तमे-
वान्नं सत्त्वं दानाय गोव्रजद्वारमपावृधि । कुरु धनमस्मभ्यमद्रिवः अद्रिराहणात्यमि-
त्रानिति वज्रः तद्वन् ! ॥ ७ ॥

न॒हि॒त्वा॒रोद॑सी॒उभे॑ऋ॒घाय॑माणमि॒न्वतः॑ ।

जे॒षःस्व॑र्वती॒रपः॑ सं॒गाअ॒स्मभ्यं॑ धू॒नुहि॑ ॥ ८ ॥

न॒हि । त्वा । रो॒दसी॑ इति । उ॒भे इति । ऋ॒घाय॑माणम् । इन्व॑तः ।
जे॒षः । स्वःऽव॑तीः । अ॒पः । स॒म् । गाः । अ॒स्मभ्य॑म् । धू॒नुहि॑ ॥ ८ ॥

स्कन्दस्वामीयम् ।

नहीति (निष्पातेरः निगतो) नेत्यनेन समानार्थः । न त्वां रोदसी द्यावा-
पृथिवी उभे अपि । ऋषायमाणम् । 'ऋषायते अभियुक्तो भयं त' इत्यादि-
प्रयोगदर्शनाद् ऋषाय(न्ति ? ति)र्वधार्थः । घ्नन्तं शत्रून् । इन्वतः । व्या(प्त ? ति)-
कर्मायम् । व्याप्नुतः । शत्रून् घ्नन् द्यावापृथिव्याः सकाशाच्छरीरेण वीर्येण वा
त्वं महत्तरो भवसीत्यर्थः । किञ्च जेपः जयसि त्वम् । (अपः) कीदृशः ।
स्वर्वतीः स्वरादित्यः स्वरश्मिभिरादायासामन्ति(काः ? कानयनात्) स्वर्वत्यः ।
अथवा स्वश्शब्दः सर्वपर्यायः । सर्वं साध्यं यासामस्ति, ताः स्वर्वत्यः । ताः
स्वर्वतीः आदित्यरश्म्याहताः सर्वस्य वा साधि(ता ? का) इत्यर्थः ॥ ८ ॥

वेङ्कटमाधवीयम् ।

नहि त्वा । नहि त्वा द्यावापृथिव्यावुभे अपि घ्नन्तं मेवं महत्तया व्याप्नुतः ।
तथा सति स त्वं जय । दिवि स्थिता अपां जिह्वा चास्मभ्यं ता अपः सन्धूनुहि ॥ ८ ॥

आश्रुत्कर्णश्रुधीहवमूचिदधिष्वमेगिरः ।

इन्द्रस्तोममिममममकृष्वायुजश्चिदन्तरम् ॥ ९ ॥

आश्रुत्कर्ण । श्रुधि । हवम् । नु । चित् । दधिष्व । मे । गिरः ।
इन्द्र । स्तोमम् । इमम् । मम । कृष्व । युजः । चित् । अन्तरम् ॥ ९ ॥

स्कन्दस्वामीयम् ।

हे आश्रुत्कर्ण ! श्रुधी हवम् आह्वानं श्रुत्वा च नूचिदृर्दधिष्व । नु
इति क्षिप्रनाम । चिच्छब्दः पदपूरणः । क्षिप्रं धारय मनसि स्थापय शृण्वि-
त्यर्थः । श्रवणार्थ एव वा सामर्थ्याद् दधातिः । किम् । गिरः स्तुतीः लौकि-
कीर्याज्यानुवाक्यालक्षणा वा । नच गिर एव केवलाः । किन्तर्हि । हे इन्द्र !
स्तोमम् इमं ममैव स्वभूतं शस्त्रलक्षणम् । श्रुत्वा च कृष्व कुरुष्व । युजश्चित्
सन्ननः सन्निकृष्टतमः । कः पुनरिन्द्रस्य सहायः सखित्वात् स-
ख्युश्च सहायताया अवश्यम्भाविताद् विष्णुवी । तस्यापि 'सखे विष्णोचितर-
मि'ति इन्द्रस्य सखित्वदर्शनाद् मरुद्गणो वा ॥ ९ ॥

१. 'मे विन्न' क. पाठः. २. 'पि मे' ग. पाठः. ३. 'ममम' ग. पाठः. ४. 'यः
... .. वा स' क. पाठः.

वेङ्कटमाधवीयम् ।

आधुक्कर्ण । आभिमुख्येन निवेदितस्य श्रवणपरकर्ण ! शृणु क्लान्तं क्षिप्रमेव हृदये
धारय मदीया गिरः इन्द्र ! स्तोमं चेमं मदीयं सहायादपि तव सन्निकृष्टं कुरु ॥ ९ ॥

विद्वाहित्वावृषन्तमवाजेषु हवनश्रुतम् ।

वृषन्तमस्य हूमहे ऊतिं सहस्रसातमाम् ॥ १० ॥

विद्वा । हि । त्वा । वृषन्ऽतमम् । वाजेषु । हवनऽश्रुतम् । वृषन्-
ऽतमस्य । हूमहे । ऊतिम् । सहस्रऽसातमाम् ॥ १० ॥

स्कन्दस्वामीयम् ।

हिशब्दो यस्मादर्थे । यस्माद् विद्वा जानीमः त्वा वृषन्तमम् अतिश-
येन वर्षितारम् । वाजेषु सङ्ग्रामेषु हवनश्रुतम् आर्तानामाह्वानस्य श्रोतारम् ।
प्रार्थना लक्ष्यते । यस्माच्छब्दश्रुतेस्तस्माच्छब्दोऽध्याहर्तव्यः । तस्माद् वृष-
न्तमस्य अतिशयेन वर्षितुः तव स्वभूता हूमहे । आह्वानस्याह्वयमानप्रार्थना-
विनाभावित्वादाह्वानेनात्र प्रार्थना लक्ष्यते । प्रार्थनार्थ एव वा सामर्थ्याद् ह-
यतिः । प्रार्थयामहे । ऊतिं पालनं सहस्रसातमां स्तोत्रसह सहस्राणामतिशयेन
स (भेक्तिः? हेति) यथा बहूनि स्तोत्रसहस्राणि पठितानीत्यर्थः ॥ १० ॥

वेङ्कटमाधवीयम् ।

विद्वाहि । जानीमहि त्वामतिशयेन वर्षितारं सङ्ग्रामेषु च योद्धृणामाह्वानस्य
श्रोतारम् । अतस्तव अतिशयेन सहस्रस्य दातिमूतिं हवामहेऽस्माकमियमस्त्विति
॥ १० ॥

आतूनइन्द्रकौशिकमन्दसानः सुतं पिब ।

नव्यमायुः प्रसूतिरकृधी सहस्रसामृषिम् ॥ ११ ॥

आ । तु । नः । इन्द्र । कौशिक । मन्दसानः । सुतम् । पिब ।

नव्यम् । आयुः । प्र । सु । तिर । कृधि । सहस्रऽसाम् । ऋषिम् ॥ ११ ॥

स्कन्दस्वामीयम् ।

आ इत्युपसर्गः पिबेत्याख्यातेन सम्बन्धयितव्यः । तु इति पदपूरणः क्षिप्रार्थो वा । (प्रपं ? क्षिप्रं) नः अस्माकं स्वभूतम् । हे इन्द्र ! कौशिक ! कुशिकस्य पुत्र ! । अत्र चेतिहासमाचक्षते—(त्विक्षी ? इषी)रथपुत्रः कुशिको नाम राजा पुत्रमिन्द्रतुल्यं कामयमानो ब्रह्मचर्यं चचार । तस्य गाथी नामेन्द्र एव स्वयं पुत्रो जात इति । तदुक्तं — ‘पुत्रमिन्द्रसमं कुशिको ब्रह्मचर्यं चचार इच्छन् तस्य त्वैषीरथेर्गाथी पुत्र इन्द्रः स्वयं जज्ञ’ इति । अथवा कुशिभिर्बद्ध(स्य दृष्टं दोग्धा ? : स्वयं दृष्टो दुग्धो) वा कौशिकः । तथाहि (चा ? चर)काध्वर्यव इतिहासमधीयते — चत्वारः पृश्नेस्तनया आसंस्त्रिभिर्देवेभ्यो दुह कुशिभिरेकोऽत्रानुबद्ध आसीत् तं वा इन्द्र एवापश्यत् तेनेन्द्राह दुहेत वा अस्य कौशिकत्वमिति । तस्य सम्बोधनम् । हे कौशिक ! मन्दसानः । मन्दतिः स्तुत्यर्थो वा मोदनार्थो वा । स्तूयमानो मोद(य ?)मानो वा सुतं सोमं पिब । आपीय च नव्यं स्तुत्यमत्रोत्कृष्टम् आयुः अन्नम् । अथवा नवं नव्यम् । स्वार्थिको यत्प्रत्ययः । आयुरपि जीवितमुच्यते । अ(पि ? चि)र(पृक्त ? प्रवृ)त्तमिदमस्माकं जीवितम् । प्रसूतिर प्र(सूर्व ? सुपूर्व)स्तिष्ठतिः सर्वत्र वृद्धयर्थः । सुष्ठु प्रवर्धय । कृधि कु(रु) च मां सह(स्रां ? ससां) यनसहस्राणां संभक्तारम् ऋषिं मधुच्छन्देनामानम् ॥ ११ ॥

वेङ्कटमाधवीयम् ।

आतूनइन्द्र । पुत्रमिन्द्रसममिच्छन् कुशिको ब्रह्मचर्यं चचार । तस्येन्द्रः स्वयमेव पुत्रोऽभूत् । सास्य कौशिकता । स सुवर्णरजताभ्यां कुशीभ्यां परिगृहीत आसीत् । सास्य कौशिकतेति वा ब्राह्मणम् । आभिमुख्येन क्षिप्रं पिबेन्द्र ! कौशिकास्माकं प्रहृष्यन् सोमं नवतममायुश्च सुष्ठु प्रवर्धय कुरु च सहस्रधनस्य संभक्तारं मधुच्छन्दसमृषिम् ॥ ११ ॥

परिस्वागिर्वणोगिरिइमा भवन्तु विश्वतः ।

वृद्धायुमनुवृद्धयोजुष्टा भवन्तु जुष्टयः ॥ १२ ॥

परि । त्वा । गिर्वणः । गिरिः । इमाः । भवन्तु । विश्वतः ।

वृद्धऽआयुम् । अनु । वृद्धयः । जुष्टाः । भवन्तु । जुष्टयः ॥ १२ ॥

स्कन्दस्वामीयम् ।

परीत्युपसर्गो भव(त्या)ख्यातेन सम्बन्धयितव्यः । हे गिर्वणः ! स्तु-
तिभिः सम्भजनीय ! स्तु(तीवा ? तिभिर्वा) (सः ? सं) भ(क्तः ? क्त !) गिरः इमाः
अस्मदीयाः परिभवन्तु परिपूर्वो भवतिः सर्वत्र परिग्रहे । परिगृह्णन्तु । विश्वतः
(वि ?) सर्वतः । कीदृशं वृद्धायुम् । एतिर्गित्यर्थः । वृद्धान् शत्रून् मघा(यावृ ?
यप्र)तिगन्तारम् । कीदृ(शम् ? शः) अनुवृद्धयः । अनु इत्येष पदपूरणः । सुश-
ब्दस्य वार्थे । सुष्ठु वृद्धाः । ताश्च (त ?) जुष्टाः प्रिया भवन्तु । जुष्टयः प्रीण-
यिष्यः ॥ १२ ॥

वेङ्कटमाधवीयम् ।

परित्वा गिर्वणः । सुरुपकृत्नुमृतय इत्याद्या गिरः त्वां गीर्भर्वनर्नाय ! सर्वतः
परिभवन्तु परितो भवन्तु । तथा वर्धितं त्वामन्वस्माकं वृद्धो भवन्तु । पर्याप्ताश्च भव
स्वस्माकं श्रियः ॥ १२ ॥

इति त्रयमस्य प्रथमे विंशो वर्गः ॥

इन्द्रं विश्वा अवीवृधन्त समुद्रव्यचसं गिरः ।

रथीतमं रथीनां वाजानां सत्पतिं पतिम् ॥ १ ॥

इन्द्रम् । विश्वाः । अवीवृधन् । समुद्रव्यचसम् । गिरः । रथि-
तमम् । रथिनाम् । वाजानाम् । सत्पतिम् । पतिम् ॥ १ ॥

स्कन्दस्वामीयम् ।

तस्य तु जेतानामोत्तमं सूक्तं मधुच्छन्दस उच्यते । अस्य मधुच्छन्द-
सौवदुत्तमं सूक्तम् इन्द्रं विश्वा अवीवृधन्निति । तद् जेता नाम मधुच्छन्दः पुत्रो-
ऽपश्यत् । इन्द्रं विश्वाः सर्वा अवीवृधन् वर्धितवत्यः । वर्धयन्तु वा । समुद्रव्य-
चसम् । व्यचो व्याप्तिरुच्यते । 'न ते विव्यत्' । 'समीविव्याच' इत्यादौ सर्वत्र
व्याप्त्यर्थः । समुद्रस्येव व्याप्तिर्यस्य स समुद्रव्यचाः तं समुद्रव्यचसं सर्वव्या-

१. 'तान्स्वस्मा' ख. 'तान्स्वा' ग. पाठः. २. 'कं पर्याप्ता. श्रि' ख. ग. पाठः.
३. 'सुजाना' ख. पाठः.

पिनमित्यर्थः । गिरः स्तुतयः । कीदृशं रथीतमम् । रथं यो नयति, तत्रस्थो वा युध्यते, स रथी । अन्येषां रथिनां सकाशादतिशयेन र(थीनां? थिनम्) वाजानामिति षष्ठी पतिमित्येतेन सम्बध्यते । अन्नानां स्वामिनं, सता च पालयितारम् ॥ १ ॥

वेङ्कटमाधवीयम् ।

इन्द्रं विश्वाः । जेता साधुच्छन्दसः । इन्द्रं विश्वाः स्तोतृणां गिरोऽवर्धनम् । अन्तरिक्षस्येव यस्य व्याप्तिरतिशयेन । रथी तमजानां सतां च पतिम् ॥ १ ॥

सख्येते इन्द्रवाजिनो मा भेम शवसस्पते ।

त्वामभिप्रणोनुमोजेतारमपराजितम् ॥ २ ॥

सख्ये । ते । इन्द्र । वाजिनः । मा । भेम । शवसः । पते !
त्वाम् । अभि । प्र । नोनुमः । जेतारम् । अपराजितम् ॥ २ ॥

स्कन्दरामायम् ।

सख्य इति सप्तमीनिर्देशाद् वर्तमाना इति वाक्यशेषः । सख्ये तव वर्तमाना वयं हे इन्द्र! वाजिनः हविर्लक्षणेनान्नेन स्तुव(तः : न्तः) त्वा हविषा (य)-जन्त इत्यर्थः । मा भेम त्वत्प्रसादात् कुतश्चिदपि मा भैष्म । हे शवसस्पते ! बलस्य स्वामी पालयिता वा । नच मुधैवामयं प्रार्थयामहे । किंतर्हि । त्वामभिप्रणोनुमः । 'नु स्तुतौ' । पौनःपुन्ये चात्र यङो लुक् । प्रशब्दः प्रकर्षे । प्रकर्षणे पुनः पुनरभिष्टुमः । कीदृशं जेतारं शत्रूणाम् अपराजितं च शत्रुभिः ॥ २ ॥

वेङ्कटमाधवीयम् ।

सख्ये ते । त्वया सख्ये सति बलिनो वयं न कुतश्चिद् विभेम । बलस्य पते ! त्वां च प्रकर्षेणाभिष्टुमो जेतारमपराजितम् ॥ २ ॥

पूर्वारिन्द्रस्यरातपोनविदस्यन्त्यूतयः ।

यदीवाजस्यगोमतः स्तोतृभ्योमंहतेमघम् ॥ ३ ॥

पूर्वीः । इन्द्रस्य । रातयः । न । वि । दस्यन्ति । ऊतयः ।
यदि । वाजस्य । गोऽमतः । स्तोतृऽभ्यः । मंहते । मघम् ॥ ३ ॥

स्कन्दस्वामीयम् ।

पूर्वीरिन्द्रस्य काल प्रवृत्ताश्चिरन्तन्यः । इन्द्रस्य रातयः दानानि न विदस्यन्ति । वीत्ययमुपेत्यस्य स्थाने । दस्यतिः क्षयार्थः । नोपक्षीयन्ते । ऊतयः पालनानि च । यदि । शुद्धोऽप्ययं यदिरपिसहितस्यार्थे द्रष्टव्यः । यद्यपि वाजस्य गोमतः । द्वितीयार्थे षष्ठी । वाजं गोमद् अन्नं गोभिः सहितम् । स्तोतृभ्यो मंहते । दानकर्मायं मंहतिः । ददाति । मघं धनं च । एतदुक्तं भवति — यद्यप्यन्येभ्योऽपि स्तोतृभ्योऽन्नं गां धनं चेन्द्रो ददाति । तथापि प्रभूतधनत्वान्नैवास्य पूर्वदानानि पालनानि च क्षीयन्ते । तान्यपि तज्ज्योतिः अत्यन्तप्रभूतधन इत्यर्थः ॥ ३ ॥

वेङ्कटमाधवीयम् ।

पूर्वीरिन्द्रस्य । बहूनीन्द्रस्य दानानि रक्षणानि च न शुष्यन्त्युपर्युपरि वर्धन्ते यद्ययमन्नस्य गोयुक्तस्य स्तोतृभ्यो महनीयं सङ्गं प्रयच्छति । तदानीं तेन दत्तानि धनानि तन्मुखानि रक्षणानि च न शुष्यन्ति बहुत्वादिति ॥ ३ ॥

पुरांभिन्दुर्युवाकविरमितौजाअजायत ।

इन्द्रोविश्वस्यकर्मणोधर्तावज्रीपुरुष्टुतः ॥ ४ ॥

पुराम् । भिन्दुः । युवा । कविः । अमितऽओजाः । अजायत ।

इन्द्रः । विश्वस्य । कर्मणः । धर्ता । वज्री । पुरुऽस्तुतः ॥ ४ ॥

स्कन्दस्वामीयम् ।

पुरां भिन्दुः असुरपुराणां भेत्ता । युवा तरुणः । कविर्मेधावी । अमितौजाः अपरिमितबलः । अजायत जन्मन एव प्रभृतीदृश इत्यर्थः । कः । इन्द्रः । कीदृशः । विश्वस्य कर्मणः धर्ता, सर्वस्य कर्मणो धारयिता यावद्धि किञ्चित्

कर्मास्य (साधारसं?) वृष्ट्या (य) (क्तं? त्तं) वृष्टिश्चेन्द्रायत्ता । अतो वृष्टिद्वारेण
सर्वस्य कर्मणो धारयितेन्द्रः । वज्री वज्रवान् । पुरुषुतः बहुभिः स्तुतः ॥ ४ ॥

वेङ्कटमाधवीयम् ।

पुरां भिन्दुः । पुरां भेत्ता युवा क्रान्तकर्माभितबल आसीदिन्द्रो विश्वस्य कर्मणो
धर्ता वज्री बहुभिः स्तुतः ॥ ४ ॥

त्वं बलस्य गोमतोपावरद्रिवो बिलम् ।

त्वां देवा अविभ्युषस्तुज्यमानास आविषुः ॥ ५ ॥

त्वम् । बलस्य । गोऽमतः । अप । अवः । अद्रिऽवः । बिलम् ।

त्वाम् । देवाः । अविभ्युषः । तुज्यमानासः । आविषुः ॥ ५ ॥

स्कन्दस्वामीयम् ।

बल इति मेघनाम । त्वं मेघस्य गोमतः उदकवतः । अपावः अपावृत-
वान् अपावृणोषि वा । हे इन्द्र! अद्रिवः! वज्रिन्! बिलम् उदकनिर्गमन-
च्छिद्रम् । किञ्च, त्वां देवा अविभ्युषः । अत्रैतरेयिण इतिहासमाचक्षते — इन्द्रो
वै वृत्रं हनिष्यन् सर्वा देवता अब्रवीदनुमोपतिष्ठध्वमुप मां ह्वयध्वमिति । तथेति तं
ह(सि? नि)ष्यन्त आद्रवन्*हन्तेमान् भीषया इति तानभि प्राश्वसीत् । तस्य श्वस-
थादीषमाणा विश्वेदेवा अद्रवन् मरुतो हैनं नाजहुः । प्रहर भगवो जहि । वीरय-
(ध्वे? स्वे) त्येवैनमेतां वाचं वदन्त उपातिष्ठन्त इति । एतदुच्यते -- त्वां देवा
मरुतः । अविभ्युषः । प्रथमार्थे द्वितीयैषा । अविभिवांसः वृत्रश्चासादभीताः ।
तुज्यमानासः । क्षिप्रनामैतत् । त्वरमाणाः । आविषुः । (विषि? अवि)रत्र गत्यर्थः ।
शुद्धोऽपि सोपसर्गार्थो द्रष्टव्यः । अनुगतवन्तः ॥ ५ ॥

वेङ्कटमाधवीयम् ।

त्वं बलस्य । त्वं बलासुरस्य गृहीतपशोरपावृतवानसि वज्रिन्! बिलम् । 'इन्द्रो
बलस्य बिलमपोर्णोत् स उत्तमः पशुरासीदि'ति ब्राह्मणम् । त्वामग्रे गच्छन्तं देवा अ-
विभिवांसस्त्वत्सन्निधानात् पणिभिर्हिंस्यमानास्तवजयार्थमागता इति ॥ ५ ॥

१. 'पुरुषुतः' क. पाठः. २. 'य', ३ 'स्तज्जया' ख. पाठः. ४. 'स्तान्
जित्त्वार्थ' क. पाठः.

* 'सोऽवेन्मां वै हनिष्यन्त आद्रवन्ति' इति ब्राह्मणे अधिकं दृश्यते ।

तवाहं शूररातिभिः प्रत्यायं सिन्धुमावदन् ।

उपातिष्ठन्तर्गिर्वणो विदुष्टेतस्य कारवः ॥ ६ ॥

तव । अहम् । शूर । रातिभिः । प्रति । आयम् । सिन्धुम् ।
आवदन् । उप । अतिष्ठन्त । गिर्वणः । विदुः । ते । तस्य । कार-
वः ॥ ६ ॥

स्कन्दस्वामीयम् ।

तवाहं शूर ! रातिभिः । हेतावियं तृतीया । स्तोतृभ्यो यानि महान्ति
दानानि तैर्हेतुभूतैः । तैरुत्साहित इत्यर्थः । अथवा प्रयोजनस्यात्र हेतुत्वेन
विवक्षा । तव सोमदानैर्हेतुभूतैस्तुभ्यं सोमं दातुमित्यर्थः । प्रत्यायं प्रत्याग(तं ? मं)
सिन्धुम् । 'स्यन्दू प्रस्रवण' इत्यस्यैतद्रूपम् । स्यन्दितारम् । सोमयज्ञोत्तरसमाप्तौ
यद् गमनं तदपेक्षोऽत्र प्रत्यागमनव्यपदेशः, धात्वर्थानुवादी वा प्रतिशब्दः
आग(त ? भ)मित्यर्थः । आवदन् आभिमुख्येन वदन् । किम् । सामर्थ्यात्
स्तुतीः । नच केवलोऽहं किन्तर्हि । अन्येऽप्यृत्विज ऋषयो वा । उपातिष्ठन्त
उपस्थितवन्तः त्वां स्तुतिभिः । गिर्वणः स्तुतिभिः सम्मजनीय ! स्तुतीनां वा
सम्भक्त ! किञ्च । विदुष्टे तस्य कारवः । ते तस्येत्युभयत्र द्वितीयार्थे षष्ठी ।
तच्छब्दश्चुतेश्च योग्यार्थसम्बद्धो यच्छब्दोऽध्याहर्तव्यः । य उक्तगुणः । विदुः
जानन्ति त्वां तं कारवः स्तोतृनामैतत् । अन्येऽपि स्तोतारः ॥ ६ ॥

वेङ्कटमाधवीयम् ।

तवाहम् । तवाहं शूर ! रातिभिस्त्वत्तोऽहं शूर ! धनानि गृहीत्वा प्रतिगतवानस्मि
कुतस्त्वयेमानि धनानि लब्धानीति प्रगृह्यस्तव धनानाम् । स्यन्दनमाभिमुख्येन वदन्नि-
मन्द्वादिमानि लब्धानीदिति मामुपातिष्ठन्ताध्वगाः । गीर्भिर्वननीय ! (तां तत् ? ते तस्य)
कर्म, प्राज्ञा जानन्ति । तेषामस्माकं वर्धयान्नानीति ॥ ६ ॥

१. 'यं' ख. पाठः. २. 'तवाहम् । त्वत्तोऽहं शूररातिभिः त्वत्तोऽहं शूर धनानि
गृहीतं प्रत्यागतं स्यन्दितारं सोमं प्रति आभिमुख्येनावदन् न केवलमहं मन्येऽप्युपस्थितवन्तः
ऋषय गीर्भिर्वननीय य एवम्भूतः तं त्वां विदुः स्तोतारः ।' क. पाठः. ३. 'न स्म कु'
ख. पाठः. ४. 'निबद्धादि', ५. 'मान्द्राभिमा', ६. 'ब्धाधीति', ७. 'ता',
८. 'तवरतत् क' ग. पाठः.

मायाभिरिन्द्रमायिनं त्वं शुष्णमवातिरः ।

विदुष्टेतस्यमेधिरास्तेषांश्रवांस्युत्तिर ॥ ७ ॥

मायाभिः । इन्द्र । मायिनम् । त्वम् । शुष्णम् । अव । अतिरः ।

विदुः । ते । तस्य । मेधिराः । तेषाम् । श्रवांसि । उत् । तिर ॥ ७ ॥

स्कन्दस्वामीयम् ।

मायेति प्रज्ञानाम प्रज्ञाभिः । हे इन्द्र ! । मायिनम् अतिसन्धानप्रज्ञाय-
त्तम् । शुष्णं शुष्णनामानमसुरम् । अवातिरः । अवतिरतिर्वधकर्मा । हतवान्
यश्चेन्द्रः (रसि ?) विदुष्टे तस्य जानन्ति त्वाम् । मेधिराः यज्ञवन्तः यज्ञ-
कारिणः । कतमे । सामर्थ्यादस्मदीया ऋत्विजः पुत्रपौत्रादिका वा । एत-
ज्ज्ञात्वा भक्ततया त्वन्माहात्म्यज्ञाना(नाः)भियुक्तानां तेषाम् । श्रवांसि अन्नानि
उत्तिर तिरतिर्वृद्धयर्थः । ऊर्ध्वं वर्धय उत्तरोत्तरवृद्ध्या वर्षयेत्यर्थः ॥ ७ ॥

वेङ्कटमाधवीयम् ।

मायाभिरिन्द्र । मायाभिरेवेन्द्र ! त्वं मायाविनं शुष्णासुरं व्यनाशयः । तव तत्
कर्म प्राज्ञा जानन्ति । तेषामस्माकं वर्धयान्नानि ॥ ७ ॥

इन्द्रमीशानमोजसाभिस्तोमा अनूषत ।

सहस्रं यस्य रातय उत वासन्ति भूयसीः ॥ ८ ॥

इन्द्रम् । ईशानम् । ओजसा । अभि । स्तोमाः । अनूषत । स-
हस्रम् । यस्य । रातयः । उत । वा । सन्ति । भूयसीः ॥ ८ ॥

स्कन्दस्वामीयम् ।

इन्द्रम् ईशानं सर्वस्य प्रभवन्तम् । केन हेतुना । ओजसा (ज ?) बलेन
हेतुना । अभिस्तोमा अनूषत अस्मदीयाः स्तोमा अभिष्टुतव(तः ? न्तः) यस्य

इन्द्रस्य । किम् । उच्यते । सहस्रं यस्य रातयः स्तोतृभ्यो दानानि । उत वा ।
उतेत्यप्यर्थे । अपि वा सन्ति भूयसीः सहस्रादपि बहुतराः । यः स्तोतृभ्योऽत्यन्त
बहूनि दानानि ददातीत्यर्थः ॥ ८ ॥

वेङ्कटमाधवीयम् ।

इन्द्रमीशानम् । इन्द्रमीश्वरं बलेन सर्वस्यास्मदीयाः स्तोमा अभ्यस्तुवन् । सहस्र-
सङ्ख्यायुक्तानि यस्य दानान्यपि विद्यन्ते भूयांसीति ॥ ८ ॥

इति प्रथमस्य प्रथमे एकविंशो वर्गः ॥

इति प्रथमे मण्डले तृतीयोऽनुवाकः ॥

अग्नि॑दूतं॒ वृणी॑महे॒ होतारं॑ विश्व॒ वेदसम् ।

अस्य॑ यज्ञस्य॒ सुक्र॑तुम् ॥ १ ॥

अग्निम् । दूतम् । वृणीमहे । होतारम् । विश्वेदसम् । अस्य ।
यज्ञस्य । सुक्रतुम् ॥ १ ॥

स्कन्दस्वामीयम् ।

अग्निं मेधातिथिः काण्वः । अग्निं दूतमित्यादि मेधातिथिर्नाम कण्व-
पुत्रोऽपश्यत् । अग्निदूतमित्याग्ने(यः यम्) अग्निं दूतमित्येतत् सूक्तमग्निदेव-
तम् । सन्देशेन यः प्रेष्यते स दूत उच्यते । अग्निं दूतं देवान् प्रति सन्देशे
अनुगन्तारम् । वृणीमहे व(य)मभ्यर्थयामहे । न केवलं दूतमेव । किन्तर्हि । हो-
तारं च तेन ह्यधिष्ठितो मानुषो होता हौत्रं कर्तुं शक्नोति नानधिष्ठितः । क्रि-
याशब्दो वा होतृशब्दः । होतारं च देवानाम् । कीदृशम् । विश्वेदसम् । वेद
इति धननाम । सर्वधनं सर्वप्रज्ञं वा । कं होतारम् । अस्य प्रकृतस्य यज्ञस्य
सुक्रतुं सुप्रज्ञं वा ॥ १ ॥

वेङ्कटमाधवीयम् ।

अग्निं दूतम् । मेधातिथिः काण्वः । अग्निं दूतं वृणीमहे होतारं सर्वधनिनमस्य
यज्ञस्य सुप्रज्ञम् ॥ १ ॥

अ॒ग्निम॑ग्निं॒ ह॒वीम॑भिः॒ सदा॑ ह॒वन्त॑ वि॒श॒पति॑म् ।

ह॒व्य॒वाहं॑ पु॒रु॒प्रिय॑म् ॥ २ ॥

अ॒ग्निम् ऽ अ॒ग्निम् । ह॒वीम॑भिः । सदा॑ । ह॒वन्त॑ । वि॒श॒पति॑म् ।
ह॒व्य॒वाह॑म् । पु॒रु॒प्रिय॑म् ॥ २ ॥

स्कन्दस्वामीयम् ।

अग्निमग्निं यावान् कश्चिदग्निः सर्वं हवीमभिः आह्वान(करणैर्मन्त्रैः)
सदा सर्वदा हवन्त आह्वयन्ति यष्टा(रं?रः) । विशपतिं मनुष्याणां स्वामिनं
हव्यवाहं हविषां वोढारं पुरुप्रियं बहूनामिष्टम् ॥ २ ॥

वेङ्कटमाश्रयीयम् ।

अग्निमग्निम् । अग्निमेव ह्वानैः सदाह्वयन्ति नरा विशां पतिं हविषां वोढारं बहूनां
प्रियम् ॥ २ ॥

अ॒ग्ने दे॒वाँ इ॒हा॒वह॑ ज॒ज्ञानो॑ वृ॒क्तब॑र्हिषे ।

अ॒सि॒होता॑ न ई॒ड्यः॑ ॥ ३ ॥

अ॒ग्ने । दे॒वान् । इ॒ह । आ । व॒ह । ज॒ज्ञानः॑ । वृ॒क्त॒व॒र्हिषे॑ ।
अ॒सि । हो॒ता । नः॑ । ई॒ड्यः॑ ॥ ३ ॥

स्कन्दस्वामीयम् ।

अग्ने देवान् इह यज्ञे आवह आनय जज्ञानः । जनेर्जानातेर्वा रूप-
मेतत् । जायमानः (जा?ज)न्मान्त(रमे?र ए)वेत्यर्थः । जा(न?नानः) सामर्थ्या-
दस्मद्भक्तताम् । वृक्तबर्हिषे । तादर्थ्य एषा चतुर्थी । वृक्तमास्तीर्णं बर्हिर्येन
यजमानेन तस्यार्थाय । किं कारणम् । उच्यते । असि होता यस्माद्धोता त्वमसि ।
नः अस्माकम् ईड्यः ॥ ३ ॥

वेङ्कटमाधवीयम् ।

अग्ने देवा । अग्ने ! देवानिहावह जानन् यजमानायासि ह्यस्माकं होता स्तोतव्यः
॥ ३ ॥

ताँ॑ उ॒शतो॑ वि॒बोध॑य॒ यद॑ग्ने॒ यासि॑ दू॒त्यम् ।

दे॒वैरा॑स॒त्सि ब॒र्हिषि ॥ ४ ॥

तान् । उ॒शतः । वि । बो॒धय॑ । यत् । अ॒ग्ने । या॒सि । दू॒त्यम् ।

दे॒वैः । आ । स॒त्सि । ब॒र्हिषि ॥ ४ ॥

स्कन्दस्वागीयम् ।

तान् उशतः यज्ञगमनं कामयमानान् विबोधय अस्य यजमानस्य यज्ञे गन्तव्यमित्येतच्चेक्षया । कांस्तान् । उच्यते । यत् । षष्ठ्या द्वितीयाया वा अत्र लुक् । येषां यान् वा प्रति । हे अग्ने ! यासि प्रतिपद्य(ते ? से) । (स ?) दूत्यं दूतकर्म । देवानित्यर्थः । आगतैर्देवैः सह आसत्सि आसीद उपविश बर्हिषि अस्मिन् ॥ ४ ॥

वेङ्कटमाधवीयम् ।

ताँ उशतः । तान् देवान् कामयमानांस्त्वं विबोधय । यदा त्वमग्ने ! गच्छसि दूत्यं त्वमपि तैः सहासीद बर्हिषि ॥ ४ ॥

घृ॒ताह॑व॒नदी॑ दि॒वः प्र॒तिष्म॑ रि॒षतो॑ द॒ह ।

अ॒ग्ने त्वं॑ र॒क्षस्वि॑नः ॥ ५ ॥

घृ॒तऽआ॑ह॒वन । दी॒दि॒वः । प्र॒ति । स्म । रि॒षतः । द॒ह ।

अ॒ग्ने । त्वम् । र॒क्षस्वि॑नः ॥ ५ ॥

आहुतिलक्षणं घृतमाहूयते यस्मिन् स घृताहवनः हे घृताहवन ! ।
दीदिवः ! दीप्तिमन् ! । प्रति प्म रिषतो दह । स्मेति पदपूरणः । प्रतिदह । कान् ।
रिषतः हिंसतो मां हे अग्ने ! त्वम् । कीदृशान् । रक्षस्विन् । रक्षःशब्देनात्र रक्षः-
सम्बन्धि क्रौर्यं लक्ष्यते । तद्वतः रक्षोभवान् अत्यन्तकूरानित्यर्थः ॥ ५ ॥

वेङ्कटमाधवीयम् ।

घृताहवन । घृतं यस्मिन्माहूयते प्रियतमं स घृताहवनो दीप्यमानः प्रतिदह
हिंसकान् राक्षसानग्ने ! त्वं बलवतः ॥ ५ ॥

अग्निनाग्निःसमिध्यतेकविर्गृहपतिर्युवा ।

हव्यवाद् जुह्वास्यः ॥ ६ ॥

अग्निना । अग्निः । सम् । इध्यते । कविः । गृहऽपतिः ।
युवा । हव्यवाद् । जुहुऽआस्यः ॥ ६ ॥

स्कन्दस्वामीयम् ।

पादस्त्वत्र द्वि(पे ? देव)तः । निर्म(थ्यं ? थ्या)हवनीयार्थोऽग्निनाग्निः स-
मिध्यते । अत्र सू(त्रे ? क्ते) पाद एको द्वि(देव)तः निर्मथ्यार्थ आहवनीया-
र्थश्च । कतमः । अग्निनाग्निः समिध्यते इत्ययम् । अग्निना निर्म(थ्ये)न अ-
ग्निराहवनीयः समिध्यते दीप्यते कविर्मेधावी गृहपतिर्यजमानस्य यज्ञगृ(ह)स्य
वा स्वामी युवा तरुणः । अ(र्ह्यु ? गिरु)पशान्तोऽपीन्धनं प्राप्य पुनस्तरुणीभवति ।
तेनास्योपपन्नं सदा तरुणत्वम् । हव्यवाद् हविषां वोढा जुह्वास्यः जुहूरास्य-
स्थानीया यस्य स जुह्वास्यः । यथा हि मनुष्या आस्येनान्नमदन्ति, तद्वद् जुह्वा
अग्निः ॥ ६ ॥

वेङ्कटमाधवीयम् ।

अग्निनाग्निः । निर्मथ्याग्निनाहवनीयाग्निः समिध्यते । कविर्गृहपतिर्युवा हविषां
वोढा जुहूर्यस्यास्यस्थानीया ॥ ६ ॥

इति प्रथमस्य प्रथमे द्वाविंशो वर्गः ॥

१. 'तमाहू', २. 'ते यस्मिन् प्रि', ३. 'न' क. पाठः. ४. 'थ्येनाग्नि' क.
न. पाठः. ५. 'निका ॥' क. पाठः.

कविमग्निमुपस्तुहिसत्यधर्माणमध्वरे ।
देवममीवचातनम् ॥ ७ ॥

कविम् । अग्निम् । उप । स्तुहि । सत्यऽधर्माणम् । अध्वरे ।
देवम् । अमीवऽचातनम् ॥ ७ ॥

स्कन्दस्वामीयम् ।

कविमग्निमुपस्तुहि । आत्मन एवायमन्तरात्मनः प्रेषः । सत्यधर्माणम् ।
अध्वरे यज्ञे । देवम् । अमीवचातनम् । अमी(वाहं? वो हिं)सिता तस्य चा-
(यन्नि? तनं नि)र्नाश(न? नम्) । स्तो(त्रं? तृ)र्हिसितृणां नाशयितारमित्यर्थः॥७॥

वेङ्कटमाधवीयम् ।

कविमग्निम् । कविमग्निमुपस्तुहि सत्यधर्माणं यज्ञे युस्थानं रक्षसां चातयितारम्
॥ ७ ॥

यस्त्वामग्नेहविष्पतिर्दूतं देवसपर्यति ।
तस्य स्म प्राविता भव ॥ ८ ॥

यः । त्वाम् । अग्ने । हविःऽपतिः । दूतम् । देव । सपर्यति ।
तस्य । स्म । प्रऽअविता । भव ॥ ८ ॥

स्कन्दस्वामीयम् ।

यस्त्वाम् । हे अग्ने ! । हविष्पतिः हविषः स्वामी अस्मदादिर्यजमानः ।
दूतम् । हे देव ! । सपर्यति परिचरति । तस्य स्म । प्राविता प्रकर्षेण रक्षिता
भव ॥ ८ ॥

वेङ्कटमाधवीयम् ।

यस्त्वामग्ने । यस्त्वामग्ने ! यजमानो दूतं देव ! परिचरति तस्य त्वं प्रकर्षेण रक्षको
भव । स्मेति पूरणम् ॥ ८ ॥

यो॒अ॒ग्नि॒दे॒व॒वी॒तये॒ह॒वि॒ष्मा॑आ॒वि॒वा॒सति॑ ।

तस्मै॑पा॒वक॑मृ॒ळय॑ ॥ ९ ॥

यः । अ॒ग्निम् । दे॒वऽवी॒तये॑ । ह॒वि॒ष्मान् । आऽवि॒वा॒सति॑ ।
तस्मै॑ । पा॒व॒क॒ । मृ॒ळ॒य॒ ॥ ९ ॥

स्कन्दस्वामीयम् ।

यो भवन्तमग्निं देववीतये । (तप? वी)तिर्गत्यर्थः । अशनार्थो वा ।
देवान् प्रति गमनाय देवानां वो हविर्भक्षणाय । हविष्मान् हविःसंयुक्तो
यजमानः । आविवासति परिचर्यायामभिमुख्येन परिचरति । तस्मै । द्वितीयार्थे
चतुर्थ्येषा । तं हे पावक ! शोधयितः ! मृळय सुखय । (सुखय सवं यन्त्वाम-
स्तोष्म ?) ॥ ९ ॥

वेङ्कटमाधवीयम् ।

यो अग्निम् । योऽग्निं यज्ञार्थं हविष्मान् परिचरति तस्मै पावक ! सुखमुत्पादय
॥ ९ ॥

स॒नः॑पा॒वक॑दी॒दि॒वो॒ग्ने॑दे॒वाँ॒इ॒हा॒व॒ह ।

उ॒प॒य॒ज्ञं॑ह॒वि॒श्च॒नः॑ ॥ १० ॥

सः । नः । पा॒व॒क॒ । दी॒दि॒वः । अ॒ग्ने॑ । दे॒वान् । इ॒ह । आ ।
व॒ह । उ॒प॒ । य॒ज्ञम् । ह॒विः । च । नः ॥ १० ॥

स्कन्दस्वामीयम् ।

स नः । तादर्थ्य एषा चतुर्थी । अस्माकमर्थे । हे पावक ! । दीदिवः !
दीप्तिमन् ! अग्ने ! देवान् इहावह । केह । उच्यते । उप यज्ञं हविश्च यज्ञस्य
हविषश्च (नः स ?) समीपे नः अस्माकं स्व(भुवः भूत)स्य ॥ १० ॥

वेङ्कटमाधवीयम् ।

स नः पावक । सोऽस्माकं पावक ! दीप्ति ! अग्ने ! देवानिहावह । हविश्चास्माकं
श्रुतं यज्ञमुपप्राप्तम् ॥ १० ॥

सनः॑ स्तवाना॑ आभर॑ गायत्रेण॑ नवीयसा ।
रयि॑ वीरवती॑ मिषम् ॥ ११ ॥

सः । नः । स्तवानः । आ । भर । गायत्रेण । नवीयसा ।
रयिम् । वीरवतीम् । इषम् ॥ ११ ॥

स्कन्दस्वामीयम् ।

स नः अस्मदर्थं स्तवानः स्तूयमानः अस्माभिः आभर आहर आनय ।
केन स्तवा(नं? नः) । गायत्रेण । गायतेरर्चतिकर्मण एतद् रूपम् । स्तवे(न)
नवीयसा नवतरेण अन्यैरकृतपूर्वेण । किमाहराणि । उच्यते । रयिं धनं
वीरवतीं पुत्रसंयुक्ताम् इषम् अन्नं च ॥ ११ ॥

वेङ्कटमाधवीयम् ।

स नः स्तवानः । सोऽस्मभ्यं स्तूयमानो गायत्रेण साम्ना नवतरेण रयिं वीरयुक्त-
मन्नं चाहर ॥ ११ ॥

अग्ने॑ शु॒क्रेण॑ शो॒चिषा॑ वि॒श्वभिर्दे॒वहू॑तिभिः ।
इ॒मं स्तोमं॑ जुषस्वनः ॥ १२ ॥

अग्ने । शु॒क्रेण । शो॒चिषा । वि॒श्वभिः । दे॒वहू॑तिभिः । इ॒मम् ।
स्तोमं॑ । जुषस्व । नः ॥ १२ ॥

स्कन्दस्वामीयम् ।

अग्ने! शु॒क्रेण शु॒क्लवर्णेन॑ शोचिषा । ज्वल(ना? न्ना)मैतत् । ज्वलता ।
केन । सामर्थ्यादात्मना । विश्वभिः सर्वाभिश्च देवहूतिभिः देवाद्वा(ने? नैः)
इमं स्तोमं जुषस्व सेवस्व नः अस्माकं स्वभूतम् । स्वयं च शृणु । देवांश्च
सर्वान् श्रावकानाह्वय इत्यर्थः ॥ १२ ॥

वेङ्कटमाधवीयम् ।

अग्ने शुक्लेण । अग्ने ! ज्वलता तेजसा सर्वैश्च देवाह्वानैर्युक्तस्त्वमिमं स्तोमं सेवस्व
नः ॥ १२ ॥

इति प्रथमस्य प्रथमे त्रयोविंशो वर्गः ॥

सुसमिद्धो न आवह देवाँ अग्ने हविष्मते ।

होतः पावक यक्षि च ॥ १ ॥

सुऽसमिद्धः । नः । आ । वह । देवान् । अग्ने । हविष्मते ।

होतरिति । पावक । यक्षि । च ॥ १ ॥

स्कन्दस्वापीयम् ।

सुसमिद्धो द्वादशर्चमाप्रीसूक्तम् । सर्वत्र चाप्रीसूक्ते यथाक्रममेकैकस्या-
मृचि आसां देवतानामेकैका देवता । इध्मः, तनूनपात्, नराशंसः, इळः, बर्हिः,
देवीर्द्वारः, उषासानक्ता, दैव्या होतारा, तिस्रो देवीः, त्वष्टा, वनस्पतिः, स्वाहाकृ-
तय इति । (द ? इ) ध्यतेऽसावितीध्मः समिन्धनसम्बद्धोऽग्निरुच्यते । सुसमिद्धः
सुष्ठु दीप्तः नः अस्माकं स्वभूताय आवह देवान् हे अग्ने ! हविष्मते यजमानाय
माचवाक्षीरेव केवलं, हे होतः ! पावक ! यक्षि च यज च ॥ १ ॥

वेङ्कटमाधवीयम् ।

सुसमिद्धो नः । आप्रीणामग्न्यादयो देवताः । समिदादीनां यज्ञाङ्गानामुक्तिमात्र-
मिति । सुसमिद्धस्त्वमग्ने ! अस्माकं यजमानाय देवानावह । होतः ! शोधयितः ! तान्
यज च ॥ १ ॥

मधुमन्तं तनूनपाद्यज्ञं देवेषु नः कवे ।

अद्याकृणुहि वीतये ॥ २ ॥

मधुऽमन्तम् । तनूऽनपात् । यज्ञम् । देवेषु । नः । कवे । अद्य ।

कृणुहि । वीतये ॥ २ ॥

स्कन्दस्वामीयम् ।

मधुमन्तं मधुस्वादैर्मृष्टैर्हविर्भिः तद्वन्तं हे तनूनपात् ! आपोऽत्र त(प ? न्व) उच्यन्ते अ(न्त)रिक्षे त(त)त्वात् । तासां नपात् पौत्रः । कोऽसौ । अग्निः । कथम् । अद्भ्य ओषधिवनस्पतयो जायन्ते । ओषधिवनस्पतिभ्य एष जायत इति । तस्य सम्बोधनम् । हे तनूनपात् ! यज्ञं देवेषु । सामीपिकमिदमधिकरणं गङ्गायां गाव इति यथा । देवसमीपे अस्माकं स्वभूतम् । कवे ! मेधाविन् ! अद्य कृणुहि कुरु । देवसमीपं नयेत्यर्थः । किमर्थम् । वीतये कामाय भक्षणाय वा । (वीतं ?) यज्ञं कथं देवाः कामयेरन् हवींषि (भ ?) वा भक्षयेयुरित्येवमर्थम् ॥२॥

वेङ्कटमाधवीयम् ।

मधुमन्तम् । आज्यवन्तं तनूनपाद् ! यज्ञं हविर्देवेष्वस्माकं कवे ! अद्य कृण्व-
शनाय ॥ २ ॥

नराशंसमिहप्रियमस्मिन्यज्ञउपह्वये ।

मधुजिह्वंहविष्कृतम् ॥ ३ ॥

नराशंसम् । इह । प्रियम् । अस्मिन् । यज्ञे । उप । ह्वये । मधु-
ऽजिह्वम् । हविःऽकृतम् ॥ ३ ॥

स्कन्दस्वामीयम् ।

नराशंसं शंसिः स्तुत्यर्थः । नरैः प्रशस्यत इति नराशंसोऽग्निः तं नराशं-
सम् । इह मनुष्यलोके प्रियम् इष्टम् । मनुष्याणां प्रियमित्यर्थः । अस्मिन्
यज्ञे उपह्वये । मधुजिह्वम् । मधुस्वादेषु हवि(ष ? षु) जिह्वा यस्य स मधुजिह्वः
नित्यमृष्टानां हविषां भक्षयितेत्यर्थः । अथवा जि(ह्व ? ह्वे)ति वाङ्नाम मध्वी जिह्वा
यस्य स मधुजिह्वः । होतृत्वाद्ध्यग्नेर्देवतानां स्तावकत्वादस्ति मधुवाक्त्वम् । सुभ-
गवचनमित्यर्थः । हविष्कृतं हविषां कर्तारम् ॥ ३ ॥

वेङ्कटमाधवीयम् ।

नराशंसम् । नरैः शंसनीयमग्निं प्रियमिहोपह्वयेऽस्मिन् यज्ञे इति विशदवचनं
मादितृजिह्वं हविषां कर्तारम् ॥ ३ ॥

अग्ने॑ सु॒ख॒त॒मे र॒थे दे॒वाँ ई॒ळि॒त आ॒व॒ह ।
अ॒सि॒हो॒ता म॒नु॒र्हि॒तः ॥ ४ ॥

अग्ने॑ । सु॒ख॒त॒मे । र॒थे । दे॒वान् । ई॒ळि॒तः । आ । व॒ह । अ॒सि॒ ।
हो॒ता । म॒नुः॑ऽहि॒तः ॥ ४ ॥

स्कन्दस्वामीयम् ।

ईडेः स्तुतिकर्मण एतद् रूपम् । (वा ? धा)तूपात्तस्तुतिसम्बन्धोऽग्निः ।
हे अग्ने ! सुखतमे रथे । 'सुखैरथेभिस्तुतये हविष्मैरथैः सुवृता रथेने'ति
तुल्यार्थेऽन्यत्र तृतीयानिदर्शनात् तृतीयार्थे सप्तम्येषा । सुखतमे रथे सुखतमेन
रथेन देवम् । ईळितः स्तुतः अस्माभिः । आवह । किं कारणम् । असि होता
मनुर्हितः मनुना प्रजापतिना निहितः स्थापितः मनु(प्याय ? प्यपर्या)यो वा
मनुशब्दः मनुष्येषु निहितः उपकारक इत्यर्थः ॥ ४ ॥

वेङ्कटमाधवीयम् ।

अग्ने सुखतमे । अग्ने ! सुखतमे रथे स्थापयित्वा देवांस्तुतस्त्वमावह । अ॒सि॒ त्वं
हो॒ता म॒नु॒प्यैः पु॒रो॑ नि॒हि॒तः ॥ ४ ॥

स्तृ॒णी॒त ब॒र्हि॒रा॒नु॒ष॒गृ॒त॒पृ॒ष्ठं म॒नी॒षि॒णः ।
य॒त्रा॒मृ॒तस्य॒चक्ष॑णम् ॥ ५ ॥

स्तृ॒णी॒त । ब॒र्हिः । आ॒नु॒ष॒क । घृ॒त॒ऽपृ॒ष्ठम् । म॒नी॒षि॒णः । य॒त्र ।
अ॒मृ॒तस्य॒ । चक्ष॑णम् ॥ ५ ॥

स्कन्दस्वामीयम् ।

स्तृणीतेति भूते काले व्यत्यये(न ? ना)यं लोट् स्तृतवन्तः स्थ ।
बर्हिः दर्भान् आनुषग् । आनुषगिति नामानुपूर्वस्य । आनुपूर्व्येण । घृतपृष्ठम् ।
घृतं पृष्ठे यस्य स घृतपृष्ठः, बर्हिषो ह्युपरि हविर्लक्षणं घृतं साद्यते । अथवा
घृतमित्युदकनाम तेन स्पृष्टं घृतपृष्ठं प्रोक्षणीभिः प्रोक्षितमित्यर्थः । हे मनीषिणः

मेधाविनोऽध्वर्यवः ! यत्र बर्हिषि अमृतस्य अमृतसदृशस्यान्तमृष्टस्य हवि(षा
लः? षः च)क्ष(णम? णं)दर्शनं सादि(त्य? त)स्य सतः । य(त्रा? त्र) सादितं
हविर्दृश्यत इत्यर्थः । अग्निर्वा अमरणधर्मत्वादमृतः तस्य यत्र दर्शनम् । सामीपिकं
(त्वे? त्वि)दमधिकरणं समीपेऽग्निर्दृश्यत इत्यर्थः ॥ ५ ॥

वेङ्कटमाधवीयम् ।

स्तृणीत बर्हिः । स्तृणीत बर्हिरनुषक्तमुपरिस्थितघृतं प्राज्ञाः ! यन्नामृतं^३ हवि-
र्दृश्यते बर्हिषि ॥ ५ ॥

विश्रयन्तामृतावृधोद्धारोदेवीरसश्चतः ।

अद्यानूनंचयष्टवे ॥ ६ ॥

वि । श्रयन्ताम् । ऋतऽवृधः । द्वारः । देवीः । असश्चतः । अद्य ।
नूनम् । च । यष्टवे ॥ ६ ॥

स्कन्दस्वामीयम् ।

विश्रयन्तां विवृता भवन्तु ऋतावृधः यज्ञस्य वर्धयिष्यः । द्वारः यज्ञ-
गृहद्वारो वा ज्वाला वा अग्नेः । ता हि तस्य द्वारभूताः । देवीर्दीप्ता वा अस-
श्चतः । सश्चतिः सङ्गार्थः । असज्यमानाः अद्यानूनं च नूनशब्दोऽत्र समुच्च-
यार्थचशब्दश्रुतेः अद्य इत्येतेन च स(ह? माहा)रार्थस्य समुच्चया(र्थ)स्य योग्य-
त्वात् पुराशब्दार्थे । अद्य च पुरा च इदानीं पूर्वसिंश्च काल इत्यर्थः । यष्टवे
यष्टुं यागार्थमित्यर्थः ॥ ६ ॥

वेङ्कटमाधवीयम् ।

विश्रयन्तु यज्ञगृहद्वारो विवृता भवन्तु । यज्ञस्य वर्धयिष्यो^३ऽसक्ता अद्य
च श्वश्च यागाय । नूनमित्यनेकार्थम् ॥ ६ ॥

इति प्रथमस्य प्रथमे चतुर्विंशो वर्गः ॥

नक्तोषासासुपेशास्मिन्यज्ञउपह्वये ।

इदंनोबर्हिरासदे ॥ ७ ॥

नक्तोषसा । सुपेशसा । अस्मिन् । यज्ञे । उप । ह्वये । इदम् ।
नः । बर्हिः । आसदे ॥ ७ ॥

स्कन्दस्वामीयम् ।

नक्त इति रात्रिनाम उषा अपररात्रिकं ज्योतिः नक्ता चोषाश्च नक्तोषसा ।
सुपेशसा पेश इति रूपनाम सुरूपे अ(न्यः ?)स्मिन् यज्ञे उपह्वये । किमर्थम् ।
इदं नो बर्हिः इदं बर्हिः इति षष्ठ्यर्थे द्वितीया, अस्य अस्माकं स्वभूतस्य च
बर्हिषः आसदे आसदनाय । अत्र बर्हिष्युपवेष्टुमित्यर्थः ॥ ७ ॥

वेङ्कटमाधवीयम् ।

नक्तोषासा । अहोरात्रे सुरूपे अस्मिन् यज्ञे उपह्वये तयोरामनायेदमस्माकं बर्हि-
स्तीर्णम् ॥ ७ ॥

तासु जिह्वा उपह्वये होतारा दैव्या कवी ।

यज्ञं नो यक्षतामिमम् ॥ ८ ॥

ता । सुजिह्वौ । उप । ह्वये । होतारा । दैव्या । कवी इति ।
यज्ञम् । नः । यक्षताम् । इमम् ॥ ८ ॥

स्कन्दस्वामीयम् ।

तच्छब्दश्रुतेर्योग्यार्थसम्बन्धोऽत्राध्याहर्तव्यः । यौ सर्वमनुष्यैर्नित्यमाह्वये-
(त ? ते) तौ सुजिह्वौ । जिह्वेति वाङ्नाम । सुवाचौ शोभनजिह्वाख्यावयवौ वा
उपह्वये । होतारा दैव्या देवानां स्वभूतौ । कतमौ । इमं चाग्रिममुं च म-
ध्यमम् । कीदृ(शम् ? शौ) कवी मेधाविनौ । तौ चाहूतौ सन्तावागत्य यज्ञं नो
यक्षताम् । होतृत्वेनावस्थाय यजतामिमम् ॥ ८ ॥

वेङ्कटमाधवीयम् ।

ता सुजिह्वा । अयं चाग्रिमसौ च मध्यमस्तौ शोभनवाचावुपह्वये । दैव्यौ होतारौ
कवी यज्ञं नो यजतामिमम् ॥ ८ ॥

१. 'स्व' ख. पाठः. २. 'जि' क. ग. पाठः. ३. 'वा', ४. 'जमीमम्'
ग. पाठः.

इ॒ळा॒सर॑स्वती॒म॒ही॒तिस्रो॑दे॒वीर्म॑यो॒भुवः॑ ।

ब॒र्हिः॒सीद॑न्त्व॒स्त्रिधः॑ ॥ ९ ॥

इ॒ळा । सर॑स्वती । म॒ही । ति॒स्रः । दे॒वीः । म॒यःऽभु॑वः । ब॒र्हिः ।
सी॒द॒न्तु । अ॒स्त्रिधः॑ ॥ ९ ॥

स्कन्दस्वामीयम् ।

महीशब्दोऽत्र महत्त्वगुणयोगाद् भारत्यां वर्तते । इळा सरस्वती मही
च भारती एतास्तिस्रो देवीर्मयोभुवः । मय इति सुखनाम (भव ? भु)विश्व साम-
र्थ्यादन्तर्णीतप्रत्यर्थः । सुखस्य भावयिष्यः । बर्हिः अस्मदीयं सीदन्तु अस्त्रिधः ।
सेधतिः क्षयार्थः । क्षयवर्जिताः ॥ ९ ॥

वेङ्कटमाधवीयम् ।

इळा सरस्वती । इळा सरस्वती महती च भारती तिस्रो देव्यः सुखस्य भाव-
यिष्यः बर्हिः सीदन्त्वक्षयाः ॥ ९ ॥

इ॒ह॒त्वष्टा॑रम॒ग्रियं॑ वि॒श्वरू॑पमु॒प॒ह्वये॑ ।

अ॒स्माक॑मस्तुके॒वलः॑ ॥ १० ॥

इ॒ह । त्वष्टा॑रम् । अ॒ग्रियम् । वि॒श्वऽरू॑पम् । उ॒प । ह्वे॑ । अ॒स्मा-
क॑म् । अ॒स्तु । के॒वलः॑ ॥ १० ॥

स्कन्दस्वामीयम् ।

त्वष्टा नाम देवानां तक्षा, अग्निर्वा । त्वि(ष्टे ? षे)देवतायामकार-
श्चोपधाया अनिट्त्व(न्ते ? ञ्चे)ति । इह यज्ञे त्वष्टारम् अग्रियम् । अग्रशब्दः
प्राधान्यवचनः । अस्मिन् भवमग्रियं प्रधानभूतमित्यर्थः । विश्वरूपम् । विश्व-
मिति बहुनाम । बहुरूपम् । अतिश(य)वन्महाभाग्ययोगादस्ति देवतानां बहु-
रूपत्वम् । उपह्वये । उपहूतश्च सन् अस्माकमेव केवलमस्तु । कः । सामर्थ्यात्
स्तुत्यो यष्टव्यश्च ॥ १० ॥

वेङ्कटमाधवीयम् ।

इह त्वष्टारम् । इह त्वष्टारं मुख्यं येन विश्वानि^१ रूपाणि^२ विक्रियन्ते तमुपह्वये । सोऽस्माकमस्तु केवलः । 'यावच्छोचै रेतसः सित्तस्य त्वष्टा रूपाणि विकरोति तावच्छो चैतत् प्रजायते' इति ब्राह्मणम् ॥ १० ॥

अवसृजावनस्पतेदेवदेवेभ्योहविः ।

प्रदातुरस्तुचेतनम् ॥ ११ ॥

अव । सृज । वनस्पते । देव । देवेभ्यः । हविः । प्र । दातुः ।
अस्तु । चेतनम् ॥ ११ ॥

स्कन्दस्वामीयम् ।

वनान्युदकानि वृक्षा वा तेषां पाता वनस्पतिः अग्निः । कथमुद-
कानां वृक्षाणां वा पाताग्निः । सति सामर्थ्ये तेषामदाहकत्वात् । हविर्नयति
नयजन्यवृष्टिद्वारेण वा यूषो वा वनस्पतिविकारत्वात् । अवसृज अवपूर्वः
सृजतिर्दाने । हे वनस्पते ! देव ! देवेभ्यो हविरिदमस्मदीयम् । प्रदातुरस्तु
प्रकर्षणास्तु दातुर्यजमानस्य चेतनं ज्ञानम् ॥ ११ ॥

वेङ्कटमाधवीयम् ।

अवसृज । अवसृज वनस्पते ! यच्छ देव ! देवेभ्यो हविः प्रकर्षणास्तु । दातुर्यज-
मानस्य प्रज्ञापनं देवेषु त्वया निवेदितस्य ॥ ११ ॥

स्वाहायज्ञं कृणोतनेन्द्राय यज्वनो गृहे ।

तत्र देवा उपह्वये ॥ १२ ॥

स्वाहा । यज्ञम् । कृणोतन । इन्द्राय । यज्वनः । गृहे । तत्र ।
देवान् । उप । ह्वये ॥ १२ ॥

स्कन्दस्वामीयम् ।

स्वाहाकारसम्बन्धादुत्तमप्रयाजदेवताः स्वाहाकृतय उच्यन्ते । याश्च
अत्र यक्ष्यन्ते तास्तत्रोक्तप्रयाजस्य देवताः । स्वाहाशब्दो होमप्रदाने वर्तते,
सुहुतशब्दपर्यायो वा । यज्ञमिति सप्तम्यर्थे द्वितीया । यक्ष्यमाणाभ्यो देव-
ताभ्यो हविःप्रदानं सुहुतं वा हविरुत्तमप्रयाजाख्ये यज्ञे कृणोतन (न ?) कुरु-

१. 'श्वरु' क. पाठः. २. 'णि कि', ३. 'ते । प्रय' क. ग. पाठः. ४.
'ण हा', ५. 'जवनं' ख. पाठः.

९८ स्कन्दस्वामिभाष्य-वेङ्कटमाधवार्यव्याख्यानोपेता ऋक्संहिता । [अ० १. व० २६.

ताध्वर्यवः । क । इन्द्राय यज्वनो गृहे यक्ष्यमाणदेवतानां संस्कारार्थं त्वदु-
क्तमस्य प्रयाजस्यानैन्द्रे च पशाविन्द्रस्य यक्ष्यमाणत्वात् (?) इन्द्रायेत्ये(ष)
तादर्थ्यचतुर्थ्यन्तपरो यज्वनो गृह इत्येतेन सम्बध्यते न (पू)र्वेण । इन्द्रार्थं
(यु? य)ष्टुः स्वभूते यज्ञगृहे । तत्र अहमपि बह्व्यान् देवान् उपह्वये ॥ १२ ॥

वेङ्कटमाधवीयम् ।

स्वाहा यज्ञम् । स्वाहा कृणुत हविरिन्द्राय यजमानस्य गृहे तत्राहं देवानुपह्वये
इन्द्रपुरोगमानिति ॥ १२ ॥

इति प्रथमस्य प्रथमे पञ्चविंशो वर्गः ॥

ऐभिरग्नेदुवोगिरोविश्वेभिःसोमपीतये ।

देवेभिर्याहियक्षिच ॥ १ ॥

आ । एभिः । अग्ने । दुवः । गिरः । विश्वेभिः । सोमऽपी-
तये । देवेभिः । याहि । यक्षि । च ॥ १ ॥

स्कन्दस्वामीयम् ।

ऐभिरग्ने बहुदेवतम् । ऐभिरित्येतद् बहुदेवतं सूक्तम् । आ इत्युपसर्गो
याहीत्याख्यातेन सम्बन्धयितव्यः । एभिर्विश्वेभिर्देवेभिरिति सहयोगलक्षणा तृ-
तीया । तानि समानाधिकरणानि । एतैः सर्वैर्देवैः सह अग्ने ! दुवो गिरः
परिचर्यां स्तुतीश्च प्रति सोमपीतये सोमपानार्थम् आयाहि यक्षि च यज चाग-
तान् देवान् ॥ १ ॥

वेङ्कटमाधवीयम् ।

ऐभिरग्ने । आयाहोभिः सर्वैर्देवैरस्माकं परिचर्यां स्तुतीश्च सोमपानाय यज च
तान् देवान् ॥ १ ॥

१. 'स्यादिन्द्रो ये' ख. पाठः २. 'स्तुतोमैर' क. पाठः. ३. 'च च'
ख. पाठः.

आत्वाकण्वा^१अहूषत^२गृणन्ति^३विप्रते^४धियः ।

देवेभिरग्न^५आगहि ॥ २ ॥

आ । त्वा । कण्वाः । अहूषत । गृणन्ति । विप्र । ते । धियः ।

देवेभिः । अग्ने । अ । गहि ॥ २ ॥

स्कन्दस्वामीयम् ।

आ त्वा कण्वा अहूषत आह्वयन्ति त्वां कण्वाः । कण्व इति मेधावि-
नाम । मेधाविनः ऋत्विजः । अथवा कण्वा इति मेधातिथिरात्मानं प्रति सम्बन्धे-
नाह । एतस्मिन्नेव चात्मनीदं बहुवचनं पुत्रपौत्रापेक्षया वा । मत्प्रभृतयः
कण्वपुत्रा इत्यर्थः । गृणन्ति च । हे विप्र ! मेधाविन् ! ते तव धियः कर्माणि
प्रतिज्ञा वा । एतज्ज्ञात्वा देवेभिर्देवैः सह अग्ने ! आगहि आगच्छ ॥ २ ॥

वेङ्कटमाधवीयम् ।

आ त्वा कण्वाः । आहूतवन्तस्त्वां कण्वाः उच्चारयन्ति च मेधाविन् ! तव कर्माणि
देवेरग्न^३ आगच्छ ॥ २ ॥

इन्द्रवायू^१बृहस्पति^२मित्राग्नि^३पूषणं^४भगम् ।

आदित्यान्मारुतं^५गणम् ॥ ३ ॥

इन्द्रवायू इति । बृहस्पतिम् । मित्रा । अग्निम् । पूषणम् ।
भगम् । आदित्यान् । मारुतम् । गणम् ॥ ३ ॥

स्कन्दस्वामीयम् ।

द्वितीयानिर्देशादत्र सोमपानार्थमाह्वयामि स्तौमि चेति वाक्यशेषः ।
इन्द्रवायू सोमपानार्थायाह्वयामि स्तौमि वा । बृहस्पतिं(मिः ?) मित्रा ए(वे ? क)
वचनस्याय(म ? मा)का(रे ? रः) द्विवचननिर्देशाद्वा । अन्यतरवचनेनापि मित्रश-
ब्देन साहचर्यात् । इदं मित्रावरुणयोर्द्वयोरप्यभिधानम् । मित्रावरुणौ अग्नि
पूषणं भगम् आदित्यान्मारुतं च गणम् । अथवा तृतीयार्थेऽत्र द्वितीया ।
पूर्वयैकवाक्यता । देवेभिरग्न आगहि इन्द्रवाय्वाद्यैरिति ॥ ३ ॥

वेङ्कटमाधवीयम् ।

इन्द्रवायू । एतान् देवानम् ! आवह अपिवा कण्वा एतानप्याहूषतेति । मित्रेति मित्रावरुणयोर्ग्रहणमपि वा मित्रस्यैवेति ॥ ३ ॥

प्रवोभ्रियन्तइन्द्रवोमत्सरामादयिष्णवः ।

द्रप्सामध्वश्चमूषदः ॥ ४ ॥

प्र । वः । भ्रियन्ते । इन्द्रवः । मत्सराः । मादयिष्णवः ।
द्रप्साः । मध्वः । चमूऽसदः ॥ ४ ॥

स्कन्दस्वामीयम् ।

व इति तादर्थ्ये चतुर्थी । प्रकृतानां चेन्द्रवाय्वादीनां प्रतिनिर्देशः । युष्मा-
कमर्थाय प्रभ्रियन्ते । प्रेत्येष समित्येतस्य (स्व ? स्था)ने । संभ्रियन्ते । उपकल्प्यन्त
इत्यर्थः । अथवा प्रशब्दः स्वा(र्था एवं ? र्थ एव ।) भ्रियन्त इति हरतेर्भत्वं
'हृग्रहेश्छन्दसि हस्ये'ति । प्रभ्रियन्ते आहवनीयं प्रति प्राप्यन्त इत्यर्थः । के ।
इन्द्रवः । कीदृशाः । मत्सराः । मन्दतेस्तृ(णाति ? सि)कर्मण एतद्रूपम् । तृप्तिकराः ।
मादयिष्णवः । मदी हर्ष(ग्ल ? ग्ले)पनयोः । हर्षयितारः । द्रप्साः । रसोऽत्र द्रप्सा
उच्यते । रसरूपाः । अन्तर्णीतमत्वर्थो वा सामर्थ्याद् द्रप्सशब्दः । (र)सवन्त
इत्यर्थः । अथवा यन्नवं नातिकठिनं तद् द्रप्स उच्यते । नात्यच्छाः बहला
इत्यर्थः । मध्वः मधुस्वादा मृष्टाः । चमूषदः चर्म चमूरुच्यते तत्सादिनः ॥ ४ ॥

वेङ्कटमाधवीयम् ।

प्र वः । हविर्धाना युष्मभ्यं प्रभ्रियन्त इन्द्रादिभ्यः इन्द्रवः । 'इन्दुरिन्धतेर्दीप्तिक-
र्मण' इत्युक्तम् । मत्सराः सोमा भवन्ति मन्दतेस्तृप्तिकर्मणस्तेषां विशेषणं मादयिष्णव
इति द्रप्सा मधुनश्चमससादिन इत्यौपमिकमिति ॥ ४ ॥

ईळतेत्वामवस्यवःकण्वासोवृक्तवर्हिषः ।

हविष्मन्तोअरंकृतः ॥ ५ ॥

ईळते । त्वाम् । अवस्यवः । कण्वासः । वृक्तऽवर्हिषः । हवि-
ष्मन्तः । अरम्ऽकृतः ॥ ५ ॥

स्कन्दस्वामीयम् ।

ईळते स्तुवन्ति त्वाम् अग्निम् अवस्यवः अवनमात्मनः, तर्पणं वा सोमेन अग्नेस्तत्कामाः कण्वासः मेधाविनः ऋत्विजः कण्वपुत्रा वा मत्प्रभृतयो वृक्तबर्हिषः स्तीर्णबर्हिषः हविष्मन्तः उपकल्पितहविष्काः अरंकृतः पर्याप्त-कारिणः ॥ ५ ॥

वेङ्कटमाधवीयम् ।

ईळते । स्तुवन्ति त्वामग्ने ! अरंकृतमरंकृतः कण्वाः स्तीर्णबर्हिषो हविष्मन्तः पर्याप्तकारिणः ॥ ५ ॥

घृतपृष्ठामनोयुजोयेत्वावहन्तिवह्नयः ।

आदेवान्तसोमपीतये ॥ ६ ॥

घृतऽपृष्ठाः । मनः ऽयुजः । ये । त्वा । वहन्ति । वह्नयः । आ ।

देवान् । सोमऽपीतये ॥ ६ ॥

स्कन्दस्वामीयम् ।

घृतपृष्ठाः । घृ क्षरणदीप्त्योः । घृतं दीप्तं पृष्ठं येषां ते घृतपृष्ठाः । बलवतो ह्यश्वस्य दीप्तिमत् पृष्ठं भवति । मनोयुजः मनसा ध्यातमात्रा ये स्वयमेव युज्यन्ते ते मनोयुजः ये त्वा वहन्ति वह्नयः अश्वाः । वह्निरित्यश्वनाम । आ देवान् । यच्छब्दश्रुतेस्तच्छब्दोऽत्राध्याहर्तव्यः । आदेवानिति (चे ! चोप)सर्गात् कर्म-श्रुतेश्च क्रियायोग्यं क्रियापदमध्याहर्तव्यम् । तैरावह देवान् सोमपीतये ॥ ६ ॥

वेङ्कटमाधवीयम् ।

घृतपृष्ठाः । अग्नेः पानायाश्चपृष्ठे घृतमास्ते । मनसा युज्यमाना ये त्वां वहन्त्यश्वा-स्तैरावह देवान् सोमपानाय ॥ ६ ॥

इति प्रथमस्य प्रथमे पद्विंशो वर्गः ॥

तान्यजत्राँक्रतावृधोग्नेपत्नीवतस्कृधि ।

मध्वःसुजिह्वायय ॥ ७ ॥

तान् । यजत्रान् । ऋतऽवृधः । अग्ने । पत्नीऽवतः । कुधि ।
मध्वः । सुऽजिह्व । पायय ॥ ७ ॥

स्कन्दस्वामीयम् ।

तच्छब्दश्रुतेर्योग्यार्थसम्बन्धो यच्छब्दोऽध्याहर्तव्यः । (यान् देवाना-
वाहितोऽये देवा आवाहिता अ)स्माभिस्तान् । यजत्रान् यष्टव्यान् ऋतावृधः
यज्ञस्योदकस्य सत्यस्य वा वर्धयितृन् हविषा हि स्तुत्या च देवता वर्धन्ते ।
हे अग्ने ! पत्नीवतस्कृधीति पत्नीसंयुक्तान् कुरु । पत्नीरप्येषामावहेत्यर्थः ।
ओह्य च । (मध्वः) षष्ठीनिर्देशादत्रैक(शेषः देश)मिति शेषः । द्वितीयार्थे वा
षष्ठी । मधुस्वा(दध्वैषः) दो मधु त)स्यैकदेशं स्वांश(लक्षण ?)लक्षणं (मधुस्वाद ?)
मधुस्वादं वा सोमं हे सुजिह्व ! सुवाक् ! शोभनजिह्वाख्यावयवो वा (वय ?
पायय) ॥ ७ ॥

वेङ्कटमाधवीयम् ।

तान्यजत्राँ । तान् यष्टव्यान् यज्ञस्य वर्धयितृन् अग्ने ! पत्नीवतश्च कुरु । कृत्वा
च सोमं सुज्वाल ! पायय ॥ ७ ॥

येयजत्राय ईड्यास्तेनेपिबन्तुजिह्वया ।

मधोरग्नेवषट्कृति ॥ ८ ॥

ये । यजत्राः । ये । ईड्याः । ते । ते । पिबन्तु । जिह्वया ।

मधोः । अग्ने । वषट्कृति ॥ ८ ॥

स्कन्दस्वामीयम् ।

(द्वे ?) ये यष्टव्या ये च ईड्याः स्तुत्या देवास्ते (ते) तव स्वभूतया जिह्वया
पिबन्तु । अग्निमुखा हि देवाः । तेऽग्नेरेव जिह्वया पिबन्ति, न स्वया ।
वाङ्नाम वा जिह्वाशब्दः, हेतौ च तृतीया । तव वाचा हेतुना त्वयोच्यमाना
इत्यर्थः । किं पिबन्तु । उच्यते । (मेधा ? मधोः) सोमस्यैकदे(शः ? शं),
स्वांशलक्षणं मधु वा, सोमं वा हे अग्ने ! वषट्कृति वषट्कारकाले ॥ ८ ॥

वेङ्कटमाधवीयम् ।

ये यजत्राः । ये यष्ट्याः^१ ये चेज्याः^२ 'मनुष्या वा डेन्याः' पितरो नमस्या देवा यज्ञिया' इति ब्राह्मणम् । ते तत्र जिह्वया सोमस्य वषट्कृतं हुतं पिबन्तु ॥ ८ ॥

आकीं^३सूर्यस्य^४रोचनाद्विश्वान्देवाँउषर्बुधः ।

विप्रो^५होतेहवक्षति ॥ ९ ॥

आकीम् । सूर्यस्य । रोचनात् । विश्वान् । देवान् । उषःऽबुधः । विप्रः । होता । इह । वक्षति ॥ ९ ॥

स्कन्दस्वामीयम् ।

आकीमिति निपात(अद ? आठ)र्थे वक्षतीत्ये(ते)नाख्यातेन सम्बन्धयितव्यः । सूर्यसम्बन्धिनो रोचना(द्) रोचनादीप्ताद् द्युलोकादादित्यमण्डलाद् वा विश्वान् देवान् उषर्बुधः उषःकाले यागगमनार्थं ये बुध्यन्ते त उषर्बुधः तान् । विप्रो मेधावी होता वा अग्निः इह यज्ञे आवक्षति । लोडर्थे^३ऽयं पञ्चमो लकारः । आवहतु ॥ ९ ॥

वेङ्कटमाधवीयम् ।

आकीं । सूर्यस्य दिव आवहत्वग्निः सर्वान् देवान् प्रातः प्रबुद्धान् मेधाव्यत्र ॥ ९ ॥

विश्वेभिः^१सोम्यं^२मध्वग्न^३इन्द्रेण^४वायुना ।

पिषा^५मित्रस्य^६धामभिः ॥ १० ॥

विश्वेभिः । सोम्यम् । मधु । अग्ने । इन्द्रेण । वायुना । पिब । मित्रस्य । धामऽभिः । ॥ १० ॥

स्कन्दस्वामीयम् ।

विश्वेभिः सर्वैः सह सोम्यं सोममयं मधु हे अग्ने ! पिब(त्सा ?) रसोऽत्र द्रवत्वसामान्यान्मृष्टत्वसामान्याच्च मधूच्यते । इन्द्रेण वायुना मित्रस्य

१. 'येति च स्तोतव्या म' क. पाठः., 'येति चे' ख. पाठः. २. 'ज्या' ग. पाठः.
३. 'धे प' ख. पाठः. ४. 'र्यदि' ख. पाठः. 'र्यादि' ग. पाठः.

१०४ स्कन्दस्वामिभाष्य-वेङ्कटमाधवार्यव्याख्यानोपेता ऋक्संहिता । [अ० १. व० २७.

च धामभिः । धामशब्दस्तेजोवचनो वा । अथवा धामानि (त्रयाः त्रीणि) भवन्ति, स्थानानि नामानि जन्मानीति । धामभिश्चात्र तत्सम्बन्धो मित्र एव लक्ष्यते । मित्रस्य यानि तेजांसि स्थानानि नामानि जन्मानि वा तैः सम्बन्धे-
नैव मित्रेणैव सहेत्यर्थः ॥ १० ॥

वेङ्कटमाधवीयम् ।

विश्वेभिः सोम्यम् । अग्ने ! विश्वेदेवैः सह सोममयं मधु पिबेन्द्रवायुभ्यां मित्रस्य च सर्वैः तेजोभिः । देवानां बहूनि धामानि भवन्ति । यैस्तत्र सन्निधानं कुर्वन्तीति वक्ष्यामः ॥ १० ॥

त्वं होता मनुर्हितोऽग्ने यज्ञेषु सीदसि ।

सेमनो अध्वरं यज ॥ ११ ॥

त्वम् । होता । मनुःऽहितः । अग्ने । यज्ञेषु । सीदसि । सः ।
इमम् । नः । अध्वरम् । यज ॥ ११ ॥

स्कन्दस्वामीयम् ।

(सेमनः सेममिति) तच्छब्दाद्यच्छब्दोऽध्याहर्तव्यः । यस्त्वं होता मनु-
र्हितः मनुना प्रजा(पतिना) निहितः मनुष्येषु वा निहितः मनुष्येभ्यो वा नि-
हितः । हे अग्ने ! यज्ञेषु सीदसि यो होतृत्वं कर्तुं यज्ञेषु सीदसीत्यर्थः । सः
इमं नः अध्वरं यज्ञं होतृत्वेन निषद्य यज ॥ ११ ॥

वेङ्कटमाधवीयम् ।

त्वं होता । त्वं होता मनुष्यैर्निहितोऽग्ने ! यज्ञेषु सीदसि । स त्वमस्माकमिमं
यज्ञं यज ॥

युक्ष्वाख्यरुषीरथे हरितो देवरोहितः ।

ताभिर्देवा इहा वह ॥ १२ ॥

युक्ष्व । हि । अरुषीः । रथे । हरितः । देव । रोहितः । ताभिः ।
देवान् । इह । आ । वह ॥ १२ ॥

स्कन्दस्वामीयम् ।

हीति पदपूरणः । युक्ष्व अरुषीः ।चतेर्वोचते वार्ज् पूर्वस्य(?) अरु-
षशब्दो दीप्तवचनः बलव(न्व ? त्वा)द् दीप्ताः । अथवा अरुषेति रय्यातीति(?)
गतिकर्मसु पाठादरुषशब्दो गन्तृवचनः, ग(न्तृन् ? न्त्रीः) । (त्वयुञ्जानि ? क यु-
ञ्जानाः) । उच्यते । स्वे रथे । हरितः हरिवर्णाः । हे देव ! अग्ने ! । रोहितः,
आदिष्टोपयोजनमेतदग्नेरश्वानां नामधेयम् । आत्मीया बडवा युक्त्वा च ताभिः
देवान् इहावह ॥ १२ ॥

वेङ्कटमाधवीयम् ।

युक्ष्वाहि । योजय रोचमाना रोहितवर्णा अश्वाः स्वरथे । योजयित्वा च ताभि-
रिह देवानावह । आग्नेयं सूक्तमन्ये निपातभाज इति वैश्वदेवं भवति ॥ १२ ॥

इति प्रथमस्य प्रथमे सप्तविंशो वर्गः ॥

इन्द्र॒सोमं॑पिब॒ऋतुना॑त्वाविश॒न्तिवन्द॑वः ।

मत्स॒रासस्तदो॑कसः ॥ १ ॥

इन्द्र॑ । सोम॑म् । पिब॑ । ऋतुना॑ । आ । त्वा । विश॒न्तु । इन्द्र॑वः ।

मत्स॒रासः । तत्तु॑ऽओकसः ॥ १ ॥

स्कन्दस्वामीयम् ।

ऋतुदेवता । सर्वत्र चर्तुर्देवता । वक्ष्यमाणा ऋतुसहिता देवताः, देवता
न केवलाः । तत्राद्या तावदैन्द्री । हे इन्द्र ! सोमं पिब ऋतुना पीयमानाश्च आ
त्वा विशन्तु त्वामाविशन्तु त्वदुदरं प्रविशन्त्वित्यर्थः । के । इन्द्रवः सोमा-
(स ?) । कीदृशाः । मत्सरासः तृप्तिकराः तदोकसः तन्निवासाः सर्वदा त्वदु-
दरस्थायिन इत्यर्थः ॥ १ ॥

वेङ्कटमाधवीयम् ।

इन्द्रसोमम् । ऋतव्यं सूक्तम् । इन्द्र ! त्वमृतुना सह पिब सोमम् । आख्या-
तानुदात्तत्वे कारणमुक्तम् । आ विशन्तु त्वां दीप्ताः सोमास्तदेकनिलयास्तस्मिन्नेवेन्द्र !
तिष्ठन्तः ॥ १ ॥

१. 'इ', २. 'नीनि । उ' ख. पाठः. ३. 'स्थू' क. ख. पाठः. ४. 'ह
सोमं पिब आ', ५. 'न्द्रे' क. ग. पाठः.

मरुतः पिबत ऋतुना पोत्रायज्ञं पुनीतन ।

यूयं हि ष्ठा सुदानवः ॥ २ ॥

मरुतः । पिबत । ऋतुना । पोत्रात् । यज्ञम् । पुनीतन । यूयम् ।
हि । स्थ । सुदानवः ॥ २ ॥

स्कन्दस्वामीयम् ।

ऋङ् मारुती । ऋग् द्वितीया मरुद्देवता । हे मरुतः ! पिबत ऋतुना सह ।
किम् । सामर्थ्यात् सोमम् । कुतः । पोत्रात् पोतुः स्वभूतात् पात्रात् । पीत्वा यज्ञ-
मस्मदीयं पुनीतन शोधय(त) व्यपगतदोषं कुरुतेत्यर्थः । (त ? क)स्मात् । यूयं हि
ष्ठा सुदानवः । हिशब्दो यस्मादर्थे । सुदानुशब्दो दानवचनो दातृवचनो वा ।
यस्माद् यूयं शोभनदानाः शोभना वा दातारः । तत्र च सम्बोध(न ?)नासम्भवात्
सुदान(व) इत्यतिरिक्त एव प्रातिपदिकार्थे प्रत्ययेनामन्त्रितप्रथमा । कथम् ।
प्रतिपाद्यार्थप्रत्यभिमुखीकरणं हि सम्बोधनमुच्यते । तद् यत्र तदर्थः प्रसिद्धोऽर्था-
न्तरं प्रतिपाद्यं तत्र सम्भवति । यथा (तं हे ? त्र ह्ये)व मरुतां मरुत्त्वं, यथावा लोके
राजन् ! इदं च कुर्विति । यत्र तु तदर्थ एव स्वार्थं वा प्रतिपाद्यते राजा भव य-
स्माद् राजासि अतो बुध्यस्व त्वं हि रत्नधा असीति, न तत्र सम्बोधनस्य संभवः ।
आमन्त्रितविभक्तिश्रुतिसामर्थ्याद् यूयं हि ष्ठेत्यनेन सुदानव इत्यसम्बन्धासम्भवात्
सोमस्य पातारो यज्ञस्य पवितारः इति वाक्यशेषः । यस्माद् यूयं सोमस्य पातारो
यज्ञस्य पवितारः स्थ हे सुदानवः ! तस्मात् पिबत सोमं यज्ञं च पुनीतनेति
॥ २ ॥

वेङ्कटमाधवीयम् ।

मरुतः पिबत । मरुतः ! पिबत ऋतुना सह पोतुः प्रदीयमानं यज्ञं शोधयत ।
यूयं हि भवथ सुदानाः ॥ २ ॥

अभियज्ञं गृणीहि नो ग्नावो नेष्टः पिब ऋतुना ।

त्वं हिरत्नधा असि ॥ ३ ॥

अभि । यज्ञम् । गृणीहि । नः । ग्रावः । नेष्टरिति । पिब ।
ऋतुना । त्वम् । हि । रत्नधाः । अभि ॥ ३ ॥

स्कन्दस्वामीयम् ।

तथा त्वा(ष्टी) । तृतीया ऋक् त्वष्ट्रदेवता । अभिगृणीहि अहो शोभन
इत्येवमभिष्टुहि । कम् । यज्ञमस्माकम् । अथवा यज्ञ इति सप्तम्यर्थे द्वितीया ।
++ तु कर्तृत्वेनाभिष्टुहि यज्ञे अस्माकम् अस्मान् स्तुव(न्तो ? तो) यज्ञे प्रयु-
ङ्क्ष्वेत्यर्थः । हे ग्रावः ! । ग्रा इति स्त्रीनाम् पत्नीभिः स्त्रीभिः (त्व ? त)द्वन् !
नेष्टः ! । देवसत्रे किल त्वष्टा नेष्टासीत् । तदपेक्षमिदं नेष्टरि(ति) त्वष्टुः
सम्बोधनम् । पिब च ऋतुना सह सोमम् । कस्मात् । त्वं हि रत्नधाः धनानां
दाता(रा ?)सि यस्मात्, पीत्वा च धनमस्मभ्यं दातासीत्यर्थः ॥ ३ ॥

वेङ्कटमाधवीयम् ।

अभियज्ञम् । कुर्वित्यनुज्ञा अभिगिरणम् । अनुमन्यस्वास्माकं यज्ञं देव ! पत्नीविन् !
नेष्टः ! । पिब च सोममृतुना । त्वमसि रत्नानां दाता त्वष्टा नेष्टोक्त इति ॥ ३ ॥

अग्नेदेवाँ इहावहसादयायोनिषु त्रिषु ।

परिभूषपिबऋतुना ॥ ४ ॥

अग्ने । देवान् । इह । आ । वह । सादय । योनिषु । त्रिषु ।
परि । भूष । पिब । ऋतुना ॥ ४ ॥

स्कन्दस्वामीयम् ।

आग्नेयी । चतुर्थी ऋग् (अग्नि) देवता । हे अग्ने ! देवान् इहावह आहूय
च सादय उपवेशय योनिषु स्थानेषु त्रिषु सवनाख्येषु । (स्वा ? सा)दायित्वा
च परिभू(य ? ष) परिपूर्वो भवतिः परिग्रहे । यथा यागार्थं परिग्रहीतव्यं तथा
परिगृहाण यजेत्यर्थः । अथवा भूष(य ?) अलङ्कार इत्यस्यैतद्रूपं, परिभूष स्व-
मण्डलदेवान् । स्वयमपि च (विश्व ? पिब) ऋतुना सह सोमम् ॥ ४ ॥

वेङ्कटमाधवीयम् ।

अग्ने देवाँ । अग्ने ! देवानिहावह । सादय च सवताखपेनु त्रिषु स्थानेषु । अल-
ङ्कुरु च यज्ञं । पिब च सोममृतुना ॥ ४ ॥

ब्राह्मणादिन्द्रराधसःपिबासोममृतूर्नु ।

तवेद्धिसख्यमस्तृतम् ॥ ५ ॥

ब्राह्मणात् । इन्द्र । राधसः । पिब । सोमम् । ऋतून् । अनु ।

तव । इत् । हि । सख्यम् । अस्तृतम् ॥ ५ ॥

स्कन्दस्वामीयम् ।

ऐन्द्रयेर्व पञ्चमी । (गृहाण यजेत्यर्थः अथवा भूषयः) (पञ्चमी) ऋगि-
न्द्रदेवता । ब्रह्मञ्शब्दोऽत्र ब्राह्मणाच्छंसिनि वर्तते । तस्य स्वभूतात् ब्राह्मणात्
हे इन्द्र ! राधसः धनात् पात्राख्यात् पिब सोमम् ऋतून् अनु ऋतूनां
पश्चाद् ऋतुभिः पीत इत्यर्थः । तस्मात् तवे(धिः ? द्वि) इच्छब्दः पादपूरणः ।
यस्मात् तव सख्यम् अस्तृतम् अहिंसितम् । न कश्चिद्धिसितुं (श)क्नोति ।
स्थि(र)सख्योऽसीत्यर्थः ॥ ५ ॥

वेङ्कटमाधवीयम् ।

ब्राह्मणादिन्द्र । ब्राह्मणाच्छंसिनः सोममिन्द्र ! पिब सहर्तुभिः । तव हि सख्य-
मृतुभिर्न विच्छिद्यते ॥ ५ ॥

युवंदक्षंधृतव्रतमित्रावरुणदूळभम् ।

ऋतुनायज्ञमाशाथे ॥ ६ ॥

युवम् । दक्षम् । धृतऽव्रता । मित्रावरुणा । दुःऽदभम् । ऋतुना ।

यज्ञम् । आशाथे इति ॥ ६ ॥

स्कन्दस्वामीयम् ।

मित्रावरुणयोः (षष्ठी) । षष्ठ्यृङ्मित्रावरुणदेवता । युवमिति षष्ठ्यर्थे प्रथमो । युवयोः दक्षं बलं धृतव्रत ! मित्रावरुण ! । उभयत्र द्विवचनादेशाकारस्य छान्दसं साहितं ह्रस्वत्वम् । व्रतमिति कर्मनाम । धृतानि सर्वकर्माणि स्वकर्माणि वा याभ्यां तौ धृतव्रतौ सर्वकर्मणां हेतुभूतौ स्वकर्मणां वा नित्यमनुप्र(दा)तारौ इत्यर्थः । मित्रावरुण दूलभम् । द(ह्माब्धो ? द्रो)तेर्वधकर्मण एतद्रूपम् । दुर्हणम् । युवयोर्बलं न कश्चिदपि जेतुं शक्नोतीत्यर्थः । यावीदृशौ स्यः तावृ(नां ? तुना) सह यज्ञमाशाथे । लोट्थेऽयं लट् । अश्नुवाथां व्याप्नुतम् । यज्ञे सोमं (पी ? पिब)तमित्यर्थः ॥ ६ ॥

वेङ्कटमाधवीयम् ।

युवं दक्षं । युवां प्रवृद्धं^२ धृतकर्माणौ मित्रावरुणौ ! शत्रुभिर्हिंसितुमशक्यं यज्ञमृतुना सहानशाथे ॥ ६ ॥

इति प्रथमस्य प्रथमे अष्टाविंशो वर्गः ॥

द्रवि॒णो॒दा॒द्रवि॒णसो॒ग्राव॑हस्तासोअध्व॒रे ।

यज्ञे॒षु॒दे॒वमी॒ळते ॥ ७ ॥

द्रवि॒णः॒ऽदाः । द्रवि॒णसः । ग्राव॑हस्तासः । अध्व॒रे । यज्ञे॒षु । दे॒वम् । ई॒ळते ॥ ७ ॥

स्कन्दस्वामीयम् ।

चतस्रो द्रविणोदसः । सप्तम्याद्याश्चतस्र ऋचः द्रविणोद(स्य ? सः) ईळत इत्यस्य स्तुत्यापेक्षत्वाद् देवतानां च स्तुत्यत्वाद् द्रविणोदःशब्दस्य च देवतावचनत्वात् । द्रविणो(दा) द्वितीयार्थे प्रथमा । द्रविणोदसम् । द्रविणसः द्रविण(इ ? मि)ति धननाम, एतदिच्छ(ति ? न्ति) द्रविणस्य(न्तीत्यपि ? न्तीति क्यचि) सुगागमः । द्रविणस्युर्विप(न्य ? र्य)य इति यथा । द्रविणस्यतेः छान्दसत्वात् क्तिप् क्तिपि चाद्युदात्तत्वम् । द्रविणसाधनका(म ? मा) इत्यर्थः । ग्रावह-

स्तासः गृहिताभि(ष्ट ? ष)वग्रा(व ? वा)ण ऋत्विजः । अध्वरे यज्ञेषु । अध्वरशब्दो-
ऽत्र ध्वरतेर्हिंसाकर्मणः क्रियाशब्दः, न यज्ञनाम । व्यत्ययेन चैकवच(न ? नम्) ।
साद्गुण्याद् रक्षआदिभिर्हिंसितेषु यज्ञेषु । अथवा अध्वरशब्दः समस्तज्योति-
ष्टोमादिवचनः । यज्ञशब्द(स ? स्त)दवयवभूताभ्यासविशेषवचनः । ज्योतिष्टो-
मादावध्वरे येऽभ्यासविशेषाख्या यज्ञास्तेषु । देवं दातारं दीप्तं वा । ईळते स्तु-
वन्ति ॥ ७ ॥

वेङ्कटमाधवीयम् ।

द्रविणोदाः । द्रविणोदा द्रविणसो धनस्य दाता भवति । तं ग्रावहस्तासो यज्ञेषु
देवं स्तुवन्ति । यज्ञेष्वध्वर इत्यनयोरर्धचर्चभेदात् सङ्गतिः । यास्कस्त्वाह — द्रविणोदाः
यस्त्वं द्रविणसादिन इति वा द्रविणसस्तस्मात् पिबत्विति वा । यज्ञेषु देवमीळते
याचन्ति स्तुवन्ति वर्धयन्ति पूजयन्ति वेति ॥ ७ ॥

द्रविणोदाददातुनोवसूनि यानि शृण्वरे ।

देवेषु तावनामहे ॥ ८ ॥

द्रविणःऽदाः । ददातु । नः । वसूनि । यानि । शृण्वरे ।
देवेषु । ता । वनामहे ॥ ८ ॥

स्कन्दस्वामीयम् ।

द्रविणोदा ददातु अस्मभ्यं वसूनि यानि शृण्वरे । लङर्थेऽयं लिट् कर्मणि
च । श्रूयन्ते । उत्कृष्टत्वात् प्रभूतत्वाच्च सर्वलोकप्रका(शानि) भवन्तीत्यर्थः ।
वयमपि देवेषु । संप्रदानस्येयमधिकरणत्वेन विवक्षा 'सममब्राह्म(णो ? णे) दा-
नमि'ति यथा । देवेभ्यः । तानि हवीरूपाणि कृत्वा वनामहे । वनतिरत्र
सामर्थ्याद् दानार्थः । 'वंस्वानो वार्यापुर्वि'ति यथा । दत्त इत्यर्थः । अथवा
वनिर्हिं संभक्त्यर्थ एव । देवेष्विति 'निमित्तात् कर्मसंयोग' इत्येवं सप्तमी
चर्मणि द्वीपिनं हन्तीति यथा । देवार्थं संभजामहे देवान् यष्टुं परिगृह्णीम
इत्यर्थः ॥ ८ ॥

वेङ्कटमाधवीयम् ।

द्रविणोदाः । द्रविणोदा ददात्वस्मभ्यं वसूनि गवादीनि यानि विश्रुतानि । तानि
वयं देवेषु स्थितानि द्रविणोदसं याचामहे । स तत् आदाय नो ददातु ॥ ८ ॥

द्रवि॒णो॒दाः॑ पि॒पी॒षति॑ जु॒होत॑ प्र॒च॒तिष्ठ॑त ।

नेष्ट्रा॒दृ॒तुभि॑रिष्य॒त ॥ ९ ॥

द्रवि॒णः॒ऽदाः॑ । पि॒पी॒षति॑ । जु॒होत॑ । प्र । च । तिष्ठ॑त । नेष्ट्रात् ।
ऋ॒तुऽभिः॑ । इष्य॒त ॥ ९ ॥

स्कन्दस्वामीयम् ।

द्रविणोदाः पिपीषति पि(व)तेश्छान्दसत्वा(द्दी? दी)त्वं, पिपासति पातु-
मिच्छति सोमम् । एतद् ज्ञात्वा जुहोत अध्वर्यवः! । प्र च तिष्ठत प्रतिष्ठ(त्वं? ध्वं)
च । (जुहोत?) सोमं हुत्वा चाहवनीयदेशात् सदः प्रतिगच्छे(न्ती? ते)त्यर्थः ।
कुतः पिपासति । उच्यते । नेष्ट्रात् नेष्टुः स्वभूतात् पात्रात् । नच केवलः ।
किं तर्हि । ऋतुभिः, ऋतुभिः सह । इष्यत । इषु गतौ । ग(ता? च्छत) ।
मा विळम्बध्वमित्यर्थः ॥ ९ ॥

वेङ्कटमाधवीयम् ।

द्रविणोदाः । द्रविणोदाः सोमं पातुमिच्छति । ततो जुहोताध्वर्यवो हविर्धानात्
प्रतिष्ठत च नेष्टुः स्वभूताच्चमसादृतुभिः सह यष्टुमिच्छतः ॥ ९ ॥

यत्त्वा॑तु॒रीय॑मृ॒तुभि॑र्द्रवि॒णो॒दो॒य॒जाम॑हे ।

अध॑स्मानो॒ददि॑र्भव ॥ १० ॥

यत् । त्वा । तु॒रीय॑म् । ऋ॒तुऽभिः॑ । द्रवि॒णः॒ऽदः॑ । य॒जाम॑हे ।
अध॑ । स्म । नः । द॒दिः । भ॒व ॥ १० ॥

स्कन्दस्वामीयम् ।

यदिति निपातो यस्मादर्थे । यस्मात् त्वाम् । तुरीयं, यजामह
इत्येतत्क्रियाविशेषणमेतत् । पूर्वद्रविणोदोदेव(त्याग्रायत्रा? तात्रया)पेक्षश्चात्र

११२ स्कन्दस्वामिभाष्य-वेङ्कटमाधवार्यव्याख्यानोपेता ऋक्संहिता । [अ० १. व० २९.

तुरीयव्यपदेशः । चतुर्थमिदमृतुभिः सह हे द्रविणो(दा ? दो !) यजामहे । अध
स्म । अधेति तस्मादर्थे । स्मशब्दस्तु पदपूरणः । तस्मान्नः अस्मभ्यं ददिर्दात
धनानि भव त्वम् ॥ १० ॥

वेङ्कटमाधवीयम् ।

यत्त्वा तुरीयम् । यदा त्वां चतुर्थमप्यृतुभिः सह द्रविणोदो ! यजामहेऽध्वं त्वमस्माकं
भव दाता । स्मेति स्फुटीकरणार्थः ॥ १० ॥

अश्विनापिबतंमधुदीद्यग्नीशुचिव्रता ।

ऋतुना यज्ञवाहसा ॥ ११ ॥

अश्विना । पिबतम् । मधु । दीद्यग्नी इति दीदिऽअग्नी । शुचि-
ऽव्रता । ऋतुना यज्ञऽवाहसा ॥ ११ ॥

स्कन्दस्वामीयम् ।

अश्विन्येकादशी ज्ञेया । एकादश्यृ(न ? ग)श्विनीदेवता ज्ञातव्या । अश्विना
पिबतं मधु सोद्राख्यम् । दीद्यग्नी, दीव्यतेद्योतनार्थस्य दीदिः अत्यर्थदी(प्ता ? सः) ।
दीदिरग्निः ययोः सम्बन्धी (ता ? तौ) दीद्य(ग्नि ? ग्नी) । केन सम्बन्धेन सम्बन्धी ।
जन्यतया । कुत एतत् । युवं शक्रा मायाविनेत्यश्विनोररणिमन्थनदर्शनाद् दीप्त-
स्याग्नेर्जनयितारौ । पितरावित्यर्थः । शुचिव्रता शुद्धकर्माणौ । मा च केवला-
(येय ? वेव) (पा ? पिब)तम् । किंतिहि । ऋतुना सह । हे यज्ञवाहसा ! अन्तं
यज्ञस्य प्रापयितारौ समर्पयितारावित्यर्थः ॥ ११ ॥

वेङ्कटमाधवीयम् ।

अश्विना पिबतम् । अश्विनौ ! पिबतं सोममरण्योद्दीप्तस्याग्नेर्जनयितारौ शुचि-
कर्माणावृतुना सह यज्ञस्य वोढारौ ॥ ११ ॥

गार्हपत्येनसन्त्यऋतुनायज्ञनरिसि ।

देवान्देवयते यज ॥ १२ ॥

गार्हपत्येन । सन्त्य । ऋतुना । यज्ञनीः । असि । देवान् ।
देवयते । यज ॥ १२ ॥

स्कन्दस्वामीयम् ।

आग्नेयी (ते?)द्वादशी । द्वादश्यृगग्निदेवता । गार्हपत्येनेति हेतौ, तृ-
तीया । गृहपतित्वेन हेतुना । हे सन्त्य ! । 'षणु दा(ने)' इत्यस्यैतद् रूपम् ।
(द? दा)तरमे ! । ऋतुना सह । यज्ञनीः यज्ञस्य देवान् प्रति प्रापयितासि ।
अतो ब्रवीमि, देवान् देवयते देवान् कामयमानस्य ममार्थाय यज ॥ १२ ॥

वेङ्कटमाधवीयम् ।

गार्हपत्येनं । कथमहं गृहपतिः स्यामिति सन्त्य ! सनोतेर्दानकर्मणः, सतां वा
हित ! ऋतुना सह यज्ञस्य नेतासि सदेवान् यज यजमानाय ॥ १२ ॥

इति प्रथमस्य प्रथमे एकोनत्रिंशो वर्गः ॥

आत्वावहन्तुहरयोवृषणंसोमपीतये ।

इन्द्रत्वासूरचक्षसः ॥ १ ॥

आ । त्वा । वहन्तु । हरयः । वृषणम् । सोमऽपीतये । इन्द्र ।
त्वा । सूरऽचक्षसः ॥ १ ॥

स्कन्दस्वामीयम् ।

ऐन्द्रं त्वनन्तरं सूक्तम् । ऐन्द्रमेतदनन्तरं सूक्तम् । आवहन्तु त्वां हरयः
अश्वाः । कीदृशम् । वृषणं वर्षितारम् । किमर्थम् । सोमपीतये । हे इन्द्र !
त्वा । षष्ठ्यर्थे द्वितीया । तव स्वभूताः । कीदृशः । सूरचक्षसः । सूर आदित्यः,
चक्षो(र्द?द)र्शनम् । सूरस्येव चक्षो येषां ते सूरचक्षसः बलवत्त्वादादित्यवद्
दीप्तिमन्त इत्यर्थः । सूर्यदर्शिनो वा सूरचक्षसः ॥ १ ॥

वेङ्कटमाधवीयम् ।

आ त्वा वहन्तु । आवहन्तु त्वामश्वा वर्षितारं सोमपानायेन्द्र ! त्वा सुवीर-
दर्शना दूरेऽपि पश्य(तः? न्तः) । त्वाशब्दावृत्तिरर्धचभेदात् ॥ १ ॥

१. 'स्वामीति' क. पाठः. २. 'सि दे' ख. पाठः. ३. 'र्य' ख. ग. पाठः.
४. 'नाद् दू' ग. पाठः.

इ॒मा॒धा॒ना॒घृ॒त॒स्नु॒वो॒ह॒री॒इ॒हो॒प॒व॒क्ष॒तः ।

इ॒न्द्रं॑ सु॒ख॒त॒मे॒र॒थे ॥ २ ॥

इ॒माः । धा॒नाः । घृ॒त॒ऽस्नु॒वः । ह॒री इति॑ । इ॒ह । उ॒प । व॒क्ष॒तः ।

इ॒न्द्रम् । सु॒ख॒त॒मे । र॒थे ॥ २ ॥

स्कन्दस्वामीयम् ।

द्वितीयाश्रुतेरत्र तद्यो(ग्यः) कर्मप्रवचनीयः प्रतिशब्दोऽध्याहार्यः । इमा धाना घृतस्नुवः । 'प्णु प्रस्रवणे' । अलङ्करणोपस्तरणाभिधारणघृतस्त्राविणीः प्रति । यज्ञे हि हर्योः ऋजीषं भागो धानाश्च । अत इदं तद्भागेन धानादिभिर्हर्योः प्रोत्साहनार्थं न देशोपलक्षणम् । हरी इन्द्राश्चौ । इह कर्मणि । उपवक्षतः । उपे(त्ये ? ति) आ इत्येतस्य स्थाने । लोट्थे च पञ्चमो लकारः । आवहताम् । इन्द्रम् । कम् । सुखतमे रथे । सप्तमीनिर्देशात् स्थितमिति वाक्यशेषः । तृतीयार्थे वा सप्तमी, सुखतमेन रथेन ॥ २ ॥

वेङ्कटमाधवीयम् ।

इमा धानाः । इन्द्राश्चयोर्भागधेयभूता इमा धाना उपस्तरणाभिधारणाभ्यां घृतस्त्राविण्यः । तदर्थमश्वाविन्द्रमिह सुखतमे रथे स्थापयित्वोपवक्षतः ॥ २ ॥

इ॒न्द्रं॑ प्रा॒त॒ह॒वाम॑ह॒इन्द्रं॑ प्र॒य॒त्य॒ध्व॒रे ।

इ॒न्द्रं॑ सोम॒स्य॒पी॒तये ॥ ३ ॥

इ॒न्द्रम् । प्रा॒तः । ह॒वाम॑हे । इ॒न्द्रम् । प्र॒य॒ति । अ॒ध्व॒रे । इ॒न्द्रम् ।

सोम॒स्य । पी॒तये ॥ ३ ॥

स्कन्दस्वामीयम् ।

प्रातः प्रक्रमकाले हवामहे इन्द्रमे(व) प्रयति प्रवृत्ते । अध्वरे यज्ञे । कीदृ(शे ? शम्) । इन्द्रम् । 'इदि परमैश्वर्ये', सुष्ठु ईश्वरम् । पुनरिन्द्रशब्दश्रुति-सामर्थ्यात् समाप्यमान इति वाक्यशेषः । इन्द्रमेव समाप्यमाने यज्ञे । किमर्थं सोमस्य पीतये ॥ ३ ॥

वेङ्कटमाधवीयम् ।

इन्द्रं प्रातः । इन्द्रं प्रातः वर्तमाने यज्ञे सोमपानार्थं हवामहे । पुनरिन्द्रमिति पूरणम् ॥ ३ ॥

उप॑नःसु॒तमा॑गहि॒हरि॑भिरिन्द्र॒केशि॑भिः ।

सु॒तेहि॒त्वाह॑वामहे ॥ ४ ॥

उप॑ । नः । सु॒तम् । आ । ग॒हि । हरि॑भिः । इन्द्र॒ । केशि॑भिः ।
सु॒ते । हि । त्वा । ह॒वामहे ॥ ४ ॥

स्कन्दस्वामीयम् ।

नः अस्माकं स्वभूतं सुतं सोमम् उपागहि उपागच्छ हरिभिः । हे इन्द्र ! केशिभिः केशवद्भिः प्रलम्बकेसरैः । कस्मात् । सुते हि यस्माद् अभिषुते सोमे त्वां वयं हवामहे यन्ता(र)माह्वयामः ॥ ४ ॥

वेङ्कटमाधवीयम् ।

* उत्तरा निगदसिद्धा ॥ ४ ॥

सेमं॑नःस्तोम॒माग॑ह्युपेदं॒सवनं॑सु॒तम् ।

गौ॒रोन॑तृषितः॒पिब॑ ॥ ५ ॥

सः । इ॒मम् । नः । स्तोम॑म् । आ । ग॒हि । उप॑ । इ॒दम् । स॒व॒नम् । सु॒तम् । गौ॒रः । न । तृ॒षितः । पि॒ब ॥ ५ ॥

स्कन्दस्वामीयम् ।

स इमं नः अस्माकं स्वभूतं स्तोमम् आगहि उपागच्छ इदं सवनं, सवनमिति यज्ञनाम, इमं च यज्ञम् । सुतमभिषुतं च सोमम् । अ(थ)वेदं सवनमिति सप्तम्यर्थे प्रथमा । अस्मिन् यज्ञे स्तोमं सुतं च सोममुपागच्छ ।

१. 'क् प्रव' ख. पाठः. २. 'भिः प्र' क. पाठः. ३. 'न्नर्थे यज्ञस्तो' क. ख. पाठः.

* उत्तरा 'उप न' इति चतुर्थो ऋक् ।

उपागत्य च गौरो न तृषितः । गौर इत्युत्तरपदलोपो द्रष्टव्यः भीमसेनो भीम इति यथा । गौरस्वर इव, यथा गौरः स्वरस्तृषितः उदकं पिबेत् तद्वत् पिब सोमम् ॥ ५ ॥

वेङ्कटमाधवीयम् ।

सेमञ्जः । स त्वमिममस्माकं स्तोममागच्छ । आगत्य चेमं सुतं सोमं तृषितो गौरमृग इवोदकमुपपिब ॥ ५ ॥

इति प्रथमस्य प्रथमे त्रिंशो वर्गः ॥

इ॒मे सो॒मा॒स इ॒न्द्र॒वः सु॒ता॒सो अ॒धि॒ब॒र्हि॒षि ।

ताँ इ॒न्द्र॒स॒ह॒से॒पि॒ब ॥ ६ ॥

इ॒मे । सो॒मा॒सः । इ॒न्द्र॒वः । सु॒ता॒सः । अ॒धि॒ । ब॒र्हि॒षि । ता॒न् ।
इ॒न्द्र॒ । स॒ह॒से॒ । पि॒ब ॥ ६ ॥

स्कन्दस्वामीयम् ।

इमे सोमासः । इन्द्रवः इ(न्धि? न्धे)र्दीप्तिकर्मण एतद्रूपम् । स्वया दीप्त्या दीप्ताः सुतासः अधिबर्हिषि बर्हिषः उपरि । तान् हे इन्द्र ! । सहसे, बलनामैतत्, तादर्थ्ये चतुर्थी, आत्मनो बलार्थं पिब ॥ ६ ॥

वेङ्कटमाधवीयम् ।

इमे सोमासः । इमे सोमा दीप्ताः सुता बर्हिष्यध्यासते । तानिन्द्र ! बलाय पिब ॥ ६ ॥

अ॒यं॒ते॒स्तो॒मो अ॒ग्रि॒यो हृ॒दि॒स्पृ॒गस्तु॒श॒न्त॒मः । .

अ॒था सो॒मं सु॒तं पि॒ब ॥ ७ ॥

अ॒यम् । ते॒ । स्तो॒मः । अ॒ग्रि॒यः । हृ॒दि॒स्पृ॒क् । अ॒स्तु । श॒म॒-
स्त॒मः । अ॒थ । सो॒मम् । सु॒तम् । पि॒ब ॥ ७ ॥

स्कन्दस्वामीयम् ।

अयं तवास्मत्कृतः स्तोमः अग्रियः प्रधानभूतः हृदिस्पृगस्तु हृदयस्य स्पृष्टास्तु तुभ्यं रोचतामित्यर्थः । लोकेऽपि हि यद् रोचते तद् हृदयं स्पृश-
तीत्युच्यते । अथवा हृदयस्पर्शेन (न?) वात्रावधारणम् (वक्ष्य? उच्य)ते ।
चित्तेन त्वयावधार्यतामित्यर्थः । कीदृशः । शंतमः सुखतमः । अथ अनन्तरं
च सुतं सोमं पिब ॥ ७ ॥

वेङ्कटमाधवीयम् ।

अयं ते । अयं नव स्तोमो मुख्यो हृदिस्पृगस्तु सुखतमः । अथ सोमं सुतं
पिब ॥ ७ ॥

विश्वमित्सवनंसुतमिन्द्रोमदायगच्छति ।

वृत्रहासोमपीतये ॥ ८ ॥

विश्वम् । इत् । सवनम् । सुतम् । इन्द्रः । मदाय । गच्छति ।
वृत्रहा । सोमऽपीतये ॥ ८ ॥

स्कन्दस्वामीयम् ।

सवनमिति यज्ञनाम । विश्वं सवनमिति चोभयत्र सप्तम्यर्थे प्रथमा ।
इच्छब्दः पदपूरणः । सर्वस्मिन् यज्ञे । सुतं सोमं प्रतीन्द्रो गच्छति वृत्रहा ।
किमर्थम् । मदाच्च सोमपीतये मदार्थं यत् सोमपानं तदर्थम् । अथवा
मदायेत्येतत् सुतमित्यनेन सम्बध्यते । मदार्थमभिषुतोऽयं सोमस्तस्यार्थं (मि?
इ)ति ॥ ८ ॥

वेङ्कटमाधवीयम् ।

विश्वमित् । विश्वमेव सुतं सोममिन्द्रो मदार्थं गच्छति वृत्रहा सोमपानार्थम् ।
पानेन मदो भवति ॥ ८ ॥

सोमन्नःकाममापृणगोभिरश्वैःशतक्रतो ।

स्तवामत्वास्वाध्यः ॥ ९ ॥

सः । इमम् । नः । कामम् । आ । पृण । गोभिः । अश्वैः ।

शतक्रतो इति शतऽक्रतो । स्तवाम् । त्वा । सुऽआध्यः ॥ ९ ॥

स्कन्दस्वामीयम् ।

स त्वम् इमं नः कामम् इच्छाम् आपृण । 'पृण प्रीणने' । आप्रीणय
तर्पय पूरयेत्यर्थः । केन । गोभिरश्वैश्च । हे शतक्रतो ! बहुकर्मन् ! बहुप्रज्ञ !
वा स्त्वाम त्वा । सेमन्न इति तच्छब्दश्रुतेर्यच्छब्दोऽध्याहर्तव्यः । यं त्वां
स्तुतवन्तो वयं स्वाध्यः, आध्यानं आधीः प्रार्थना, शोभनप्रार्थनाः ॥ ९ ॥

वेङ्कटमाधवीयम् ।

सेमन्नः । स त्वं गवादिभिरिममस्माकं काममापूरय शतकर्मन् ! स्त्वाम त्वा सुख-
कर्माणः ॥ ९ ॥

इति प्रथमस्य प्रथमे एकत्रिंशो वर्गः ॥

इन्द्रावरुणयोरहंसम्राजोरव आवृणे ।

तानोमृळात ईदृशे ॥ १ ॥

इन्द्रावरुणयोः । अहम् । सम्म्राजोः । अवः । आ । वृणे ।

ता । नः । मृळातः । ईदृशे ॥ १ ॥

स्कन्दस्वामीयम् ।

ऐन्द्रावरुणमुत्तरम् । उत्तरं सूक्तमैन्द्रावरुणम् । इन्द्रावरुणयोरहं संराजोः
सम्यग्दीप्तयोः स्वभूतं अवः, अवः) पालनम्, आवृणे प्रार्थये । एतद् ज्ञात्वा
ता तौ नः अस्मान् मृळातः । 'मृड सुखने' लोडर्थे च पञ्चमो लकारः ।
अवस्संपादनेन सुखयतः । ईदृशे प्रार्थनाविशेषाद् (षाद् ? षे) । वर्तमानानिति शेषः
॥ १ ॥

वेङ्कटमाधवीयम् ।

इन्द्रावरुणयोः । इन्द्रावरुणयोरहं सर्वेषामीश्वरयोः पालनमावृणे । तौ मृळयेता-
मस्मान् ईदृशे स्तोत्रे । यद्वा ईदृशेनावसेति ॥ १ ॥

गन्ताराहिस्थो वसेह वं विप्रस्यमावतः ।

धर्ताराचर्षणीनाम् ॥ २ ॥

गन्तारा । हि । स्थः । अवसे । हवम् । विप्रस्य । माऽवतः ।
धर्तारा । चर्षणीनाम् ॥ २ ॥

स्कन्दस्वामीयम् ।

हीति पदपूरणः । गन्तारा गमनशीलौ युवां स्थः अवसे पालनाय
हवम् आह्वानं विप्रस्य मेधाविनः मावतः मत्सदृशस्य । धर्तारा धारयितारौ च
तैस्तैरुपकारैश्चर्षणीनां मनुष्याणाम् ॥ २ ॥

वेङ्कटमाधवीयम् ।

गन्तारा हि । गन्तारौ हि भवथो रक्षणार्थमाह्वानं मेधाविनो मत्सदृशस्य, धारकौ
मनुष्याणाम् । तौ मयि चागच्छतम् ॥ २ ॥

अनुकामं तर्पयेथामिन्द्रावरुणरायआ ।

तावां नेदिष्ठमीमहे ॥ ३ ॥

अनुऽकामम् । तर्पयेथाम् । इन्द्रावरुणा । रायः । आ । ता ।
वाम् । नेदिष्ठम् । ईमहे ॥ ३ ॥

स्कन्दस्वामीयम् ।

अन्विति पश्चादर्थे । सोमस्य च पश्चादनुकामं कामयित्वा तत्पाना-
नन्तरमित्यर्थः । अथवानुशब्दो वीप्सायां कर्मप्रवचनीयः । कामं काममनु
अ(नु)कामं, यदा यदा वयं कामयामहे तदा तदेत्यर्थः । तर्पयेथामस्मान् । हे
इन्द्रावरुण !, द्विवचनादेशाकारस्येदं साहितं ह्रस्वत्वम्, इन्द्रावरुणौ ! । केन ।
रायः । तृतीयार्थे वा षष्ठीयम् । षष्ठीश्रु(ते)र्वैकदेशेनेति शेषः । धनेन धनस्य
वात्मीयस्यैकदेशेन । आकारस्तु पदपूरणः । ता रायौ धनेन तर्पणं प्रार्थितवन्तौ
वयं तौ वां युवां नेदिष्ठम् इष्टत्वाद् यत् सन्निकृष्टं युवयोर्धनं तत् ईमहे याचामहे
न यत् किञ्चित् ॥ ३ ॥

वेङ्कटमाधवीयम् ।

अनुकामम् । कामानन्तरमस्मान् धनेन तर्पयेथामिन्द्रावरुणौ ! । तौ वां वयं युवयोरन्तिकतमं धनं याचामहे ॥ ३ ॥

युवाकुहि शचीनां युवाकुसुमतीनाम् ।
भूयामवाजदानाम् ॥ ४ ॥

युवाकु । हि । शचीनाम् । युवाकु । सु॒मती॒नाम् । भूयाम ।
वाज॒दाना॒म् ॥ ४ ॥

स्कन्दस्वामीयम् ।

हिशब्दो यस्मादर्थे । यस्माद् युवाकु । युवां कामयत इति युवाकु, युष्मत्पानकाममित्यर्थः । अथवा 'यु मिश्रणे' मिश्रितं वसतीवर्येकधनाभिरद्भिः श्रयणैर्वा । किं पुनस्तत् । सामर्थ्यात् सोमलक्षणं हविः । कस्य । शचीनाम् । शचीति कर्मनाम । सामर्थ्याद् वात्रान्तर्णीतमत्वर्थम् । यागकर्मवतामस्माकं स्वभूतम् । नच सोमलक्षणमेव हविः केवलम् । किं तर्हि । युवाकु युष्मत्कामं युष्मद्गुणमिश्रं वा युष्मत्सर्वगुणसङ्कीर्तनरूपमित्यर्थः । किं तत् । सामर्थ्यात् स्तुतिलक्षणं वचनम् । सुमतीनां, मतिः स्तुतिः मन्यते रर्चतिकर्मत्वात्, सुस्तुतीनामस्माकं स्वभूतम् । अथवा द्वावपि युवाकुशब्दौ सोमविषयावेव । मिश्रणार्थ एकः, युष्मत्पानकाममित्येवमर्थोऽपरः । अथवैवमन्यथास्यार्धर्चस्यार्थ-योजना—युवाकिति बहुवचनस्य स्थान एकवचनम् । शचीनां सुमतीनामित्यपि तृतीयार्थे षष्ठी । यस्माद् युष्मत्कामाः कर्मभिः शोभनाभिश्च स्तुतिभिः वयम् । यस्मादिति वचनात् तस्माच्छब्दोऽध्याहार्यः । भूयाम वाजदानाम् । भावेऽयं वनिर्द्रष्टव्यः । अन्नदा(ना)नाम् । षष्ठीश्रुतेर्लब्धारः कर्तारो वेति वाक्यशेषः ॥ ४ ॥

वेङ्कटमाधवीयम् ।

युवाकु हि । युष्मत्कामो हि पुरुषः यज्ञानां भाजनं भवति युवाकुः सुमतीनां च । वयं च युवयोरन्नस्य दातॄणां कर्मणां भाजनं भवाम भूयास्म वेति ॥ ४ ॥

१. 'मिवेत्य' क. ख. पाठः २. 'वा सर्वयुष्मद्गुण' क., 'वा सर्व युष्मद्गुण' ख. पाठः. ३. 'प्र' ख. पाठः. ४. 'णां भा' क. पाठः.

इन्द्रः सहस्रदा॒न्नां वरु॑णः शं॒स्याना॑म् ।
क्रतु॑र्भवत्यु॒क्थ्यः ॥ ५ ॥

इन्द्रः । सहस्र॒दा॒न्नाम् । वरु॑णः । शं॒स्याना॑म् । क्रतुः । भ॒वति॒ ।
उ॒क्थ्यः ॥ ५ ॥

स्कन्दस्वामीयम् ।

इन्द्रः सहस्रदा॒न्नां सहस्रसंख्याकदानानां वरुणः शंस्यानां स्तुत्यानाम-
त्यन्तोत्कृष्टानां क्रतुः कर्ता भवति स्तोतृभ्यः प्रभूतानि धनानि ददातीत्यर्थः ।
कीदृशः । उक्थ्यः प्रशस्यनामैतद् वक्तव्यं प्रशस्यः ॥ ५ ॥

वेङ्कटमाधवीयम् ।

इन्द्रः सहस्रदा॒न्नाम् । इन्द्रः सहस्रस्य दातॄणामपि कर्मणां कर्ता भवति । वरुणश्च
प्रशंसनीयानां प्रशस्यः । अथिवा स्तोतृन् सहस्रदा॒न्नाः प्रशस्यांश्च करोति ॥ ५ ॥

इति प्रथमस्य प्रथमे द्वात्रिंशो धर्गः ॥

तयो॒रिद॑वसा॒वय॑म॒सने॑मनिच॒धीम॑हि ।
स्या॒दुत॑ प्र॒रेच॑नम् ॥ ६ ॥

तयोः । इत् । अ॒वसा । व॒यम् । स॒नेम॑ । नि । च । धी॒म॒हि ।
स्यात् । उ॒त । प्र॒रेच॑नम् ॥ ६ ॥

स्कन्दस्वामीयम् ।

इदिति पदपूरणः । तयोरिन्द्रावरुणयोः । अवसा 'हेतावि'ति तृतीया ।
तर्पणेन पालनेन वा(म?) हेतुना ताभ्यां तर्प्यमाणाः पाल्यमानावेत्यर्थः ।
सनेम संभजेमहि । किम् । सामर्थ्याद् धनम् । निधीमहि च उपभोगातिरिक्तं च

१२२ स्कन्दस्वामिभाष्य-वेङ्कटमाधवार्यव्याख्यानोपेता ऋक्संहिता । [अ० १ व० ३३.

निखाय स्थापये(मे)त्यर्थः । स्यादुत प्ररेचनम् । उतेत्यप्यर्थे । प्रकर्षेण यदति-
रिच्यते तत् प्ररेचनम् । उपभोगान्निधानाच्चातिरिक्तमपि स्यादित्यर्थः ॥ ६ ॥

वेङ्कटमाधवीयम् ।

तयोरित् । इन्द्रावरुणयोरेव रक्षणेन वयं धनं भजेमहि । निधीमहि चोपयुक्ता-
दतिरिक्तम् । निहितादतिरिक्तमप्यस्तु ॥ ६ ॥

इन्द्रावरुणवामहंहुवेचित्रायराधसे ।

अस्मान्सुजिग्युषस्कृतम् ॥ ७ ॥

इन्द्रावरुणा । वाम् । अहम् । हुवे । चित्राय । राधसे । अस्मान् ।
सु । जिग्युषः । कृतम् ॥ ७ ॥

स्कन्दस्वामीयम् ।

हे इन्द्रावरुणौ ! वामहं हुवे । किमर्थम् । चित्राय राधसे चित्रस्य
धनस्यार्थाय । चित्रं धनं मह्यं दत्तमित्यर्थः । किञ्च अस्मान् सुजिग्युषः सुष्ठु
जितवतः शत्रून् कृतं कुरुतम् । अस्मच्छत्रून्प्यस्माभिर्जीयतमित्यर्थः
॥ ७ ॥

वेङ्कटमाधवीयम् ।

इन्द्रावरुणा । इन्द्रावरुणौ ! वामहं हुवे चित्राय धनाय । तावस्माच्छत्रून् जितवतः
सुष्ठु कुरुतम् ॥ ७ ॥

इन्द्रावरुणनृनुवांसिषासन्तीषुधीप्वा ।

अस्मभ्यंशर्मयच्छतम् ॥ ८ ॥

इन्द्रावरुणा । नु । नु । वाम् । सिषासन्तीषु । धीषु । आ ।

अस्मभ्यम् । शर्म । यच्छतम् ॥ ८ ॥

स्कन्दस्वामीयम् ।

नुशब्दयोर्द्वयोरेकः क्षिप्रनाम, पदपूरणोऽपरः । हे इन्द्रावरुणौ !
क्षिप्रं वां युवां सिषासन्तीषु संभक्तुकामासु धीप्वा, आकारः पदपूरणः,

कर्मसु । सप्तमीनिर्देशाद् वर्तमानेभ्य इति वाक्यशेषः । युष्मद्देवत्यानि कर्माण्यनु-
तिष्ठद्भ्य इत्यर्थः । केभ्यः । अस्मभ्यम् । शर्म गृहं सुखं वा यच्छतं दत्तम् ॥ ८ ॥

वेङ्कटमाधवीयम् ।

इन्द्रावरुणा । इन्द्रावरुणौ ! क्षिप्रं वां संभक्तुमिच्छत्सु ध्यातृषु स्तोतृष्वस्मभ्यं
सुखं प्रयच्छतम् । एको नुः पूरणः ॥ ८ ॥

प्रवामश्नोतुसुष्टुतिरिन्द्रावरुणयां हुवे ।

यामृधाथेसधस्तुतिम् ॥ ९ ॥

प्र । वाम् । अश्नोतु । सुऽस्तुतिः । इन्द्रावरुणा । याम् । हुवे ।

याम् । ऋधाथे इति । सधऽस्तुतिम् ॥ ९ ॥

स्कन्दस्वामीयम् ।

प्र वामश्नोतु प्रकर्षेण युवां व्याप्नोतु सुष्टुतिः शोभना स्तुतिः । हे इन्द्रा-
वरुणौ ! यां हुवे । यामिति द्वितीयानिर्देशात् प्रतीति वाक्यशेषः । तृतीयार्थे वा
द्वितीया । यां प्रति यया वा युवामाह्वयामि । यां च ऋधाथे वर्धयथः । यो
यो निजरतुतेः फलं साधयति स तां युनःपुनः कारय(ति) । वर्धयति ।
कीदृशम् । सधस्तुतिं, सहहूतयोर्युवयोः स्तुतिम् । अथवा सधस्तुतिमिति तृती-
यार्थे द्वितीया । यया सहस्तुत्या वर्धये इत्यर्थः । स्तूयमाना हि देवता वीर्येण
वर्धन्ते ॥ ९ ॥

वेङ्कटमाधवीयम् ।

प्रवामश्नोतु । प्राप्नोतु वां सुष्टुतिरिन्द्रावरुणौ ! यां स्तुतिं प्रति वामहं हुवे यां च
युवां वर्धयथः सहभूतम् ॥ ९ ॥

इति प्रथमस्य प्रथमे त्रयस्त्रिंशो वर्गः ॥

इति प्रथमे मण्डले चतुर्थोऽनुवाकः ॥

सोमानंस्वरणंकृणुहि ब्रह्मणस्पते ।

कक्षीवन्तं यऔशिजः ॥ १ ॥

सो॒मानम् । स्वर॑णम् । कृ॒णु॒हि । ब्र॒ह्म॒णः । प॒ते । क॒क्षी॒व॒न्तम् ।

यः । औ॒शि॒जः ॥ १ ॥

स्कन्दस्वामीयम् ।

सोमानमिति चाद्या याः पञ्च ता ब्रह्मणस्पतेः । सोमानमित्यादौ याः पञ्चर्चस्ता ब्रह्मणस्पतिदेवताः । सोमानं 'पुञ् अमिषवे' अभिषोतारम् । कस्य । सामर्थ्यात् सोमस्य नः । स्वरणं 'स्वृ शब्दोपतापयोः' शब्दयितारम् अर्चयितारं च । कस्य । सामर्थ्यात् स्तुतीनाम् । यष्टारं स्तोतारं चेत्यर्थः । कृणुहि कुरु मां धनप्रदानेन । अथवा सर्वत्र यः शब्दयते स स्वरणः प्रकाश इत्यर्थः । अभिषोतारं मां स्वरणं देवमनुष्येषु प्रकाशं कुरु । हे ब्रह्मणस्पते ! । कमिव । उच्यते । कक्षीवन्तं, लुप्तोपममेतद् द्रष्टव्यं, कक्षीवन्तमिव ऋषिम् । कक्षमोऽयं कक्षीवान् । (य?) उच्यते । य औशिजः उशिकुपुत्रः ॥ १ ॥

वेङ्कटमाधवीयम् ।

सोमानं स्वरणम् । सोमानं प्रकाशवन्तं कुरु मां ब्रह्मणस्पते ! कक्षीवन्तं यस्तथा कृतवानसि । यः कक्षीवानुशिकुप्रसूतः । स्वरतिः शब्दकर्मति ॥ १ ॥

यो॒रे॒वान्यो॒अमी॒व॒हा॒व॒सु॒वित्पु॒ष्टि॒व॒र्ध॒नः ।

स॒नः॒सि॒षक्॒तु॒यस्तु॒रः ॥ २ ॥

यः । रे॒वान् । यः । अ॒मी॒व॒हा । व॒सु॒वित् । पु॒ष्टि॒व॒र्ध॒नः ।

सः । नः । सि॒सक्॒तु । यः । तु॒रः ॥ २ ॥

स्कन्दस्वामीयम् ।

यो ब्रह्मणस्पती रेवान् धनवान् यश्च अमीवहा हिंसितृणां हन्ता वसुवित् 'विदिर्लाभे' अपूर्वाणामपि धनानां लब्धा । अथवा विन्दतिरत्र सामर्थ्यादन्तर्णीतण्यर्थः । धनानां लम्भयिता स्तोतृभ्यो दातेत्यर्थः । पुष्टिवर्धनः सर्वप्रकारायाः पुष्टेर्वर्धयिता । सः नः सिषक्तु सेवतां, यस्तुरः त्वरिता क्षिप्रकारीत्यर्थः । अथवा यो रेवानित्यादिभिः पुत्रं प्रति निर्दिश्यते । ब्रह्मणस्पतिप्रसादाद् धनवत्त्वादिगुणः पुत्रोऽस्मान् सचताम् अस्माकं जायतामित्यर्थः ॥ २ ॥

वेङ्कटमाधवीयम् ।

यो रेवान् । यो धनवान् यश्च रक्षसां हन्ता धनं लभ्यति पुष्टेर्वर्धयिता स
भजतामस्मान् यः सर्वदा त्वरते कर्मस्त्विति ॥ २ ॥

मानः शंसो अररुषो धूर्तिः प्रण इमर्त्यस्य ।

रक्षाणो ब्रह्मणस्पते ॥ ३ ॥

मा । नः । शंसः । अररुषः । धूर्तिः । प्रणक् । मर्त्यस्य । रक्ष ।
नः । ब्रह्मणः । पते ॥ ३ ॥

स्कन्दस्वायीयम् ।

माशब्दः प्रणगित्येतेन सम्बन्धयितव्यः । नः अस्माकं शंसः शंसनं
आशंसा विनाशाद्यभिलाषः । अररुषः देवेभ्यो हविषामदातुरयष्टुः स्वभूत-
(य?): । यो हि न यजते स यष्टुन् विनश्यन्तिवत्येवमाशंसति । सोऽस्य
शंसः । (धूर्ष? धुर्व) तेर्वधकर्मणः धूर्तिर्हिंसा हिंसिता वा । रा च मा प्रणक् ।
प्रपूर्वस्य नशेर्व्याप्तिकर्मण एतद्रूपम् । मा प्रणशत् मा प्रापदित्यर्थः । अथवा-
नवग्रहैकपदत्वात् पृचेः सम्पर्कार्थस्यदं रूपं, न प्रपूर्वस्य नशेः । न इति च
तृतीयार्थे द्वितीया । मास्माभिः प्रणक् सम्पर्चात् मास्मान् प्रापदित्यर्थः । कः ।
शंसः अररुषो धूर्तिश्च । कस्य अररुषः । मर्त्यस्य मनुष्यस्य । रक्ष त्वं नः हे
ब्रह्मणस्पते ! ॥ ३ ॥

वेङ्कटमाधवीयम् ।

मा नः शंसः । मास्मानदातुर्मर्त्यस्य कर्त्यस्य शंसो न दातुं युष्मभ्यमिच्छामीति
वादो हिंसकः प्राप्नोतु धनाभावात्, तथास्मान् त्वं रक्ष ॥ ३ ॥

सघावीरो न रिष्यति यमिन्द्रो ब्रह्मणस्पतिः ।

सोमो हिनोति मर्त्यम् ॥ ४ ॥

सः । घ । वीरः । न । रिष्यति । यम् । इन्द्रः । ब्रह्मणः ।
पतिः । सोमः । हिनोति । मर्त्यम् ॥ ४ ॥

स्कन्दस्वामीयम् ।

चतुर्थ्या सोम इन्द्रश्च । चतुर्थ्यामस्यामृचि सोम इन्द्रश्च देवता न केवलो ब्रह्मणस्पतिः । घ इति पदपूरणः एवार्थे वा । स एव वीर. विक्रान्तः न रिप्यति न हिंस्यते केनचित् । यमिन्द्रो ब्रह्मणस्पतिः सोमश्च हिनोति 'हि गतौ वृद्धौ च' गच्छति वर्धयति वा मर्त्यं मनुष्यम् ॥ ४ ॥

वेङ्कटमाधवीयम् ।

सवावीरः । यमेते युद्धं प्रेरयन्ति स खलु न विनश्यति वीरः ॥ ४ ॥

त्वं तं ब्रह्मणस्पते सोम इन्द्रश्च मर्त्यम् ।

दक्षिणापात्वं हंसः ॥ ५ ॥

त्वम् । तम् । ब्रह्मणः । पते । सोमः । इन्द्रः । च । मर्त्यम् ।

दक्षिणा । पातु । अंहसः ॥ ५ ॥

स्कन्दस्वामीयम् ।

पञ्चम्यां दक्षिणाधिका । पञ्चम्यामस्यामृचि पूर्वाभ्यस्तिसृभ्यो दक्षिणाधिका । तच्छब्दश्रुतेर्योग्यार्थसम्बन्धा यच्छब्दोऽध्याहर्तव्यः । यः स्तौति यजते च त्वं तं हे ब्रह्मणस्पते ! सोम इन्द्रश्च मर्त्यं मनुष्यं दक्षिणा च पातु रक्षतु अंहसः पापात् ॥ ५ ॥

वेङ्कटमाधवीयम् ।

त्वं तम् । त्वं तं ब्रह्मणस्पते ! सोम इन्द्रश्च मर्त्यं यज्ञस्य पत्नी दक्षिणा च रक्षतु दारिद्र्यादाहन्तुर्वा रक्षसः ॥ ५ ॥

इति प्रथमस्य प्रथमं चतुस्त्रिंशो वर्गः ॥

सदसस्पतिमद्भुतं प्रियमिन्द्रस्य काम्यम् ।

सनिमेधामयासिषम् ॥ ६ ॥

सदसः । पतिम् । अद्भुतम् । प्रियम् । इन्द्रस्य । काम्यम् ।

सनिम् । मेधाम् । अयासिषम् ॥ ६ ॥

१. 'तं ब्र', २. 'त्यं दक्षिणा य', ३. 'दंहसो वा र' ख. पाठः. ४. 'क्ष रक्षसः ॥' क. पाठः.

स्कन्दस्वामीयम् ।

चतस्रः सादसस्पत्याः । सदः प्रसिद्धं यज्ञगृहं तस्याधिपतिः सदसस्पतिः ।
कोऽसौ । अग्निः । कुत एतत् । अग्नेः सर्वयज्ञाधिपतित्वात् । आसु चक्षुः
यज्ञसाधनहविष्कृतिसमर्थनाद्यग्निकर्मदर्शनात् तद्देवत्याश्चतस्रश्चर्वः । सदसस्पति-
मग्निम् । अद्भुतम् । महन्नामैतत् । महान्तम् । प्रियमिन्द्रस्य । तदायत्तत्वाद्धि
यज्ञानां सोमपानार्थिन इन्द्रस्य प्रियः सदसस्पतिः । काम्यं प्रार्थयितव्यं सर्व-
स्तोत्राणाम् । सनिं, 'षणु दाने', धनदानम् । मेधां प्रज्ञां च । अयातिषम्,
'ईमहे यामी'ति याच्ञाकर्मसु पाठाद् यातिर्याच्ञाकर्मा, याचे ॥ ६ ॥

वेङ्कटमाधवीयम् ।

सदसस्पतिम् । सदसस्पतिं महान्तं सखायमिन्द्रस्य कमनीयं धनं प्रज्ञां चाया-
तिषम् ॥ ६ ॥

यस्माद्दृतेनमिध्यनियज्ञोविपश्चिनश्चन ।

सधीनांयोगमिन्वति ॥ ७ ॥

यस्मात् । ऋते । न । सिध्यति । यज्ञः । विपःऽचितः । चन ।
सः । धीनाम् । योगम् । इन्वति ॥ ७ ॥

स्कन्दस्वामीयम् ।

यस्माद्दृते येन सदसस्पतिना विना न सिध्यति यज्ञः । कस्य । विपश्चित-
श्चन । विपश्चिदिति मेधाविनाम । चनशब्दोऽप्यर्थे । मेधाविनोऽपि यजमानस्य ।
सः धीनाम् । धीरिति कर्मनाम । सहयोगलक्ष(णाः ? ण)तृतीयार्थे (चतुर्थी ?
षष्ठी) । यागकर्मभिः सह । योगं सम्बन्धम् । इन्वति व्याप्तिकर्मायं प्राप्नोति,
यागकर्मभिः सम्बध्यते । सर्वयागकर्माणि करोतीत्यर्थः ॥ ७ ॥

वेङ्कटमाधवीयम् ।

यस्माद्दृते । यं विना न सिध्यति यज्ञो विदुषोऽपि स कर्मणां योगं प्राप्नोति ॥ ७ ॥

आदध्नोतिहविष्कृतिंप्राञ्चकृणोत्यध्वरम् ।

होत्रादेवेषुगच्छति ॥ ८ ॥

आत् । ऋध्नोति । हविःऽकृतिम् । प्राञ्चम् । कृणोति । अध्वरम् ।
होत्रा । देवेषु । गच्छति ॥ ८ ॥

स्कन्दस्वापीयम् ।

(आदिति) निपातोऽथशब्दपर्याय आनन्तर्ये । कर्मभिः संयुज्यानन्तरम् ।
ऋध्नोति । ‘ऋधु वृद्धौ’ । सामर्थ्याच्चात्रान्तर्णीतण्यर्थः । वर्धयति । हविष्कृतिं
हविष्क्रियाम् । हवींषि सारतो वृद्धानि करोतीत्यर्थः । प्राञ्चं कृणोति प्रकर्ष-
गामिनं देवान् प्रति करोति अध्वरम् । होत्रेति वाङ्नाम । तृतीयार्थे चात्र
प्रथमा । होत्रया च स्तुतिलक्षणया च वाचा । देवेषु देवान् प्रति गच्छति
देवांश्च स्तौतीत्यर्थः ॥ ८ ॥

वेङ्कटमाधवीयम् ।

आऋध्नोति । गमनानन्तरमेव समर्धयति हविष्करणम् । प्राञ्चं कृणोति यज्ञम् ।
वाचा च देवेषु गच्छति ॥ ८ ॥

नराशंसं सुधृष्टममपश्यंसप्रथस्तमम् ।

दिवोनसन्नमखसम् ॥ ९ ॥

नराशंसम् । सुऽधृष्टम् । अपश्यम् । सप्रथःऽस्तमम् । दिवः ।
न । सन्नऽमखसम् ॥ ९ ॥

स्कन्दस्वामीयम् ।

नराशंसं ‘शंस स्तुतौ’ नरैः शस्यत इति नराशंसः प्रकृतः सदसस्पतिरेव ।
देवतान्तरं वा । तथाह्यह —

“उक्ता याः सादसस्पत्याश्चतस्रः सदसस्पतिः ।

तासामन्त्या ऋगेका सा नाराशंसी नराशंसः ॥”

इति । तं नराशंसं सुधृष्टमं सुधु प्रगल्भतममहमपश्यम् । सप्रथस्तमम् । सप्रथः
पृथु । अतिशयेन सप्रथसं सप्रथस्तमम् । कमिव । दिवो न द्युलोकस्येव सम्ब-
न्धिनं सन्नमखसम् । सन्न सदनमादित्यमण्डलं, तन्मखः महद् यस्य स सन्न-
मखाः आदित्यः । मखशब्दो हि ‘रेजते अग्ने पृथिवी मखेभ्य’ इत्यादिप्रयोग-
दर्शनादपठितमपि महन्नाम । सकारस्तुं तस्यैव छान्दसः उपजनः । पर्यायान्तरं
वा सकारान्तं(रं?) तं सन्नमखसम् । (आ)दित्यमिवेत्यर्थः ॥ ९ ॥

वेङ्कटमाधवीयम् ।

नराशंसम् । नरैः शंसनीयमतिशयेन धृष्टं पश्यामि सर्वतः पृथुतमं द्युलोकस्य सम्बन्धिनमिव सूर्यं महनीयसदनमिति ॥ ९ ॥

इति प्रथमस्य प्रथमे पञ्चत्रिंशो वर्गः ॥

प्रति॑त्यं॒चारु॑मध्व॒रंगो॑पी॒थाय॑प्र॒हूय॑से ।

मरु॑द्भि॒रग्न॒आग॑हि ॥ १ ॥

प्रति॑ । त्यम् । चारु॑म् । अध्व॒रम् । गो॒ऽपी॒थाय॑ । प्र । हूय॑से ।

मरु॑त्ऽभिः अ॒ग्ने । आ । ग॒हि ॥ १ ॥

स्कन्दस्वामीयम् ।

आग्निमारुतमुत्तमम् । अध्यायस्योत्तमं सूक्तमाग्निमारुतम् । प्रतिशब्दो लक्षणे कर्मप्रवचनीयः । त्यच्छब्दस्तच्छब्दपर्यायः । तच्छब्दश्रुतेर्योग्यार्थसम्बन्धो यच्छब्दोऽध्याहर्तव्यः । योऽयमस्माभिः प्रकल्पितः तं प्रति । कीदृशम् । चारुं शोभनम् । अध्वरं यज्ञम् । गोपीथाय, सोमोऽत्र गौरुच्यते, सोमपानाय । प्रहूयसे प्रकर्षेणाहूयसे । एतज्ज्ञात्वा मरुद्भिः सहाग्ने! आगहि ॥ १ ॥

वेङ्कटमाधवीयम् ।

प्रतित्यम् । प्रति चारुमध्वरं सोमपानायाहूयसे । सोऽग्ने! मरुद्भिः सहागच्छ ॥ १ ॥

*न॒हि॒दे॒वो॒नम॑र्त्यो॒मह॑स्तव॒क्रतु॑परः ।

मरु॑द्भि॒रग्न॒आग॑हि ॥ २ ॥

न॒हि । दे॒वः । न । म॒र्त्यः । म॒हः । तव॑ । क्रतु॑म् । परः । मरु॑त्-
ऽभिः । अ॒ग्ने । आ । ग॒हि ॥ २ ॥

स्कन्दस्वामीयम् ।

न देवो नापि मर्त्यः महः महत् तव सकाशात् । टार्थेऽम् । कर्मणा प्रज्ञया वोत्कृष्टः त्वत्तः श्रेष्ठो देवमनुष्येष्वपि न कश्चित् । तस्मान्मरुद्भिर्ग्न आगहि ॥ २ ॥

वेङ्कटमाधवीयम् ।

नहि देवः । नहि देवो मर्त्यो वा महत्तस्तव कर्म तरति ॥ २ ॥

येमहोरजसोविदुर्विश्वेदेवासोअद्रुहः ।

मरुद्भिरग्नआगहि ॥ ३ ॥

ये । महः । रजसः । विदुः । विश्वे । देवासः । अद्रुहः । मरुत्
ऽभिः । अग्ने । आ । गहि ॥ ३ ॥

स्कन्दस्वामीयम् ।

रजःशब्दो लोकवचनः उदकवचनो वा । महो रजस इति चोभयत्र द्विती-
यार्थे पृष्ठी । ये महद् रजसः लोकमन्तरिक्षाख्यम् उदकं वा मेघं विदुर्जानन्ति
विश्वे सर्वे देवासः दीप्ता दातारो वा अद्रुहः अद्रोग्धव्या (अ)द्रोग्धारो वा स्तो-
तृणां यष्टृणां च । यच्छब्दश्रुतेस्तच्छब्दोऽध्याहर्तव्यः । तैर्मरुद्भिरग्न आगहि-
॥ ३ ॥

वेङ्कटमाधवीयम् ।

ये महः । ये मरुतां महान्तं लोकमन्तरिक्षं च जानन्ति व्याप्ता देवा द्रोहरहिताः
॥ ३ ॥

यउग्राअर्कमानृचुरनाधृष्टासओजसा ।

मरुद्भिरग्नआगहि ॥ ४ ॥

ये । उग्राः । अर्कम् । आनृचुः । अनाधृष्टासः । ओजसा ।
मरुत्ऽभिः । अग्ने । आ । गहि ॥ ४ ॥

स्कन्दस्वामीयम् ।

ये उग्राः अन्येनाप्रसह्याः क्रूराः अर्कं देवम् । कतम(तिम?)म् । इन्द्रम् ।
कुत एतत् । 'आर्चन्नत्र मरुतस्तस्मिन्नाजावि'तीन्द्रस्य मरुत्स्तुतिसम्बन्धदर्शनात् ।
आनृचुः । अ(र्च)तेः स्तुतिकर्मण एतद्रूपम् । 'वृत्रघ्नं तं प्रहर भगवो जहि
वीर्यस्वे'त्येवमादिभिर्वचनैः स्तुतवन्तः । अत्र चेतिहासः 'त्वां देवा अबिभ्युष'
इत्यत्र निदर्शितः । अथवा संवादसूक्तेषु 'कयाशुभी'यादिषु या स्तुति-

स्तामभिप्रेत्यैतदुच्यते — य उग्रा अर्कमि(न्द्रः, न्द्रं) स्तुवन्तीति । कीदृशाः ।
अनाधृष्टासः अनाधर्षिताः अनभिभूतपूर्वाः ओजसा परबलेन । तैर्मरुद्भिः ॥ ४ ॥

वेङ्कटमाधवीयम् ।

य उग्राः । य उद्गूर्णा अर्चनीयमिन्द्रमस्तुवन् बलेनान्यैरनभिभूताः ॥ ४ ॥

ये शुभ्राघोरवर्षसः सुक्षत्रासोरिशादसः ।

मरुद्भिरग्न आगहि ॥ ५ ॥

ये । शुभ्राः । घोरऽवर्षसः । सुऽक्षत्रासः । रिशादसः । मरुत्-
ऽभिः । अग्ने । आ । गहि ॥ ५ ॥

स्कन्दस्वामीयम् ।

ये शुभ्राः शोभनाः घोरवर्षसः, वर्ष इति रूपनाम, घोररूपाश्च । द्व-
योश्चानयोः परस्परविरोधित्वात् कालभेदेन योजना । शोभनाः क्रीडाकाले ।
घोररूपाः सङ्ग्रामकाले । सुक्षत्रासः सुधन्वानः सुबला वा । रिशादसः क्षेप्तारो
हिंसितृणां प्रतिहिंसितार इत्यर्थः । तैर्मरुद्भिः ॥ ५ ॥

वेङ्कटमाधवीयम् ।

ये शुभ्राः । येऽलङ्करणेः शोभमाना घोररूपाः सुबला रिशतामसितारः ॥ ५ ॥

इति प्रथमस्य प्रथमे षट्त्रिंशो वर्गः ॥

येनाकस्याधिरोचनेदिविदेवासआसते ।

मरुद्भिरग्न आगहि ॥ ६ ॥

ये । नाकस्य । अधि । रोचने । दिवि । देवासः । आसते ।
मरुत्ऽभिः । अग्ने । आ । गहि ॥ ६ ॥

स्कन्दस्वामीयम् ।

नाक इत्यादित्यनाम । ये नाकस्याधि उपरि रोचने दीप्ते दिवि अथापि
तानद्धि तेन सकृत्स्नवन्निगमा भवतीत्येवं दिवोऽवयवो (दिवि ? द्यु) शब्देनोच्यते ।
दिवि दिव एकदेशे स्थाने सप्तमे वायुस्कन्धे देवास आसते । तैः ॥ ६ ॥

वेङ्कटमाधवीयम् ।

ये नाकस्य । य आदित्यस्य रोचने दिवि देवा वसन्ति ॥ ६ ॥

य॒ ई॒ख॒य॒न्ति॒ प॒र्व॒ता॒न्ति॒रः॒ स॒मु॒द्र॒म॒र्ण॒व॒म् ।

म॒रु॒द्भि॒र॒ग्न॒आ॒ग॒हि ॥ ७ ॥

ये । ई॒ख॒य॒न्ति । प॒र्व॒ता॒न् । ति॒रः । स॒मु॒द्र॒म् । अ॒र्ण॒व॒म् । म॒रु॒त्-
ऽभिः । अ॒ग्ने । आ । ग॒हि ॥ ७ ॥

स्कन्दस्वामीयम् ।

ये ई॒ङ्ख॒य॒न्ति (ग ? ई॒ङ्ख) ति॒र्गतिक॒र्मा ग॒म॒य॒न्ति क्षि॒प॒न्तीत्य॒र्थः । किम् ।
प॒र्व॒ता॒न् शै॒लान् । ति॒रः स॒त इति प्रा॒प्तस्य॒ नाम॒नी । प्रा॒प्ताः स॒न्तः । कं प्रा॒ति
क्षि॒प॒न्ति । उ॒च्य॒ते । स॒मु॒द्र॒म् । द्वि॒तीया॒श्रुतेः क॒र्मप्र॒व॒चनी॒यप्र॒तिश॒ब्दाध्या॒हारः ।
पा॒र्थि॒वं स॒मु॒द्रं प्रा॒ति । की॒दृश॒म् । अ॒र्ण॒व॒म् उ॒द॒क॒व॒न्तम् । प॒र्व॒त॒क्षे॒पणे॒न चा॒त्र ब॒ल-
व॒त्ता प्रा॒तिपा॒द्य॒ते । ए॒तदु॒क्तं भ॒वति — ये म॒हाब॒लाः प्रा॒प्ताः स॒न्तः प॒र्व॒ता-
न॒पि स॒मु॒द्रे क्षे॒प्तुं स॒म॒र्था इति । अथ॒वा प॒र्व॒तश॒ब्दो मे॒घना॒म । पा॒र्थि॒वेन॒ च
स॒मु॒द्रेण॒ पृथि॒व्ये॒व ल॒क्ष्य॒ते । ये ग॒म॒य॒न्ति मे॒घान् वर्षा॒य पृथि॒वीं वर्ष॒य॒न्तीत्य॒र्थः,
मे॒घान् प्रा॒ति प्रा॒प्ताः स॒न्तः । तैः ॥ ७ ॥

वेङ्कटमाधवीयम् ।

ये ई॒ङ्ख॒य॒न्ति । ये च॒लय॒न्ति प॒र्व॒ता॒न् ति॒रस्कु॒र्वन्ति चो॒द॒क(व)॒न्तं स॒मु॒द्र॒म् ॥ ७ ॥

आ॒ये॒त॒न्व॒न्ति॒र॒श्मि॒भि॒स्ति॒रः॒ स॒मु॒द्र॒मो॒ज॒सा ।

म॒रु॒द्भि॒र॒ग्न॒आ॒ग॒हि ॥ ८ ॥

आ । ये । त॒न्व॒न्ति । र॒श्मि॒ऽभिः । ति॒रः । स॒मु॒द्र॒म् । ओ॒ज॒सा ।
म॒रु॒त्ऽभिः । अ॒ग्ने । आ । ग॒हि ॥ ८ ॥

स्कन्दस्वामीयम् ।

आ॒ता॒नो नाम॒ व्या॒प्तिः । ये आ॒त॒न्व॒न्ति व्या॒प्नु॒वन्ति स्व॒तेजो॒भिः
र॒श्मि॒भिः र॒श्मि॒भिः ति॒रः प्रा॒प्ताः पा॒र्थि॒वम॒न्तरि॒क्षं वा । स॒मु॒द्रश॒ब्दो ह्य॒न्तरि॒क्ष-
ना॒मापि । न॒च के॒वलैः स्व॒तेजो॒भिः । किं तर्हि । ओ॒ज॒सा ब॒लेन॒ च । तैः
॥ ८ ॥

वेङ्कटमाधवीयम् ।

आ ये । ये रश्मिसदृशैः प्रत्यक्षमारुतेरुदकं बलेन समुद्रं तिर आतन्वन्ति ॥ ८ ॥

अभित्वा^१पूर्वपीतये^२सृजामि^३सोम्यं^४मधु ।

मरुद्भिरग्न^५आगहि ॥ ९ ॥

अभि । त्वा । पूर्वऽपीतये । सृजामि । सोम्यं । मधु । मरुत्-
ऽभिः । अग्ने । आ । गहि ॥ ९ ॥

स्कन्दस्वामीयम् ।

अभिशब्दोऽत्र 'अभिरभाग' इति लक्षणे कर्मप्रवचनीयः । त्वां प्रति । पूर्वपीतये पूर्वकालप्रवृत्ताय पानाय सृजामि । गुद्धोऽप्यत्र सृजतिः सोपसर्गार्थे द्रष्टव्यः । उत्सृजामि । अनादिकालप्रवृत्तं यत् पानं तदर्थं तुभ्यं ददामीत्यर्थः । किम् । सोम्यं सोममयं मधु । द्रवत्वसामान्यान्मृष्टत्वसामान्याच्च सोमरसोऽत्र मधूच्यते । एतज्ज्ञात्वा मरुद्भिरग्निं आगहि ॥ ९ ॥

वलभीविनिवास्येतामृगर्थागमसंहतिम् ।

भर्तृध्रुवसुतश्चक्रे स्कन्दस्वामी यथास्मृति ॥

इति भर्तृध्रुवसुतस्य स्कन्दस्वामिनः कृतां

ऋग्वेदभाष्ये प्रथमोऽध्यायः ॥

वेङ्कटमाधवीयम् ।

अभि त्वा । अभि सृजामि त्वा पूर्वपानाय सोममयं मधु । सोऽग्ने ! मरुद्भिः सह-
गच्छेति ॥ ९ ॥

इति प्रथमस्य प्रथमे सप्तत्रिंशो वर्गः ॥

ऋक्संहितायाः प्रथममध्यायं व्याकरोदिति ।

कुशिकानां कुले जातो माधवः सुन्दरीसुतः ॥

इति श्रीवेङ्कटमाधवार्यविरचिते ऋक्संहिता-

व्याख्याने प्रथमे प्रथमोऽध्यायः ॥

स्मृतवाक्याद्यनुक्रमणी ।

पुटम्	ऋक्	वाक्यानि	ग्रन्थनाम	ग्रन्थकर्तृनाम
१		‘दैव्या शमितार आरभध्वम्’
११	११	‘इदमहमर्वावसोः सद्ने सोदामे’
११	११	‘युवा सुवासाः’
११	११	‘आ त्वा रथं यथोतये’
११	११	‘ब्रह्मजज्ञानम्’
११	११	‘तदद्य वाचः प्रथमं मसीय’
११	११	‘आपो रेवतीः’
२	११	‘यो ह वाविदितार्षेयच्छन्दोदैवत- ब्राह्मणेन —’	आर्षेयब्रा- ह्मणम्	...
११	११	‘ऋषिराद्यो मधुच्छन्दाः’
११	११	‘आग्नेयं प्रथमं सूक्त —’
११	११	‘यज्ञो वै यजमानः’	श्रुतिः	...
३	११	‘अग्निर्वै देवानां होता’	११	...
११	११	पाणिनि
४	११	‘मा नः शंसो अररुषः’
११	११	‘इन्द्र सोमं पिब’
७	४	‘अंषध्यः पशवो वृक्षास्तिर्यञ्चः —’
८	६	‘त्रेसांवत्सरिकं सत्रं प्रजाकामः —’	...	ऐतिहासिकाः
११	१	‘पृथग्देवत्याः सप्तात उत्तरे —’
१२	२	‘जरते ह्वयति’
१३	३	‘पृथक्षोमयह्वयति’
११	११	‘जिगातीन्वति’
११	४	‘तृच ऐन्द्रवायवः’
१६	७	‘मित्रावरुणः’
११	११	‘अहोरात्रे वै मित्रावरुणा —’	ब्राह्मणम्	...
२०	३	‘सत्यावेव नासत्यौ’	...	और्णवाभः
११	११	‘सत्यस्य प्रणेतारौ’	...	आग्रायणः
११	४	‘ऐन्द्रोऽयं पञ्चमरुचः’
११	११	‘वारेण शश्वता तना’
११	११	‘तना पुनान आयुषु’

पुटम्	ऋक्	वाङ्मयानि	ग्रन्थनाम	ग्रन्थकर्तृनाम
२२	७	‘वैश्वदेवस्तृचः षष्ठः’
२४	१०	‘सारस्वतोऽयं सप्तमस्तृचः’
२६	१२	‘वैश्वानरस्य विमेतानि चक्षसा’
२७	१	‘सुरूपकृत्नुमित्यैन्द्रमा मेधातिथेः स्मृतम्’
४०	१	‘आरुषत्यायति’
४१	१	‘इन्द्रो दीर्घाय चक्षस आसूर्यं —’
४२	१	‘युञ्जन्ति ब्रह्ममरुषमित्याह —’	श्रुतः	...
४३	४	‘षडादहस्वधाभिति मारुत्योऽनन्तरा —’
४५	५	‘एका वीलुचिदिन्द्राय मरुद्भेः सह —’
५०	३	‘वृत्रो महत् तमस्ततान —’
५१	१	‘अहन् गवा मघवन्’
५५	१०	‘पञ्चजना विवस्वन्तः’
५२	४	‘यद्वैनः श्रेष्ठस्तेन वसिष्ठः’	शतपथः	...
५३	१	‘ओथामो देव’
७५	८	‘ऋघायते अभियुक्तो भयं ते’
७६	९	‘सखे विष्णोवितरम्’
७७	११	‘पुत्रमिन्द्रसमं कुशिको ब्रह्मचर्यं —’
७८	१	‘चत्वारः पृथ्वेस्तनया आसन् —’	...	चरकाध्वैवः
८१	५	‘इन्द्रो वै वृत्रं हनिष्यन् —’	...	ऐतरेयिणः
८२	१	‘इन्द्रो बलस्य बिलमपोर्णोत् —’	ब्राह्मणम्	...
९३	४	‘सुखै रथेभिरुतये’
९४	१	‘हविर्हैरश्वैः सुवृता रथेन’
९७	१०	‘यावच्छोचै रेतसः —’	ब्राह्मणम्	...
१०३	८	‘मनुष्या वा डेन्याः —’	१	...
१०५	१२	‘रय्याति’
१०६	१	‘ऋतुदेवता’
१०८	२	‘ऋक् मारुती’
१०९	३	‘तथा स्वाष्टी’
११०	४	‘आमेयी’
१११	५	‘ऐन्द्रयेव पञ्चमी’
११२	६	‘मित्रावरुणयोः षष्ठी’

पुटम्	ऋक्	वाक्यानि	ग्रन्थनाम	ग्रन्थकर्तृनाम
१०९	७	'चतस्रो द्रविणोदसः'
११०	॥	'द्रविणोदाः —'	...	यास्कः
॥	८	'सममब्राह्मणे दानम्'
॥	॥	'वंस्वानो वार्यापुरु'
११२	११	'अश्विन्येकादशी ज्ञेया'
११३	१२	'आग्नेयी द्वादशी'
॥	१	'ऐन्द्रं त्वनन्तरं सूक्तम्'
११४	॥	'ऐन्द्रावरुणमुत्तरम्'
१२४	॥	'सोमानमिति चाद्या याः —'
१२६	४	'चतुर्थ्यां सोमः इन्द्रश्च'
॥	५	'पञ्चम्यां दक्षिणाधिका'
१२७	६	'चतस्रः सादसस्पत्याः'
॥	॥	'ईमहे यामि'
१२८	९	'उक्ता याः सादसस्पत्याश्चतस्रः —'
॥	॥	'रेजते अग्ने पृथिवी मखेभ्यः'
१२९	१	'आग्निमारुतमुत्तमम्'
१३०	४	'आर्चन्नत्र मरुतः सस्मिन्नाजौ'
॥	॥	'प्रहर भगवो जहि वीरयस्व'
॥	॥	'त्वां देवा अबिभ्युषः'

LIST OF SANSKRIT PUBLICATIONS FOR SALE.

	RS.	AS.	P.
भक्तिमञ्जरी Bhaktimanjari (Stuti) by H. H. Svāti Śrī Rāma Varma Mahārāja.	1	0	0
स्यानन्दूरपुरवर्णनप्रबन्धः Syanandurapuravarnana- prabandha (Kāvya) by H. H. Svāti Śrī Rāma Varma Mahārāja, with the commentary <i>Sundarī</i> of Rājarāja Varma Koil Tampuran.	2	0	0

Trivandrum Sanskrit Series.

No. 1—दैवम् Daiva (Vyākaraṇa) by Deva with Puruṣakāra of Kṛṣṇalīlāśukamuni (<i>out of stock</i>).	1	0	0
No. 2—अभिनवकौस्तुभमाला-दक्षिणामूर्तिस्तवौ Abhi- navakaustubhamala and Dakshina- murtistava by Kṛṣṇalīlāśukamuni (<i>out of stock</i>).	0	2	0
No. 3—नलाभ्युदयः Nalabhyudaya (Kāvya) by Vāmana Bhaṭṭa Bāṇa (<i>second edition</i>).	0	4	0
No. 4—शिवलीलार्णवः Sivalilarnava (Kāvya) by Nīlakaṇṭha Dīkṣita (<i>out of stock</i>).	2	0	0
No. 5—व्यक्तिविवेकः Vyaktiviveka (Alankāra) by Mahima-Bhaṭṭa with commentary (<i>out of stock</i>).	2	12	0
No. 6—दुर्घटवृत्तिः Durghatavrtti (Vyākaraṇa) by Śaraṇadeva (<i>out of stock</i>).	2	0	0
No. 7—ब्रह्मतत्त्वप्रकाशिका Brahmatattvapra- sika (Vedānta) by Sadāśivendrasara- svatī (<i>out of stock</i>).	2	4	0
No. 8—प्रद्युम्नाभ्युदयम् Pradyumnabhyudaya (Nāṭaka) by Ravi Varma Bhūpa (<i>out of stock</i>).	1	0	0

No. 9—	विरुपाक्षपञ्चाशिका Virupakshapanchasika (Vedānta) by Virūpākṣanātha with the commentary of Vidyāçakra- vartin (<i>out of stock</i>).	0	8	0
No. 10—	मातङ्गलीला Matangalila (Gajalakṣaṇa) by Nīlakaṇṭha (<i>out of stock</i>).	0	8	0
No. 11—	तपतीसंवरणम् Tapatisamvarana (Nāṭaka) by Kuḷāṣekhara Varma with the commentary of Śivarāma (<i>out of stock</i>).	2	4	0
No. 12—	परमार्थसारम् Paramarthasara (Vedānta) by Ādiśeṣa with the commentary of Rāghavānanda (<i>out of stock</i>).	0	8	0
No. 13—	सुभद्राधनञ्जयम् Subhadradhananjaya (Nāṭaka) by Kuḷāṣekhara Varma with the commentary of Śivarāma (<i>out of stock</i>).	2	0	0
No. 14—	नीतिसारः Nitisara (Nīti) by Kāmandaka, with the commentary of Śankarārya (<i>out of stock</i>).	3	8	0
No. 15—	स्वप्नवासवदत्तम् Svapnavasavadatta (Nāṭaka) by Bhāsa (<i>second edition</i>).	1	8	0
No. 16—	प्रतिज्ञायौगन्धरायणम् Pratijnayaugandha- rayana (Nāṭaka) by Bhāsa (<i>out of stock</i>).	1	8	0
No. 17—	पञ्चरात्रम् Pancharatra (Nāṭaka) by Bhāsa (<i>out of stock</i>).	1	0	0
No. 18—	नारायणीयम् Narayaniya (Stuti) by Nārāyaṇa Bhaṭṭa with the comment- ary of Deśanāṅgalavārya (<i>out of stock</i>).	4	0	0
No. 19—	मानमेयोदयः Manameyodaya (Mīmāṃsā) by Nārāyaṇa Bhaṭṭa and Nārāyaṇa Paṇḍita (<i>out of stock</i>).	1	4	0
No. 20—	अविमारकम् Avimaraka (Nāṭaka) by Bhāsa (<i>out of stock</i>).	1	8	0
No. 21—	बालचरितम् Balacharita (Nāṭaka) by Bhāsa (<i>out of stock</i>).	1	0	0

- No. 22—**मध्यमव्यायोग-दूतवाक्य-दूतघटोत्कच-कर्णभारो-
रुभङ्गानि Madhyamavyayoga-Duta-
vakya-Dutaghatotkacha-Karna-
bhara and Urubhanga (Nāṭaka)**
by Bhāsa (*out of stock*). 1 8 0
- No. 23—**नानार्थार्णवसंक्षेपः Nanartharnavasam-
kshepa (Kośa)** by Keśavasvāmin
(Part I, 1st and 2nd Kāṇḍas). (*out of stock*). 1 12 0
- No. 24—**जानकीपरिणयः Janakiparinaya (Kāvya)**
by Cakra Kavi (*out of stock*). 1 0 0
- No. 25—**काणादसिद्धान्तचन्द्रिका Kanadasiddhanta-
chandrika (Nyāya)** by Gangādhara-
sūri (*out of stock*). 0 12 0
- No. 26—**अभिषेकनाटकम् Abhishekanataka** by
Bhāsa (*out of stock*). 0 12 0
- No. 27—**कुमारसम्भवः Kumarasambhava (Kāvya)**
by Kālidāsa with the two comment-
aries, Prakāśikā of Aruṇagirinātha
and Vivaraṇa of Nārāyaṇa Paṇḍita
(Part I, 1st and 2nd Sargas) (*out of stock*). 1 12 0
- No. 28—**वैखानसधर्मप्रश्नः Vaikhanasadharmapra-
sna (Dharmasūtra)** by Vikhanas
(*out of stock*). 0 8 0
- No. 29—**नानार्थार्णवसंक्षेपः Nanartharnavasam-
kshepa (Kośa)** by Keśavasvāmin
(Part II, 3rd Kāṇḍa) (*out of stock*). 2 4 0
- No. 30—**वास्तुविद्या Vastuvidya (Śilpa)** (*out of
stock*). 0 12 0
- No. 31—**नानार्थार्णवसंक्षेपः Nanartharnavasam-
kshepa (Kośa)** by Keśavasvāmin
(Part III, 4th, 5th and 6th
Kāṇḍas). 1 0 0
- No. 32—**कुमारसम्भवः Kumarasambhava (Kāvya)**
by Kālidāsa with the two comment-
aries, Prakāśikā of Aruṇagirinātha
and Vivaraṇa of Nārāyaṇa Paṇḍita
(Part II, 3rd, 4th and 5th Sargas) (*out of stock*). 2 8 0

No. 33—	वाररुचसंग्रहः Vararuchasamgraha (Vyākaraṇa) with the commentary Dīpaprabhā of Nārāyaṇa (<i>out of stock</i>).	0	8	0
No. 34—	मणिदर्पणः Manidarpana (Nyāya) by Rājaçūḍāmaṇimakhin.	1	4	0
No. 35—	मणिसारः Manisara (Nyāya) by Gopī- nātha.	1	8	0
No. 36—	कुमारसम्भवः Kumarasambhava (Kāvya) by Kālidāsa with the two comment- aries, Prakāśikā of Aruṇagirinātha and Vivaraṇa of Nārāyaṇa Paṇḍita (Part III, 6th, 7th and 8th Sargas).	3	0	0
No. 37—	आशौचाष्टकम् Asauchashtaka (Smṛti) by Vararuci with commentary.	0	4	0
No. 38—	नामलिङ्गानुशासनम् Namalinganusasana (Kośa) by Amarasimha with the com- mentary Tīkāsarvasva of Vandy- aghaṭīya Sarvānanda (Part I, 1st Kāṇḍa).	2	0	0
No. 39—	चारुदत्तम् Charudatta (Nāṭaka) by Bhāsa (<i>out of stock</i>).	0	12	0
No. 40—	अलङ्कारसूत्रम् Alankarasutra by Rājānaka Ruyyaka with the Alankārasarvasva of Mankhuka and its commentary by Samudrabandha (<i>second edition</i>).	2	8	0
No. 41—	अध्यात्मपटलम् Adhyatmapatala (Ve- dānta) by Āpastamba with Vivaraṇa of Śrī Sankara-Bhagavat-Pāda (<i>out of stock</i>).	0	4	0
No. 42—	प्रतिमानाटकम् Pratimanataka by Bhāsa (<i>out of stock</i>).	1	8	0
No. 43—	नामलिङ्गानुशासनम् Namalinganusasana (Kośa) by Amarasimha with the two commentaries, Amarakośodghaṭana of Kṣīrasvāmin and Tīkāsarvasva of Vandyaghaṭīya Sarvānanda (Part II, 2nd Kāṇḍa, 1-6 th Vargas).	2	8	0
No. 44—	तन्त्रशुद्धम् Tantrasuddha by Bhaṭṭāraka Vedottama.	0	4	0

	RS.	AS.	P.
No. 45—प्रपञ्चहृदयम् Prapanchahridaya.	1	0	0
No. 46—परिभाषावृत्तिः Paribhashavritti (Vyākaraṇa) by Nīlakaṇṭha Dīkṣita.	0	8	0
No. 47—सिद्धान्तसिद्धाञ्जनम् Sidhantasiddhanjana (Vedānta) by Kṛṣṇānanda Sarasvatī (Part I.)	1	12	0
No. 48—सिद्धान्तसिद्धाञ्जनम् Do. Do. (Part II).	2	0	0
No. 49—गोलदीपिका Goladipika (Jyotiṣa) by Parameśvara.	0	4	0
No. 50—रसार्णवसुधाकरः Rasarnavasudhakara (Alankāra) by Singa Bhūpāla.	3	0	0
No. 51—नामलिङ्गानुशासनम् Namalinganusasana (Kośa) by Amarasiṃha with the two commentaries, Amarakośodghāṭana of Kṣīrasvāmin and Tīkāsarvasva of Vandyaghaṭīya Sarvānanda (Part III, 2nd Kanda, 7-10 Vargas).	2	0	0
No. 52—नामलिङ्गानुशासनम् Namalinganusasana (Kośa) by Amarasiṃha with the commentary Tīkāsarvasva of Vandyaghaṭīya Sarvānanda (Part IV, 3rd Kāṇḍa).	1	8	0
No. 53—शब्दनिर्णयः Sabdanirnaya (Vedānta) by Prakāśātmayātindra.	0	12	0
No. 54—स्फोटसिद्धिन्यायविचारः Sphotasiddhi-nyayavichara (Vyākaraṇa).	0	4	0
No. 55—मत्तविलासप्रहसनम् Mattavilasaprahasana (Nāṭaka) by Mahendravikramavarman.	0	8	0
No. 56—मनुष्यालयचन्द्रिका Manushyalayachandrika (out of stock) (Silpa).	0	8	0
No. 57—रघुवीरचरितम् Raghuviracharita (Kāvya).	1	4	0
No. 58—सिद्धान्तसिद्धाञ्जनम् Sidhantasiddhanjana (Vedānta) by Kṛṣṇānanda Sarasvatī (Part III).	2	0	0

	RS.	AS.	P.
No. 59— नागानन्दम् Nagananda (Nâṭaka) by Harṣadeva with the commentary Vimarśinī of Śivarâma (<i>out of stock</i>).	3	4	0
No. 60— लघुस्तुतिः Laghustuti by Laghubhattâraka with the commentary of Râghavânanda.	0	8	0
No. 61— सिद्धान्तसिद्धाञ्जनम् Siddhantasiddhanjana (Vedânta) by Kṛṣṇânanda Sarasvatī (Part IV).	1	4	0
No. 62— सर्वमतसंग्रहः Sarvamatasamgraha.	0	8	0
No. 63— किरातार्जुनीयम् Kiratarjuniya (Kâvya) by Bhâravi with the commentary Sa- bdâarthadîpikâ of Citrabhânu (1, 2 and 3 Sargas).	2	8	0
No. 64— मेघसन्देशः Meghasandesa by Kâlidâsa with the commentary Pradîpa of Dakṣiṇâvartanâtha.	0	12	0
No. 65— मयमतम् Mayamata (Śilpa) by Maya- muni (<i>out of stock</i>).	3	4	0
No. 66— महार्थमञ्जरी Maharthamanjari (Darśana) with the commentary Parimāla of Maheśvarânanda.	2	4	0
No. 67— तन्त्रसमुच्चयः Tantrasamuchchaya (Tantra) by Nârâyana with the commentary Vimarśinī of Śankara (Part I, 1-6 Patalas) (<i>out of stock</i>).	3	4	0
No. 68— तत्त्वप्रकाशः Tattvaprakasa (Āgama) by Śrī Bhojadeva with the commentary Tâtparyadîpikâ of Śrī Kumâra.	1	12	0
No. 69— ईशानशिवगुरुदेवपद्धतिः Isanasivaguru- devapaddhati (Tantra) by Isânaśiva gurudevamiśra (Part I, Sâmnânya- pâda).	1	8	0
No. 70— आर्यमञ्जुश्रीमूलकल्पः Aryamanjusrimula- kalpa (Part I).	2	8	0
No. 71— तन्त्रसमुच्चयः Tantrasamuchchaya (Tantra) by Nârâyana with the commentary Vimarśinī of Śaṅkara (Part II, 7-12 Patalas) (<i>out of stock</i>).	3	8	0

	RS.	AS.	P.
No. 72—ईशानशिवगुरुदेवपद्धति: Isanasivaguru-devapaddhati (Tantra) by Īśānaśiva-gurudevamiśra (Part II, Mantrapāda).	4	0	0
No. 73—ईश्वरप्रतिपत्तिप्रकाशः Isvarapratipatti-prakasa (Vedānta) by Madhusūdana-sarasvatī .	0	4	0
No. 74—याज्ञवल्क्यस्मृतिः Yajnavalkyasmṛti with the commentary Bālakrīḍa of Viśvarūpācārya (Part I — Ācāra and Vyavahāra Adhyāyas).	3	4	0
No. 75—शिल्परत्नम् Silparatna (Śilpa) by Śrī-kumāra (Part I).	2	12	0
No. 76—आर्यमञ्जुश्रीमूलकल्पः Aryamanjusrimulakalpa (Part II).	3	0	0
No. 77—ईशानशिवगुरुदेवपद्धतिः Isanasivaguru-devapaddhati (Tantra) by Īśānaśiva-gurudevamiśra (Part III, Kriyāpāda 1—30 Patalas).	3	0	0
No. 78—आश्वलायनगृह्यसूत्रम् Asvalayanagrhyasutra with the commentary Anāvīlā of Haradattācārya .	2	6	0
No. 79—अर्थशास्त्रम् Arthasastra of Kauṭalya with commentary by Mahāmahopādhyāya T. Ganapati Sāstri (Part I—1 & 2 Adhikaraṇas).	3	12	0
No. 80—अर्थशास्त्रम् Do. Do. (Part II—3—7 Adhikaraṇas).	4	0	0
No. 81—याज्ञवल्क्यस्मृतिः Yajnavalkyasmṛti with the commentary Bālakrīḍa of Viśvarūpācārya (Part II. Prāyascittādhyāya).	2	0	0
No. 82—अर्थशास्त्रम् Arthasastra of Kauṭalya with commentary by Mahāmahopādhyāya T. Ganapati Sāstri (Part III, 8—15 Adhikaraṇas).	3	4	0
No. 83—ईशानशिवगुरुदेवपद्धतिः Isanasivaguru-devapaddhati (Tantra) by Īśānaśivagurudevamiśra (Part IV, Kriyāpāda 31—64 Patalas and Yogapāda).	3	8	0

	RS.	AS.	P.
No. 84—आर्यमञ्जुश्रीमूलकल्पः Aryamanjusrimulakalpa (Part III).	2	0	0
No. 85—विष्णुसंहिता Visnusamhita (Tantra).]	2	8	0
No. 86—भरतचरितम् Bharatacarita (Kāvya). by Kṛṣṇakavi.	1	8	0
No. 87—सङ्गीतसमयसारः Sangitasamayasara (Sangīta) of Sangītākara Pârśva- deva.	1	2	0
No. 88—काव्यप्रकाशः Kavyaprakasa (Alankâra) of Mammatabhaṭṭa with two com- mentaries the Sampradāyaparakāśinī of Śrī Vidyācakravartin and the Sâhi- tyacûdâmaṇi of Bhaṭṭagopâla (Part I, 1-5 Ullâsas).	3	0	0
No. 89—स्फोटसिद्धिः Sphotasiddhi (Vyākaraṇa) by Bharatamiśra.	0	8	0
No. 90—मीमांसांश्लोकवार्तिकम् Mimamsasloka- vartika with the commentary Kāśikā of Sucaritamiśra (Part I).	2	8	0
No. 91—होराशास्त्रम् Horasastra of Varāhamihirā- cārya with the Vivaraṇa of Rudra.	3	0	0
No. 92—रसोपनिषत् Rasopanishat .	2	0	0
No. 93—वेदान्तपरिभाषा Vedantaparibhasha (Vedānta) of Dharmarājādhvarīndra with the commentary Prakāśika of Peddādīkṣita.	1	8	0
No. 94—बृहद्देशी Brihaddesi (Sangita) of Matangamuni.	1	8	0
No. 95—रणदीपिका Ranadipika (Jyotṣa) of Kumaraganaka.	0	4	0
No. 96—ऋक्संहिता Rksamhita with the Bhāṣya of Skandasvāmin and the commentary of Veṅkaṭamādhavārya (Part I, 1st Adhyāya in 1st Aṣṭaka).	1	8	0

Apply to:—

The Curator

for the publication of Sanskrit Manuscripts,

Trivandrum.

IN THE PRESS.

1. Kāvyaṣaṣa (Alaṅkāra) with the commentary Saṁpradāyaṣaṣiṇī of Śrī Vidyācakraṣartin and the Saṁhityaśūḁāmaṇi of Bhaṭṭagaṅpāla (Part II).
2. Prakriyāsaṣva (Vyākaraṇa) by Śrī Nārāyaṇabhaṭṭa-
tira with commentary.
3. Āryabhaṭṭiya with the Bhāṣya of Nīlakaṇṭhaśoma-
śutvaṇ.
4. Mīmāṁśaślokaṣartika with Kāśikāṭikā of Suṣarita-
mīra (Part II).
5. Śilpaśatṭa by Śrīkumāra (Part II).
6. Rkṣaṁhitā with the Bhāṣya of Skandaśvāmin and the
commentary of Veṅkataṁādhava (Part II).
7. Haraṁekhala of Māhuka with commentary.
8. Dattila (Bharata) of Dattila.
9. Haṁśaśaḁeśa (Vedānta) with commentary.
10. Arthaśāśra of Kauṭalya with commentary in Mala-
lam.
11. Bālaṁāṣaṇḁaṣijaya, (Nataka) of Deṣarāja.
12. Nārādīyaṁuśaṁhitā with the Bhāṣya of Bhaṣa-
śvāmin.
13. Śaṁḁupāṇśaśikā with commentary.
14. Śaṁhityaṁīmāṁśa.

UNDERTAKEN FOR PUBLICATION.

1. Āśṣalāyaṇaḁṣhyasūtra with Deṣaśvāmin's Bhāṣya.
 2. Praṁāṇalakṣaṇa (Mīmāṁśa) of Saṣṣaṁjñāṭṁapāda.
 3. Nyāyaśārapadaṁāṇśikā of Vāśudeṣa.
 4. Saṣaśṣatīkaṇṭhaḁbhaṣaṇa (Vyākaraṇa) of Bhaḁja with
Vṣrtti of Nārāyaṇa Daṇḁaṇātha.
 5. Śiśupālaṣadha with the commentary of Deṣarāja.
 6. Saṁḁrāṁṣaṣijayodaya.
 7. Śukaśaṇḁeśa with the commentaries of Dharaṁagupta,
Gaurlāśa and Kerala Ṡarmaḁeṣa.
 8. Pāṇiṇiyaḁaḁḁuṣivṣrti.
 9. Ṡaṁyaṁpadiya with Prakṣṣaṁṣaṁṣa of Heḁrāja.
 10. Nārādīyaṁpaddhati with the commentary Ṡiṣaraṇa of
Murali.
 11. Kaṣyaṣatṭa of Arhaḁḁāśa.
-

DATE OF ISSUE

This book must be returned
within 3, 7, 14 days of its issue. A
fine of ONE ANNA per day will
be charged if the book is overdue.

--	--

Class No. **S. 294.6**

Book No. T791 RST
Vol.

Author: S.K.ANDB.S.V.A.M.I.....

Title.. RIK.SAM.HI.TA.....

Acc. No. 16481

[illegible]